
श्री भगवतीचरण वर्मा का नाट्ूय साहित्य 


श्री भगवतीचरण वर्मा कवि, कहानीकार, उपन्यासकार के अलावा एक 
नाटककार भी थे। श्री वर्मा जी ने समय-समय पर नाटकों की रचना ही 
नहीं की वरन्‌ एक कर्मठ रंगकर्मी की हैसियत से अपने नाटकों का 
निर्देशन और मंचन भी किया। रंगमंचीय नाटकों के अतिरिक्त श्री वर्माजी 
ने रेडियो और टेलीविजन के लिए भी नाटकों की रचना की । हिन्दी फिल्म 
जगत में एक लम्बी अवधि तक उन्होंने अपनी कहानी पर बनी फिल्मों 
के संवाद और पटकथाएँ भी लिखीं जो कि उनकी नाट्यकला का ही एक 
विस्तार है। यही नहीं, उनके उपन्यासों में भी नाटकीयता, कथोपकथन 
और दृश्य का सविस्तार चित्रण मिलता हैं जो उनके साहित्यिक व्यक्तित्व 
में एक सशक्त नाटककार होने का परिचय देता है। गद्य नाटकों के 
अलावा उन्होंने अनेक काव्य नाटक या ओपेरा भी लिखे जो हिन्दी साहित्य 
में उनके लेखन की विविधता का परिचायक है। 

श्री भगवतीचरण वर्मा जब उच्च शिक्षा के लिए अपने मूल स्थान 
कानपुर छोड़ कर इलाहाबाद आए तब हिन्दी साहित्य में नाट्य लेखन 
अपनी शैशव अवस्था में था। द्विवेदी युग के अन्त में और आधुनिक 
युग के प्रारम्भ में अनेक नाटक लिखे जा रहे थे पर, यह सारे नाटक 
शास्त्रीय पद्धति के होते थे और इनमें कई अंक और अनेक दृश्य होते 
थे। अपनी क्लिष्ट भाषा और अपने गम्भीर विषयों के कारण यह 
नाटक केवल प्रबुद्ध वर्ग के बीच मंचित होते थे और इन वृह्त नाटकों 
में मुख्यतः ऐतिहासिक और दार्शनिक विषयों की प्रधानता होती थी। 
हिन्दी साहित्य में एकांकी नाटकों की विधा का अभी तक विकास नहीं 
हुआ था। रंगमंच की लोकप्रियता बढ़ाने के लिए एकांकी नाटकों की 
आवश्यकता थी और इसी कमी को पूरा करने में योगदान देने के लिए 
मुख्य रूप से भी भगवतीचरण वर्मा, डॉ. रामकुमार वर्मा और श्री 
भुवनेश्वर जैसे नाटककारों ने एकांकी नाटकों की रचना का बोीड़ा 
उठाया और आगे चलकर अनेक युवा नाटककारों ने अपने लेखन द्वारा 
इसमें अपना सक्रिय योगदान दिया। 

एकांकी नाटकों के इस अभाव को दूर करने के लिए श्री भगवतीचरण 
वर्मा ने दो ऐसे एकांकी नाटकों की रचना की जो आज भी रंगकर्मियों 
में लोकप्रिय हैं। इनमें पहली रचना है “दो कलाकार” नामक एकांकी 
जिसमें एक कवि और एक चित्रकार दो प्रमुख पात्र हैं और इन दो पात्रों 
को केन्द्र में रखकर देश के कलाकारों के जीवन की विडम्बनाओं का वर्णन 
किया गया है। चुस्त और मुहावरेदार भाषा का प्रयोग हास्य की व्यंगात्मक 
शैली में करते हुए यह नाटक जहाँ दर्शकों को ठहाके लगाने के लिए 
विवश करता है वहीं दूसरी ओर समाज को कलाकारों के संघर्ष और 
अभाव-ग्रस्त जीवन पर विचार करने के लिए प्रेरित करता है। इसी 
व्यंग्यात्मक शैली का प्रयोग करते हुए श्री वर्मा जी ने सन्‌ उन्‍नीस सौ तीस 
या पैंतीस के दौरान एक दूसरा नाटक भी लिखा जिसका नाम “सबसे बड़ा 
आदमी” है जिसके द्वारा उन्होंने तथाकथित आधुनिक बौद्धिकता के नाम 
पर समाज को छलने वाले एक ऐसे चरित्र की रचना की जो छल-कपट 
के सहारे समाज पर अपना सिक्‍का छोड़ जाता है। श्री वर्मा जी के ये 
दोनों नाटक इस बात के लिए भी अलग हटकर थे कि इनमें कोई स्त्री 
पात्र नहीं है। सन्‌ तीस के दशक में हिन्दी रंगमंच में स्त्रियों का प्रवेश 
नहीं के बराबर था और रगकर्मी ऐसे नाटको की तलाश में रहते थे जिनमें 
कोई भी नारी पात्र नहीं हो। 

बड़े और सम्पूर्ण नाटक के रूप में “रुपया तुम्हें खा गया” नामक 
नाटक श्री भगवतीच्‌रण वर्मा की पहली कृति है। इस नाटक का प्रथम 
वचन सुप्रसिद्ध साहित्यकार श्री अमृतलाल नागर के निर्देशन में और स्वयं 
श्री भगवती बाबू की देखरेख में सन्‌ 955 में लखनऊ के बनारसी बाग 
के प्रांगण में किया गया था। इस नाटक की सबसे बड़ी उपलब्धि मंच 
संचालन की थी और एक रिवाल्विंग स्टेज के द्वारा दृश्य परिवर्तन के 
व्यवधान को दूर करते हुए दर्शकों के समय को बचाया गया और एक 
दो घण्टे के नाटक को द्वुतगति से प्रस्तुत किया गया। यह नाटक अनेक 
शहरों में मंचित किया जाता रहा है क्योंकि इसकी विषयवस्तु कालजयी 
है। 

'बुझता दीपक' श्री भगवतीचरण वर्मा का दूसरा सम्पूर्ण नाटक॑ है 
जिसमें भारत की स्वतंत्रता के बाद देश की आज़ादी पर अपना है 
न्यौछावर कर देने वाले एक आदर्शवादी गांधीवादी नैता को नयी 
में भ्रष्टाचार का विरोध करते हुए संघर्षरत दिखलाया गया है और इस 
नाटक का अन्त दुखान्त है। श्री भगवतीचरण वर्मा द्वारा रचित तीक्षरा 
नाटक “वसीयत' है जो हास्य व्यंगात्मक शैली में लिखा गया है और इसमें 
आधुनिक समाज के दोहरे मापदंडों का मखौल उड़ाया गया है। “वसीयत' 

नामक नाटक मंच पर मंचित होने के अलावा दूरदर्शन पर भी प्रसारित 
किया गया है। 

श्री भगवतीचरण वर्मा ने आकाशवाणी के लिए भी अनेक रेडियो 
नाटकों की रचना की जिनमें “अन्तिम झन्कार', 'चलते चलते”, “आई 
गवनवा की बेला” आदि अनेक प्रमुख नाटक हैं। यह सभी नाटक श्रव्य 
विधा पर आधारित हैं और इनका प्रसारण आकाशवाणी के विभिन्‍न केन्द्रों 
द्वारा हो चुका है। श्री वर्माजी के इन नाटकों का प्रसारण ड्रामा के अखिल 
भारतीय कार्यक्रमों में राष्ट्रीय स्तर पर भी हो चुका है। रेडियो नाटकों के 
इस प्रसंग में ही अभी कुछ वर्ष पहले ही आकाशवाणी के विविध भारती 
कार्यक्रम में उनके प्रसिद्ध उपन्यास “चित्रलेखा का नाटकीय प्रसारण 
लगभग पचास एपीसोडों में किया गया जिसमें उपन्यास के मूल संवादों 
का ही उपयोग किया गया और जिसमें आकाशवाणी के प्रमुख रेडियो 
आर्टिस्टों ने अपनी आवाज्ञ का कलात्मक उपयोग किया है। 

श्री भगवतीचरण वर्मा ने गद्य नाटकों के अलावा अनेक काव्य 
नाटकों की रचना भी की और उनका प्रथम काव्य नाटक 'तारा” है जो 
उनके काव्य संग्रह 'मधुकण' में प्रकाशित हुआ था। 'द्रौपदी', 'कर्ण” और 
“महाकाल” नामक तीन और काव्य नाटकों की उन्होंने रचना की जिनका 
संकलन उनकी पुस्तक "“त्रिपथगा” में किया गया और इन सभी पद्य 
नाटकों का प्रसारण ओपेरा के रूप में आकाशवाणी के लखनऊ और 
दिल्ली केन्द्रों से श्री सूर्य नारायण बाली के संगीत निर्देशन में किया गया। 
श्री भगवतीचरण वर्मा के काव्य नाटकों की विशेषता उनकी सरल भाषा 
और छन्‍न्द में नाटकीयता का होना है। 

हिन्दी साहित्य श्री भगवतीचरण वर्मा को एक ऐसे नाटककार के रूप 
में सदैव याद किया जाएगा जिन्होंने नाट्यकला के विकास में योगदान 
दिया और नाटकों के विभिन्‍न स्वरूपों में रचना की। 


-धीरेन्द्र वर्मा 

अनुक्रम 


सम्पूर्ण नाटक 
भूमिका 

दो कलाकार 

सबसे बड़ा आदमी 
चौपाल में 

बुझता दीपक 
रुपया तुम्हें खा गया 
तारा 

कर्ण 

द्रौपदी 

महाकाल 


हम खेंडहर के वासी 
आई गवनवा की बेला 
अन्तिम झंकार 

थके पाँव 

मैं--और केवल मैं ! 

अम्पर्ण नाटक 


भूमिका 


मैंने सृजनात्मक साहित्य की प्रायः सभी विधाओं को समय-समय पर 
अपनाया है और मुझे सन्‍्तोष इस बात का है कि उन विधाओं में रची 
हुई कृतियों में पाठकों ने रुचि ली है। प्रस्तुत संग्रह सम्पूर्ण नाटकों का 
संग्रह है। 

मैंने नाटक बहुत कम लिखे हैं, हिन्दी में किसी सुनियोजित रंगमंच 
के अभाव में नाटक लिखने की प्रेरणा ही नहीं मिली मुझे। मित्रों के और 
समय-समय पर अपने ही आग्रहवश कुछ नाटक लिख डाले हैं और अभी 
तक लिखे हुए अपने समस्त नाटकों का संग्रह मैं प्रस्तुत कर रहा हूँ। 
बिखरी हुई छोटी-छोटी कृतियों को बटोरने में लोगों को कठिनाइयाँ होती 
हैं। 

इस संग्रह में मेरे अपने गद्य में लिखे हुए नाटकों के साथ मैंने पद्य 
में लिखे नांटकों को भी सम्मिलित कर दिया है। जहाँ तक गद्य में लिखे 
नाटक हैं वे सब-के-सब रंगमंच पर प्रस्तुत हो चुके हैं और किए जा सकते 
हैं। पद्य नाटक मैंने रेडियो के लिए लिखे थे-उनमें नाटकीयता के साथ 
कवित्व है और रंगमंच पर प्रस्तुत करने के लिए उनमें थोड़ा बहुत हेर-फेर 
किया जा सकता है। 

गद्य नाटकों में, दो तो सम्पूर्ण नाटक हैं, बाकी एकांकी हैं। पद्य 
नाटकों में 'तारा” मेरा सबसे पहला नाटक है जो रंगमंच पर जैसा का 
तैसा प्रस्तुत किया जा सकता है। अन्य नाटक, जैसा मैं निवेदन कर चुका 
हूँ, रेडियो पर प्रसारण के लिए लिखे गए हैं और उनमें रंगमंच की विधा 
पर ध्यान नहीं दिया गया है। लेकिन है तो वह नाटक ही और मैं पहले 
ही बता चुका हूँ कि कुछ परिवर्तनों के साथ वे अभिनीत हो सकते हैं 
इसलिए मैं उन्हें भी इस संग्रह में सम्मिलित कर रहा हूँ। 


-भगवतीचरण वर्मा 





पात्न-परिचय 
(एकांकी) 


चूड़ामणि : एक कवि 
मार्तण्ड : एक चित्रकार 
परमानन्द : एक प्रकाशक 
रामनाथ : एक रईस 


बुलाकीदास : मकान मालिक 


स्थान-किसी बड़े नगर के एक बड़े मकान का एक कमरा। 
समय-दिन में कोई समय । 


मार्तण्ड : 


एक बड़ा-सा कमरा। कमरे में किसी प्रकार का कोई फर्नीचर नही 
है। अन्दर की तरफ कमरे के आधे भाग में तसवीरें बिखरी पड़ी हैं 
और दूसरे आधे भाग में पुस्तकें बिखरी पड़ी हैं। फ़र्श पर स्टेज के 
एक विंग से लेकर दूसरे विंग तक एक चटाई बिछी है। चटाई के 
बीचोबीच एक तकिया है जो स्टेज के सामने न होकर दोनों विंगों 
के सामने है। तकिए को अपनी पीठ पर रखकर विंग की ओर मुँह 
किए एक ओर पंडित चूड़ामणि बैठे हैं और दूसरी ओर मिस्टर 
मार्तण्ड बैठे हैं। चूड़ामणि के आगे एक मोटा सा रजिस्टर है जिस 
पर एक अधबनी तसवीर लगी है। मार्तण्ड के हाथ में एक तूली 
है और वह तसवीर बना रहा है। 


: लिखते-लिखते कलम रोककर, पर उसकी आँखें रजिस्टर पर ही 


लगी हैं 

सुना मार्तण्ड ! आज मैं प्रकाशक परमानन्द के यहाँ गया था। वह 
बोला कि किताबें बिकती ही नहीं, पैसा कहाँ से आवे ! एक पैसा 
मेरे पास नहीं। और बदमाश ने कल ही एक मोटर खरीदी है। 
तूली रोककर और तसवीर की ओर ध्यान से देखते हुए 

भाई, यह तो बुरी सुनाई। मैं तो सोचता था कि तुम रुपए ले आए 
होगे, नहीं तो मैं ही लाला रामनाथ के हाथ सात रुपए में ही 
तसवीर बेच देता। 


: रजिस्टर पर आँखें गड़ाता है, मस्तक पर बल पड़ जाते हैं। 


क्‍या कहा ? तुम भी रुपए नहीं लाए ? 


: चित्र पर तूली से रंग देते हुए 


लाता कैसे ? भला बताओ, पचास रुपए की तसवीर के अगर कोई 
पचीस तक दे, तो भी वह बेची जा सकती है। लेकिन जब कोई 
यह कहे कि मैं सात रुपए के ऊपर एक कौड़ी भी नहीं दे सकता, 
तब भला तुम्हीं बतलाओ मैं क्या कर सकता था। 


: लिखता हुआ 


हूँ ! ऐसी बात है ! तुम्हारी जगह अगर मैं होता तो मैं उससे साफ 
कहता कि तुम्हारे बाप ने भी कभी तसवीर खरीदी है कि तुम्हीं 
खरीदोगे-और यह कहकर मैं सीधा वापस आता। 

मार्तण्ड : तसवीर बनाता हुआ 
अच्छा होता यार कि तुम्हीं मेरी जगह वहाँ होते। 
लिखता 


हे डुआ 
तो क्‍या तुम बुद्ध की तरह चले आए ? 
मार्तण्ड : तसवीर बनाना रोककर तसवीर की ओर देखता है 
नहीं यार ! मैंने तो उठने की तैयारी करते हुए सिर्फ इतना 
कहा-तुम चोर हो। और जब उसने सिर उठाया तब मुझसे न रहा 
गया और मैंने उससे कहा-तुम उठाईगीर हो ! और जब उसने 
मेरी तरफ देखा तब मैं उससे इतना कहने का लालच न रोक सका 
और मैंने उससे कहा-तुम गिरहकट हो ! 
चूड़ामणि : हँसते हुए रजिस्टर को देखता है 
बात तो तुमने बेजा नहीं कही। 
मार्तण्ड : मुसकराते हुए तसवीर पर तूली चलाने लगता है 
नहीं, बात तो बेजा नहीं थी, लेकिन जा, बात कहने के जोश में 
मैं यह भूल गया था कि मैं उसके घर में बैठा हूँ और उसके 
दस-पॉच नौकर भी हैं। 
घूड़ामणि : कलम जुमीन पर ठोंकते हुए 
तो फिर तुम पिटे भी ? 
मार्तण्ड : तूली रोककर 
अगर पिटता, तो भी अच्छा था क्योकि इधर बहुत दिनो से पिटा 
नहीं हूँ, लेकिन इसकी नौबत ही न आई। उसने नौकरो को 
आवाज दी और चार आदमी कमरे में घुस आए। उसने 
कहा-मारो। और मै समझा कि मुझसे कह रहा है। लिहाजा मैने 
ताना घूँसा, और वह बैठा था सामने। सो घूँसा ठीक उसकी नाक 
पर पड़ा। 
चूऱरमणि : चौंककर हाथ ऊपर उठाते हुए 
वेल डन ! शाबाश ! 
फिर लिखने लगता है 
लेकिन तुम बच कैसे आए ? 
मार्तण्ड : तूली नीचे रखते हुए 
यह बात हुई कि नौकरों ने सम्हाला उसे, और मै हक उठाकर 
वहाँ से भागा। लोग ले-दे करते ही रहे-और मैने स़रीधे घर पहुँच 
कर साँस ली। | 
कुछ रुककर 
लेकिन आएगा वह जरूर ! गलती से मै अपनी तसवीर की जगह 


48 / भगकतीचरण वर्मा रचनावली-0 


आवाज 


मार्तण्ड : 


आवाज : 
दोनों : 


आवाज 


चूड़ामर्णिं : 
मार्तण्ड : 


आवाज : 
: किससे ? चूड़ामणि से या मार्तण्ड से ? 
आवाज : 
मार्तण्ड : 


आवाज 


बुलाकीदास : 


उसके बाप की तसवीर, जो उसी दिन विलायत से वनकर आई 
थी, उठा लाया हूँ। 


: लिखते हुए 


खैर, चिन्ता न करो। मैं परमानन्द की सोने की घड़ी उठाकर यह 
कहता भागा कि अगर दो घंटे के अन्दर रुपया न दिया तो घड़ी 
मैं बेच दूँगा। 

जेब से घड़ी निकालकर वह देखता है। बाहर से दरवाजा पीटने की 
आवाज आती है। दोनों अपना काम रोककर दरवाजे की ओर देखते 
हैं। 


: चूड़ामणि जी ! 


नहीं हैं। 
मुँह फेरकर तसवीर बनाने लगता है। 


: मार्तण्ड जी ! 
: नहीं हैं। 


मुँह फेरकर लिखने लगता है। 
आप दोनों मौजूद हैं। किवाड़ खोलिए। 
नहीं खोलेंगे ! 


: हम दरवाजा तोड़ देगे। 


बड़ी खुशी से ! आपका दरवाज़ा है। 

और अपनी चीज अगर आप तोड़ें तो भला हम रोकने वाले कौन 
होते हैं। 

हम आपसे प्रार्थना करते हैं कि दरवाजा खोलिए। 


दोनों से ! 
दरवाजा खोलने का काम सिर्फ एक आदमी ही कर सकता है। 


: अगर आप लोग दरवाजा नहीं खोलते तो मैं बाहर से ताला बन्द 


किए देता हूँ। 


: इसी हालत में दरवाजा हमें तोड़ना पड़ेगा। 
मार्तण्ड : 
आवाज : 
मार्तण्ड : 


और नुकसान आपका होगा ! 

मार्तण्ड जी, आपसे प्रार्थना करता हूँ कि दरवाजा खोलिए। 

हाँ, अब तुमने बात ढंग-की की। 

मार्तण्ड उठकर जंजीर खोलता है। बुलाकीदास का प्रवेश। मार्तण्ड 
जंजीर खुली छोड़कर लौोटता है और अपनी जगह बैठकर तसवीर 
बनाने लगता है। 

बीच कमरे में खड़े होकर 

छह महीने हो गए। मुझे किंराया चाहिए ! दोनों चुप रहते हैं 
बुलाकीदास : आप लोग सुनते है ? 
चूड़मणि : बुलाकीदास की ओर मुड़कर 
कृपा करके आप बात मार्तण्ड जी से करें ! 
बुलाकीदास : क्‍यों ? आपसे क्‍यों नहीं ? 
चूड़ामणि : इसलिए कि आपने किवाड़ खुलवाया है मार्तण्ड से, मेरा किवाड़ 
अभी तक बन्द है ! लिहाजा आपको मुझसे बात करने का कोई 
अधिकार नहीं ! 
लिखने लगता है। 
मार्तण्ड : बुलाकीदास की तरफ मुड़कर 
लाला बुलाकीदास, आपने पहले आवाज दी चूड़ामणि को। वे यहाँ 
मौजूद हैं, आप उनसे बातचीत करें। 
तसवीर बनाने लगता है। 
बुलाकीदास : मैं आप दोनों से कहता हूँ कि जब से आप लोग इस कमरे मे आए 
हैं तब से आप लोगों ने एक पैसा भी नहीं दिया। छह महीने हो 
गए। पच्चीस रुपए के हिसाब से डेढ़ सौ रुपए होते है। 
चूड़ामणि : लिखना बन्द करके बुलाकीदास की ओर घूमता है 
बिलकुल झूठ ! आपके नाती के मुंडन के निमंत्रण-पत्र पर 
मंगलाचरण की कविता मैंने लिखी थी, एक महीने का किराया वह 
अदा हुआ। 
चूड़ामणि फिर लिखना शुरू कर देता है, बुलाकीदास आश्चर्य से 
चूड़ामणि की ओर देखता है। 
मार्तण्ड : तेजी से घूमकर 
और आपको पूजा करने के लिए राधाकृष्ण की तसवीर मैने बना 
दी थी, दूसरे महीने का किराया वह अदा हुआ ! 
यह कहकर तसवीर बनाने लगता है। बुलाकीदास आश्चर्य में 
मार्तण्ड को देखता है। 


$ घूमकर 
आपके छोटे लड़के के विवाह पर मैने कवि-सम्मेलंन करवा दिया 
था, तीसरे महीने का किराया वह अदा हुआ ! 
कहकर लिखने लगता है। बुलाकीदास आश्चर्य सै चूड़ामणि को 











देखता है। 
भार्तण्ड : घूमकर 
जन्माष्टमी में आपके ५8 क्ंशे*सलवा की 
महीने का किराया वह़ ।/”“““““ 7 « ) 

बुलाकीदास ४ 
* तसवीर बनाता हुआ 


कहकर तसवीर बनाने लगता है। बुलाकीदास आश्चर्य से मार्तण्ड 
को देखता है, फिर कुछ चुप रहकर 

अजी वाह ! इतने जरा-जरा से काम के रुपए ? वह तो आपने 
अपनेपन में कर दिया था। 


हमने काम तो किया, आप तो बिना काम किए हुए ही रुपया 
माँगते हैं ! 


: लिखता हुआ 
बुलाकीदास : 


और आप भी अपनेपन मे किराया जाने दीजिए ! 

आप लोग अजीब तरह के आदमी हैं। अच्छा यह चार महीने का 
किराया हुआ। अब दो महीने का किराया दीजिए और मकान 
खाली कीजिए। 


चूड़ामणि : घूमकर 


मार्तण्ड : 


संसार का एक महाकवि आपके इस चिड़ियाखाने-नुमा मकान में 
रहा पाँचवें महीने का किराया वह अदा हुआ। 


घूमकर 

ससार का एक श्रेष्ठ चित्रकार आपके इस जानवरों के रहने 
काबिल मकान में रहा, छठे महीने का किराया वह अदा हुआ ! 
परमानन्द का प्रवेश। उन्हें देखते ही चूड़रामणि उठ खड़ा होता है। 


: आइए परमानन्द जी, पधारिए आपका स्वागत है। अभी-अभी 


आपकी कीर्ति-कथा पर एक पुराण आरम्भ किया है। 

बैठकर पढ़ता है। 

झूठ, दगाबाजी, मक्कारी, दुनिया के जितने छल-छन्द नहीं बचे हैं 
इनसे कोई, धन्य प्रकाशक परमानन्द ! इसीलिए हम लिखने बैठे 
लम्बा-चौड़ा एक पुराण... 


: हाथ जोड़ता है 


चूड़ामणि जी, अब बस कीजिए। मैं आपके रुपए लाया हूँ। 


* घूमकर 
अच्छा ! रुपए लाए हैं ' 


मुसकराता हुआ रजिस्टर की कविता काटता है 

तो फिर यह पुराण लिखना बन्द किए देता हूँ। 

परमानन्द जेब से कुछ नोट निकालकर देता है। चूड़ामणि बैठे ही 
बैठे नोट लेकर बिना गिने उन्हें अपनी जेब में रख लेता है। 


: अच्छा, अब मेरी घड़ी ? 
: आश्चर्य से परमानन्द को देखता है, 

मार्तण्ड : 


मार्तण्ड : 


मार्तण्ड : 


मार्तण्ड : 


तो आप घड़ी वापस ले जाएँगे ? 


: जी हॉ ! 
: बहुत अच्छा ! 


बाएँ हाथ से घड़ी निकालकर परमानन्द को देता है, दाहिने हाथ से 

रजिस्टर पर लिखता है 

यह लीजिए अपनी घड़ी और यह शुरू हुआ परमानन्द पुराण ! 
उनकी बीबी मना रही है हो जाए वह जल्‍दी राँड़ / 


: हाथ जोड़ते हुए 


नहीं, नहीं, यह घड़ी मेरी ओर से आपको भेट है ! 

चूड़ामणि घड़ी वापस लेता है। इसी समय लाला रामनाथ का 
प्रवेश। लाला रामनाथ के हाथ मे एक चित्र है ! मार्तण्ड उठ खड़ा 
होता है। 

आइए, पधारिए लाला रामनाथ साहेब ! कैसे कष्ट करना 

पडा ? 


: मार्तण्ड जी, आप अपनी तसवीर की जगह मेरे पिताजी का चित्र 


ले आए है! यह लीजिए और मेरे पिताजी का चित्र वापस 
कीजिए ! * 

अरे हों, बड़ी गलती हो गई, मै क्षमा प्रार्थी हूँ। 

बगल से चित्र उठाकर रामनाथ को देता है 

यह लीजिए अपने पिताजी का चित्र । 


: चित्र देखता है फिर क्रोध मे 


यह आपने क्‍या किया ? नाक गायब कर दी ? 

लाला जी, नाक तो आपने अपने पिताजी की कटवा दी पचास 
रुपए के चित्र के दाम सात रुपए लगाकर ! 

मार्तण्ड सब लोगो की ओर घूमता है 

आप लोग जानते है-ये है लाला रामनाथ ! आपके पिता बड़े दानी 
थे, बड़े पुण्यात्मा थे, और आप, उनके सुपुत्र ने उनकी नाक कटवा 
दी ! आपकी तारीफ... 


* बात काटकर 


अच्छा-अच्छा ! यह तसवीर मैंने ले ली। यह लीजिए पचास रुपए 
और यह तप्तवीर ठीक कर दीजिए। 

रामनाथ मार्तण्ड को नोट देता है। मार्तण्ड बिना गैने ही नोट 
अपनी जेब में रख लेता है, फिर रामनाथ के हाथ से चित्र लेकर 
तूली से नाक ठीक कर देता है। 

यह लीजिए उनकी नाक सही-सलामत वापस आ गई। 

बुलाकीदास : 


रामनाथ चित्र लेकर जल्दी-जल्दी जाता है और पीछे-पीछे परमानन्द 
जाता है। 


: अब आपके पास रुपए आ गए हैं। किराया अदा कर दीजिए !' 
: कह तो दिया कि किराया हमलोग दे चुके। अब जब चढ़ेगा तब 


ले लेना ! 


: किराया चढ़ने की नौबत ही न आवेगी। आपलोग अभी यह मकान 


खाली कीजिए ! 


* बुलाकीदास, हम आपकी तसवीर बनाकर प्रदर्शनी में भेजेंगे। और 


आपकी उस तसवीर में आपकी नाक का होना या न होना हमारे 
इस मकान में रहने या इस मकान से जाने पर निर्भर है। 


£ और अगर हम इस मकान से गए तो परमानन्द पुराण को हम 


बुलाकी पुराण बना देंगे ! समझे ! 

आप दोनों बड़े बदमाश हैं। हम आपलोगों को समझ लेंगे। 
तेजी से जाता है। 

चूड़ामणि उठकर दरवाज़ा बन्द करता है। फिर अपनी जगह बैठकर 
लिखने लगता है। मार्तण्ड चित्र बनाने लगता है। 


पटाक्षेप 

सबसे बड़ा आदमी 


पात्र-परिचय 


गजाती : दूकानदार 
चिरेंजी गजाती का नौकर 
राधे टरै ; या के 
शंकर ॥ : है वियार्थी 
शर्मा जी : कांग्रेस के कार्यकर्ता 
मिस्टर वर्मा : एक वकील 
कामरेड अहमद : एक कम्यूनिस्ट 
रामेश्वर प्रसाद : एक अनजान व्यक्ति 


स्थान--गजाती का ररेस्‍्टोरॉँ 
समय--संध्या 


गजाती का रेस्टोरों। सामने वाली दीवार को ढके हुए दो अलमारियाँ 
कोनों से मिली रखी हैं। एक अलमारी में पाव रोटी, मक्खन, 
शक्कर, चाय आदि सामान है, दूसरी में चीनी के बर्तन, कॉटे, 
छुरी, चम्मच आदि है। दोनों अलमारियों के बीच में एक मेज रखी 
है, जिसमें शीशे के ढकने लगे हैं। मेज में केक, मिठाइयों आदि 
हैं। कमरे की दाहिनी दीवार पर तीन दरवाजे हैं जिन पर परदे पड़े 
हैं। ये दरवाजे सड़क पर खुलते हैं। कमरे की बाई ओर बीचोबीच 
एक दरवाज़ा है जो अन्दर खुलता है। कमरे के बीचोबीच सामने 
की दीवार की सीध में दो लम्बी-लम्बी मेजें पड़ी हैं, इन मेज़ों पर 
तख्तों की जगह सीमेण्ट के टुकड़े जड़े हैं। मेजों के ऊपर इधर-उधर 
कुर्सियाँ पड़ी हैं। दाहिनी तरफ दरवाज़े से मिली हुई एक मेज है 
जिसके सामने एक कुर्सी पड़ी है। उस कुर्सी से मिली हुई एक 
आराम कुर्सी पड़ी है। आराम कुर्सी की पीठ मेज की तरफ है। 
गजाती आराम-कुर्सी पर लेटा हुआ एक अखबार पढ़ रहा है। कद 
नाटा, शरीर दुबला-पतला। सपोर्ट शर्ट और पतलून पहने है, पैरों 
में मोजा नदारद, केवल चप्पल पहने है। दाढ़ी-मूँछ साफ-उम्र २5 
वर्ष से 40 वर्ष तक अन्दाजी जा सकती है। चिरौंजी का बाई ओर 
वाले दरवाज़े से प्रवेश 

चिरौंजी : बाबू जी !...बाबू जी ! 

गजाती : अखबार से नज़र उठाकर चिरोंजी की ओर देखते हुए 
क्‍यों बे? 

चिरौंजी : चाय ले जाई ? 

गजाती : हाँ ! 
अखबार पढ़ने के लिए उठाता है। 
चिरींजी दरवाजे तक जाता है। 

गजाती : चिरौंजी, इधर आओ ! 
चिरौंजी लौटता है। 

गजाती : क्‍यों जी, आज तुमने एक पावरोटी में आठ स्लाइसें क्‍यों निकाली 
हैं जबकि मैंने बारह निकालने को कहा था ? 

चिरींजी : बाबूजी !...बाबूजी !' 

गजाती : बाबूजी-बाबूजी क्‍या कहता है ! 
उँगलियों पर हिसाब लगाते हुए 
एक, दो-तीन...सात , आठ-हाँ अभी तक आठ रोटियाँ ज़्यादा 
खर्च हुईं। ये आठ आने तुम्हारे तनख्वाह से काटे जाएँगे। 
चिरौंजी : बाबूजी मर जाएँगे ! 
गजाती : अबे, बाबूजी नहीं मरेंगे, मरेगा तू ! 
चिरौंजी : अब की दफा बाबूजी माफ करें, आगे से बारह नहीं, सोलह स्‍लाइस 
निकासब ! 
बाहर से आवाजें आती हैं-गजाती आवाजें सुनने लगता है। 
एक आवाज : तुम मेरी बात नहीं समझते ! 
दूसरी आवाज़ : अगर तुम ठीक बात कहो तो वह सब की समझ में आ सकती 
है! 
गजाती : चिरौंजी से 
जा बे, काम कर ! 
चिरौंजी जाता है। दाहिनी ओर से शंकर और राधे का प्रवेश। शंकर 
एक पोलो शर्ट ओर हाफ़ पैंट पहने है। हृष्ट-पुष्ट खूबसूरत युवक । 
राधे रेशम का कुर्ता और महीन थोती पहने है। आँखों पर 
चश्मा-एकहरे बदन का दुबला-सा-युवक। राधे और शंकर गजाती 
के पास वाली मेज के इर्द-गिर्द पड़ी कुर्सियों पर आमने-सामने बैठते 
हैं। 
राधे : मिस्टर शंकर, आप शेली को समझे ही नहीं। नेपोलियन की क्या 
हस्ती जो शेली की समता कर सके। 
शंकर : हाँ जनाब, वह पिनपिनाने वाला शेली ! उसकी नेपोलियन के साथ 
तुलना करना नेपोलियन का अपमान करना होगा ! 
राधे : अच्छा आप बतलाइए कि इतनी उँचाई, इतनी गहराई, इतनी 
पवित्रता, इतना विद्रोह और इतना सत्य जितना शेली की पंक्तियों 
में है, कहाँ मिलेगा ? उसने जो सन्देश संसार को दिया है वह 
नेपोलियन के बस की बात कहाँ थी ? शेली ने हमें प्रेम का मार्ग 
दिखलाया, उसने बर्बरता और पशुता के उन मे | का खण्डन 
किया जिनका वह तुम्हारा नेपोलियन प्रवर्त्तक 
शंकर : देखो जी राधे, शेली ने जो कुछ कहा वह सब पागलपन था। किस 
पवित्रता और सन्देश की बातें कर रहे हो ? इनका दुनिया में कोई 
अस्तित्व नहीं। नेपोलियन शक्ति का प्रतिनिधिं था, और शक्ति 
ही सत्य है, नित्य है ! कल्पना के लोक में जो आदमी विचरता है 
वह कायर है। इस वास्तविक जगत्‌ से मुँह छिपाकर वह कल्पना 

गजाती : 


राधे : 


गजाती : 


का जगत्‌ बनाता है। आदमी तो वह है जो इसी दुनिया को अपनी 
कल्पना की दुनिया में बदल सके ! नेपोलियन में वह ताकत थी, 
वह व्यक्तित्व था ! 


: नेपोलियन पशु था ! 
* शेली अपाहिज था ! 


गजाती अपनी कुर्सी से उठता है और इन दोनों के पास आकर खड़ा 
होता है। 

किस बात पर बहस छिड़ी है ? 

मेज के सिरे की कुर्सी पर बैठ जाता है 

चाय मेंगाऊँ ? 


: दो प्याले चा ! 
गजाती : 


जोर से पुकारता है 

तीन प्याले चा ! 

राधे से 

हाँ साहेब किस बात पर बहस छिड़ी है ? 

मिस्टर गजाती, मिस्टर शंकर नेपोलियन को शेली से बड़ा बताते 
हैं। शेतान की तारीफ कर रहे हैं फरिश्ते की निनदा करके ! 


: जी हाँ गजाती साहेब ! ये मिस्टर राधे उस जनाने शेली की तारीफ 


कर रहे हैं, एक बौने की एक दानव से तुलना कर रहे हैं ! 
चाय आती है। 

सर पर हाथ फेरते हुए और कुछ सोचते हुए 

मामला तो बड़ा टेढ़ा है। 


: मिस्टर गजाती, आपने आन्द्रे मोराव की 'एरियल” पढ़ी है ? 
गजाती : 

शंकर : 
गजाती : 


ओह, वह एक महानू्‌ ग्रंथ है और शेली महान्‌ व्यक्ति था। 
और गजाती साहेब, आपने एबट की लाइफ नेपोलियन पढ़ी है ? 
ओह वह एक महान्‌ ग्रंथ है और नेपोलियन महान्‌ व्यक्ति था ! 
शर्मा जी का प्रवेश। मोटे से आदमी, खद्दर का कुर्ता-धोती पहने 
हैं। कांग्रेस शाही झोला कुर्सी की पीठ पर लटका देते हैं, टोपी मेज 
पर रख देते हैं, कुर्सी पर बैठ जाते हैं। 


: चाय पीता हुआ 


मिस्टर गजाती, आपकी चा उतनी ही सुन्दर है जितना शेली था ! 


* चाय पीता हुआ 


मिस्टर गजाती, आपकी चा उतनी ही तगड़ी है जितना नेपोलियन 
था! 
शर्मा जी सतर्क होते हैं, कनखियों से राधे और शंकर को देखते हैं 

फिर गजाती को इशारे से बुलाते हैं। गजाती पास जाता है। 
शर्मा जी : बन्धुवर, एक प्याला चा ! 
गजाती : आवाज देता है 
एक प्याला चा ! 
फिर लौटकर जहाँ से उठा था वहीं बैठ जाता है। 
राधे : शंकर, मुझे दुःख है कि तुम जीवन की महत्ता नहीं समझते ! 
शंकर : जी हाँ, मैं बेवकूफी से दूर रहना ही ठीक समझता हूँ। 
राधे : बेवकूफी ! -तुम शैतान के उपासक ! 
शंकर : देखो राधे ! ज़रा सोच-समझकर ! योद्धा का उपासक यदि कुछ 
क्षणों के लिए स्वयं बन जाय तो इसमें कोई आश्चर्य की बात 
नहीं ! 
गजाती : मिस्टर शंकर ! साधारण बातचीत मे इस तरह गरम हो जाना ठीक 
नहीं ! 
शर्मा जी : इन दोनों की तरफ मुखातिब होकर 
भ्राताओ, वन्दे। आप लोगों को इस प्रकार कलह करना शोभा नहीं 
देता ! 
दोनों आश्चर्य से उस ओर देखते हैं। 
शर्मा जी : क्‍या मैं यह पूछने की घृष्टता कर सकता हूँ कि आप महानुभावो 
मे विवाद का विषय क्‍या है ? 
शंकर : यह झगड़ा हमारा परसनल है, आपकी दस्तन्दाजी की कोई जरूरत 
नहीं ! 

. शर्मा जी : गांधी-गांधी ! कितना भयानक पतन हो गया है हमारे नवयुवको 
का ! वे विशुद्ध मातृभाषा का प्रयोग तक नहीं कर सकते, शिष्ट 
होना तो दूर रहा ! 

राधे : मैं अपने अशिष्ट मित्र की ओर से माफी मॉग लेता हूँ। 
मिस्टर वर्मा एडवोकेट का प्रवेश। सफेद पतलून जो काफी मैली हो 
चूकी है और काला कोट, जो अब जवाब देने लगा है, पहने हैं। 
टाई अस्त-व्यस्त। कालर इतना ऊपर चढ़ गया है कि कमीज और 
कालर के बीच गरदन साफ दिखलाई देती है। 

मिस्टर वर्मा : एक प्याला चा ! 
मिस्टर वर्मा मेज के पास खड़े होकर तीनों सज्जनों दी गौर से देखते 
हैं, ठंडी सॉस भरते हैं और शंकर की बगल में बैठ जाते हैं। 

गजाती : आकाज देता है 
एक प्याला चा ! 
शंकर : राधे, तुमने मुझे अशिष्ट क़्यों कहा ? मुझसे माफी माँगो ! 

शर्मा जी : 


मिस्टर वर्मा : 


शर्मा जी : 


मिस्टर वर्मा : 


शर्मा जी : 
मिस्टर वर्मा : 


: अरे जाने भी दीजिए ! 
: नहीं इन्हें माफी माँगनी ही पड़ेगी ! 
रघे:ः 


शर्मा जी की तरफ इशारा करते हुए 
पहले इनसे माफी मंगवाइए मिस्टर शंकर ! 


: शर्मा जी से 


देखिए, आप कौन हैं जो हम लोगों की बातचीत में कूद पड़े ? 
आप माफी माँगिए। 

मैं सत्याग्रही हूँ ! देश का सेवक हूँ ! मैंने कभी सरकार तक से 
माफी नहीं माँगी और जेल चला गया। पिता से लड़कर घर छोड़ 
आया हूँ पर उनका फिर मुँह नहीं देखा, और परिणाम यह हुआ 
कि भूखों मर रहा हूँ। सत्याग्रह करते समय पुलिस ने मुझे डंडों से 
मारा, शराब की पिकेटिंग करते समय शराबियों ने मुझे लातों से 
मारा और करबन्दी आन्दोलन के समय जमीन्दारों ने मुझे जूतों से 
मारा पर मैंने कभी क्षमा-प्रार्थना नहीं की ! 

शर्मा जी कहते-कहते कुछ अकड़ जाते हैं। 

शंकर से ' 

आप इनके ऊपर मानहानि का मुकदमा दायर कर दीजिए ! 
गांधी ! गांधी ! इन वकीलों के कारण तो हम सब अधःपतन की 
ओर बढ़े चले जा रहे हैं। वकील साहेब ! आपको मानहानि की 
परिभाषा भी विदित है ? 

चिरोंजी चाय लाकर शर्मा जी के सामने रखता है। 


: मिस्टर वर्मा से 


आप शायद एडवोकेट हैं ? 
मुझे एडवोकेट होने का सौभाग्य प्राप्त है ! 
छाती पर हाथ रखता है और गर्दन झुकाता है। 


: आप अच्छे आ गए। हम दोनों में यह तय नहीं हो रहा है कि शेली 


बड़ा था या नेपोलियन ! 
दोनों ही पतित थे ! इस संसार में सबसे बड़े हैं महात्मा गांधी ! 
महात्मा गांधी बड़े हैं। उन्होंने अपना जीवन वकील की हैसियत 
से आरम्भ किया था और बिना वकालत पढ़े कोई आदमी बड़ा हो 
ही नहीं सकता। न शेली ने वकालत पढ़ी थी, न नेपोलियन ने। 
कामरेड अहमद का प्रवेश 


: हेल गजाती ! चाय ! 
: आवाज देता है 


एक प्याला चा ! 

थोड़ी देर सब चुप रहते हैं। अहमद सब लोगों को ध्यान से देखता 
है फिर बैठ जाता है। 
शंकर : जी हाँ, आप वकील हैं, ज़रा आपकी हुलिया तो देखिए ! 
मिस्टर वर्मा अपना कालर-टाई ठीक करते हैं। 
राधे : शंकर से 
देखिए, आप किसी शरीफ आदमी का अपमान मत कीजिए ! 
हँसता है 


वकील और शराफत ! मजेदार बात है ! 
शर्मा जी से 
कहिए जनाब ! वकील और शराफत ! इतनी मजेदार बात आपने 
कभी सुनी ? 
शर्मा जी : अवश्य भ्राता ! आप उचित कथन करते हैं। हमारे देश के एकमात्र 
नेता और विश्व के एकमात्र महापुरुष महात्मा गांधी का कहना है 
कि वकालत छोड़ देनी चाहिए ! गांधी ! गांधी । ये वकील कितने 
पतित होते हैं ! 
अहमद : गांधी ! वह “अहिंसा-अहिंसा” पुकारने वाला गांधी ! वह खुद गलत 
रास्ते पर चलने वाला और दूसरो को गलत रास्ते पर चलाने वाला 
गांधी ! अरे वह खब्ती फकीर-वह महात्मा-क्या कहा ? दुनिया 
का सिर्फ अकेला बड़ा आदमी ? 
शंकर : खूब कहा ! खूब ! तो जनाब, आपको जरा देखिए, आप कह रहे 
थे कि गांधी नेपोलियन से भी बड़ा है। शर्म नहीं आती। 
अहमद : शंकर से 
देखो जी, मुझे जनाब-वनाब मत कहना, वरना आदमी मै बिगड़ैल 
हूँ। मुझे सिर्फ कामरेड कहो ! 
रामेश्वर प्रसाद का प्रवेश। नाटे कद का दुबला-सा आदभी, शेरवानी 
और यूड़ीदार पाजामा, पैरों मे चप्पल। बाल बड़े-बड़े और बिखरे 
हुए। बैठ जाता है। 
रामेश्वर प्रसाद : एक प्याला चा ! 
गजाती : आवाज़ देता है 
एक प्याला चा ! 
शर्मा जी : कान में उँगली देते हुए 
महाशयो, मेरी एक प्रार्थना है कि आप लोग एक देवता का 
अपमान न करें, नहीं तो आप एक भयानक नरक के भागी होंगे ! 
अहमद : नरक ! हा ! हा ! हा ! इस नरक को तो लेनिन ने बहुत पहले ही 
नेस्त-नाबूद कर दिया है ! 

रामेश्वर प्रसाद : 


शर्मा जी : 


रामेश्वर प्रसाद : 


रामेश्वर प्रसाद : 


रामेश्वर प्रसाद : 
शर्मा जी : 
रामेश्वर प्रसाद : 


: दूसरा हत्यारा ! 
: क्या कहा-हत्यारा ! हाँ अगर हत्यारा कहते हो तो मुझे कोई 


एतराज नहीं । लेकिन यह तै है कि लेनिन-सा बड़ा आदमी न कभी 
पैदा हुआ है और न कभी पैदा होगा। 

मेज पर हाथ पटकता है। 

आप ठीक कहते हैं ! लेनिन में बिखरी हुई शक्तियों का प्रबल 
संग्रह, उनका व्यक्तीकरण, उनकी उग्रता ये सब मिलेंगे ! 
लेनिन !-नियति के क्रम और विकास में उसका प्रमुख हाथ है ! 
घोर पतन है भारतमाता का ! देश के कपूतो, तुम अपने देवता, 
अपने इष्टदेव महात्मा गांधी को नहीं पहचान रहे हो-धिक्कार 
है! 

महात्मा गांधी देवता थे, इसमें कोई भी शक नहीं। उनकी गणना 
अवतारों में की जा सकती है ! 


: लेकिन ये दोनों नेपोलियन की बराबरी नहीं कर सकते ! 
रामेश्वर प्रसाद : 


नेपोलियन हीरो था, हीरो ! उसका नाम विश्व के इतिहास में अमर 
है ! अहा हा ! वह तूफ़ान की भाँति आया और पतझड़ की भाँति 
चला गया ! 


: क्‍या नेपोलियन शेली से भी बड़ा था ? 
रामेश्वर प्रसाद : 


शेली ! शेली फरिश्ता था-फरिश्ता ! अहा हा! शेली-उसने 
दुनिया को एक नया सन्देश दिया ! 

चिरोंजी चाय का एक प्याला रामेश्वर के सामने रखकर चला जाता 
है। ; 

चाय पीते हुए 

ये लोग दानव थे-दानव ! मानव-समाज में दानव ही मान पा 
सकते हैं ! 


: रामेश्वर से 


आप शायद शायर हैं ! 

जी हाँ, मैं कलाकार हूँ। 

आपने कौन-कौन-सी पुस्तकें लिखी हैं ? 

अभी नहीं लिखीं, लिखने वाला हूँ ! अभी तो मैं लिखने के लिए 
मसाला दूँढ़ रहा हूँ। 

चाय पीता है। 


: वैसे आपका पेशा क्‍या है ? 
रामेश्वर प्रसाद : 


मेरा पेशा क्या है ? क्या आप यह पूछना चाहते हैं कि रोजी कमाने 
के लिए मैं क्‍या करता हूँ ? 

चाय पीता है, सर उठाकर हेँँंसता है 
हा ! हा ! हा ! बड़ा मजेदार सवाल है। तो जनाब इस सवाल का 
जवाब यह है कि मैं सब कुछ करता हूँ और कुछ भी नहीं करता ! 
मैं घूमता हूँ, मौज करता हूँ, और यही घूमना, मौज करना जिन्दगी 
है। मैं लोगों को देखता हूँ, उन्हें समझता हूँ--और उसके बाद ? 
और उसके बाद की बात न कोई जानता है, न कोई जान सकता 
है! 
चाय खत्म कर देता है। 
राथे : आप अजीब तरह के आदमी हैं ! 

रामेश्वर प्रसाद : जी हाँ ! मैं अजीब तरह का आदमी हूँ ! लेकिन दुनिया में यह 
जरूरी है कि हरेक आदमी अजीब तरह का हो ! दुनिया में यह 
जरूरी है कि अजीब तरह का आदमी बना जाय ! और जो अजीब 
तरह का आदमी नहीं बन सकता वह दुनिया में बढ़ भी नहीं 
सकता ! समझे ! 
उठता है, चलकर अहमद के पीछे खड़ा होता है 
आप लोग जिन-जिन लोगों के नाम ले रहे थे वे सब अजीब तरह 
के आदमी थे न ! 
चलकर मिस्टर वर्मा के पास रुकता है 
और आप लोग चूँकि अजीब तरह के आदमी नहीं हैं, इसीलिए इन 
लोगों की तारीफ करते हैं, इन लोगों पर लड़ने के लिए आमादा 
हो जाते हैं। लेकिन मैं एक बात जानता हूँ, बड़ा वह है जो दुनिया 
को देने के बाद उससे वसूल कर सके। 
शर्मा जी के पास खड़ा होता है 
इन सब लोगों ने दुनिया से वसूल ही किया है, दुनिया को दिया 
कुछ भी नहीं है ! 
शंकर के पास खड़ा होता है 
लेकिन मैं समझता हूँ कि वे सब-के-लब मर गए--और जो मर गया 
वह समाप्त हो गया ! बड़ा वह है, जो वसूल कर सकै-रुपया-पैसा, 
दीन-ईमान सब-कुछ आप से छीन सके; और जो महू गया वह कुछ 
नहीं वसूल कर सकता ! आज उसकी कोई हस्ती "नहीं, और जब 
उसकी कोई हस्ती नहीं तब उसका नाम ही क्‍यों ? 
गजाती के सामने इकन्‍्नी फेंकता है फिर दरवाजे और मेज के बीच 
खड़ा होता है 
और इसी से जनाब मैं यह कह सकता हूँ कि आप सब गलती 
करते हैं। शेली, नेपोलियन; गांधी, लेकिन ये सब-के-सब नाम हैं, 

मिस्टर वर्मा : 

शर्मा जी : 
* लेकिन बोलता खूब था ! 
शंकर : 


मिस्टर वर्मा 


शर्मा जी : 


गजाती : 


केवल नाम ! इन सबों से बड़ा, कहीं बड़ा मैं हँ--अभी आप लोगों 
पर यह साबित हो जाएगा ! अच्छा दोस्तो, सलाम ! 
जाता है 


: मैं तो समझता हूँ इसका दिमाग खराब हो गया है ! 
: हँसता हुआ 


बहुरूपिया था ! 
मगरूर लौंडा ! 
वह हमारी दया का पात्र है ! 


चलो जी राधे ! अभी हमारा मामला तय नहीं हुआ ! 
शंकर उठता है और राधे भी उठता है। दोनों अपनी जेबों में हाथ 
डालते हैं ओर निकाल लेते हैं। 


: मेरा पर्स गायब है ! 
: मेरी तो जेब ही गायब है ! 


कुरते की जेब दिखाता है। 


: एक के बाद एक अपनी सब जेबें देखते हैं 


अरे ! एक हफ्ते बाद आज पाँच रुपए का नोट मिला था, वह भी 
उड़ गया ! 

अरे ! मेरा झोला कहाँ गया ? आज ही 50) चन्दे के लाया 
था-उसमें पड़े थे। 


४ ऐं, मेरी जेब से रुपए कहाँ गए ? 


सब एक-दूसरे का मुँह देखते हैं। 

सामने से इकननी उठाकर 

ऐं--कैस बाक्स भी नदारद !...दोस्‍्तो, मेरी राय है कि वह साहेब 
वाकई सबसे बड़े आदमी थे। 


पटाक्षेप 

पात्र-परिचय 
(एकांकी) 
पंडित सत्यनारायण : (सत्तू पंडित) पुरोहित 
ठाकुर बच्चूसिंह : (बच्चू ठाकुर) सम्पन्न किसान 
मुंशी किस्मत राय : (किसमत मुंशी) पटवारी 
लाला बुद्धू लाल : (बुदू साहू) दूकानदार 
मौलाना जाहिद हुसेन : (जाहिद मिया) उर्दू स्कूल के मुदर्रिस 
जानकी : कांग्रेस कार्यकर्त्रियाँ 
माधवी 
पंडिताइन | : सत्तू पडित की पत्नी 


स्थान-एक बडे गाँव मे बच्चू ठाकुर की चौपाल। 
समय-सध्या । 


किसमत मुंशी “ 
पंडित : अरे जहाँ तुम लोग हो वहाँ जो फिकिर न होय तो आश्चर्य ! 


बच्चू ठाकुर बैलों को चारा दे रहे हैं। एक लम्बा कुरता और घुटने 
तक थोती पहने हैं, सर पर सफा बॉधे हैं। उम्र प्रायः 50 वर्ष। शरीर 
दृष्ट-पुष्ट और इकहरा, बाल खिचड़ी। मूँछ बड़ी-बड़ी और ऐंठी 
हुई। पैरों की आहट होती है और बच्चू ठाकुर सर उठाकर देखते 
हैं। इसी समय सत्तू पंडित का प्रवेश। सत्तू पंडित धोती और बंडी 
पहने हैं, नंगे सर। कंधे पर एक दुपट्टा पड़ा है। उप्र प्रायः 55 वर्ष; 
शरीर मोटा ओर थुलयुल। बाल अधिकांश सफेद। मूँछ बड़ी-बड़ी 
और होंठों को ढके हुए। 


४ पालागी सत्तू पंडित ! बैठो चल के; हम अबहीं बैलवन से निपट 


के आवत हन ! 


* आशीवदि बच्चू ठाकुर ! कौीनो जल्दी की आवश्यकता नाहीं ! 


गदेली वाली सुरती फॉकते हैं 
का बताई, एक चक्कर माँ पड़ गयेन। तौन हमहूँ जरा सोचा-विचारा 
चाहत हन ! 


: कुशल तो है ? 
* कुसलै समझो ! वैसे तो ई कलजुग माँ कौनो बात असम्भव नाहीं, 


मुला मामला इहाँ तक पहुँच जइहे यू कबहूँ न सोचा रहे। बुद्धि 
चक्कर माँ पड़ गई। 


: आखिर हमहूँ तो जरा सुनी कि ऐसी कौन सी बात आय जो सत्तू 


पंडित का चक्कर माँ डाल दीन्हिस ! 


: अरे तुम पंचन की सलाह तो आवश्यक आय '! सब लोग इकट्ठा 


हुई जायँ तो बतावन ! लेव, किसमत मुंशी आय रहे हैं। आशीर्वाद 
किसमत मुंशी | 

किसमत मुंशी का प्रवेश। बन्द गले का कोट और पाजामा पहने 
हैं। सर पर फेल्ट केप जिस पर बेतहाशा मैल जमी है। नाटे-से और 
दुबले-से आदमी; उम्र करीब 35-36 वर्ष। छोटी-छोटी घुनी हुई 
मूँछ। 

पालागी सत्तू पंडित ! आज बड़े फिकरमन्द नज़र आवत हौ ! 
अच्छा, जरा दोहरा तो निकासो ! 

किसमत मुंशी जेब से गिलौरीदान निकालकर सत्तू पंडित की ओर 
बढ़ाते हैं। 
किसमत मुंशी : लेव सत्तू पंडित, पान खाओ ! तहसील गए रहन तौन पॉँच ढोली 
पान लेत आएन ! एक ढोली तुम्हारे यहाँ भिजवाय दीन है, एक 
ढोली जाहिद मियां के यहाँ ! 
बच्चू ठाकुर : कौनों से ऐंठ लाए हुई हो ! हराम के माल का सदाबरत बैंट रहा 
है। नाहीं तो किसमत मुंशी पान खरीद के बैंटिहे ! 
किस्मत मुंशी : नाहीं बच्चू ठाकुर, नकद रुपैया दीन है। हाँ, सस्ते जरूर लीन है। 
बजार माँ अठन्नी ढोली बिकत है और हम लीन रुपैया की पॉच 
ढोली। यकीन न आवे तो बुद्ध साहू से पूँछ लीन्हेव ! वहौ हमारे 
साथ रहे ! लेव, आय गए बुद्ध साहू ! 
बुद्धू साहू का प्रवेश। दोहरे बदन के और मझोले कद के आदमी, 
उम्र 40 और 54 वर्ष के बीच में। दाढ़ी-मुँठ साफ। खुले गले का 
व कोट और धोती पहने हैं; सर पर गांधी टोपी। 
बुद्धू साहू : राम-राम पंचो ! पालागी सत्तू पंडित ! कहो बच्चू ठाकुर आज तो 
है गेहूँ का भाव रुपए का डेढ़ सेर हो गया ! 
बच्चू ठाकुर ः भगवान की कृपा आय ! लेकिन भाव अबहीं और चढ़ी ! 
मुँह पर मुसकराहट आती है 
अबहीं हज़ार मन गेहूँ है हमरे पास। जब सेर भर का हुई जाई तब 
निकाप्तब ! 
किसमत मुंशी : डटे रहो बच्चू ठाकुर ! किसान और मजदूर राज आयगा। तीन 
साल" माँ लखपती बन जइहौ, कौनो सार रोक नाहीं सकत ! काहे 
हो बुद्ध साहू ? 
बुद्धू साहू : बात बदलने का प्रत्यन करते हुए 
जाहिद मियां अबहीं तक नहीं आए ! 
किसमत मुंशी : सैतान का नाम भर लेव कि वह हाजिर ! लेव, जाहिद मियॉँ आय 
गए। सलाम जाहिद मियों। 
जाहिद मियां का प्रवेश। शेरवानी और पाजामा पहने है। 
लम्बे-से-आदमी, दाढ़ी और मूँछ दोनो ही मौजूद है। उम्र प्रायः 50 
वर्ष। सर पर दुपल्ली टोपी। 
जाहिद मियों : सलाम पंचो ! जरा देर हुई गई आवे मॉ ! का बर्ताई ' 
सत्तू पंडित : काहे कौन सी विपदा आय पड़ी ? 
जाहिद मियां : का बताई सत्तू पंडित ! ई सार अंजुमन वाले नाकां माँ दम कर 
राखिन है। हम लाख कहा कि हमरे कुरबजवार मॉँ मजहबी 
तास्सुब कबौ नाहीं रहा। इहाँ न कौनो मजहबी झगड़ा कबी माँ 

सत्तू पंडित : 
किसमत मुंशी : 


जाहिद मियां : 


जानकी और माधवी : 


बच्चू ठाकुर : 
माधवी : हाँ ! और सवारी नहीं मिली तो पैदल ही चल पड़ीं। बुरी तरह थक 


माथवी : 
किसमत मुंशी : 


माधवी : 


सत्तू पंडित : 
: कौन नहीं जानता पंडित रामनारायण को ! तहसील कांग्रेस कमेटी 


और न होई। लेकिन भला नक्कारखाना माँ तूती की आवाज ? 
मुस्लिम लीग टूट गई तो का अन्दर-अन्दर काम तो हुई रहा है ! 
ई तो बड़ी बेजा बात है ! सरकार का ई बात की खबर दीन 
चाही ! 

अरे सरकार का रत्ती-रत्ती ख़बर है। बस जाहिद मियाँ ऐस और 
दस-बीस आदमी अंजुमन माँ पहुँच जाये तो किस्सा पाक ! काहे 
हो जाहिद मियाँ ? 

हाँ, बात तो ठीक है। हम लोगन की तादाद अब धीरे-धीरे बढ़ रही 
है। देखो-देखो ! या अलला ! ई कौन सी वलाय नाजिल भई ? 
(जानकी और माधवी का प्रवेश ! जानकी गठे बदन की और खुले 
हुए गेहुँए रंग की नवयुवती है। उम्र प्रायः 2-22 वर्ष। खादी की 
छपी हुई धोती पहने है, और एक झोला कंधे से लटक रखा है। 
पैरों में ऊँची एड़ी के सैंडल । माधवी प्रायः तीस वर्ष की सुडौल स्त्री, 
रंग सॉवला लेकिन चेहरे की बनावट सुन्दर ! खादी की सफेद साड़ी 
पहने है, पैरों में चप्पल ।) 

जय हिन्द भाइयो ! जरा प्यास लगी है। यह नहीं मालूम था कि 
यह गाँव शिवपुर से सात मील है। 

तो का आप लोग तहसील शिवपुर से आय रही हैं ? 


गई हैं। 


: आप लोग बैठें। हम अबहीं जल लाएन ! 


बच्चू ठाकुर का प्रस्थान। 
यहाँ कोई पंडित सत्यनारायण रहते हैं ? 


सत्तू पंडित चौंक उठते हैं लेकिन चुप रहते हैं। 

हाँ ! हाँ ! पंडित सत्यनारायण ई गाँव के बड़े भारी पुरोहित है, 
लेकिन अव्वल नम्बर के पाजी और बदतमीज, दकियानूसी और 
पुराने ख़यालों के ! 

सब लोग अपनी हँसी दबाने की कोशिश करते हैं। 


: उनके सुपुत्र ने तो उन्हें सिर्फ दकियानूसी और पुराने खयालों का 


बताया था, पाजी और बदतमीज की बात तो नहीं कही थी ' 
अरे जो दकियानूसी और पूराने खयालों का होता है वह पाजी और 
बदतमीज भी हो सकता है। फिर पंडित रामनारायण अपने ही 
पिता को पाजी और बदतमीज कैसे कहते ? 

कौन रमनरइना ! उसे आप लोग जानती आये ? 

के मंत्री हो गए हैं वे अब ! बड़े निर्भक और साहसी कार्यकर्ता 
हैं वे! अभी उस दिन उन्होंने अछूतों का भोज कराया था. ! 
बड़े-बड़े ब्राह्मण और ठाकुरों को उन्होंने बंसी मेहतर के हाथ से 
खाना परसवा कर खिलाया था ! कितना बड़ा उत्सव था वह ! 
बुदू साहू : अच्छा ! मेहतर के हाथ से खाना परसवाय के खिलाइस ! तो 
खुदहुँ खाइस हुइहै। 
जानकी : (हँसती है) 
आप भी कैसी नादानी की बात करते हैं ! पंडित रामनारायण को 
आप जानते नहीं ! मेरा बड़ा भाई परदेसी उनके यहाँ खाना बनाता 
है ! परदेसी चमार का नाम तो आप लोगों ने सुना होगा-कांग्रेस 
का प्रसिद्ध स्वयंसेवक ! 
जाहिद मियाँ : बुद्ध साहू ! हमारे साथ जब तुम तहसील गए रहयो तो रामनरायन 
के यहाँ ठहरे रहद्यो न ! वहैं तुम खाना खाए रह्यो ! है न ऐस ? 
दो तश्तरियों में मिठाई और दो गिलासों में पानी लिए हुए बच्घू 
ठगकुर का प्रवेश 
बच्चू ठाकुर : लें, आप लोग थोड़ा जलपान कर ले ! 
जानकी और माधवी तश्तरियाँ लेकर खाने लगती है। पानी के 
गिलास उनके सामने रखकर बच्यू ठाकुर अकड़कर बैठ जाते है। 
किसमत मुंशी : सुनेव बच्चू ठाकुर ! पंडित सत्यनारायण के बरखुरदार पंडित 
रामनारायण के घर माँ परदेसी चमार रसोइया का काम कर रहा 
है। 
सत्तू पंडित : देखो किसमत मुंशी, हर बखत की मसखरी अच्छी नाहीं होत है ! 
किसमत मुंशी : मसखरी करै वाले पर लानत ! काहे हो बच्चू ठाकुर ! काल 
तहसील माँ जाय के तुम रामनारायण के यहाँ ठहरे रह्यो कि नाहीं 
और उनके यहाँ खाना खाये रह्यो की नाहीं ! 
बच्चू ठाकुर ः ठहरेन और भोजनौ कीन ! तुम्हार इजारा ! 
किसमत मुँशी : हमार इजारा काहे का ! हम तो फकत इतना कहा कि तौन तुम 
काल चमार के हाथ का बनावा खाना खाय आयेव, एक माँ नाहीं 
हज़ार माँ ! यकीन न होय तो ई देवी जी से पूछ लेव ! इनकेर सगा 
भाई परदेसी रामनारायण के यहाँ खाना बनाब्त है और ई जात 
की चमारी आयेँ ! 
बच्चू ठाकुर : तुम चमार आओ ? पहले काहे नहीं बताएव ? 
बुद्धू साहू : बच्चू ठाकुर ! अब पूछे-ताछे से का फायदा ? जात-पॉत पूछें का 
तो पहले पूछ लेतेव ! 
बच्चू ठाकुर : हम तुमसे पूछा कि का तुम चमार आव ? बुलती काहे नाहीं ? 

सत्तू पंडित 


माधथवी : 


जाहिद मियां : 
माधवी : 


बच्चू ठाकुर : 
जानकी : 


सत्तू पंडित : 
जाहिद मियाँ : 


जानकी 
सत्तू पंडित 


माधवी : 
सत्तू पंडित : 
माधवी : 


जानकी पानी पीकर गिलास और तश्तरी सामने रख देती है। 


: जी हाँ ! भगवान ने मुझे अछूत के घर जन्म दिया है ! 
: माथवी से 


अच्छा देवी जी ! रमनरइना के खान-पान की तो सुन लीन ! कहूँ 
सादी-विवाह की तो बात नाहीं चल रही है ? 

कुछ सोचते हुए 

चल भी रही है, नहीं भी चल रही है। इसीलिए हम लोग यहाँ आई 
हैं। 

ऐस बात ! जरा हमहूँ लोग सुनी अगर हरज न होय ! 

बात बस यह है कि पंडित रामनारायण इस जानकी से प्रेम करते 
हैं, लेकिन उनका कहना है कि उनके पिता जानकी से उनका 
विवाह न होने देगे, सर पटक कर जान दे देंगे ! तो यह विवाह 
उनके पिता के मर जाने पर ही हो सकता है ! 

और तब तक तुम कुँआरी रहि हौ ? 

मैं तो वैसे भी शादी नहीं करना चाहती, लेकिन क्या करूँ, मैं पंडित 
रामनारायण से इनकार नहीं कर सकती ! उनके कहने से समुद्र 
मे कूद सकती हूँ, आग मे जल सकती हूँ ! मैं तो उनकी हूँ, उनकी 
जोगिन हूँ ! उनकी पुजारिन हूँ ! वह आदमी नहीं, देवता हैं ! 
बड़ा देवता बना है सार ! कुल-कलंकी कहूँ का ! 

ई माँ कलंक की कौन बात ? सत्तू पंडित जमाना बदल गवा ! अब 
ई छुआछूत का ढोग नाहीं चलें का ! 

जानकी की तरफ गौर से देखते हैं। 

लड़की तो चौकस है ! कैसे टपर-टपर बतियात है ! ऐसी बहू न 
मिली सत्तू पंडित ! 


: क्‍या आप ही-आप ही... 
: हाँ, हमही आन पंडित सत्यनारायण, रामनारायण के बाप जिनके 


मरै की राह देख रहे हो, तुम लोग ! 

क्षमा कीजिएगा पंडित जी ! हम लोग आपके हीं यहाँ आई हैं, 
आपका पैर छूकर मनाने के लिए ! 

और तुम लोग समझत हौ कि सत्तू पंडित मान जइहै ! प्राण छोड़ 
देब ! हम आहिन ब्राह्मण ! 

और आपका लड़का भी ब्राह्मण है पंडित जी ! तो उन्होने भी 
जनेऊ पकड़कर कसम खाई है कि अगर आपने उन्हे जानकी से 
विवाह करने की इजाजत नहीं दी तो परसों से वे आमरण अनशन 
शुरू कर देंगे और प्राण त्याग देंगे। 

सत्तू पंडित : मरै सार, अधार्मिक कहूँ का ! हमरी जान माँ तो वह वहै दिन 
मरिगा जौने दिना वह भंगी-चमार के हाथ का बनावा खाना ' 
खाइस ! 
किसमत मुंशी जाहिद मियां के कान में कुछ कहकर चले जाते हैं। 
अन्य लोग उनके जाने पर ध्यान नहीं देते। 
बुद्धू साहू : राम ! राम ! ऐसी बात जबान पर न लाओ ! तुम्हारा इकलौता 
लड़का आय ! 
जाहिद मियां : जानकी से 
तुम समझौती काहे नाहीं कि इस तरह की खुराफात में जान देना 
अकलमन्दी नहीं ! 
जानकी : सिसकती हुई 
मैंने तो उन्हें इतना समझाया, इतना समझाया ! लेकिन वे आदमी 
हों तो समझें। वह तो देवता हैं, देवता ही नहीं, कोई बहुत बड़े 
अवतार हैं। अपनी बात पर अड़ गए तो “प्राण जायेँ पर बचन 
न जाहीं !” 
सतू पंडित : देखेव चुड़ैल का ! कारन करैं चली है ! ई कारन से पिघल जहईहैं 
सत्तू पंडित, अपन धरम छोड़ देहैं, अपन परलोक बिगाड़ लेहैं ! 
आवै तो सार गाँव माँ, बीच बजार जब हम पचास जूता न लगावन 
तब क्री बात ! 
बच्चू ठाकुर : ई जूता-वूता से काम न चली ! हम तो सोच रहे हन कि आज रात 
माँ जाय के ओहिके हाथ-पैर तोड़ देई। अपन धरम दीन्हिस तो 
दीन्हिस, हमरौ धरम लै लीन्हिस ! 
जाहिद मियां : काहे बच्चू ठाकुर, अछूत के हाथ से खाय के धरम चला गा और 
जो रुपया के डेढ़ सेर गेहूँ बेच के इन्सान की हत्या कर रहे हौ 
वह बड़ा पुन्न कमाय रहे हौ। 
बच्चू ठाकुर : जाहिद मियाँ, हम अपन धरम अच्छी तरह जानित हन, तुम्हें बतावै 
की कौनो जरूरत नाहीं ! 
लाठी उठाकर खड़ा होता है। 
हम आहिन ठाकुर बच्चूसिंह ! 
सत्तू पंडित : बच्चू ठाकुर का हाथ पकड़ते हुए 
नहीं, नहीं ! ईकी कौनो आवश्यकता नाहीं; हम अक्रेले रमनरइना 
के लिए काफी आन ! 
माथवी : जानकी से 
जानकी, अपने ससुर के पैर पकड़कर मनाओ ! 
जानकी सत्तू पंडित का पैर पकड़ लेती है। सत्तू पंडित बल लगाकर 

सत्तू पंडित : 


पंडिताइन : 


माधवी : 


जानकी 


सत्तू पंडित : 


पैर को झटका देते हैं, जानकी गिर पड़ती है। 

दूर हट चुड़ैल ! राम-राम ! साम के वखत फिर से नहाँय का 
पड़िगा ! 

माधवी जानकी को उठाकर बिठलाती है, फिर खुद सत्तू पंडित के 
पैर पकड़ती है। 


: मैं आपके पैर तब तक न छोड़ेँगी, जब तक आप मान न जाएँगे ! 
सत्तू पंडित : 


अरी छोड़-छोड़ ! देख, पण्डिताइन आय रही हैं ! 
किसमत मुंशी के साथ पण्डिताइन का प्रवेश । 50 वर्ष की मोटी-सी 
स्‍त्री, सर खुला हुआ। धोती पहने है। 


* काहे हो बुढ़क ! लड़का के परान लेन पर तुले हौ ! जाहिद मिरयाँ, 


मुलुर-मुलुर का देख रहे हो, हटाओ ई राँड़ का इनके पैरन से ! 
जाहिद मियां ओर बुद्धू साहू जबरदस्ती माधवी को सत्तू पंडित के 
पैरों से हटाते हैं। 


* का बात है, जरा हमहूँ तो सुनी ! 
किसमत मुंशी : 


जानकी की ओर संकेत करते हुए 
रामनराइन इनहीं के साथ अपन बिआह किया चाहत हैं ! 
पंडिताइन बड़े गौर से जानकी को देखती हैं। 


: ई करमुँही के साथ रमनरइना बिआह करी ! का कहद्यो, ई जात की 


किसमत मुंशी : 


चमारी आय ! हे भगवान्‌-देखौ कैस बनी-ठनी है! , 

अरे पण्डिताइन ! चमार तो चमार, रामनरायन तो मेहतर के हाथ 
का बनावा खाय चुका है। 

सत्तू पंडित से 

देखो ! अब रमनरइना अगर हमरे घर माँ पैर राखिस तो हम ऊकेर 
पाँव तोड़ देब ! हम तो ऊकेर लच्छन देख के पहिले ही समझ गई 
रहन। अब उसे हमका कौनो वास्ता नाहीं ! 

लेकिन अगर उन्होंने जानकी से विवाह किया तो उसमें तो आपको 
कोई शिकायत न होगी ? 


: सिकाइत होय हमरी बलाय का ! हटो हमरी आँखिन के आगे से ! 
* लेकिन पण्डितजी तो कहते हैं कि वे अपनी जान दे देंगे। 
* बड़े जान देंय वाले आए हैं, जैसे इनका कीनो जानत नाहीं ! 


इनकेर बस चलै तो...सत्तू पंडित से 

काहे, बड़े गौर से ई रॉड़ का माधवी की तरफ इशारा करके 
देख रहे हो ! चलो, समझौ कि रमनरइना हमेशा के लिए मरिगा ! 
ऐसी बात न कहो पंडिताइन ! हमरे कुल माँ कौनो पानी देन वाला 
अब नाहीं है ! 

पण्डिताइन : तो फिर बनाओ ई लाड़ली का बहू ! और ई रॉड़ का खुद बैठाय ' 
लेव ! 
हाथ पकड़कर सत्तू को घसीटती है। 
चलत हो कि नाहीं ! चमारिन पैर छू लीन्हिस, नहावौ चल के ! 
विवश भाव से सत्तू पंडित पण्डिताइन के साथ चलते हैं। 
पंडिताइन : चलते-चलते 
रमनरइना से कहि दीन्हेव कि ऊ अब ई घर माँ पैर न राखै। और 
ऊके बिआह पर परान देय हमरी बलाय ! हम समझ लीन कि वह 
हमरी कोख से जनमै नाहीं ! 
सत्तू पंडित और पण्डिताइन का प्रस्थान। 
माघवी : चलो, हम लोगों के आने से यह काम तो बन गया। 
जानकी : हाँ दीदी ! लेकिन अब रात हो रही है, इस वक्‍त कहाँ जाएँगे हम 
लोग ? 
मायवी : किसमत राय पटवारी के यहाँ ! कहा न कि वे हमारे देवर लगते 
हैं। किसमत राय पटवारी का घर कहाँ है ? आप लोग बता सकते 
हैं? 
किसमत मुंशी : किसमत राय पटवारी तो हम ही आन, लेकिन हमने तुमको कभी 
नहीं. देखा ! तुम ? 
माथवी : मैं आपके मामा घिर्राऊ लाल की पतोहू हूँ जिसे उन्होंने विधवा हो 
जाने के बाद दस साल पहले घर से निकाल दिया था ! 
किसमत मुंशी : ओह ! झाऊलाल की बीबी ! तुम्हीं हो ! मामा ने तुम्हीं को 
बदचलनी के लिए निकाला था ! 
माघवी : बिलकुल झूठ ! उन्होने मुझे इसलिए निकाला की खाना-कपड़ा न 
देना पड़े ! पिशाच कहीं का ! 
बुद्धू साहू : वैसे आप लोग हमारे यहाँ चल सकती हैं। खाने-पीने, ठहरने का 
पूरा प्रबन्ध है। 
बच्चू ठाकुर : अरे यहाँ से जाने की क्या जरूरत ? इतनी बड़ी चौपाल है- यह 
सामने बड़ी-सी दालान ? अभी खाने-पीने का प्रबन्ध कराए देते 
हैं! 
किसमत मुशी * उठते हुए 
आप लोगन का तकलीफ करै की कौनो जरूरत 'नाहीं ! आखिर 
आएँ तो ई हमरी नाते-रिश्तेदार ! चलो ! 
तीनों चलते हैं। 
पटाक्षेप 


46 / भगवतीचरण वर्मा रचनावली-0 





पात्र-परिचय 


राधेश्याम शर्मा 


सुषमा 
कृष्णकुमार 

निरंजन 

सुधा 

उदय 

कमला 

शिवलाल कोटानी 
संध्या 

मदनमोहन “मदन!” 
प्रभातकुमार, परमेश्वर 


स्थान 


कांग्रेस कमेटी के सभापति 
शर्मा जी की प्रेमिका 
कांग्रेस एम.एल.ए. 
शर्मा जी का बहनोई 
शर्मा जी की बहन 
शर्मा जी का भौंजा 
शर्मा जी की भाँजी 
एक मिल मालिक 
शिवलाल की पत्नी 
एक कवि 

मजदूर कार्यकर्ता 


एक प्रमुख नगर 


सुषमा 


सुषमा : 


प्रथम दृश्य 


परदा उठता है। राधेश्याम शर्मा की बैठक, जमीन पर फ़र्श बिछा 
है। तीन-चार आराम कुर्सियों जो काफी पुरानी और थोड़ी-बहुत 
टूटी-फूटी हैं, इधर-उधर बेतरतीब रखी हैं। दीवार पर महात्मा गांधी 
तथा अन्य कांग्रेस नेताओं के चित्र लगे हैं। फ़र्श पर गावतकिया 
के सहारे बैठे राधेश्याम शर्मा अखबार पढ़ रहे हैं। खद्दर की थोती 
और कुरता पहने हैं, उम्र 40 वर्ष। एकहरे बदन के तथा मझोले 
कद के आदमी, दाढ़ी-मूँठ साफ, बाल खिंचड़ी, अस्त-व्यस्त तथा 
बड़े-बड़े। सामने बैठी हुई सुषमा चाय बना रही है। सुथमा प्रायः 
45 वर्ष की स्वस्थ और सुडौल स्त्री गोरी-सी, किसी हद तक 
सुन्दर। छपी हुई मुशशिदाबादी सिल्क की सुन्दर साड़ी पहने है। 
सुषमा के सामने चाय की ट्रे है और वह चाय के प्याले में शक्कर 
डाल रही है। 


: कितनी चीनी ? 
* वही दो चम्मच ! 
सुषमा : 


हँसती है 

वही दो चम्मच, और चाय वैसी ही कड़ी ! तुममें ज़रा भी परिवर्तन 
नहीं हुआ है राधे ! 

चाय का प्याला शर्मा की ओर बढ़ाती है। 

कोई खास खबर ? 


: वही हड़तालें, नेताओं के बयान, सरकारों की आलोचनाएँ। 


पत्र बन्द करके रख देता है। 

एक अजीब तरह की सड़न और दुर्गन्‍्ध ! प्रगति का स्रोत ही मानो 
रुक गया है सुषमा ! 

चाय का प्याला शर्मा को देती है। 

मैं अभी कुछ नहीं कह सकती राधे ! चीजों को देखना पड़ेगा, 
समझना पड़ेगा ! देखूँ...आज सात वर्ष बाद तुमसे मिली हूँ ! 


: सात वर्ष-सात वर्ष ! सन्‌ 942 से लेकर सन्‌ 949 तक सात 


वर्ष ! और इन सात वर्षों में क्या-का-क्या हो गया ! सारी दुनिया 

ही बदल गई ! और तुम तो बेतहाशा बदल गई ! मैं एकाएक तुम्हें 
पहचान तक न सका ! | 
सुषमा : इतना तो कोई खास नहीं बदली हूँ। न मोटी हुई हूँ, न कुरूप ! 
हाँ सात वर्ष और मृत्यु के निकट आ गई हूँ। 
एक ठंडी साँस भरती है। 
शर्मा : नहीं, नहीं सुषमा ! मेरा यह मतलब न था। वैसे मैं कह सकता 
हूँ कि विदेश के प्रवास से तुम्हारी सुन्दरता और निखर आई है; 
तुम्हारे मुख पर एक आभा आ गई है, तुम्हारी आँखों में एक चमक 
आ गई है। 
शर्मा चाय का प्याला रख देते हैं। 
सुषमा ! हमारा अनुष्ठान पूरा हुआ, हमारा देश स्वतंत्र हो गया है। 
न जाने कितने दिनों से मैं तुम्हारी प्रतीक्षा कर रहा था ! 
सुषमा : मुसकराती है 
और मैं आ गई राधे ! लन्दन और पेरिस के राग-रंग और 
आमोद-प्रमोद वाला जीवन छोड़कर मैं तुम्हारे प्रति अपने प्रेम से 
प्रेरित बरबस खिंची चली आई हूँ--नवीन आशा, आकांक्षा जैर 
उमंग लिए हुए। लेकिन राधे ! मैं फिर कहती हूँ कि तुममें जरा 
भी परिवर्तन नहीं हुआ। वही पुरानी धजा, वही पुराना मकान ! 
शर्मा : सुषमा की बात काटता हुआ 
«सड़ा-गला, टूटा-फूटा और मेरा होते हुए भी महाजन के यहाँ 
रेहन ! 
हँसता है 
लोग ठीक ही कहते हैं कि सब बदल गया लेकिन पंडित राधेश्याम 
शर्मा अभी तक नहीं बदले ! 
गम्भीर हो जाता है। 
लेकिन शायद अब मैं भी बदल जाऊँ ! तुम्हें याद है सुषमा, जब 
हम दोनो साथ-साथ इस राजनीतिक कार्यक्षेत्र मे आए थे। उस 
समय मैं एक प्रतिष्ठित कुल का होनहार युवक था। पिताजी मुझे 
डिप्टी-कलक्टर बनाना चाहते थे, और पिताजी की इच्छा के विरुद्ध 
मैं इस महायज्ञ में आहुति देने चला आया था ! 
सुषमा : अच्छी तरह याद है राधे ! तुममे प्रतिभा थी, तुममें व्यक्तित्व ग 
अनुपुर कैम्प में जब तुमने व्याख्यान दिया था तब मैं 
तुम्हारी ओर आकृष्ट हो गई थी ! विसुध विभोर-सी मैं 
ओर देखती रही, देखती रही ! 
एक ठंडी साँस भरती है। 

राधे ! वह उन्माद, वह तन्‍्मयता ! सदा के लिए मैं उन्हें खो चुकी 


हूँ। 
: कोई भी उन्माद चिरस्थायी नहीं होता सुषमा ! नशे को कायम 
रखने के लिए लगातार नया दौर चाहिए ! 
हँसता है 
चाय का एक नया दौर फिर हो जाए ! 
सुषमा चाय बनाने लगती है। 
हाँ, तो सुषमा ! उन दिनों हम दोनों में मानवीय प्रेम के उन्‍्माद 
की अपेक्षा देश-प्रेम का उन्‍्माद अधिक प्रबल था। याद है वह दिन 
जब हम दोनों ने प्रतिज्ञा की थी कि देश की स्वतंत्रता-प्राप्ति के 
बाद ही हम दोनों विवाह करेंगे। 
* चाय बनाती हुई 
और उस प्रतिज्ञा को हम लोगों ने निबाहा ! 
हँसती है और फिर एकाएक गम्भीर होकर शर्मा की ओर देखती 
है। 
राधे ! एक प्रश्न करूँगी, ठीक-ठीक उत्तर देना ! 
* क्‍या तुम समझती हो कि मैं तुमसे झूठ बोलूँगा ? 
४ नहीं राधे, मुझसे कया, तुम किसी से झूठ नहीं बोल सकते ! हाँ, 
तो मैं पूछना चाहती हूँ कि क्या वास्तव में हमारे देश को स्वतन्त्रता 
मिली है ? क्या हम विदेशियों की गुलामी से निकलकर धन के 
पिशाच की गुलामी में नहीं फंस गए ? 
* क्या तुम भी...तुम भी सुषमा... 
: हँसती है 


नहीं, मैं कम्युनिस्ट या सोशलिस्ट नहीं हूँ ! लेकिन राधे, मैं तुमसे 
पूछती हूँ कि तुम आज कहाँ हो ? आज चरित्रवान और ईमानदार 
आदमी का राजनीति में क्‍या स्थान है ? तुम्हारे ऐसा योग्य और 
निस्पृष्ठ और कल्याणकारिणी प्रवृत्तियों वाला आदमी एसेम्बली का 
सदस्य भी न बन सका, मिनिस्टर या पार्लियामेंटरी सेक्रेटरी बनना 
तो दूर रहा ! मैं आज तुम्हारी ओर देखती हूँ और मुझे तुम पर 
दया आती है। यह छोटा-सा सड़ा-गला मकान, यह टूटा-फूटा 
फर्नीचर, ये साधारण वस्त्र | तुम पैदल चलते हो, एक समय भोजन 
करते हो। और वे, न जिनके पास चरित्र था, न योग्यता थी, आज 
महलों में रहते हैं, हवाई जहाजों पर सफर करते हैं ! 
४: इस अप्रिय प्रसंग को बन्द करो सुषमा ! 
: नहीं राधे ! बात अप्रिय भले ही हो पर सत्य अवश्य है ! तुमने 

इतना त्याग किया, बलिदान किया। जब मैं हिन्दुस्तान के लिए 
रवाना हुई थी तब मैंने कल्पना की थी कि मेरे राधे अपने प्रान्त 
के मिनिस्टर या पार्लियामेंटरी सेक्रेटरी होंगे। उनके पास एक 
अच्छा बँगला होगा, एक शानदार कार होगी। लेकिन यहाँ पर 
आकर मैंने देखा गरीबी और अभावों से घिरे हुए राधे को। तुमसे 
पूछती हूँ कि तुम्हारे त्याग और बलिदान का पुरस्कार तुम्हें क्या 
मिला ? 
शर्मा : यही तो विडम्बना है सुषमा ! हरेक आदमी पुरस्कार चाहता है, 
और आज हम पुरस्कार के रूप में सुख, सम्पत्ति तथा वैभव की 
कामना करने लगे हैं। पर हमारा देश अभी इतना सम्पन्न तो नहीं 
है कि हरेक त्याग और बलिदान करने वाले आदमी को वह 
सुख-सम्पत्ति के रूप में उसका पुरस्कार दे सके। इस गरीब देश 
को सम्पन्न बनने में अभी बहुत समय लगेगा ! देश के स्वतंत्रता 
संग्राम में लोगों ने जितना त्याग और बलिदान किया, आज पशुता 
और दानवता के विरुद्ध संग्राम में उससे कहीं अधिक त्याग और 
बलिदान की आवश्यकता है। 
सुषमा : में तुम्हारी भावना समझती हूँ राधे, तुम्हारा तर्क स्वीकार करती हूँ। 
लेकिन क्‍या वे दूसरे, जिसके हाथ में शक्ति है, जो देश के भाग्य 
का निर्माण कर रहे हैं, उनमें यह त्याग और बलिदान की भावना 
मौजूद है ? : 
सुषमा कहते-कहते रुक जाती है और दरवाजे की ओर देखती है। 
कोई आया है! चले आइए, शर्मा जी मौजूद हैं। अरे आप 
कृष्णकुमार जी ! नमस्कार ! 
-कृष्णकुमार का प्रवेश । हृष्ट-पृष्ट गोरे-से और दुहरे बदन के लम्बे-से 
आदमी। रेशम का कुर्ता तथा महीन खादी की धोती पहने है। 
कुरते के ऊपर रेशमी जवाहर जैकट है। रेशम की गांधी टोपी लगाए 
हैं। मूंछ घनी, लम्बी और ऐंठी हुई। अवस्था लगभग 48 वर्ष। 
कृष्णकुमार : आप सुषमा देवी-मेरी आँखें धोख़ा तो नहीं खा रहीं ? आप कब 
आई ? क्या यहाँ ठहरी हैं ? 
एक अजीब ढंग से कमरे के चारों ओर निगाह दौड़ाता हैं। 
शर्मा : नहीं कृष्णकुमार, इस टूटे-फूटे मकान में भला मैं कैसे इन्हें ठहरने 
को कहता ? यह रीजेन्ट होटल में ठहरी है-क्यों ५5 + रीजेन्ट 
होटल कहा न ! 
कृष्णकुमार : भला होटल में ठहरने की क्या जरूरत थी। मेरा इतना बड़ बेंगला 
है-हर तरह का आराम ! इसके अलावा मेरी कार आपकी सैवा में ! 

कृष्णकुमार 


कृष्णकुमार : 


कृष्णकुमार : 


शर्मा : 


कृष्णकुमार : 


शर्मा : 


कृष्णकुमार : 


* बहुत-बहुत धन्यवाद कृष्णकुमार जी; लेकिन मैं होटलों में रहने की 


आदी हूँ; और मेरा यह अनुभव है कि दूसरों के घर की अपेक्षा 
होटल में अधिक आराम मिलता है। बैठिए न ! एक प्याला चाय 
आपके लिए भी बनाऊँ ? 


: बैठता 


ड्भा 
वैसे चाय पीने की ऐसी कोई इच्छा तो न थी, लेकिन सुषमा देवी 
के हाथ की बनाई चाय से इनकार न कर सकूँगा, यद्यपि वे भले 
ही सम्पूर्ण घर को पराया घर समझें। 
सुषमा मौन चाय बनाने लगती है। अपनी बात के उत्तर की कुछ 
देर प्रतीक्षा करके कृष्णकुमार शर्मा की ओर घूरता है। 
क्यों राधे ! क्या कलक्टर ने तुमसे फोन पर पूछा था कि 
शिवसेवक और कालीप्रसाद के मामलों को वे पुलिस के सुपुर्द करें 
या न करें ? 


: हाँ, पूछा था। पहले तो मैंने उनसे कहा था कि वे हमारे नगर के 


एम.एल.ए. श्री कृष्णकुमारजी से इस सम्बन्ध में बात कर लें, इस 
पर उसने कहा कि इस मामले को दबाने का जोर उसी ओर से 
पड़ रहा है। उसने नगर कांग्रेस कमेटी के सभापति की हैसियत 
से मेरी राय चाही । इस पर मुझे कहना पड़ा कि जहाँ तक अपराध 
का प्रश्न है, वह पुलिस का मामला है, नगर कांग्रेस कमेटी को 
उसमें कोई हस्तक्षेप नहीं करना है ! 

राधे ! शिवसेवक और कालीप्रसाद कांग्रेस कार्यकर्त्ता हैं! हम लोग 
तो समझते हैं कि इनका मामला नगर कांग्रेस कमेटी के सामने 
आना चाहिए था। इस मामले पर नगर कांग्रेस कमेटी या प्रान्तीय 
कांग्रेस कमेटी अनुशासन की कार्रवाई करती ! 

कृष्णकुमार ! चोरबाजारी और रिश्वतखोरी इतने भयानक अपराध 
हैं कि वे हमारे समाज को नष्ट कर देंगे। ये दुर्गुण महज अनुशासन 
की कार्रवाई से नहीं दूर किए जा सकते ! 

लेकिन राधे ! इन कांग्रेसमैनों पर चोरबाजारी का मुकदमा चलाने 
से कांग्रेस की बहुत बड़ी बदनामी होगी। इन लोगों पर से यह 
मुकदमा उठाना ही पड़ेगा ! मैं इस सम्बन्ध में गृहमंत्री से मिलने 
जा रहा हूँ। 

गृहमंत्री से तुम्हारा मिलना बेकार होगा। वे मुझसे इस सम्बन्ध में 
बात कर चुके हैं, और मुझसे सहमत हैं ! 

मैं तुमसे प्रार्थना करने आया हूँ राधे, कि तुम इस मामले को उठा 
लेने पर जोर दो ! 

शर्मा : मुझे दुःख है कृष्णकुमार ! मेरा कर्तव्य. है न्याय करना, बिना किसी 
भेद-भाव के। 

कृष्णकुमार : राधे ! न्याय करके हम न अपनी पार्टी को सम्हाल सकेंगे और न 

सरकार को सम्हाल सकेंगे। 
शर्मा : जो अन्याय पर स्थित है, मैं उसके विनाश मे कल्याण देखता हूँ। 
कृष्णकुमार : अच्छी तरह सोच-समझ लो राधे, आज तुम जिस बात पर अड़ रहे 
हो उससे विनाश अवश्यम्भावी है ! 
शर्मा : सोच-समझ लिया है कृष्णकुमार ! इसी विनाश मे निर्माण के तत्त्व 
हैं! 
कृष्णकुमार : तो फिर अपने ही विनाश के लिए तैयार हो जाओ, राधेश्याम 
शर्मा ! तुम जानते हो कि पार्टी मे कुछ लोग तुम्हारे खिलाफ 
अविश्वास का प्रस्ताव लाने की बात चला रहे है ! 
शर्मा : जो कुछ होता है उसकी खबर तो मुझे मिलती ही रहती है 
कृष्णकुमार ! लेकिन मुझे पद से कभी भी मोह नहीं रहा है-यह 
तुम अच्छी तरह जानते हो ! 
सुषमा : इसीलिए तुम आवश्यकता से अधिक हठी और जिद्दी हो गए हो 
राधे ! जीवन मे सफल वही हो सकता है जो अपने को 
परिस्थितियो के अनुकूल बना ले। 
शर्मा : हँसता है 
अपने को परिस्थितियो के अनुकूल बनाने के अर्थ होते है पशुता 
और हिंसा की लहरो मे बह जाना ! बापू के हम उपासक बापू के 
सन्देश को इतनी जल्दी भूले कैसे जा रहे है ? परिस्थिति का 
निर्माण करने वाले हम लोग हैं, परिस्थिति जिसका निर्माण करती 
है वह कर्त्ता नहीं है, वह विवश है, अपाहिज है ! 

* हरेक आदमी महात्मा गांधी नहीं है राधे ! मै तुमसे पूछती हूँ कि 
आज कांग्रेस मे कितने आदमियो के पास सत्य है ? कितने 
आदमियो के पास अहिंसा है २ 

शर्मा : हरेक आदमी के पास सत्य है, हरेक आदमी के पास अहिंसा है 
सुषमा ! जो हरेक आदमी के पास नहीं है वह है आत्मिक्र बल, 
संयम और उचित पथ-प्रदर्शन ! 

कृष्णकुमार : खड़ा हो जाता है 

राधे, मैं तुमसे बहस करने नहीं आया हूँ मै एक भयानक्‌ संकट 
का निदान पाने आया हूँ। 

शर्मा : मेरे पास कोई निदान नहीं है-मुझे दुःख है ? 
शर्मा जी भी उठ खड़े होते हैं। 

रू, 


कृष्णकुमार : तो फिर मुझे दोष न देना यदि तुम पर अविश्वास का प्रस्ताव मुझे 


, ही पेश करना पड़े ! मैं तुम्हें आगाह कर चुका हूँ ! 

शर्मा : आगाह करने के लिए धन्यवाद ! और इतनी बातचीत के बाद तो 
अविश्वास का प्रस्ताव पेश करना तुम्हारा धर्म हो जाता है ! 
नमस्कार ! 
कृष्णकुमार का तेजी से बिना नमस्कार किए हुए प्रस्थान। 

शर्मा : देखा सुषमा ! आज की दुनिया कितनी बदल गई है ! कृष्णकुमार 
मुझ पर अविश्वास का प्रस्ताव पेश कर रहा है। 
हँसता है। 
सुषमा उठ खड़ी होती है। 

: खिन्‍नमना 
अब मैं भी चलूँगी राधे, बड़ी देर हो गई ! 
ठंडी सास भरती है। 
फिर कभी आऊंगी ! 

: क्‍यों ? यह एकाएक उदास कैसे हो गईं ? 

: राधे ! जिस कल्पना को लेकर मैं आई थी वह नष्ट हो गई, जो 
सपना मैंने बनाया था वह टूट गया। बहुत सम्भव है तुम सही 
रास्ते पर हो, पर वह रास्ता बहुत कठोर है ! 

: यह तुम्हें क्या हो गया है सुषमा ? आज तुममें यह कमजोरी क्‍यों 
दिखलाई देती है ? 

£ कमजोरी-राधे ! 
हँसती है 
साधना, त्याग, बलिदान ! जीवन के ये आवश्यक भाग अवश्य हैं, 
लेकिन इन्हीं को समस्त जीवन मान लेने से मैं इनकार करती हूँ। 
सुख, सम्पत्ति, वैभव ! दुनिया में सभी कुछ तो है-मैं इनके प्रति 
जबरदस्ती अपनी आँखें कैसे बन्द कर लूँ ? 
आश्चधर्यचकित शर्मा कुछ देर तक सुषमा को देखते रहते हैं फिर 
उनके चेहरे पर एक करुण मुसकराहट आती है। 
शर्मा : शायद तुम ठीक कहती हो ! यही भावना उन अनगिनत आदमियों 

में काम कर रही है जो एक समय त्यागी थे, लेकिन जो आज सुख 
और वैभव के मोह में अपने को बुरी तरह खो चुके हैं ! सुषमा, 
मैं तुम्हें कुछ न दे सकूँगा ! मान, पद, धन, जीवन की अन्य 
सुविधाएँ यह सब जब सम्पूर्ण जीवन में ही नहीं हैं तब मैं इन्हें 
कैसे तुमको दे सकूँगा ! जाओ ! 

सुषमा : राधे ! मुझे गलत समझकर तुम प्रकृति के विधान को ही गलत 

3 बच ब॥ 


समझने की भूल कर रहे हो ! 
चलने लगती है। 


* मुसकराता हुआ 
नहीं सुषमा ! मैं बिलकुल ठीक समझ रहा हूँ। मान, पद, शक्ति, 
सुविधा-यह प्रकृति का विधान भले ही न हो पर यह आज का 
विधान तो है ही ! 
शर्मा जिधर सुषमा जाती है एकटक उधर देखते रहते हैं। 


दूसरा दृश्य 


परदा उठता है। शिवलाल कोटानी का ड्राइंग-रूम। कमरा कीमती 
फर्नीचर से भली-भाँति सजा है। एक कुर्सी पर बैठे हुए शर्मा जी 
एक सचित्र पत्रिका के पन्‍ने उलट रहे हैं, टोपी सामने वाली गोल 
मेज पर रखी है। शिवलाल कोटानी का प्रवेश। शिवलाल कोटानी 
दोहरे बदन के तथा मझोले कद के आदमी हैं। माथे पर तिलक 
लगा है। मूँछ छोटी-छोटी और अच्छी तरह छेंटी हुई। बन्द गले 
का सफेद कोट और महीन धोती पहने हैं। सर पर कश्मीरी टोपी 
है। अवस्था. प्रायः पैंतीस वर्ष। शिवलाल कोटानी के मुख पर 
मुसकराहट है। 

शिवलाल : ओ हो ! शर्मा जी हैं-प्रणाम। बहुत दिनों बाद आपके दर्शन का 
सौभाग्य प्राप्त हुआ। 

शर्मा जी : नमस्कार कोटानी जी। कया बतलाऊँ, आप तो जानते ही हैं हम 
लोगों का जीवन कितना व्यस्त है, दम मारने की फुरसत नहीं। 
कभी कोई मीटिंग, कभी कोई कमेटी, कभी कोई सभा ! यह 
राजनीति तो बिल्कुल बला है ! 

शिवलाल : आपके लिए या दूसरों के लिए ? 
हँसता है 


शर्मा जी ! आपके हाथ में शक्ति है और शक्ति वास्तव में बला 
होती है। दूसरों को बनाना-मिटाना आपके हाथ दा । नगर 
कांग्रेस कमेटी का सभापति बावजूद अपनी तमाम ताकतीं के यह 
रोना रोए ? 
शिवलाल बैठ जाता है। 

शर्मा : बनाना-मिटाना ! 
एक व्यंग्य-हेंसी हँसता है। 

शिवलाल : 


कोटानी जी, कोन बनाता है, कौन मिटाता है ? काश हम इतना 
ही जान सकते ! बनाने-मिटाने वाला कोई दूसरा ही है ! हम लोग 
तो केवल साधन भर हैं-और साधन भी स्वयं अपने में 
विवश--और अधिकांश में...खैर जाने दीजिए। 


: नहीं शर्मा जी, यह जाने देने की बात नहीं है। आप तो अपने 


जीवन में इतने सफल हैं। हर जगह आप आदर के पात्र हैं, सब 
लोग आपको मानते है। फिर आपमे इतनी निराशा क्‍यों ? आपमें 
इतनी कटुता कैसे आ गई ? ताज्जुब है ! 


: ताज्जुब आपको ही नहीं, ताज्जुब मुझे भी है ! 


मुसकराने का विफल प्रयत्न करता है। 

मैं आदर का पात्र हूँ। सब जगह मेरा मान होता है, सब लोग मुझे 
शक्तिशाली समझते हैं। लेकिन शिवलाल जी ! एक अजीब तरह 
का सूनापन मैं इन दिनों अनुभव करने लग गया हूँ। निराशा की 
एक धुँधली छाया मेरे आगे घिर आती है। मेरी इतनी उम्र हो गई, 
लेकिन मैंने कौन-सा ठोस काम किया है? मैं कहों हूँ ? एक 
साधारण श्रेणी का आदमी, अभावो से घिरा हुआ ! 

लेकिन अपने अभाव तो आसानी से दूर कर सकते है ! मैने 
आपके समाने एक नहीं, अनेकों प्रस्ताव रखे। 


: और मैंने आपके वे सब प्रस्ताव ठुकरा दिए--यही कहना चाहते हैं 


आप ? नहीं शिवलाल जी, अपने अभावों को दूर करने के लिए जो 
कीमत मुझे अदा करनी पड़ेगी, उसे देने को मैं तैयार नहीं। 
संध्या कोटानी और मदनमोहन “मदन” का प्रवेश। संध्या कोटानी 
प्रायः 30 वर्ष की सुन्दर स्त्री है, कुछ स्थूल, पाउडर और पेन्ट से 
अच्छी तरह सजी हुई। माथे पर लाल बिन्दी है। कीमती चोौड़े बार्डर 
वाली रेशमी साड़ी पहने है। मदनमोहन “मदन! प्रायः 26-27 वर्ष 
का युवक छरहरे बदन का, लम्बा-सा। बाल बड़े-बड़े और घुँधराले | 
रेशमी कुरता और चूड़ीदार पाजामा पहने है। नंगे सर, हाथ में चमड़े 
का बैग है। 


४ हलो अंकल, प्रणाम। मुझे क्या पता था कि आप बैठे है, नहीं तो 


मदन जी की सुन्दर कविताएँ सुनने आपको भी बुला लेती। 


: आशीर्वाद संध्या रानी ! 


मदन जी को गौर से देखता है। 
अच्छा, तो आप ही मदन जी हैं। कवि है-दिखते भी हैं। आप 
शायद यहाँ के रहने वाले नहीं हैं। 


: जी, मेरा जन्म तो काशी में हुआ है। वैसे मैं कहाँ का रहने वाला 

हूँ, यह मैं स्वयं नहीं बतला सकता ।-कवि तो समस्त देश, समस्त 
विश्व का हुआ करता है। वह एक सर्वव्यापी मानव है-देश-काल 
की सीमा से परे। 
संध्या : सुना ! बड़े सुन्दर कवि हैं यह मदन जी ! 
शिवलाल : इसमें क्या शक है ! सिल्क का कुरता, घुँघराले बाल, छरहरे बदन 
के नौजवान आदमी ! क्‍यों शर्मा जी-मदन जी को असुन्दर कौन 
कह सकता है ? बैठिए कवि जी ! 
संध्या : आपको तो हर वक्‍त मजाक सूझा करता है ! ज़रा मदन जी की 
कविताएँ सुनिए तो आपकी आँखों में आँसू आ जाएँ। 
शिवलाल : ना रानी जी ! रोना स्त्रियों को ही शोभा देता है। 
मदन शर्मा की बगल वाली कुरसी पर बैठ जाता है। संध्या 
शिवलाल कोटानी की बगल में बैठती है। 
संध्या : आज आप बड़े गम्भीर हैं अंकल ! इन्होंने फिर आपके सामने कोई 
प्रस्ताव रखा होगा। आप इनके चक्कर में न पड़िएगा, आप इन 
सबसे कहीं महान्‌ हैं, उदार हैं। 
शर्मा : धन्यवाद संध्या रानी तुम्हारी इस सलाह के लिए ! तुम्हीं लोगों के 
प्रोत्साहन के बल पर अभी तक मैं स्थित हूँ। नहीं तो मैं न जाने 
कब का गिर गया होता ! 
संध्या : शिवलाल से 
दोपहर को प्रकाशचन्द्र जी का फोन आया था। एक आवश्यक 
कैबिनेट-मीटिंग की एकाएक खबर पाकर उन्हें चला जाना पड़ा। 
आज न आं सकने के लिए उन्होंने आप से बहुत-बहुत माफी माँगी 
है। 
शिवलाल : यह तो बुरा हुआ। स्ट्राइक की नोटिस आज रात को खत्म होती 
है, मुझे आज ही फैसला करना होगा ! प्रभातकुमार और परमेश्वर 
के आने का समय हो रहा है। अब क्‍या होगा ? 
संध्या : होगा क्या ? मिल आपकी है और मिल के सम्बन्ध में निर्णय 
करना आपके हाथ में है। आप इन लोगों से अपनी बातें 
साफ-साफ कह दीजिए, बिना किसी हिचक के, बिना किसी भय 
के। जो माँगें उचित हैं उन्हें आप स्वीकार कर लीजिए, जो 
अनुचित हैं उनसे आप इनकार कर दीजिए। 
शर्मा : लेकिन क्‍या उचित है और क्‍या अनुचित है, इसकी क्‍या 
है संध्या रानी ? और फिर उचित-अनुचित का निर्णय कौन 
करेगा ? 
संध्या : क्या बुद्धि और तर्क इस दुनिया से उठ गए अंकल ? न्याय और 


$8 / भगवतीचरण वर्मा रचनावली-0 


तर 


ः हे 


अधिकार एकतरफा तो नहीं होते ? उनका दूसरा पहलू भी होता 
है। 


* यही तो सबसे बड़ी विडम्बना है संध्या रानी ! इन्सान अपने स्वार्थ, 


अपने हित की ही नज़र से चीजों को देखता है, समझता है और 
तर्क करता है। यह बात दूसरों पर जितनी लागू होती है उससे कहीं 
ज्यादा आपलोगों पर लागू होती है क्योंकि आप लोग समर्थ हैं और 
यह निर्विवाद है। 


: मदन मोहन से 


आपकी कविताओं को सुनने के मूड में नहीं हूँ आज कवि जी ! 
मेरी हालत तो आप देख ही रहे हैं, स्वप्न लोक की दुनिया के बहुत 
नीचे वाले वस्तु-जगत के दलदल में फँस गया हूँ, जहाँ सारी 
चौकड़ी भूल जाती है। तो वह कविताओं की पुस्तक तो आप 
अपने साथ लाए ही होंगे। 

मदनमोहन अपने बैग से कविताओं का संग्रह निकालता है। 


: जी हाँ, यह है ! श्रीमती संध्या रानी को मैं करीब-करीब अपनी 


सब कविताएँ सुना चुका हूँ। 


* बड़ी सुन्दर कविताएँ ! तबीयत होती थी कि उन्हें सुनती रहँ-- 


लगातार सुनती रहूँ ! आप अगर इन कविताओं को सुनें तो 
सब-कुछ भूल जाएँ ! 


: ना रानी जी, मैं इस समय अपने को जरा भी भूलना नहीं चाहता। 


तो कवि जी-इस पुस्तक की छपाई में कितना खर्च होगा ? 


* जिस तरह की पुस्तक मैं छापना चाहता हूँ उसमें करीब आठ सौ 


रुपए कागज और छपाई में लग जाएँगे। समर्पण के लिए मैंने 
श्रीमती संध्या रानी का यह तिरंगा चित्र चुन लिया है। 
मदनमोहन अपने बैग में से संध्या का तिरंगा चित्र निकालकर 
शिंवलाल कोटानी को देता है। शिवलाल के मुख पर आत्म-संतुष्टि 
की एक हलकी-सी मुसकान आती है। चित्र को उलट-पुलटकर 
देखता है। 


: यह चित्र अच्छे-से-अच्छा छपना चाहिए, अगर यहाँ न ठीक हो तो 


कलकत्ता या बम्बई से ब्लाक बनवाकर वहीं छपवा लो, करीब 
तीन-चार सौ खर्च होगा। 


: हाँ, यह ठीक कहा। और इतनी सुन्दर पुस्तक की जिल्द भी सुन्दर 


होनी चाहिए, रेशमी कपड़े की। मेरा ख़याल है चित्र में और जिल्द 
में करीब सात सौ रुपए लगेंगे। आप इन्हें पन्द्रह सौ रुपए का चेक 
दे दीजिए, क्‍यों मदन जी ! चेक-बुक मैं साथ लेती आई हूँ। 

शिवलाल : पन्द्रह सौ ?-लेकिन किताब बिकेगी भी तो ? 
संध्या : खर्च तो बिकने के पहले होगा। फिर मदनजी की सहायता भी तो 
करनी है। 
शिवलाल : अच्छा-अच्छा, पन्द्रह सौ सही। 
शिवलाल चेक लिखता है 
यह लीजिए, और अब आप मुझे क्षमा कीजिए कवि जी-मुझे 
शर्माजी से कुछ बहुत जरूरी बातें करनी है ! 
मदन : हाँ-हाँ कोटानी जी ! काम की बात पहले ! 
प्रफुल्ल-बदन उठ खड़ा होता है। 
बहुत-बहुत धन्यवाद ! पन्द्रह दिन के अन्दर किताब तैयार हो 
जाएगी ! प्रणाम ! प्रणाम ! प्रणाम ! 
भदनमोहन का प्रस्थान। 
शिवलाल : देखा आपने शर्मा जी ! साहित्य, कला, धर्म-इन सबो के लिए 
अधिक-से-अधिक करता हूँ। हमी लोगो के कारण देश मे कला, 
साहित्य, धर्म का अस्तित्व है; और आज देशवाले हमे मिटाना 
चाहते है। हमारे मिटने के अर्थ होगे देश से साहित्य, कला, धर्म, 
का लोप हो जाना। 
हँसता है 
आप अच्छी तरह जानते है कि कांग्रेस के चन्दे मे मै कभी पीछे 
नहीं रहा। ६7 वर्ष मैने करीब पचास हजार रुपया दान मे दिया 
है। 
शर्मा : जी हो, दान आपका धर्म है, दान आपकी मुक्ति है। बडे-से-बड़े 
पाप को काटने की दान एक महौषधि है ' 
मुसकराता है 
शिवलाल जी, इस नगर के कुछ लोगो का अनुमान है कि कपड़े 
पर से कंट्रोल हटने के बाद आपने अकेले काले बाजार से करीब 
दस लाख रुपया पैदा किया। 
शिवलाल : मुसकराता है 
रकम की बात मे थोड़ी-बहुत अतिशयोक्ति है, लेकिन काले बाजार 
वाली बात सरासर झूठ है। जब कट्रोल नहीं तब है बाजार 
कैसा ? हॉ, इस वर्ष लोगो ने कपड़े के धंधे में | अच्छा 
मुनाफा किया ढे। मैने वह मुनाफा अन्य व्यापारियों को न देकर 
खुद किया है। लेकिन इन इनकम टैक्स और सुपर टैक्स' बालो से 
जान बचने पावे ! 
संध्या : अकल, आज आप खाना यहीं खाएऐँगे ! प्रभातकुमार जी और 

शिवलाल : 


शिवलाल : 
* भय वहीं होना चाहिए जहाँ अन्याय हो, अनौचित्य हो। शिवलाल 


शिवलाल : 


शिवलाल : 


परमेश्वर जी भी यहीं खाना खा रहे हैं ! 


: मुझे दुःख है संध्या रानी कि मैं भोजन न कर सकूँगा। मैं आजकल 


केवल एक समय भोजन किया करता हूँ। 

इनसे कुछ कहना बेकार है संध्या ! मेरे पिता के घनिष्ट मित्र-मेरे 
पिता के तुल्य, ये आज हम लोगों से कितनी दूर हट गए हैं ! 
अजीब समय आ गया है कि अपने भी पराये हो गए ! 


£ अपना और पराया-पराया और अपना ! शिवलाल जी, दुनिया 


की सारी मुसीबत इस अपने-पराये मे है। अपना वहाँ होता है जहाँ 
पराया होता है ! खैर छोड़िए भी ! हाँ, तो आपने अभी तक मुझसे 
अपनी बात नहीं कही। 

शर्मा जी, आपसे बात करते भी मुझे डर लगता है ! 


जी, आप इतने समझदार हैं कि आप मुझसे इस प्रकार की कोई 
बात नहीं कहेगे। 

मुझे केवल इतना ही कहना है कि यह हड़ताल न होनी चाहिए। 
आप जानते ही है कि यूनियन की माँगें अनुचित हैं ! 


: हॉ, जहाँ तक मैं समझता हूँ, मांगें अनुचित नहीं हैं। लेकिन इस 


हड़ताल को रोक सकना तो मेरे हाथ में नहीं है-यह मामला 
आपके और यूनियन लीडर्स के बीच का है। आप दोनो के अलावा 
सरकार भी इस मामले में पड़ सकती है। लेकिन नगर कांग्रेस 
कमेटी से इस हड़ताल का कोई सम्बन्ध नहीं है शिवलाल जी ! 
श्रम-मंत्री श्री प्रकाशचन्द्र जी भी नहीं आए, नहीं तो मैं इस मामले 
को सरकार के हाथ मे सौंप देता। अब आपका ही सहारा है 
शर्माजी, प्रभातकुमार और परमेश्वर-इन दोनों नेताओं को आपने 
ही आगे बढ़ाया है ! 


* तो फिर अपने भ्रम में मैं अकेला नहीं हूँ शिवलाल जी, आप भी 


समझते है कि समाज में दो विध्वंलंक और अकल्याणकारिणी 
शक्तियों को उत्पन्न करने के पाप का भागी मैं हूँ। और वे 
शक्तियों मेरे नियंत्रण से बाहर हो गई हैं। प्रभातकुमार सोशलिस्ट 
हो गया है और परमेश्वर कांग्रेस में मेरी विरोधी पार्टी का प्रमुख 
सदस्य है। 

शर्मा एकाएक झटके के साथ उठ खड़े होते हैं ओर उनके मुख पर 
निराशा-जनित उत्तेजना आ जाती है। 

मैं कुछ नहीं कर सकूँगा शिवलाल जी। नहीं, कहना यह उचित 
होगा कि मुझसे कुछ न हो सकेगा। सत्य निर्बल हो चुका है, 


भगवकतीचरण वर्मा रचनावली-0 / 6। 


सदभावना मर चुकी है। शक्ति मेरे हाथ से निकलकर प्रभातकुमार 
और परमेश्वर के हाथ में चली गई है ! 
शर्मा दरवाजे की ओर बढ़ते हैं। शिवलाल शर्मा का हाथ पकड़कर 
रोकता है और कुरसी पर बिठलाता है। 
शिवलाल : बैठिए शर्मा जी ! इस तरह निराश होने से तो काम न चलेगा। 
आप यह क्‍यों भूले जाते हैं कि नगर कांग्रेस कमेटी के सभापति 
आप हैं। आप एसेम्बली के भी सदस्य बन सकते थे, लेकिन 
अपनी उदारता से प्रेरित होकर आपने ही अपना नाम वापस लेकर 
श्री कृष्णकुमार जी को भिजवा दिया ! 
शर्मा : कृष्णकुमार ! एक तीसरी अकल्याणकारिणी और विध्वंसक 
शक्ति। हाँ, कृष्णकुमार को भी मैंने ही आगे बढ़ाया, मैंने ! 
प्रभातकुमार और परमेश्वर का प्रवेश। प्रभातकुमार खादी का 
पतलून तथा कमीज पहने है, सर पर गांधी कैप। परमेश्वर खादी 
का कुरता और पायजामा पहने हैं। दोनों की अवस्था करीब 30-35 
वर्ष के बीच है। शिवलाल उठकर दोनों का स्वागत करता है। 
शिवलाल : आइए प्रभातकुमार जी, आइए परमेश्वर जी ! मैं तो आप लोगों 
की न जाने कितनी देर से प्रतीक्षा कर रहा था ! शर्मा जी न जाने 
कितनी देर से बैठे हैं ! 
परमेश्वर/प्रभातकु. : नमस्कार शर्माजी ! 
परमेश्वर : हम लोगों के आने में जरा देर हो गई। यूनियन की मीटिंग में शर्तें 
तय करनी थीं, काफी गरमागरमी रही। 
प्रभातकुमार : श्रममंत्री माननीय श्री प्रकाशचन्द्र के आने की भी तो बात थी-वे 
नहीं आए ? 
शिवलाल : उनका आना तो तय था, लेकिन मंत्रिमंडल की एक आवश्यक 
बैठक में उन्हें चले जाना पड़ा। 
परमेश्वर : हँसता है 
जाना नहीं पड़ गया, यहाँ आना वे टाल गए। शिवलाल जी, न्याय _ 
का गला घोंटने की हिम्मत बहुत कम आदमियों में होती है। 
प्रभातकुमार : शिवलाल जी, क्या हम लोग आपस में किसी निर्णय पर नहीं पहुँच 
सकते जो दूसरों को और खासतौर से सरकार को बीच :में डाला 
जाए ? यूनियन ने हम दोनों को, हम लोग जैसा भी 32% 
करने का अधिकार दे दिया है, और इस समझौते से यूनियन बाध्य 
होगी। ह 
शर्मा : यूनियन तो आप दोनों सज्जन हैं और मैं समझता हूँ कि 
सदूभावनायुक्त आपसी समझौता जोर-दबाव से कहीं अधिक 

श्रेयस्कर है ! 


: शर्मा जी, इस सदभावना की कमी के कारण ही तो मध्यस्थ की 


आवश्यकता पड़ती है। आप लोग क्‍या इस मामले को शर्मा जी 
के निर्णय पर नहीं छोड़ सकते ? 


: शर्मा जी तो हम लोगों के पूज्य हैं, भला हम लोग शर्मा जी की 


बात कैसे टाल सकते हैं ? शिवलाल जी, आपने शर्मा जी को सारी 
स्थिति समझा दी होगी ? 


: नहीं प्रभातकुमार, शिवलाल जी ने मुझे स्थिति नहीं बतलाई। 


लेकिन मैं स्थिति समझे हुए हूँ। तुम लोगों से स्थिति को समझना 
मैं बेकार समझता हूँ। 


* यही आपकी जिद, आपकी सबसे बड़ी कमजोरी है शर्माजी ! 
: हँसता है 


क्या करूँ परमेश्वर, अपनी आदत से मैं मजबूर हूँ। बनकर 
बिगड़ना जितना आसान है, बिगड़ कर बनना उतना ही कठिन है। 
तो मुझे यह कहना है कि विनाश से इस समय काम न चलेगा, 
हमें इस समय निर्माण की सबसे बड़ी आवश्यकता है ! हड़ताल 
विनाश का अस्त्र है। 


: लेकिन निर्माण कहाँ है शर्मा जी ? आप जिस सद्भावना की दुह्ाई 


देते हैं, वह है कहाँ ? 


: वह हरेक के हृदय में है, निर्बल, घुटी हुई, मृतप्राय ! उसे जीवित 


करना है, उसे जागृत करना है, उसे नवीन जीवन प्रदान करना है। 
यह हड़ताल नहीं होनी चाहिए ! 


: शर्मा जी ! कया यह आपका आदेश है ? 
: प्रभातकुमार, मैं आदेश देने का अधिकारी नहीं। 
: आप अपने अधिकार को पहचानते नहीं शर्मा जी और न पहचान 


सकने के कारण आप उसकी रक्षा नहीं कर सकते। फलस्वरूप 
आप अपने उस अधिकार का उचित उपयोग नहीं कर सकते। 


* और उचित उपभोग भी नहीं कर सकते ! 


हँसता है। 


: तुम शायंद ठीक कहते हो परमेश्वर ! मैं भी कभी-कभी यह 


अनुभव करने लगता हूँ। लेकिन फिर ऐसा लगने लगता है कि 
अगर इस बात में कोई सत्य है तो वह अपूर्ण है, अधूरा है। 
एक ठंडी साँस भरता है। 

खैर छोड़ो भी इस बात को। हम लोग यहाँ पर इस हड़ताल पर 
बात करने को एकत्रित हुए हैं। तुम दोनों-तुम दोनों पर मेरा कभी 

प्रभातकुमार : 
४ बिलकुल ठीक ! और मैं भी समझता हूँ कि इस हड़ताल से कोई 


शिवलाल : 


प्रभातकु.परमेश्वर : 


प्रभातकुपार : 


है| 


कुछ अधिकार रहा है, और मैं तुम दोनों से प्रार्थना करता हूँ. 
प्रार्थना नहीं, आज्ञा दीजिए, शर्मा जी ! जहाँ अधिकार है वहाँ 
प्रार्थना नहीं की जाती ! क्यो परमेश्वर ? 


विशेष लाभ न होगा, हम लोग आपस में समझौता कर ले। सिर्फ 
कोटानी जी ने जो लम्बा मुनाफा किया है अकेले डकार जाने की 
कोशिश न करें। क्यो शर्मा जी ? 


: यह भी आपस के समझौते की ही बात है ! जहाँ तक मेरा सवाल 


है, अब मै चलूँगा। कोटानी जी, आपका काम पूरा हो गया, अब 
आप आज्ञा दीजिए। 

आप मेरे कहने से क्‍यों रुकेगे, जब आप संध्या से इनकार कर चुके 
है। 


: आइए अंकल, मै आपको कार तक पहुँचा दूँ ! 


नमस्कार शर्मा जी ! 


* नमस्कार ! 


संध्या के साथ शर्मा जी चलते हैं। 
दबे स्वर में 
मैं मान गया कोटानी जी ' आपने शर्मा जी को खूब फॉसा। 


: फॉसा क्या, यों क्यो नहीं कहते कि शर्मा जी को भी खरीद लिया। 


शर्मा जी और संध्या विंग के पास हैं। संध्या एकाएक रुक जाती 
है। 


* सुना “अंकल ! कमीने कहीं के ? 
: क्रोध मत करो संध्या रानी ! दुनिया मे दूसरे को खरीद कोई नहीं 


रहा, बेच सब अपने को रहे है। 
प्रस्थान। हतप्रभ सब लोग शर्माजी की तरफ देखते हैं। 


तीसरा दृश्य 


परदा उठता है। एक बड़ा-सा कमरा जिसमे एक तरफं एक पलेंग 
बिछा है। पलेंग पर निरंजन लेटा है और हनुमान चालौसा का पाठ 
कर रहा है। कमरे में चारों ओर देवी-देवताओं के चित्र नह ईप 2 
मे फ़र्श बिछा है। सामने एक लोहे की आलमारी है ऊपर 
दीवार पर एक घड़ी लगी है। घड़ी में 9 बज रहे हैं । निरंजन की 
अवस्था 52-53 वर्ष, मोटा-सा और ठिगना-सा आदमी, मूँछ 

निरंजन : 


आवाज : 


शर्मा : 


बड़ी-बड़ी। सुधा का प्रवेश । सुधा करीब 45 वर्ष की दुबली-सी स्त्री 
है, एक सादी थोती पहने है। सुधा के एक हाथ में एक गिलास 
है और दूसरे में पान है। 


४ लो दवा पी लो, नौ बजे हैं ! 
: नौ बजे हैं-सिर्फ नौ बजे हैं। लाओ-दवा पी ही लूँ, बिना दवा 


पीये काम नहीं चलता, और दवा से कोई फायदा नहीं होता। रात 
भर जागते रहना-अकेले ! 

निरंजन तकिया के सहारे बैठकर दवा पीता है, फिर पान खाकर लेट 
जाता है। 


: कोशिश करो, शायद नींद आ जाय ! 
४: कोशिश करने में चूक कहाँ-लगातार कोशिश कर रहा हूँ, लेकिन 


नींद आवे तब न। दिनोदिन कमजोरी बढ़ती जा रही है। मैं कहता 
हूँ कि इस दवा से कोई फायदा नहीं हो रहा है, डॉक्टर मेरा मर्ज 
ही नहीं पकड़ पाया ! 


* कल डॉक्टर जीवनशंकर को बुलाया है, इलाज बदलना होगा ! 
: डॉक्टर जीवनशंकर ! उनकी फीस तो बत्तीस रुपए हैं ! यह बत्तीस 


रुपए कहाँ से आवेंगे ? 


: फीस की चिन्ता न करो। मैंने उसका प्रबन्ध कर लिया है। अब 


आँख बन्द करके सोने की कोशिश करो ! 

सोने की कोशिश तो कर ही रहा हूँ, लेकिन सब बेकार ! 
संकट-मोचन का पाठ किया, हनुमानचालीसा का पाठ किया, 
दुर्गा-सप्तशती पढ़ डाली । लेकिन उदय की अम्मा, दुर्दिन के समय 
देवी-देवता भी तो साथ नहीं देते ! 

बाहर से आवाज़ आती है। 

सुधा ! 

जल्दी से बढ़कर किवाड़ खोलती है। शर्मा जी का प्रवेश ॥ शर्मा जी 
सुधा के सर पर हाथ रखकर खड़े होते हैं। सुधा अपने आऑँचल से 
अपने आँसुओं को पोंछती है। 

अरे-यह आँखों में आँसू कैसे ? छी-छी ! इतना कातर होने की 
क्या आवश्यकता ! 


: भई-इनकी तबीयत ठीक ही नहीं हो रही। आज इनको पड़े एक 


महीना हो गया। इतनी दवा-दारू की, लेकिन फायदा होने की 
जगह इनकी तबीयत और बिगड़ती जाती है। 


: फायदा इन्हें तब तक न होगा, जब तक यह चिन्ता करना न 

निरंजन आँखें खोलकर बैठ जाता है। 
निरंजन : कैसे चिन्ता करना छोड़ दूँ, बीस हजार का घाटा कम नहीं होता। 
सर से पैर तक कर्ज से लदा हूँ ' 
शर्मा : निरजन, सट्टे में हारना व्यापार का घाटा नहीं कहलाता। जो हो 
गया वह हो गया, फिर से लगकर अपना काम करो, और आगे 
से व्यापार करो, जुआ मत खेलो ' 

निरंजन : कान पकड़ चुका हूँ इस सटूटे से, लेकिन भाई साहब जरा तबीयत 
तो सम्हल जाए-व्यापार तो करना ही है ' 

* उदय को भेजा है डॉक्टर जीवनशंकर के यहाँ ! कल सुबह उन्हे 
दिखाऊँगी ' 

४ डॉक्टर जीवनशकर ' बिलकुल ठीक ' उन्हे तो शुरू मे ही बुलाना 
चाहिए था ! 

: कैसे बुलाती भैया, उनकी फीस बत्तीस रुपए जो है, घर मे सोलह 
रुपए धरवा लेते है। फिर आज तीन महीने से इन्होने दूकान जाना 
बन्द कर रखा है। उदय के पास भी कोई काम नहीं है। जो कुछ 
जमा-पूँजी थी वह खत्म हो गई। आज अपने गले की माला बेचनी 
पडी ! 
उदास भाव से बैठकर कुछ सोचने लगता है। 
जिस नौकरी के लिए उदय कोशिश कर रहा था वह उसे मिली 
कि नहीं ? 

४ कहाँ मिली भैया, इतना दौड़-धूप, लेकिन सब बेकार ' वह नौकरी 
कृष्णकुर्मार के भतीजे को मिल गई। 

: कृष्णकुमार का भतीजा। वह तो सिर्फ इन्टरमीडिएट पास है, जब 
कि उदय एम.ए. पास कर चुका है ! 

सुधा : लेकिन उदय के पास उसके मामा का तो बल नहीं था भइया, जब 
कि कृष्णकुमार के भतीजे के पास कृष्णकुमार का बल था। आज 
के दिन अकेले योग्यता से काम नहीं चलता। 
उदय का प्रवेश। उदय 23-24 वर्ष का गठे बदन का नाटा-सा 
युवक है, दाढ़ी-मूँछठ साफ। कमीज और पतलून पहने है। बाल पीछे 
की ओर खिंचे है। 

४ प्रणाम मामा जी ! 

* आशीर्वाद उदय ! 

: अपनी माँ से 
एक सौ चालीस मे वह माल बिकी है, माँ, यह लो रुपए ' डॉक्टर 
जीवनशंकर कल नौ बजे आ जाएँगे। 

निरंजन : 


सुधा रुपए लेकर आलमारी की ओर जाती है। 


: उदय, कल तुम किसी समय मेरे यहाँ आ जाना, मैं शिवलाल 


कोटानी के यहाँ तुम्हें कोई अच्छी पोस्ट दिलवा दूँगा ! 


: मामा जी, मुझे शिवलाल कोटानी के यहाँ नौकरी नहीं करनी है। 

४ क्यो ? क्‍या बिना सरकारी नौकरी किए किसी का गुजारा नहीं हो 
'सकता है उदय ? 

£ नहीं मामा जी, मुझे अब सरकारी नौकरी भी नहीं करनी ! 

* नौकरी नहीं करनी तो फिर करना क्‍या है ? 

: वर्तमान समाज को नष्ट करना है। इस ऊँच-नीच के भेद-भाव को 


मिटाना है, पूँजीवाद के गुलामो की इस वर्तमान सरकार को 
उलटना है ! मामा जी, एक बहुत बड़ी क्रान्ति करनी है ! 
सुधा रुपया रखकर लोटती है। 


: सुना भइया, इस उदय को भी न जाने क्‍या बीमारी हो गई। जो 


दिन-रात यह विनाश-विनाश चिल्लाता रहता है ! 


४ उदय, यह घृणा और हिंसा का पथ अकल्याणकारी है ! 
: लेकिन मामा जी, इस घृणा और हिसा को जन्म देने वाले आप 


ही लोग हैं न ! मैंने एक साधारण-सी नौकरी के लिए महीनों 
चक्कर काटे, उस नौकरी के लिए मुझमें किस योग्यता की कमी 
थी ? मैने आप पर सिफारिश के लिए जोर नहीं डाला, मुझे यह 
आशा थी कि ये अहिंसा और सत्य के पुजारी न्याय करेंगे ! लेकिन 
मामा जी, कृष्णकुमार के भतीजे की नियुक्ति में मुझे जिस न्याय 
के दर्शन हुए उससे उन लोगो के प्रति मुझमें घृणा हो जाना 
स्वाभाविक ही है ! मै कहता हूँ बिना इन लोगो के विनाश के देश 
की हालत सम्हलना असम्भव है ! 


: थोड़ी देर तक सोचता है, फिर ठंडी साँस भरता है। 


मै तुम्हारी भावना समझता हूँ उदय; लेकिन दूसरो की गलतियो के 
कारण तुम जान-बुझकर गलत रास्ते पर चले जाओ, दूसरो की 
पशुता का उत्तर देने के लिए तुम भी पशु बन जाओ, इसमें तो 
तुम्हारा ही अहित है। 

निरंजन गला साफ करके अपनी ओर शर्मा का ध्यान आकर्षित 
करता है। 

भाई साहब-पैसे की मार सबसे बड़ी मार है। लोहे और सीमेन्ट 
की जिस परमिट की बात मैंने कही थी वह आप मुझे दिलवा 
दीजिए, मैं उदय को अपने साथ व्यापार में ले लूँगा ! आप जानते 
ही हैं कि दूसरे व्यापार के लिए मेरे पास अब रुपया नहीं है, बाजार 

में भी मेरी साख जाती रही। फिर से जम जाना बड़ा मुश्किल 
है ! 

शर्मा : हाँ, हाँ, वह मैं दिलवा दूँगा। तुम जल्दी अच्छे हो जाओ ! 

निरंजन : जल्दी ही अच्छा हो जाऊँगा ! कल डॉक्टर जीवनशंकर आ रहे हैं ! 

सुना, आपकी बहन ने अपने गले की माला बेची है उनकी फीस 
देने के लिए ! 

शर्मा : हाँ निरंजन, सब कुछ सुना ! और इस सब की जिम्मेदारी तुम पर 
है-तुम पर ! खैर जो हुआ वह हुआ, आगे के लिए ख़याल रखो ! 
कल उदय को मेरे यहाँ भेज देना, मैं परमिट के लिए कोशिश कर 
दूँगा। 
उठ खड़ा होता है। 

सुधा : भइया, कितना उपकार किया है तुमने हम लोगों का ! इनकी सारी 
बीमारी चिन्ता की है। वह घाटा क्‍या आया, हम लोगों पर 
मुसीबतो का पहाड़ टूट पड़ा। अगर ये फिर से अपना काम-काज 
शुरू कर दें तो यह बिलकुल अच्छे हैं। 

निरंजन : लेटता हुआ 

बैठिए भाई साहब, इतनी जल्दी कहाँ चल दिए ! उदय की माँ, 
तुम्हे यह सुनकर ताज्जुब होगा कि मैं इस समय अपने अन्दर एक 
नयी ताकत, एक नयी जिन्दगी अनुभव कर रहा हूँ। कमला कहाँ 
है? 

शर्मा : अरे हाँ ! मैं तो भूल ही गया था। कमला को तो देखा ही नहीं ! 

सुधा : आज कहीँ कवि-सम्मेलन था वहीं चली गई है ! मैं तो परेशान हूँ. 
उससे ! इन्होने उसे इतनी स्वतंत्रता दे रखी है कि वह मेरी बात 
सुनती ही नहीं। मै कहती हूँ कि वह बीस साल की हो गई, उसका 
कहीं विवाह कर दो। लेकिन मेरी बात पर यह चुप हो जाते हैं और 
वह हँसने लगती है ! 

उदय : सुना मामा जी, माँ बात भी तो हँसने की करती है। अरे कमला 
कवि हो गई है। मामा जी, कमला की कविताओ की एक पुस्तक 
प्रकाशित होने वाली है। उसकी भूमिका हिन्दी के सुप्रसिद्ध कवि 
मदन जी ने लिखी है ! 

शर्मा : मदन जी ! इस आदमी का नाम मुझे कुछ परिचित-सा लगता है, 
शायद इसे कहीं देखा भी है ! ओह ! याद आ गया, शाब्बैद वही 
आदमी है। उदय, वह आदमी मुझे कुछ बहुत अच्छा नहीं लंगा- 
क्या ख़याल है तुम्हारा ? 

उदय : मुझे कुछ बहुत बुरा भी नहीं लगता मामाजी ! यहाँ भी मुझमें और 

कमला : 
शर्मा : 


मदन : 


शर्मा : 


कमला + 


कमला 


आप में दृष्टि-भेद ! 
हँसता है। 
दरवाजे की कुंडी खटकती है। 


: शायद कमला आ गई। 


उठकर दरघाज़ा खोलती है। कमला का प्रवेश। बीस वर्ष की एक 
साधारण-सी लड़की, आँख पर चश्मा लगा है। कमला के साथ 
मदन जी हैं जो शर्मा जी को देखकर दरवाजे के पास ठिठक जाते 
हैं। 

अरे मामा जी ! प्रणाम ! 

आशीर्वाद कमला बेटी ! आइए मदन जी, दरवाजे के पास रुक 


जी...अब मैं चलूँगा। 

मुसकराने का प्रयत्न करता है। 

काफी रात हो गई। मैं तो सिर्फ कमला जी को पहुँचाने चला आया 
था। 

उदय उठकर मदन जी हाथ पकड़कर अन्दर घसीटता है। 


* बैठिए न, अभी तो सिर्फ नौ बजे है। आप मेरे मामाजी से शायद 


नहीं मिले, कांग्रेस के बहुत बड़े नेता है-आधी ज़िन्दगी जेल मे 
बिता दी है। सुना मामा जी, मदन जी की कविताओं की आजकल 
शहर भर मे धूम है। कभी किसी संस्था में निमंत्रण, कभी किसी 
सेठ के यहाँ दावत ! जितना अच्छा लिखते हैं उससे कहीं अच्छा 
गाते है। 'रात-रात भर की बैठक जमती है इनकी। 

हँसता है 

आपको भला कविता से क्‍या रुचि ! लेकिन अभी इनकी 
कविताओं का एक बड़ा सुन्दर संग्रह निकला है-“रुनझुन !” 
और शायद वह पुस्तक श्रीमती संध्या कोटानी को समर्पित की 
गई है। 

बिलकुल ठीक ! उसमे संध्या की एक तिरंगी तसवीर भी है। मामा 
जी ! कितनी सुन्दर दिखती है वह-बिलकुल किसी फिल्म-एक्ट्रेस 
की तरह ! 


: मुसकराता है 
हाँ, बिलकुल किसी फिल्म-एक्ट्रेस की तरह ! 
: तो आपने वह पुस्तक पढ़ी है मामा जी ? आपका-सा शुष्क और 


नीरस आदमी भी उन मनोहर कविताओं के प्रभाव से नहीं बच 

मदन : 


अत 


कमला : 
: जिस आदमी की पुस्तक पन्‍न्द्रह सौ रुपयों पर संध्या कोटानी को 


कमला : 
: इसमे हर्ज ही क्‍या है मामा जी ! अगर किसी मिनिस्टर के 


सका ! क्यो उदय ! 


: नहीं कमला। न मैने अभी तक वे कविताएँ पढ़ी है और न अभी 


तक देखी है ! 


: अब आप लोग मुझे आज्ञा दीजिए-मेरी तबीयत कुछ खराब है ! 
: अरे इतनी जल्दी आपकी तबीयत कैसे ख़राब हो गई ! अभी तो 


आप रास्ते में कह रहे थे कि आपके दिल में नयी उमंग जागृत 
हुई है! आप चन्द्रलोक तक उड़ना चाहते थे, आप तारों से 
आँख-मिचौनी खेलना चाहते थे ! 


४ चन्द्रलोक में जो बरफ जमी है, उससे शायद मदन जी को जुकाम 


हो गया है। कमला, एक प्याला चाय मदन जी को पिलाओ, अभी 
जुकाम-वुकाम ठीक हुआ जाता है। मामा जी ये मदन जी हिन्दी 
के बहुत बड़े क्रान्तिकारी कवि हैं। 


: क्रान्तिकारी कवि ? लेकिन किस चीज मे क्रान्ति ? किसके 


खिलाफ क्रान्ति ? उदय, इस "क्रान्ति" शब्द का दुरुपयोग मत 
करो ! 

उठता दुआ 

फिर कभी आऊँगा, मेरी तबीयत एकाएक बहुत खराब हो गई है ! 
दरवाजे की ओर चलता है। 


: सर्दी जरा गहरी बैठ गई है-मालूम होता है ! मदन जी, अगर 


निमोनिया-विमोनिया धर दबाए तो खबर करवा दीजिएगा ! 
मदन का बिना कुछ कहे-सुने प्रस्थान। 


* आज यह मृदन जी को एकाएक क्‍या हो गया २ 
* कवि है, और उस पर क्रान्तिकारी कवि है ! आज की क्रान्ति यही 


अनियंत्रण, यही उच्छृंखलता, यही बदतमीजी है ! तुम इस आदमी 
को कब से जानती हो कमला ? 
क्यो मामा जी, क्‍या बात.है ? 


समर्पित हो जाय, वह बहुत ऊँचे चरित्र का तो नहीं कहा जा 
सकता ! 
अब समझ मे आया-मदन जी क्यो इतने विचलित हो गए ! 


पुस्तक समर्पित करके मदन जी कोई अच्छी-खासी सरकारी 

पा जाते तो शायद अधिक बुरा होता ! फिर मदन जी तो रुपए 
लेकर अलग भी हो गए, लेकिन आप हमेशा के लिए मुझे शिबलाल 
कोटानी की गुलामी मे बाँधना चाहते हैं ? 

४ मामा जी, मैं अपनी पुस्तक शिवलाल जी कोटानी को समर्पित कर 


दूँगी और उसमें उनका तिरंगा चित्र भी लगा दूँ जिसमें वह 
बिलकुल किसी राजा-महाराजा-नहीं, नहीं भूल गई, राजा-महाराजा 
तो मिट गए...किसी बड़े कांग्रेसी नेता की तरह दिखें ! आप मुझे 
एक हजार ही दिलवा दीजिए मामा जी ! 

हँसती है 

आज की दुनिया को आप न समझ पाएँगे-बड़ी तेजी के साथ 
बदल रही है ! 


* हतप्रभ-सा 


ठीक कहती हो कमला बेटी, मैं आज की दुनिया को नहीं समझ 
पा रहा। उसमें दोष आज की दुनिया का नहीं है, दोष मेरा ही है ! 
लेकिन सही-गलत, उचित-अनुचित, सत्य-असत्य-ये तो नहीं 
बदले ! 

उठ खड़ा होता है। 

अब मै चलूँगा सुधा, कांग्रेस-ऑफिस में कुछ लोग मेरी प्रतीक्षा कर 
रहे होगे। 


ईतो मामा जी, परमिट के लिए कल किस समय आऊेंँं ? 
: परमिट...हॉ, परमिट ! करीब ग्यारह बजे आ जाना ! 


चलते-चलते रुक जाता है और कमला की तरफ घूमता है। 
समझ गया, कमला बेटी, आज की दुनिया को मैं तुमसे ज़्यादा 
समझ गया। आज की दुनिया परमिट की है ! 

हँसता हुआ जाता है। 


पटाक्षेप 


चौथा दृश्य 


परदा उठता है। शर्मा जी के सोने का कमरा। कमरा टूटा-फूटा और 
अस्त-व्यस्त। शर्मा जी एक चारपाई पर लेटे हैं, उनके सिरहाने एक 
गोल मेज रखी है जिस पर दवाई की शीशियाँ रखी हैं। कमरे में 
चार पुरानी कुर्सियाँ पड़ी हैं। सामनेवाले ताक पर एक दीपक 
टिमटिसा रहा है। शर्मा एकाएक चौंक उठते हैं। 


* कोन ? 


थोड़ी देर तक दरवाजे की ओर देखते हैं। 
कोई नहीं ! 

रामू-रामू ! 
थोड़ी देर तक रामू के उत्तर की प्रतीक्षा करते हैं 
अभी तक नहीं आया। तो छोड़ गया-अच्छा ही हुआ ! कौन 
किसके साथ रहा है, कौन किसका हो सका है ? 
शर्मा उठते हैं। लड़खड़ाते पैरों से चलकर कोने में रखे घड़े से गिलास 
में लेकर पानी पीते हैं। इसके बाद दीपक की बत्ती तेज़ करते हैं। 
फिर बिस्तर पर तकियों के सहारे बैठ जाते हैं और सिरहाने से गीता 
निकालकर पढ़ने लगते हैं। 
“वासांसि जीर्णानि यथा विहाय, 
नवानि गृहणाति नरोषरपराणि। 
तथा शरीराणि विहाय 
जीर्णान्यन्यानि संयाति नवानि देही।” 
जिस प्रकार जीर्ण वस्त्रों को त्यागकर मनुष्य नवीन वस्त्रों को 
धारण करता है उसी प्रकार जीर्ण शरीर को त्यागकर आत्मा नवीन 
देह धारण करती है ! 
“नैनं छिन्दन्ति शस्त्राणि, नैनं दहति पावकः। 
न चैन क्लेदयन्त्यापो, न शीषयति मारुतः ।” 
चौककर दरवाजे की ओर देखता है। 
कौन-रामू ? 
कृष्णकुमार का प्रवेश 
कृष्णकुमार : मैं हूँ कृष्णकुमार ! अरे-क्या तबीयत खराब है ? मुझे तो पता ही 
नथा!” 
शर्मा : परसों एकाएक दिल में दर्द उठा। डॉक्टर का कहना है कि कोई 
खतरे की बात नहीं है-सिर्फ आराम चाहिए ! क्रसी खींच लो, 
आज शाम से नौकर गायब है। 
कृष्णकुमार एक कुरसी उठाकर बैठ जाता है। 
शर्मा : कहो, कैसे आए ? 
कृष्णकुमार : राधे ! नगर कांग्रेस कमेटी को बचाना तुम्हारे हाथ मे है ! 
शर्मा : कृष्णकुमार '! मै सभापति के पद के सर्वथा अयोग्य हूँ-मैंने अच्छी 
तरह यह अनुभव कर लिया है ! और जहाँ तक मुझे याद है, तुम 
मेरे खिलाफ अविश्वास का प्रस्ताव लाना चाहते थे न 
कृष्णकुमार : क्या उस बात को न भूल सकोगे राधे ? 
शर्मा : मेरे मन मे तुम्हारे प्रति कोई मैल नहीं कृष्णकुमार !-मै तु्हे इतना 
विश्वास दिलाता हूँ, नहीं तो सभापति के पद से इस्तीफा देने के 
स्थान पर मैने तुम्हारे अविश्वास के प्रस्ताव का मुकाबला 

कृष्णकुमार : 


शर्मा : 


शिवलाल : 
शर्मा : 


शर्मा 


शिवलाल : 


किया होता; और मैं समझता हूँ कि सब-कुछ होते हुए भी मैं 
शायद जीत जाता ! 

राधे, पिछली बातों को भूल जाओ ! आज नगर कांग्रेस कमेटी की 
जो हालत हो गई है वह किसी से छिपी नहीं है। एक भयानक 
परिस्थिति में हम लोग आ पड़े हैं। इस विषम अवस्था से तुम्हीं 
हम सबों को निकाल सकते हो ! 


: नहीं कृष्णकुमार-मुझे क्षमा करना। मुझे पूरी तरह विश्वास हो 


गया है कि मैं आज वाले नवीन युग के साथ नहीं हूँ। मैं अपने 
को उससे बहुत पिछड़ा हुआ पाता हूँ। मैं तुम लोगों का साथ न 
दे सकूँगा-उसके लिए मैं सर्वथा अयोग्य साबित हो चुका हूँ ! 
आँखें बन्द कर लेता है। 


: राधे ? 
: आँख खोलता है। 


तुम देख ही रहे हो कृष्णकुमार ! मेरी तबीयत ठीक नहीं है। एक 
अजीब तरह की थकावट मेरे प्राणों में भर गई है। 

फिर आँखें बन्द कर लेता है। 

लड़ना और पराजित होना, प्रयत्त करना और असफल होना--शायद 
यही नियति का विधान है ! 

आँखें खोलता है। 

एक गहरा और घुटने वाला अन्धकार मेरे चारों ओर है-अन्दर, 
बाहर ! कृष्णकुमार ज़रा दीये की बत्ती बढ़ा दो, कुछ अधिक 
प्रकाश हो जाए ! 

कृष्णकुमार उठकर दीये की बत्ती बढ़ाता है, फिर लौट कर चुपचाप 
एक अपराधी की भौंति बैठ जाता है। 

उदास क्यों हो गए ? अरे बिना मेरे कोई काम रुक तो नहीं सकता 
देखो, कोई आ रहा है ! कौन ? 

शिवलाल कोटानी का प्रवेश । 

प्रणाम शर्माजी ! अरे, क्या आपकी तबीयत खराब है ? 

ऐसे ही कुछ थोड़ी-सी ! बैठिए, एक कुरसी खिसका लीजिए ! 
शिवलाल कुरसी उठाकर बैठ जाता है। 


* कहिए शिवलाल जी, इस टूटे-फूटे मकान में इस समय कष्ट करने 


की ऐसी कया आवश्यकता आ पड़ी ? 
शर्मा जी, कल मेरे मिल की तलाशी हुई। सुना है सरकार मेरे ऊपर 
मुकदमा चलाना चाहती है ! 


४: सरकार आप पर मुकदमा चलाना चाहती है-आप पर ? 

हँसता है 

लेकिन जहाँ तक मेरा ख़याल है, सरकार आप पर मुकदमा न चला 
सकेगी। सरकार के एक प्रमुख सदस्य, एसेम्बली के मेम्बर यह 
कृष्णकुमार जी तो आपके खास आदमी हैं। इन्होंने कुछ नहीं 
किया आपके लिए ? 

४ इनकी कोई बात ही नहीं सुनता शर्मा जी। फिर सुना यह जाता 
है कि इस मामले में गृहमंत्री खास तौर से दिलचस्पी ले रहे हैं। 

: गृहमंत्री दिलचस्पी ले रहे हैं-तब तो मामला कुछ गम्भीर है ! 

: मेरी लाज आपके ही हाथ में है शर्मा जी, गृहमंत्री आपकी बात 
मानते हैं-आप ही मुझे बचा सकते हैं ! 

: मैं आपको बच्चा सकता हूँ कोटानी जी, अनुचित से नहीं, उचित 
से; पाप से नहीं, न्याय से ! अजीब बात कही आपने ! लेकिन मेरा 
आज तक का अनुभव कहता है कि मैं किसी को नहीं बचा 
सकता-मैं क्‍यों, कोई किसी को नहीं बचा सकता ! आदमी खुद 
बनता है, खुद बिगड़ता है ! 

: शर्मा जी-जरा सोचिए तो... 

: चुप रहो कृष्णकुमार, मुझे अपनी पूरी बात कह लेने दो ! हॉ, तो 
शिवलाल जी, मैं स्वयं अपने को नहीं बचा सकता ! इस अन्धकार 
को आप देखते हैं-एक महा विकराल दैत्य-सा काला और 
भयावना ! यह मेरे चारों ओर घिरता आ रहा है। दीपक का 
प्रकाश मन्द हो रहा है कृष्णकुमार, जरा दीये की बत्ती बढ़ा दो ! 
कृष्णकुमार, उठकर दीये की बत्ती बढ़ाता है। 
शिवलाल : शर्मा जी ! मैंने आपसे कितना कहा कि आप मेरे सिविल लाइंस 

वाले बँगले में चले आइए, वहाँ बिजली है ! वहाँ हर तरह का 
आराम है। लेकिन आप भी हद दर्जे के जिद्दी है ! 

शर्मा : वही जिद्द तो एक चीज है, जिस पर मुझे ज़िन्दगी भर अभिमान 
रहा है शिवलाल जी । इसी मकान मे मैं पैदा हुआ था, इसी मकान 
में मै मरना भी चाहता हूँ! 

कृष्णकुमार : राधे, इस प्रकार निराशा की बात मत करो ! जो हो चुका उसे भूल 

जाओ। एक नीवन उत्साह और भावना के साथ कार्यक्षेत्र में फिर 
32425 42% हे>4804%2404:46%4:30 6-44, 
उदय का प्रवेश 

उदय ४ प्रणाम मामा जी ? 

शर्मा : कौन-उदय ?...कहो ! 

उदय : क्‍या आपकी तबीयत खराब है ? हम लागों को आपने कोई खबर 

ही नहीं दी ! 


: खबर देने की मैंने ऐसी कोई आवश्यकता नहीं समझी ! 


साधारण-सी बीमारी है ! कहो, बड़े घबराए हुए हो-कुशल तो है ! 


* मामा जी, आज सुबह पुलिस ने पिता जी को और मुझे गिरफ्तार 


कर लिया ! बड़ी मुश्किल से जमानत पर छोड़ा है ! 


: लोहे और सीमेंट की चोरबाजारी पर ? 


एक कट हैंसी हँसता है। 

इसीलिए मैं तुम लोगों को परमिट दिलवाने से हिचकता था ! सुना 
कृष्णकुमार-मेरे सगे बहनोई और भांजे को पुलिस ने गिरफ्तार 
किया है। 

उदय से 

तो फिर मेरे पास किसलिए आए हो ? 


४ आप कलक्टर से कह दीजिए कि वह यह मामला दबा दे ! 
* कलक्टर से कह दूँ--कि वह तुम लोगों को छोड़ दे, कलक्टर से 


कह दूँ कि वह अपने कर्त्तव्य का पालन न करे, कलक्टर से कह 
दूँ कि वह न्याय का गला घोंट दे ! क्‍यों ? इसीलिए कि तुम मेरे 
भांजे हो, निरंजन मेरे बहनोई हैं ? नहीं उदय, मैं यह न कर 
सकूँगा ! 


* मामा जी ! 
४: उचित ढंग से जो भी सहायता मैं तुम्हारी कर सकता था वह मैंने 


की, यद्यपि उसे उचित ढंग कहा जा सकता है यह मैं आज तक 
निर्णय न कर सका। पर अपराधी को न्याय के हाथ से छुड़ाने के 
अर्थ होंगे स्वयं उस अपराध का भागी बनना ! क्‍यों कृष्णकुमार ? 


* यह तुम्हें क्या हो गया है राधे ? इतने कठोर और कटु तो तुम 


पहले कभी न थे ! 


: मैं कटु नहीं हूँ कृष्णकुमार-हाँ, कठोर अवश्य हूँ ! और मैं समझता 


हूँ कि इस समाज को-समाज ही क्‍यों, मानवता को विनाश से 
बचाने के लिए हमें वज्ञ की तरह कठोर बनना पड़ेगा ! 


: लेकिन शर्मा जी... 
: सत्य और न्याय में लेकिन नहीं चलता-यह सत्य और न्याय 


जीवन की बुनियाद है ! शिवलाल जी, मैं अब बुरी तरह थक गया 
हूैँ--मुझे नींद आ रही है। 

शर्मा जी लेट जाते हैं और आँखें बन्द कर लेते हैं ! शिवलाल और 
कृष्णकुमार उठ खड़े होते हैं। 


: अच्छी बात है राधे, तुम आराम करो, मैं कल फिर आऊँगा। तब 

बात करूँगा। 
दोनों का प्रस्थान 
: मामा जी ! 
: जाओ उदय, मुझसे कुछ न हो सकेगा। जो कुछ तुमने किया है 
उसका परिणाम भोगना ही पड़ेगा। 
: तो बताऊँ मामा जी ! 
: हॉँ उदय, मुकदमा लड़ो; तुम्हारे पास अब इतना पैसा तो है ही ! 
अगर और रुपयों की जरूरत हो तो मुझसे कहना। अपने 
को निरपराध साबित करो; और अगर तुमने अपराध किया है 
तो उसका दण्ड भोगो ! बिना दण्ड भोगे पाप से कोई निवृत्ति 
नहीं !...कौन ? 
आँखें खोल कर दरवाजे की ओर देखता है। 
सुषमा का प्रवेश 
: मैं हूँ राधे, तुम्हारी सुषमा ! 
: मेरी सुषमा, मेरी सुषमा-तुम ! अच्छी आ गई, इस समय मुझे 
तुम्हारी बड़ी आवश्यकता थी। उदय, अगर तबीयत ठीक रही तो 
मैं कल तुम्हारे यहॉ आऊँगा, इस समय जाओ ' 
उदय : मामा जी ! हम लोगों का भविष्य आपके हाथ में है ! 
उदय का प्रस्थान 

शर्मा : “हम लोगों का भविष्य आपके हाथ में है !” सुषमा ! दूसरों का 
भविष्य मेरे हाथ में है जबकि अपने ही भविष्य को-अपने ही 
भविष्य को मैं आज तक न जान सका ! ऑधेरा घिरता आ रहा 
है सुषमा ! मैं प्रकाश ढूँढ़ रहा हूँ--इस प्रकाश को दढूँढ़ते हुए मेरी 
सारी जिन्दगी बीत गई, लेकिन कहीं भी प्रकाश नहीं दिखता, कहीं 
भी नहीं। 

सुषमा : राधे मैं लौट आई हूँ। मैंने अनुभव कर लिया कि मैं गलत ढंग से 

सोच रही थी ! 

शर्मा : तुम लौट आई सुषमा, लेकिन शायद काफी देर हो गई-कम-से-कम 
मेरे लिए ! देखो, दीपक का प्रकाश मन्द होता जा रहां है। सुषमा 
जरा दीये की बत्ती बढ़ा दो ! 
सुषमा दीये की बत्ती बढ़ाती है। 

सुषमा : राधे, इस दीपक में तेल खत्म हो रहा है ! 
शर्मा : तेल खत्म हो रहा है, दीपक बुझ रहा है सुषमा ! जो जलता है वह 

बुझता भी है ! सुषमा, ऐसा लगता है कि मेरे अन्दर वाला स्नेह 
भी खत्म हो रहा है। एक अजीब तरह की असफलता-जनित 

न्ड 


सुषमा : 


शर्मा 


सुषमा : 


शर्मा : 


सुषमा 


निराशा मेरे प्राणों में घिती आ रही है। आज चिर-विश्राम लेने 
की इच्छा अनायास ही प्रबल हो उठी है ! 


४ ऐसी बात मत करो राधे ! तुम अच्छे हो जाओगे, मैं तुम्हारी सेवा 


करने आई हूँ ! 


: सेवा की आवश्यकता मुझे नहीं है सुषमा, सेवा की आवश्यकता 


है अपनी पशुता और दानवता से विनष्ट होती हुई इस पथ-भ्रष्ट 
मानवता को ! 


: यह तुम्हें क्या हो गया है राधे ? 
: कुछ नहीं सुषमा ! जहाँ जन्म है वहीं मृत्यु भी है। जन्म और मृत्यु 


के बीच की अवधि को लोग जीवन कहते हैं पर मैं इस निर्णय पर 
पहुँचा हूँ कि उसे साधना कहना अधिक उचित होगा। 


४ शायद तुम ठीक कहते हो राधे ! लेकिन...लेकिन... 
: यही लेकिन इस साधना और तपस्या की निरर्थकता और 


असफलता है। अगर प्राणों में भावना नहीं, विश्वास नहीं तो 
साधना असम्भव है ! 

मुझे क्षमा करो राधे ! मैं अभी तक अन्धकार में थी। तुम्हें ठीक 
तरह न समझने में मैंने बड़ी भूल की ! 


: प्रकाश अपने ही अन्दर से मिलता है सुषमा ! अपने प्राणों का दीप 


जलाओ और उससे विश्व के इस अन्धकारमय पथ को आलोकित 
करो ! 

सब करूँगी राधे, जो कुछ तुम कहोगे वह करूँगी ! 

शर्मा जी बल लगाकर उठ खड़े होते हैं ओर सुषमा का हाथ पकड़ 
लेते हैं। कुछ देर तक एकटक वे सुषमा की ओर देखते हैं। 
नहीं सुषमा ! करो वह जो तुम्हारी आत्मा तुमसे करने को कहे ! 
दूसरों की बातें सुनने की बजाय अपने ही अन्दर से अपने प्रश्नों 
का उत्तर पाने का प्रयत्न करो ! देखती हो वह दीपक ! वह बुझ 
रहा है ! नया दीपक जलाओ सुषमा, अपने प्राणों का स्नेह उसमें 
भरो ! निकल पड़ो, अपने प्राणों का दीप जलाने वालों को इकट्ठा 
करो ! शक्ति बनकर मानवता को अपना बल प्रदान करो, विश्व 
में त्याग और बलिदान की भावना जागृत करो ! 

शर्मा जी की आवाज़ लगातार तेज होती जाती है और आवेश बढ़ता 
जाता है। आखिरी वाक्य कहते-कहते शर्मा जी के पैर डगमगाते हैं। 
सुषमा चीख पड़ती है : 


£ अरे राधे ! 


सुथमा शर्मा जी को सहारा देकर बिस्तर पर लिटाती है। 

शर्मा : सुषमा, देख रही हो वह दीपक ? वह बुझ रहा है। दूसरा दीपक 
जलाओ सुषमा-जल्दी करों! उस दीपक की ओर मत देखो, 
उससे कोई आशा मत करो ! उसका स्नेह समाप्त हो चुका है। 
मैं कहता हूँ सुषमा, नया दीपक जलाओ। जल्दी करो-मेरा दीपक 
बुझ रहा है ! 
सुषमा एक नया दीपक जलाकर पुराने दीप्रक की बगल में रख देती 
है। 

शर्मा : सुषमा, इधर आओ, मेरा हाथ अपने हाथ में ले लो ! नया प्रकाश 
हो गया, पुराने दीपक के बुझने में अब कोई हानि नहीं है। सुषमा, 
यह प्रकाश लोप न होने पावे-इस बात का ध्यान रखना ! प्राणों 
के दीपों से यह विश्व आलोकित हो उठे, नित्य नये दीपक जलें। 
यह पुराना दीपक बुझ रहा है सुषमा, यह मेरे प्राणों का दीपक 
बुझ-रहा-है ! 
दीपक बुझ जाता है और शर्मा जी का सर लुढ़क जाता है। 


पटाक्षेप 

रुपया तुम्हें खा गया 


पात्र-परिचय 


सानिकलथन्द 
रानी 

मदन 

शोभा 
जयलाएल 
किशोरीलाल 
मुनीस 
गम्भीरमल 
कस्तूरचन्द्र 


एक करोड़पति 
सानिकचन्द की पत्नी 
सानिकचन्द का पुत्र 
मानिकचन्द की पुत्री 
डॉक्टर 

जयलाल का पिता 
मानिकचन्द का मुनीम 
एक व्योपारी 
सानिकचन्द का समधी 
वकील 

व्योपारी 

नर्स आदि 


प्रथण अक 
पहला दृश्य 


परदा उठता है। सेठ मानिकचन्द का शयनागार दिखाई देता है। 
सामने की दीवार में दो खिड़कियोँं हैं जिन पर रेशमी परदे पड़े हैं। 
परदे हटे हुए हैं ओर खिड़कियों बन्द हैं। खिड़कियों के शीशे से 
बाहर का बाग दिखता है। बाहर एक तुफ़ान-सा उठ रहा है। 
भयानक वर्षा हो रही है और रह-रहकर बिजली चमक रही है। दोनों 
खिड़कियों के बीच में एक लोहे का सेफ़ है। सेफ़ के ऊपर दीवार 
पर विष्णु भगवान्‌ का एक चित्र लटक रहा है। सेफ़ के ऊपर लक्ष्मी 
की मूर्ति रखी है। खिड़कियों के ऊपर भी देवी-देवताओ के चित्र 
लटक रहे हैं। 

दाहिने हाथ एक दरवाजा है, जिस पर रेशमी परदा पड़ा है। 
दरवाज़ा मंच के इस ओर है, दूसरी ओर एक लम्बी खिड़की है। 
खिड़की और दरवाजे के बीच ड्रेसिंग टेबल रखी है। बाईं दीवार से 
मिला एक सोफ़ा सेट पड़ा है। बाई और पीछे की ओर एक दरवाजा 
है, जिस पर परदा पड़ा है। बाई ओर वाली दीवार से मिली हुईं आगे 
की ओर एक पुस्तकों की अलमारी है। 

कमरे के बीघोबीच एक पलंग पड़ा है, जिसका सिरहाना पीछे 
वाली दीवार की ओर है और पैताना दर्शकों की ओर है। पलंग के 
पास दो साथारण कुर्सियोँं पड़ी हुई हैं। सिरहाने के दाईं ओर एक 
छोटी-सी मेज है, जिस पर टेलीफोन रखा हुआ है। सिरहाने के बाई 
ओर एक दूसरी मेज है, जिस पर दवाओं की शीशियाँ रखी हुई हैं। 
पलंग पर मानिकथन्द आँखें बन्द किए हुए लेटा है। मानिकचन्द 
की अवस्था लगभग पचास वर्ष है। वह थोती और कुर्ता पहने है। 
मूँछ छोटी-छोटी और खिचड़ी, बाल आधे से अधिक पक गए हैं। 
दोहरे बदन का और मझोले कद का आदमी है। 

कमरे के अन्दर तुूफ़ान का शोर भरा हुआ है, रह-रहकर बादल 
की गरज सुनाई पड़ती है। बादल एक बार बहुत जोर से गरजता 

मानिकचन्द : 


है, मानिकचन्द सहसा चौंककर आँखें खोलता है और बाईं ओर 
वाले दरवाजे की ओर देखता है। 


: कौन ? रानी ! रानी ! 


नर्स कुर्सी से उठकर मानिकचन्द के पास आती है। 


: कहिए श्रीमान्‌। 
मानिकचन्द : 


तुम कौन हो ? तुम कौन हो ? 
मानिकचन्द खोया हुआ-सा कुछ देर तक नर्स को देखता है। 
बोलती क्‍यों नहीं ? तुम कौन हो ? 


: नर्स-श्रीमान्‌। 
मानिकचन्द : 


नर्स ! ओह, तुम नर्स हो। याद आ गया। तो मैं बीमार हूँ। है न 
ऐसा। 

एक रूखी मुसकराहट उसके मुख पर आती है। 

अच्छा एक गिलास पानी। 

नर्स मानिकचन्द के सिरहाने रखी हुई मेज तक जाती है। शीशे के 
जग में से शीशे के गिलास में पानी डालकर मानिकचन्द की ओर 
बढ़ती है। इस बीच टेलीफोन की घंटी बजती है। मानिकचन्द 
उठकर तकिया के सहारे बैठता है और रिसीवर उठाता है। 

हलो ! क्‍या कहा ? सोना एक सौ चार खुला। बीस हजार तोला 
बेच दो। ठीक...ठीक... ।...हॉ, बीस हजार ले लो। * 

मानिकचन्द रिसीवर रखकर फिर रिसीवर उठाता है और डायल 
करता है। नर्स पानी का गिलास मानिकचन्द की ओर बढ़ाती है। 


: पानी श्रीमान्‌। 
मानिकचन्द : 


ठहरो। हलो, शिवकुमार जी ! टाटा...हाँ अच्छा। तो चार सौ शेयर्स 
ले लो। इंडियन आयरन...ओह इतना गिर गया ? नहीं, अभी मत 
बेचो...पाँच सौ शेयर्स और ले लो। मार्जिन...कितना देना होगा ? 
पाँच लाख...अच्छी बात है, मँगा लेना। 

मानिकचघन्द रिसीवर रख देता है। तकिया के नीचे से एक कापी 
निकालता है और उस पर पैंसिल से कुछ लिखता है। लिखते हुए 
स्वतः कहता जाता है। 

अब नहीं गिरेगा...इतना अधिक गिर चुका है। तीन लाख चालीस 
हजार |...हूँ। और सोना... 

मुख पर मुसकराहट आ जाती है। 

एक लाख सैंतीस हज़ार...सात दिन में एक लाख सैंतीस हजार का 
फायदा । 

मानिकधन्द कापी-बुक तकिया के नीचे रख देता है। 

मानिकचन्द : 


मानिकचन्द 


मानिकचन्द : 


जयलाल : 
मानिकचन्द : 


जयलाल : 


: पानी श्रीमान्‌। 
मानिकथन्द : 


नहीं, प्यास नहीं है। जाओ अपनी जगह बैठो जाकर। 

नर्स जाकर अपनी कुरसी पर बैठ जाती है और किताब पढ़ने लगती 
है, मानिकचन्द लेटकर आँखें बन्द कर लेता है। थोड़ी देर बाद फिर 
बादल गरजता है और मानिकघन्द चौंककर आँखें खोलकर देखता है । 
कौन ? मदन...मदन ! 

नर्स फिर उठकर मानिकचन्द के पास जाती है। 


४ कहिए श्रीमान ! 
: तुम। तुम फिर। हाँ, मैं बीमार हूँ। डॉक्टरों ने उठने और चलने को 


मना कर दिया है मुझे। मुझे आराम चाहिए, आराम ।...नर्स ! 
मुसकराता है। 


: श्रीमान ! 


सुबह से बरस रहा है और लगातार बरसता जाता है। कितना बजा 
है? 


: चार बजकर दस मिनट। 
मानिकचन्द : 


चार बजकर दस मिनट। तो रानी आज भी नहीं आईं। उफ्‌, 
कितनी भयानक वर्षा हो रही है। समय से पहले मानसून आ 
गया। 

बाहर मोटर का हॉर्न सुनाई पड़ता है। 

यह मोटर का हॉर्न ? कौन हो सकता है ? मदन ! उसे भी तो 
अपनी बीमारी की खबर दे दी थी। लेकिन उसने अपने आने की 
तो कोई सूचना दी ही नहीं। फिर कौन हो सकता है ? 
दाहिनी ओर वाला दरवाज़ा खुलता है। डॉक्टर जयलाल का प्रवेश । 
डॉक्टर जयलाल की अवस्था लगभग पैंततीस वर्ष की है, बन्द गले 
का कोट और पतलून पहने है। इकहरे बदन का लम्बा-सा आदमी 
है, मुख पर एक प्रकार की गम्भीरता-मिश्रित कठोरता। हाथ में 
दवाओं का छोटा-सा बक्स है। नपे हुए कदमों से वह कमरे में प्रवेश 
करता है। 

नमस्कार सेठ जी ! 

आप हैं डॉक्टर साहेब...नमस्कार ! मैं यही सोच रहा था कि कौन 
हो सकता है...आश्चर्य यह है कि मुझे आपका नाम ही नहीं सूझा। 
इसलिए कि मैं आपके जीवन से बहुत दूर हूँ।...नर्स ! 

नर्स एक कागज लेकर डॉक्टर के पास आती है। 


: यह टेम्प्रेचर चार्ट है डॉक्टर ! 


डॉक्टर टेम्प्रेचर चार्ट लेकर ध्यान से उसे देखता है। 

मानिकचन्द : आप मेरे जीवन से बहुत दूर हैं...शायद यही हो; लेकिन इस समय 
तो आप मेरे जीवन के बहुत नजदीक हैं। और इसीलिए मुझे 
आश्चर्य हो रहा है कि आपका नाम मुझे क्‍यों नहीं सूझा। इस 
भयानक वर्षा में कौन हो सकता है...प्रश्न स्वाभाविक था। 
मुसकराता है। 
इस भयानक वर्षा में भी आप चले आए। 

जयलाल : जी हाँ, जहाँ कर्तव्य का प्रश्न है, वहाँ क्या वर्षा और क्या तूफ़ान ! 

डॉक्टर पलेंग के बगल में पड़ी कुर्सी पर बैठता है। नर्स बगल में 
खड़ी रहती है। 
लेकिन वास्तव में इस वर्षा ने प्रलय का रूप धारण कर लिया है। 
न जाने कितने पेड़ गिर पड़े हैं। कहीं-कहीं सड़क पर घुटनों पानी 
भरा है। लोगों का एक तरह से आना-जाना बन्द हो गया। और 
कोई होता तो घर से निकलने पर सोचता। 

मानिकचन्द : और कोई होता तो घर से निकलने पर सोचता। बड़ी कृपा की मेरे 
ऊपर आपने डॉक्टर साहेब। 
टेलीफोन की घंटी बजती है। मानिकवचन्द रिसीवर उठाता है। 

मानिकचन्द : हलो...कौन...गम्भीरमल जी...जै गोपाल जी की। कहिये...क्या 
सेवा है ? अजी, मुझे अपना ही समझ्िए। हों...हों...हॉ, पचास 
रुपए फी गॉँठ से तो कम नहीं हो सकता, नहीं गम्भीरमल जी, वैसे 
सब-कुछ आपका, लेकिन व्यापार के मामले में...नहीं एक पैसा नहीं 
कम हो सकता। पॉच हजार गोंठें चाहते हो ? हो जाएगा। लेकिन 
ढाई लाख पेशगी दे दीजिए तब सौदा ते होगा। दाम जैसे गॉठ 
उठाते जाएँ तैसे देते जाएँ, लेकिन ढाई लाख रुपया अभी नकद 
चाहिए। हाँ-हों, चले आइए, अभी सब-कुछ ठीक हुआ जाता है। 
घर पर ही हूँ, 
मानिकचन्द रिसीवर रख देता है। 
सुना डॉक्टर। यह गम्भीरमल भी मेरे ऊपर दया करके इस 
भयानक वर्षा और तूफ़ान में मेरे यहाँ चला आ रहा है। 
हँसता है। 
पॉच हज़ार गाँठें खरीद रहा है, फी गाँठ कम-से-कम सौ रूपया 
ब्लैक करेगा। ढाई...तीन लाख रुपया पैदा करने के लिए औ रहा 
है। 
बिजली कड़कती है और उसकी कड़क से कुछ देर के लिए आँखें 
बन्द कर लेता है, फिर आँखें खोल कर कहता है : 
सुन रहे हो डॉक्टर, कितने ज़ोर की बिजली कड़की। तो इस प्रलय 

डॉक्टर : 
मानिकचन्द : 


जयलाल : 
मानिकचन्द : 


मानिकचन्द : 
जयलाल : 


मानिकचन्द 


जयलाल 


मानिकचन्द : 


मानिकचन्द : 


की परवाह न करके मेरे ऊपर दया करने के लिए चला आ रहा है। 
मानिकचन्द के अन्तिम वाक्य में कुछ थकावट-सी मालूम होती है, 
और वह लेट जाता है। 

जी हाँ, लेकिन मैं समझता हूँ कि आप... 

आराम करूँ। टेलीफोन पर बातचीत करके अपना कार-बार न 
करूँ। लोग रुपया देने आवें तो मैं उनसे रुपया न लूँ। 

हँसता है 

अच्छा डॉक्टर, सच-सच बताना। जो तुम इस तूफ़ान और वर्षा में 
मेरे यहाँ इस समय आए हो, क्‍या अपनी फीस के लिए नहीं आए 
हो? 

मानिकचन्द अपनी तेज नज़र से डॉक्टर जयलाल की ओर देखता 
है और डॉक्टर की आँखें मानिकचन्द की आँखों के आगे ठहरती 
नहीं, वह झेंप जाती है। एक तरह की झेंप और हिचकिचाहट 
डॉक्टर के स्वर में आ जाती है। 

जी, शायद आप ठीक कहते हैं। 

शायद नहीं, सोलह आने ठीक कहता हूँ। कोई किसी पर दया नहीं 
करता डाक्टर। दूसरों पर दया करना यह प्रकृति का विधान ही 
नहीं है। हम जो कुछ करते हैं, वह सब अपने लिए करते हैं, समझे 
डॉक्टर-अपने लिए करते है। 

मानिकचन्द आँखें बन्द कर लेता है। डॉक्टर खड़ा हो जाता 
है...उसी समय बिजली कड़कती है। मानिकचन्द चोंककर अपनी 
आँखें खोलता है। 


कौन ? 
कोई तो नहीं। 

: कोई नहीं। 
एक ठंडी साँस लेकर 
कोई नहीं। मुझे कितने दिन हुए बीमार पड़े डॉक्टर साहेब ? 

: करीब दस दिन। 
दस दिन ! दस दिन से इस कमरे में मैं अकेला बन्द हूँ, अकेला । 
दो नर्से इस ऊमरे में रहती हैं, एक दिन में और एक रात में। 
डॉक्टर, क्‍या तुम समझते हो कि इन नर्सो को मुझे आवश्यकता 
है ? 

: आप क्‍या समझते हैं ? 
मैं क्या समझता हूँ ? कुछ नहीं डॉक्टर। इतना सोचा, इतना 


विचारा, लेकिन समझ में आज तक कुछ नहीं आया। और फिर 

जयलाल : 
: डॉक्टर, इन नर्सो की उपस्थिति अब मुझे भयानक रूप से असह्य 


जयलाल 


जयलाल : 
: शिकायत ? मै शिकायत नहीं कर रहा, मैं तो अपनी बात कह 


मानिकचन्द : 


धीरे-धीरे ऊब कर सोचना-विचारना भी बन्द कर दिया। लेकिन 
इन दस दिनों के अन्दर... 
कहते-कहले रुक जाता है। 


: जी हाँ, इन दस दिनों के अन्दर ? 
मानिकथन्द : 


समझ में नहीं आता किस तरह अपनी बात कहूँ। इन दस दिनों 
के अन्दर कुछ अजीब-सा अनुभव हुआ मुझे । 

नर्स की ओर देखता है और अपनी बात कहते-कहते रुक जाता है। 
फिर थीमे स्वर में 

मैं समझता हूँ डॉक्टर,कि अगर यह नर्स कुछ देर के लिए कमरे 
से बाहर चली जाए तो कुछ नुकसान न होगा। 


: बिलकुल नहीं, मैं तो आपके पास हूँ ही। नर्स ! 
: डॉक्टर ! 
: थोड़ा-सा पानी गरम करने को रख दो जाकर। इस बीच किसी को 


इस कमरे में न आने देना। 


* अच्छा डॉक्टर। 
* और जब तक डॉक्टर साहेब तुम्हें न बुलावें तब तक तुम भी मत 


आना। 


४ बहुत अच्छा श्रीमान्‌। 


नर्स कमरे के बाहर जाती है। 
हॉ, अब आप अपनी बात कहिए। 


हो गई है। « 


: क्यो ? क्‍या ये लोग ठीक तौर से काम नहीं करतीं ? 
काम ? 


रूखी हंसी हँसता है 

शायद इनके बराबर कुशलतापूर्वक काम करने वाले मुझे दूसरा न 
मिलेगा । हर काम ठीक समय पर, ठीक तरीके से। यंत्र की तरह 
अटूट क्रम से यह लगातार काम करती रहती है। 

फिर आपको इनसे क्‍या शिकायत है ? 


रहा हूँ। डॉक्टर ! तुम जानते हो...यन्त्र में प्राण नहीं होते। 
टेलीफोन की घंटी बजती है। मानिकचन्द रिसीवर उठाता है। 
हलो...मदन ! अरे कहाँ से बोल रहे हो। हाँ, एयरोड्रोम मी? 
कलकत्ता से दिल्ली जा रहो हो। हाँ...तो प्लेन अभी आया है। नैहीं, 
यहाँ आने का समय नहीं है। एक प्लेन छोड़ नहीं सकते ?... 

मानिकचन्द : 


जयलाल : 


मानिकचन्द : 


जयलाल ६ 
मानिकचन्द : 


जयलाल : 
मानिकथन्द : 


हाँ...हाँ...दिल्ली में मिलों के कोटा की बात करनी है ? नहीं...नहीं 
चले जाओ सीधे, वह काम अधिक आवश्यक है। ऐसी कोई बात 
नहीं। नहीं...तबीयत ? तबीयत तो अभी वैसी ही है। डॉक्टर ने 
आराम करने को कहा है तो आराम कर रहा हूँ, कमजोरी बहुत 
है। डॉक्टर का ख़याल है कि एक हफ्ता लगेगा। ठीक है, काम 
पूरा करके ही लौटना। 

रिसीवर रख देता है और फिर लेट जाता है। 

सुना डॉक्टर, यह मेरा लड़का मदन, यह भी यंत्र बन गया है, 
भावनाहीन, निष्प्राण। वह जानता है कि मैं बीमार हूँ। लेकिन ' 
उसके पास एक प्लैन छोड़कर अपने बीमार पिता को देखने आने 
का समय नहीं है। पाँच लाख के वारे-न्यारे का सवाल है न ! 
हँसता है। 

झुँशलाहट भरे स्वर में 

अगर आप मेरी सलाह मानें तो टेलीफोन इस कमरे से हटवा दें। 
टेलीफोन इस कमरे से हटवा दूँ ? क्या कहते हो डॉक्टर ? इस 
कमरे में मैं अपने को जिन्दा दफन कर लूँ ? जानते हो ? एक मौत 
का-सा गहरा सन्नाटा कभी-कभी मैं इस कमरे में अनुभव करने 
लगता हूँ। 

लेकिन... 

मैं जानता हूँ तुम क्या कहना चाहते हो। लेकिन मैं कहता हूँ, मैं 
इस कमरे में नितान्त अकेला हूँ। यह नर्स जो रुपयों के लिए मेरी 
देखभाल करती है, जो अपने पीले और मुर्माए हुए होंठों पर 
लगातार एक कृत्रिम मुसकान का प्रदर्शन करती है, जो मेरे नाराज 
होने और गाली देने पर बुरा नहीं मानती...यह नर्स मुझे प्रेतलोक 
की छाया की भाँति दिखने लगती है। और उस समय एक अजीब 
तरह का भय जाग उठता है मेरे अन्दर। उस भय से त्राण पाने 
के लिए मैं टेलीफोन का रिसीवर उठाता हूँ, जीवित मनुष्यों से बात 
करके मैं यह अनुभव करता हूँ कि मैं जीवित हूँ। सोना, चाँदी और 
न जाने क्या-क्या मैं खरीदता-बेचता हूँ। मृत्यु की निष्क्रियता के 
स्थान पर मैं जीवन की सक्रियता का आह्वान करता हूँ। शेयर्स का 
खेल खेलता हूँ, अपनी मिलों की गतिविधि का संचालन करता हूँ 
डॉक्टर । 

अन्तिम वाक्य कहते-कहते मानिकचन्द उत्तेजित हो जाता है। 
आप अधिक उत्तेजित न हों। ु 

मैं उत्तेजित न हूँ डॉक्टर ? यह उत्तेजना ही तो ज़िन्दगी है। जानते 

हो, इन दस दिनों में इस कमरे में लेठे-लेटे मैंने टेलीफोन से ही 
दस लाख पैदा किए। 
जयलाल : दस लाख ! 

मानिकचन्द : बहुत बड़ी रकम है, सोचते होगे डॉक्टर ! 
टेलीफोन की घंटी बजती है। मानिकचन्द टेलीफोन का रिसीवर 
उठाता है। 

मानिकचन्द : हलो ट्रंक ? मसूरी से। हो...हाँ...मैं मानिकचन्द बोल रहा हूँ। 
रानी ! आशीर्वाद, हाँ...हाँ...अभी तबीयत वैसी ही है। न कोई 
खास सुधार हुआ है, न कोई खास बिगड़ी है। नहीं...चिन्ता की 
कोई ऐसी बात नहीं है। 
हँसता है 
इलाज चल रहा है, डॉक्टर अभी यहीं है, हम दोनों बातें कर रहे 
हैं। हाँ, कलाकेन्द्र का उद्घाटन करवा रहे हैं...कर लो। हाँ, चन्दा 
तो देना ही होगा...इसी चन्दे के लिए तो तुमसे उद्घाटन करा रहे 
है। 
हँसता है ॥ 
दस हजार। कुल ? मैं तो समझे था बड़ी रकम माँग रहे होंगे। दे 
दो। अगले मंगल को आओगी... 
ऊँगली पर गिनता है 
सोम, मंगल, बुध, बृहस्पति, शुक्र, शनिश्चर, रवि, सोम, मंगल... 
नौ दिन। कोई बात नहीं, तभी चलना। नहीं, किसी तरह की 
तकलीफ नहीं अच्छा...अच्छा | 
रिसीवर रख देता है 
दस हजार ! 
हँसता है 
सुना डॉक्टर ! कितनी छोटी रकम है यह। दान में इतनी रकम 
बिना सोचे-विचारे दी जा सकती है। लेकिन एक दिन दस हजार 
की इसी छोटी-सी रकम ने मेरे भाग्य को बदल दिया था, इस रकम 
ने मुझे जमीन से उठाकर आसमान पर खड़ा कर दिया था। 

जयलाल : आपका जीवन घटनाओं से भरा हुआ मालूम देता है। 

एक अजीब तरह से मानिकचन्द डॉक्टर को देखता है और धीड़-धीरे 
उसके मुख पर मुसकराहट आती है, कुछ देर तक वह इसी ब्रैकार 
डॉक्टर को देखता रहता है। 

मानिकचन्द : घटना...डॉक्टर ! जीव है ही कया ? कर्म...कर्म...कर्म । वही जीवित 
है जिसके जीवन में कर्म है। कर्म में अच्छे-बुरे का सवाल वे उठाते 

जवबलाल ६ 


मानिकचन्द 


जयलाल : 


मानिकचन्द 


जयलाल ४ 


मानिकचन्द : 


जयलाल 


मानिकचन्द : 


हैं जो निष्क्रिय हैं, जो मृत्यु के मुख में पड़े हुए हैं। 

आपसे सहमत होने की इच्छा नहीं होती, यद्यपि आपकी बात में 
सत्य दिखता है, और अगर झूठ है तो वह ऐसा कि आसानी से 
पकड़ा नहीं जा सकता। 


: मेरे अनुभवों से तुम्हें सहायता मिल सकती है डॉक्टर ! मेरी कहानी 


एक सफल व्यक्ति की कहानी है। 
किसी दिन मैं आपकी कहानी सुनूँगा। आज आप काफी बातचीत 


कर चुके। 
: नहीं डॉक्टर, अभी तो मैंने अपनी बात शुरू ही नहीं की | डॉक्टर, 


यह अपनी बात ! न जाने कब से मैं अपनी बात सुनाना चाहता 
था, लेकिन हिम्मत नहीं पड़ती थी। और आज...आज...जब 
अनायास बात उठ पड़ी है, न जाने क्‍यों मेरे मन में यह इच्छा प्रबल 
हो उठी है कि अपने अन्दर वाला रहस्य, जो न जाने कब से 
भीतर-ही-भीतर घुट रहा है, उसे मुक्त कर दूँ। 

मेरे ख़याल से अपना रहस्य व्यक्तिगत चीज़ है, उसे अपने पास 
ही रहना चाहिए। 

मैं जानता हूँ डॉक्टर, और इसलिए इस रहस्य को अपने अन्दर ही 
रखे रहा हूँ अब तक; लेकिन इस नित्य प्रति मधन होने वाले 
अन्धकार से मै बुरी तरह घबरा गया हूँ। आज मै अपने उस रहस्य 
को प्रकाश मे लाना चाहता हूँ। डॉक्टर, तुम्हे मेरी कहानी सुननी 
ही पड़ेगी। 


: अच्छी बात है। 


वीस वर्ष पहले की बात है। मैं उन दिनो एक फ़र्म मे फलक था | 
रानी थी मेरी पत्नी, मदन था मेरा लड़का और मेरी लड़की शोभा 
थी। पच्चीस रुपए महीने पाता...कुल पच्चीस रुपया डॉक्टर... 
जितना रुपया तुम एक दिन में मुझसे एक नर्स को दिलवा देते हो । 
फिर भी हम लोगों का वह छोटा-सा परिवार कितना सुखी 
था...और फिर एक दिन... 

कमरे का प्रकाश मन्द पड़ता है। धीरे-धीरे स्टेज धुंधला पड़ता जाता 
है...सब कुछ शान्त है। 

पटाक्षेप 

दूसरा दृश्य 


परदा उठता है। एक कमरा जिसमे एक चारपाई पड़ी है। चारपाई 
पर दो बिस्तर लपेटे हुए रखे है। चारपाई बाई ओर वाली दीवार 
से लगी हुई है...दीवार पर खूँटियोँ है, जिन पर कपड़े टेंगे हैं। 
चारपाई के सिरहाने टीन के तीन पुराने ट्रंक एक-दूसरे पर रखे 
हैं..चारपाई का सिरहाना दर्शकों की ओर है। सामने वाली दीवार 
से मिली हुई एक लकड़ी की टूटी-सी अलमारी है, जिसमे एक सस्ते 
किस्म का ताला लगा हुआ है। फ़र्श पर चारपाई से मिली एक फटी 
हुई दरी बिछी है। दाई ओर वाली दीवार में दर्शकों की ओर एक 
दरवाजा है, जो अन्दर से बन्द है। दाईं ओर वाली दीवार से मिली 
हुई पीछे की ओर दो पुरानी कुर्सियाँ पड़ी हैं। कमरे की दीवार कुछ 
मैली-सी है, बीच का पलस्तर गिर गया है। दीवार पर चार सस्ते 
किस्म की तसवीरें लगी है। 
दरी पर शोभा बैठी हुई गुड़िया को सजा रही है। शोभा की 

उम्र पायः पाँच वर्ष है। शोभा घघरिया और कुरती पहने हुए है जो 
काफी भीजे हुए है। बाई ओर की दीवार में पीछे की ओर एक 
दरवाज़ा है। मदन उस दरवाजे के साथ खड़ा है। मदन की उम्र प्रायः 
आठ साल की है। उसके हाथ मे एक किताब है। वह एक जांधिया 
और बनियान पहने हुए है। 

: शोभा...ओ शोभा ! 
शोभा मदन को देखकर मुँह बनाती है, लेकिन बोलती नहीं है। 

: राम करे तेरा मुंह ऐसा ही हो जाए। 

: तुम्हारा मुंह ऐसा हो जाए। देखो कैसी सुन्दर गुड़िया है। 

: उँह...इससे सुन्दर वह हलुआ है जो माँ बना रही है। 
शोभा उठकर मदन के पास जाती है। 

: हलुआ...सच्ची...मॉ हलुआ बना रही है ? 

मदन : हों. .हॉ...हलुआ। जा थोड़ा-सा मॉग ला। हम दोनो खाएँगे। शोभा 

रानी बड़ी अच्छी है। 

शोभा : तुम्ही मॉग लाओ दादा...मैं अपनी गुड़िया सजा रही हूँ। 
मदन जाकर गुड़ियों के पास बैठ जाता है। 

: तुम्हारी गुड़िया मैं सजाए देता हूँ। माँ पकौड़ी बना रही है...पकौडी, 
गरमागरम । 

: पकौड़ी भी...सच ! 

: और नहीं क्‍या झूठ ! 


वे जज अं 


पा 


बज गे 

मदन ६ 
: कड़े स्वर में 


सदन ४: 


मदन ६: 


शोभा की ओर मुँह बनाता है। 

जा माँग ला...मुझसे तो नाराज़ होती थी। मेरे लिए भी ले आना। 

बाई ओर वाले द्वार से रानी का प्रवेश। रानी की अवस्था प्रायः 

पच्चीस-छब्बीस साल की है। इकहरा बदन, साथारण रूप से 

लम्बी-सी । सुनहरा रंग है...किसी हद तक सुन्दर कही जा सकती 

है। एक मैली-सी थोती पहने है, कपड़े अस्त-व्यस्त हैं, मुख पर 

पसीने की बूँदे झलक रही है। उसके हाथ में दो बरतन हैं...एक 

में हलुआ है और दूसरे में पकोड़ियाँ हैं। कमरे में आकर वह शोभा 

और मदन को देखती है। फिर मदन से कहती है... 


: क्‍यों रे मदन...फिर शोभा की गुड़ियों को हाथ लगाया.. ,अभी रोने 


लगेगी। अपनी किताब पढ़ बैठकर। 

रानी बरतन जमीन पर रखकर अलमारी खोलती है। फिर अलमारी 
में दोनों बरतन रखती है। इस बीच में मदन और शोभा उसके पैरों 
से लिपटकर खड़े हो जाते हैं। 


: माँ पकीोड़ी दो...पकीौड़ी । 
मदन : 
: अभी नहीं...बाबूजी आ जाएँ तब हम सब साथ बैठकर खाएँगे 


माँ, थोड़ा-सा हलुआ दो...बस थोड़ा-सा। 


चाय के साथ । देखो चाय का पानी गरम हो रहा है। 
लेकिन माँ...मुझे भूख लगी है...थोड़ा-सा दे दो। 


अभी बिलकुल नहीं मिलेगा। बैठो जाकर । 

बाई ओर वाले दरवाजे के बाहर देखती है। 

अभी तक नहीं आए...बिलकुल शाम हो गई। बड़ी देर लगा दी 
दफ्तर में। कैसे सब होगा ? इतना प्रबन्ध करना है। 

बाईं ओर वाले दरवाजे में खटखटाहट होती है। 

लो आ गए बाबूजी...आ गए। 

मदन दौड़कर दरवाजा खोलता है। मानिकचन्द का प्रवेश । 
मानिकचन्द की उम्र तीस-इकतीस साल की है। पाजामा, कमीज, 
खुले गले का कोट पहने है, सिर पर फैल्ट कैप है जो काफी पुरानी 
हो गई है और जिसका चन्दवा उठा है तथा उस पर तेल के दाग 
हैं। कपड़े बहुत साधारण ढंग के हैं, मोटे से । मानिकचन्द का मुख 
तमतमाया-सा है। एक प्रकार का उद्धवेलन है उसके चेहरे पर। साँस 
जोरों से चल रही है। 

अब तो हलुआ लाओ माँ...बाबूजी भी आ गए हैं। 

शोभा और मदन मानिकचन्द के पैरों से लिपट जाते हैं। 

कट 


४ 4३ | 


रानी : 


मानिकथन्द 


* अरे छोड़ो भी...थके हुए आए हैं बेचारे दिन भर के। 
: बाबूजी, माँ दिन-भर आपके लिए नाश्ता बनाती रही हैं। 
* कितना पाजी है। अभी से बतला दिया। 


मानिकचन्द से 
जल्दी से मुँह-हाथ धो लीजिए, कितना मुँह उत्तर गया है। मै तब 
तक नाश्ता सजाती हूँ। 


: जरा पाँच मिनट ठहरो...थोड़ा सा सुस्ता लूँ। 


भानिकचन्द चारपाई पर बैठ जाता है, रानी पंखा झलने लगती है। 


: माँ, पकौड़ी ! हलुआ और पकौड़ी। 
: बाबूजी, हमें माँ ने नहीं दिया, हमें भूख लगी है। खुद भी नहीं 


ख़ाया। बोलीं-बाबूजी आ जायें तब। माँ, अब निकालो। 


: हैँसती है 


बड़े शैतान हैं। 

उठकर अलमारी की ओर बढ़ती है अलमारी के पास पहुँचकर 
मानिकचन्द की ओर घूमती है। 

सुना। किशन भइया का विवाह है, माता जी की चिट्ठी आई है। 
एकाएक तय हो गया। पन्‍न्द्रह दिन बाद शादी है, मुझे फ़ौरन 
बुलाया है। 


: फ़ौरन बुलाया है ? अरे कुछ वक्‍त तो दिया होता। 
: क्‍या करे...वक्‍त मिलता तो देते। देखिए, आप फिर चले आइएगा, 


मै बच्चों के साथ कल चली जाऊँगी। 


: अच्छी बात है, कल सुबह की गाड़ी से चली जाना। आज रात को 


सामान-वामान ठीक कर जो। 


* अजीब आदमी है आप, कुछ किराए-विराए का इन्तजाम तो करना 


पड़ेगा। मेरे पास एक पेसा नहीं है। फिर छोटे भाई का विवाह है, 
कुछ देना-लेना भी तो होगा। कल इन्तजाम कर दीजिएगा, शाम 
की गाडी से चली जाऊंगी, पिताजी को तार दे दीजिएगा। वह 
स्टेशन पर आ जाएँगे। अरे...आपका चेहरा कितना पीला पड़ गया 
है। क्‍या तवीयत ठीक नहीं ? 


: कुछ नहीं, यो ही जरा सिर मे दर्द है, थक गया हूँ, बड़ा काम क़रना 


पड़ता है। ठीक हो जाणगा। 

नाश्ता कर लीजिए तो आपका सिर दवा दूँ। इतनी मेहनत॑ क्यो 
करते है आप ? सुबह से नेकर रात तक काम करना कुछ गुलामी 
लिखा ली है आपने। 

रूखी हँसी हँसता है 

मानिकचन्द : 


मानिकचन्द : 


मैनेजर 


मैनेजर : 
मानिकचन्द : 


सैनेजर 


मानिकथन्द : 


आदमी वही उन्नति करता है जो ज्यादा-से-ज़्यादा मेहनत कर 
सके । आगे चलकर तो मुझे इससे भी ज़्यादा मेहनत करनी पड़ेगी । 


: मैं कहती हूँ आप मेहनत मत कीजिए। और मेरे लिए रुपयों की 


चिन्ता करने की भी जरूरत नहीं है। एक गहना मैं दे दूँगी, उसी 
से आने-जाने का और देने-लेने का खर्चा निकल आएगा। 
गहना देने की आवश्यकता अब तुम्हें नहीं पड़ेगी, प्रबन्ध हो 
जाएगा। 

बाहर से कोई दरवाज़ा खटखटाता है। साथ में आवाज़ भी आती 
है...बायू मानिकयन्द | 

अरे, यह तो मैनेजर साहेब की आवाज मालूम होती है। तुम लोग 
अन्दर जाओ। 

रानी दोनों बच्चों का हाथ पकड़कर जल्दी से बाई ओर वाले दरवाजे 
से अंदर चली जाती है। मानिकचन्द दाहिनी ओर वाला दरवाज़ा 
खोलता है। मैनेजर, किशोरीलाल, एक सब-इंसपेक्टर पुलिस और 
दो पुलिस के सिपाहियों का प्रेवश। मैनेजर सूट पहने हुए एक 
पैंतीस-छत्तीस वर्ष का आदमी है। किशोरीलाल धोती और कुरता 
पहने हुए एक लम्बा-सा आदमी है, उम्र प्रायः चालीस वर्ष। रंग 
गोरा, लेकिन चेहरा मुरझाया हुआ। उसके पैर कॉौप रहे हैं। 


* मुझे आपसे कुछ सवाल करने हैं बाबू मानिकचन्द। 
मानिकचन्द : 

मैनेजर : 
मानिकचन्द : 


जी हुजूर। खैरियत तो है ? 

आज तुम दफ्तर से के बजे चले थे ? 

जी साहेब ! मुझे शहर में कुछ जरूरी काम था, मेरी पत्नी मायके 
जाने वाली है अपने भाई की शादी में, उसके जाने के लिए रुपयों 
का इन्तजाम करना था। मैं साढ़े चार बजे यानी आधा घंटे पहले 
वहाँ से चल दिया था। 

भगवानदास और रामलाल का कहना है कि जब वे चाय पीने के 
लिए सामने की दूकान पर गए थे तब तुम वहाँ से चले आए थे। 
जी ठीक बात है। जैसे ही ये लोग चाय पीने गए वैसे ही मैं वहाँ 
से चल दिया था। शिवदीन चपरासी से मैंने कह दिया था कि मुझे 
जरूरी काम से जाना है। आखिर बात क्‍या है ? 


: कैशियर साहेब की सेफ़ से दस हजार रुपए निकल गए। तुम्हें कुछ 


मालूम है ? 

कैशियर साहेब की सेफ़ के दस हजार रुपए निकल गए ? बड़े 
ताज्जुब की बात है। कहीं किसी का भुगतान तो नहीं किया है 
आपने कैशियर साहेब। 

मानिकचन्द : 


मानिकचन्द : 
मैनेजर : 
मानिकचन्द : 
मानिकथन्द : 
मानिकचन्द : 
मैनेजर : 
पुलिसवाला : 
मैनेजर : मै जानता था। बाबू किशोरीलाल, मुझे बड़ा दुःख है। आपकी 


किशोरीलाल : 


: भुगतान ! बाबू मानिकचन्द, आज दोपहर को ही तो बैंक से मैं दस 


हज़ार रुपया लाया था, कल दफ्तर की तनख्वाह बैँटनी है, तुम्हारे 
सामने ही तो मैने वह रुपया सेफ़ में रखा था। 

हाँ, आप बैंक गए थे। रुपया किस समय आपने सेफ़ में रखा यह 
तो मैंने नहीं देखा। लेकिन ताज्जुब की बात है ! सेफ़ विलायती 
है, उनकी चाबी आपके ही पास रहती है, और सेफ़ न टूट सकता 
है, न खुल सकता है। 


: साहेब, मैं कसम खाकर कहता हूँ कि वह रुपया ऑफिस के ही 


किसी आदमी ने चुराया है। जब आपने मुझे स्टेशन भेजा था तब 
मैं गलती से चाबियों का गुच्छा मेज की ड्राअर में ही छोड़ गया 
था। 

साहेब, आप मेरे घर की तलाशी ले सकते हैं...मैं तो सिर्फ इतना 
कह सकता हूँ। मै समझता हूँ कि कहीं कोई गलती हुई है। 
भगवानदास और रामलाल दोनों ही ईमानदार आदमी हैं। शिवदीन 
चपरासी पर शक किया ही नहीं जा सकता। एक मैं रह जाता हूँ। 
नहीं, नहीं, मुझे तुम पर शक नहीं है, मैं तो तुमसे पूछताछ करने 
चला आया था। फिर हम लोग तुम्हारी तलाशी ले भी नहीं सकते। 
लेकिन अच्छा ही होगा कि तुम खुद अपनी तरफ से तलाशी देकर 
दुनिया के शक से मुक्त हो जाओ। 

जी हाँ। रानी ! रानी ! 

रानी का प्रवेश। वह सब लोगों को आश्चर्य से देखती है। 
रानी, अपने ट्रंक और अलमारी के ताले खोलकर इन लोगों को 
दिखा दो। दफ्तर से दस हज़ार रुपए की चोरी हो गई है। 
रानी चुपचाप अपने ट्रंक खोलती है। पुलिस वाले तलाशी लेते हैं। 
यही एक कमरा है मैनेजर साहेब, भीतर आँगन है और रसोई है। 
आँगन में मेरे बच्चे है, अगर आप चाहे तो वहाँ की तलाशी ले 
लें। 

नहीं, वहाँ तलाशी लेने की जरूरत नहीं है। मैं जानता हूँ कि यह 
तुम्हारा काम नहीं है। तुम्हें इतना कष्ट हुआ, इसका मुझे दुःझ्ल है। 
यहाँ तो कुछ भी नहीं है। 


कहानी पर विश्वास कौन करेगा ? अच्छा होगा कि यह रुपया' आप 
किसी तरह जमा कर दें। अभी भी मैं वह मामला दबा सकता हूँ। 
हे भगवान्‌ ! मेरे पास रुपया कहाँ है साहेब ? मैं कहीं का नहीं 
रहूँगा, कहीं का नहीं रहूँगा। 

मैनेजर 


सानिकचन्द : 


मानिकचन्द : 


रानी 


रानी : 


मानिकचन्द 


मैं मजबूर हूँ बाबू किशोरीलाल, बिलकुल मजबूर हूँ। 
मानिकचन्द को छोड़कर सब लोग जाते हैं। रानी एक कोने में सिर 
झुकाए मौन खड़ी है। 

रानी, बड़ी भूख लगी है, बच्चों को बुला लो। है भगवान्‌ ! 
रानी अन्दर जाती है। रानी के जाते ही मानिकथन्द अपने पाजामे 
के अन्दर से दस हजार रुपया निकालता है। 

बेवकूफ कहीं के । गए, ठीक ही हुआ | अब कहीं कोई अभाव नहीं, 
गुलामी नहीं, विवशता नहीं। 

मानिकचन्द एक ट्रंक खोलकर उसमें रुपया डालकर जल्दी से ट्रंक 
बन्द कर देता है। रानी का मदन और शोभा के साथ प्रवेश । रानी 
के हाथ में टी पोंट है जिसे वह दरी पर रख देती है। बह अलमारी 
की ओर जाती है, बच्चे दरी पर बैठते हैं। मानिकचन्द भी दरी पर 
बैठ जाता है। 


* यह दफ्तर में कैसी चोरी हो गई ? 
मानिकचन्द : 


कल तनख्वाह मिलने वाली है न। उसी के लिए कैशियर साहेब 
दस हजार रुपया लाए थे। उन्हीं के सेफ़ से यह रुपया निकल 
गया। बेचारा किशोरीलाल बुरा फँँसा। 
रानी नाश्ता लाकर दरी पर रखती है। 


* लेकिन दफ्तर से चोरी कैसे हो सकती है, वह भी दिन-दहाड़े ? 
मानिकचन्द : 


असावधानी से । असावधानी से सब-कुछ हो सकता है। लोगों का 
पैर फिसल जाता है, लोग मोटर के नीचे आ जाते हैं, लोग 
सब-कुछ गँवा देते हैं। यह सब असावधानी है। दुनिया में जो 
सावधान नहीं है उसका विनाश निश्चित है। 

रानी चाय बनाती है...बच्चे खाना शुरू करते हैं। मानिकचन्द भी 
खाना शुरू कर देता है, चाय बनाते हुए रानी पूछती है। 

और मान लो वह रुपया किशोरीलाल ने ही चुराया हो ? 


: मैनेजर भी ऐसा समझते हैं। और मैनेजर ही क्‍यों, सभी ऐसा 


समझेंगे, अदालत ऐसा समझेगी...दुनिया ऐसा समझेगी। लेकिन मैं 
जानता हूँ कि यह रुपया किशोरीलाल ने नहीं चुराया। यह रुपया 
किसी दूसरे आदमी ने चुराया है, और जिसने यह रुपया चुराया 
है वह बुद्धिमान है, क्योंकि उसे पकड़ा नहीं जा सकता। उसे 
शायद बड़ा बनने के लिए रुपयों की जरूरत रही हो, और इन 
रुपयों से वह शायद अपने को बड़ा बना सके। शायद क्‍यों...वह 
निश्चय अपने को बड़ा बना सकेगा...निश्चय अपने को बड़ा 
बनाएगा। 

मानिकचन्द अपना अन्तिम वाक्य कहते हुए उत्तेजित होकर ज़मीन 
पर अपना हाथ पटकता है। 
रानी : यह आपको क्‍या हो गया जो आप इतने उत्तेजित हो रहे है ? तो 

इसका यह अर्थ है कि किशोरीलाल ने यह रुपया नहीं चुराया। 
बेचारा किशोरीलाल ! 

मानिकचन्द : बेचारा किशोरीलाल, बेवकूफ किशोरीलाल। भला किशोरीलाल, 
असफल किशोरीलाल। यह नेकी और ईमानदारी, यह सीधापन 
और भलाई...ये सब अभिशाप है...अभिशाप रानी। बड़ा वह बन 
सकता है जिसमे धर्म-कर्म, सचाई, ईमानदारी...इन सबका नितान्‍्त 
अभाव हो, जो झूठ बोल सकता हो, जो धोखा दे सकता हो, जो 
चोरी कर सकता हो, जो गला काट सकता हो। और यह सब करते 
हुए उसके मुख पर शिकन न आवे। 
अर्ध विक्षिप्त सा मानिकचन्द हँसता है। रानी चाय का प्याला 
मानिकचन्द की ओर बढ़ाती है, लेकिन मानिकचन्द हँसता जाता है, 
हँसता जाता है। मदन और शोभा ठिठककर आश्चर्य से मानिकचन्द 
को देखते है, फिर डर कर खड़े हो जाते हैं। रानी भी खड़ी हो जाती 
है, और बच्चों का हाथ पकड़कर आश्चर्य से मानिकचन्द को देखती 
है। 


पटाक्षेप 


तीसरा द्वृश्य 


प्रथम दृश्य वाला कमरा। मानिकचन्द तकिए के सह्लरे आधा बैठा 
और आधा लेटा है। डॉक्टर जयलाल कुरसी पर बैठा हुआ पीछे 
खिड़की के बाहर देख रहा है, जहाँ पानी जोर से गिरने लगा है। 
मानिकचन्द पागल की भाँति हँस रहा है। 

मानिकचन्द : सुना डॉक्टर, कितनी सफाई के साथ मैने वह दस हजार रुपया 
उड़ा दिया ' और उस बेचारे नेक, ईमानदार और धार्मिक 
किशोरीलाल कैशियर को तीन साल की सजा हुई। 
जयलाल उत्तेजित होकर खड़ा हो जाता है। 

जयलाल : आपकी तबीयत तो ठीक है सेठ जी। 

मानिकचन्द : मै प्रलाप नहीं कर रहा डॉक्टर, मैं केवल अपनी कहानी सुना रहा 

हूँ। यह एक सफल और इज्जतदार करोड़पति की कहानी हैं। अगर 

जयलाल : 


जयलाल 


मानिकचन्द : 


जेयलाल 


मानिकचन्द : 


जयलाल 


मानिकचन्द : 


चाहो तो तुम्हें इस कहानी से बहुत बड़ी सीख मिल सकती है। 
जयलाल कठोर दृष्टि से मानिकचन्द को देखता है। 

अगर दुनिया के लोग आपके पापों को सीखने लगेंगे तो इस 
दुनिया के नष्ट होने में समय नहीं लगेगा। 


: पाप-पुण्य, खूब शब्द हैं डॉक्टर, जी अकर्मण्यों ने गढ़े हैं। जो कर्म 


करता है उसके लिए पाप-पुण्य का कोई अर्थ नहीं। वह तो कर्म 
करता है, निरन्तर कर्म करता है, बिना सही-गलत की विवेचना 
किए हुए। जो अकर्मण्य हैं, जो कायर हैं, जिनमें झिझक है, वही 
यह सब पाप-पुण्य का किस्सा उठाते हैं। 


: मैं आपकी बात सुनकर पागल हो जाऊँगा, मुझे ऐसा लगता है। 


मानिकचन्द हँस पड़ता है। वह थोड़ी देर तक डॉक्टर को देखता है, 
फिर कहता है। 

बस इतने ही से घबरा गए डॉक्टर। तुम तो चीर-फाड़ करते हो, 
तुमने न जाने कितने आदमियों को मरते हुए देखा होगा, तुम किस 
तरह घबरा गए ? बैठो भी। 


: सेठ जी, मैंने शरीरों को मरते, नष्ट होते देखा है, यह डाक्टरी शरीर 


के विकार से सम्बध रखती है, आत्मा के विकार से इसका कोई 
सम्बन्ध नहीं है। 

आत्मा ! डॉक्टर, इस शरीर से पृथक्‌ आत्मा का अस्तित्व ही 
कहाँ ! हाँ, तो तुमने अभी कहा था कि अगर लोग मुझसे सीख 
लेंगे तो दुनिया के नष्ट होने में समय नहीं लगेगा। शायद तुमने 
ठीक कहा था। लेकिन मैं कहता हूँ कि लोग मुझसे सीख लेने को 
तैयार ही कहाँ हैं? और फिर इस सीख को बुद्धिमान आदमी ही 
ग्रहण कर सक्रता है, लेकिन बुद्धि का इस दुनिया में बुरी तरह 
अभाव है। है न डॉक्टर ? 


: व्यग्य के साथ 


आप बुद्धिमान आदमी हैं सेठ जी, क्षमा कीजिएगा, जो मैं 
बुद्धिहीनता की बात कह गया। 

डॉक्टर के व्यंग्य की उपेक्षा करते हुए 

कोई बात नहीं। तो मैं अपनी बात सुना रहा था। हाँ, तो उसके 
बाद मैंने नौकरी छोड़ दी। यहाँ आकर मैंने एक्सपोर्ट और इम्पोर्ट 
का काम प्रारम्भ कर दिया। जिस फ़र्म में काम करता था वह 
एक्सपोर्ट और इम्पोर्ट का फ़र्म था। 


: जी हाँ, मैं जानता हूँ कि वह एक्सपोर्ट और इम्पोर्ट का फ़र्म था। 
* तुम कैसे जानते हो डॉक्टर ? बोलो, कैसे जानते हो ? 


भगवतीचरण वर्मा रचनावली-70 / 97 


जयलाल : 
: हाँ डॉक्टर। जीवन मे सफल वही होता है जिसमे हिम्मत हो और 


जयलाल : 
: जो नहीं मानते वे कगाल है, वे अभावग्रस्त हैं। वे सिर्फ 


: बात यह है...बात यह है कि आप ही अकेले बुद्धिमान नहीं है, 


थोड़ा-बहुत मनोविज्ञान मै भी समझने लगा हूँ। शरीर के बिना 
आत्मा का कोई अस्तित्व नहीं...आप ही ने तो क॑ंहा था। लोगो के 
शरीर का इलाज करते-करते उनकी आत्मा की भी झलक मिल 
जाया करती है। जब आप कहते है कि आपने एक्सपोर्ट-इम्पोर्ट 
का काम प्रारम्भ किया तब इसके अर्थ यही हैं कि आपने अपने 
एक साथी को बरघाद करके रुपया ही नहीं लिया, अपने फ़र्म को 
नुकसान पहुँचाकर उसका कारोबार भी हड़प लिया। 
है। 

मान गया डॉक्टर, तुम बड़ी जल्दी बुद्धिमान बन गए। कितनी 
आसानी से तुमने सारी बात समझ ली। नौकरी छोड़ते समय मै 
अपने फ़र्म के आवश्यक कागजो की नकल भी लेता आया था। 
आप बड़ी हिम्मतवाले आदमी है। 


वह हिम्मत भी अपराध करने की हिम्मत हो। अमीर वह बन 
सकता है जिसको न ईश्वर पर विश्वास हो, न धर्म पर, न 
ईमानदारी पर। केवल एक देवता होता है उसका ..पैसा। 

बहुत से लोग इसे नहीं मानते। 


चीखते-चिल्लाते हे, रोते-धोते है। जो आदमी ईमानदारी और धर्म 
पर कायम रहता है वह न ,ईमानदार कहलाता है, न धर्मात्मा 
कहलाता है। इज्जत और मान उसके है, जिसके पास पैसा हे। 
नर्स का प्रवेश 


: डॉक्टर, पानी गरम हो गया। 
मानिकचन्द : 


बिगड़ कर 
तुम बिना बुलाए क्यो आई ? 


डुप 
अब उसे ठडा होने को रख दो। जब ठंडा हो जाए तब आना। 


नर्स चली जाती है। 


* जब ठडा हो जाए तब आना। तुम अब आवश्यकता से अधिक 


बुद्धिमान आदमी होते जा रहे हो डॉक्टर। 
हँसता 


तो डॉक्टर यहॉ आकर मै पैसा पैदा करने लग गया। मैने दिन नहीं 
देखा, रात नहीं देखी, मैने धर्म नहीं जाना, ईमान नहीं जाना। मैने 
प्रॉच का माल दिया और पचास वसूल किए। मैने सोने के दाम 

जयलाल : 
: पकड़ा वह जाता है जो मूर्ख होता है, जो पैसे का उचित उपयोग 


मानिकचन्द 


जयलाल ४: 


मानिकचन्द : 


मानिकचथन्द : 


में पीतल बेचा। मैंने कम्पनियाँ बनाई और फेल कीं। मैंने समय 
और परिस्थिति का पूरा-पूरा लाभ उठाया। और मैं बढ़ता 
गया...बढ़ता गया। 

आप पकड़े नहीं गए ? 


नहीं कर सकता। 


: मैं समझा नहीं आपकी बात। 
: इतनी जरा-सी बात भी नहीं समझ सके डॉक्टर ! याद रखना, 


दुनिया में कोई ऐसा आदमी नहीं जो खरीदा न जा सके। मैंने यह 
कभी न समझा कि पैसे की आवश्यकता सिर्फ मुझे है, पैसे की 
आवश्यकता दूसरों को भी उतनी है जितनी मुझे है। हर एक अपने 
को पैसे के हाथ बेचनें को उत्सुक है, लेकिन हरेक आदमी साहसी 
नहीं है। वे जो धर्मात्मा कहलाते हैं, ईमानदार कहलाते हैं...वे 
कायर हैं। उनमें खुलकर खेलने की प्रवृत्ति नहीं है। पर जब पैसा 
उनके पास स्वयं आवे तब वे भी बिक जाने को तैयार मिलेंगे। 
अब बस कीजिए...मैं चलूँगा। पानी भी अब बन्द हो गया है। 
जयलाल उठ खड़ा होता है और आवाज़ देता है। 

नर्स ! 

नर्स का प्रवेश...वह पानी का बरतन लिए हुए है। 


: डॉक्टर ! 
जयलाल ५४ 


पानी का बरतन रख दो। 

बाहर से मोटर रुकने की आवाज। मानिकचथन्द उस आवाज़ को 
सुनकर मुसकराता है...उसकी आँखें चमकने लगती हैं। 

शायद गम्भीरमल आ गया। ढाई लाख रुपया नकद देने आ रहा 
है। लेकिन डॉक्टर, तुम्हारे सामने बात नहीं करेगा। 

हँसता है। 

और अब पानी भी बन्द हो गया, अब तुम जा सकते हो। 
द्वार खुलता है। मदन का प्रवेश। मदन की अवस्था प्रायः 28 वर्ष 
की है, स्थूल शरीर...मझोला कद। वह सिल्क का सूट पहने हुए है, 
जिस पर अमेरिकन ढंग की टाई बेंधी है। कपड़े कुछ भीगे हुए हैं। 
उसके मुख पर एक प्रकार की गम्भीरता है। मदन आकर 
मानिकथन्द के चरण छूता है। 

अरे तुम मदन ! मैं तो समझता था कि दिल्ली के रास्ते में होगे। 
यहाँ कैसे रुक गए ? 


: इस पानी और तूफ़ान में हवाई जहाज को यहीं रुक जाना पड़ा। 

यहीं हवाई जहाज उतारने मे काफी मुसीबत हुई थी। कितनी जोर 
की वर्षा हुई है। हवाई जहाज कल जाएगा। 
मानिकचन्द : फिर? तुम्हारा कल के दिन तो दिल्ली पहुँचना बहुत जरूरी है... 
कैसे होगा। 
मदन : शाम की गाड़ी से जाऊँगा दिलली। अरे, आप तो बड़े कमजोर हो 
गए है। क्यो डॉक्टर साहब ? क्‍या बीमारी है बाबूजी को ? 
जयलाल : सेठ साहब को नर्व्ज की बीमारी है। इसमे सेठ साहब को आराम 
की सख्त जरूरत है लेकिन यह आराम करते ही नहीं। 
मदन : मै तो देख रहा हूँ कि कमरे मे लेटे हुए है। और अधिक कैसा 
आराम चाहिए इन्हे ? 
जयलाल : सेठ साहब को शारीरिक आराम की जितनी आवश्यकता है उससे 
अधिक मानसिक आराम की आवश्यकता है। मैने कहा न, उनकी 
बीमारी स्नायु की है...मानसिक | मानसिक थकान का प्रभाव शरीर 
पर भी पड़ता है। 
मानिकचन्द : हेंसता है। 
और मैं कहता हूँ डॉक्टर, मानसिक आराम केवल मृत्यु के बाद 
मिलता है। चेतना से युक्त मनुष्य के लिए मानसिक विश्राम के 
अर्थ होते हैं...मृत्यु। डॉक्टर की बात पर मत ध्यान दो मदन, 
डॉक्टर का कहना है कि मैं अपने कमरे से टेलीफोन हटवा दूँ। 
अच्छा डॉक्टर, कल सुबह मिलना होगा। 
जयलाल : मदन बाबू, सेठजी की तबियत में कोई सुधार नही हो रहा है। मेरी 
बात पर यह कभी हँस देते है, कभी झल्ला उठते है। आप इन्हे 
समझाइए, इन्हें पूर्ण विश्राम की आवश्यकता है। 
मानिकचन्द : पूर्ण विश्राम के अर्थ होते हैं मृत्यु, उसका अभी समय नही आया 
डॉक्टर ! 
हँसता है 
अच्छा नमस्कार। और नर्स से कह दीजिए कि थोड़ी देर और कमरे 
में न आवे। 
डॉक्टर दाहिनी ओर वाले दरवाजे से जाता है। बाहर जाकर वह 
दरवाज़ा बन्द कर देता है। मानिकचन्द डॉक्टर के जाने के बाद 
बोलता है। 
मानिकचन्द : पूर्ण विश्राम ! बेवकूफ कहीं का। पूर्ण विश्राम के अर्थ ही वह नहीं 
समझता। मदन, कहो, कलकत्ता का काम कैसा चल रहा हैं। उस 
बिजली की फैक्ट्री का क्या हुआ ? सेठ हीरालाल से मिले थे ? 
मदन : जी हाँ, उनके पास इक्यावन प्रतिशत शेयर तो हैं, लेकिन वह सब 

मानिकचन्द : 


मानिकचन्द : 


मदन : 
मानिकचन्द : 


मदन ४ 
मानिकचन्द : 


मदन 


मानिकचन्द : 


मदन : 


शेयर नहीं बेचना चाहते, अपने लिए ग्यारह प्रतिशत शेयर रखकर 
चालीस प्रतिशत बेचने को तैयार हैं, इसलिए मैंने इनकार कर दिया। 
ठीक किया और देखो, बम्बई की रीन टीन कॉटन मिल बिक रही 
है...एक करोड़ दस लाख माँगते हैं। मैंने नब्बे लाख लगाए हैं। 
बुलावाला सेठ यहाँ आया है। उससे फोन पर बात कर लेना। 


: हाँ, हाँ, कर लूँगा, आप चिन्ता मत कीजिए। डॉक्टर का कहना 


है कि आपकी तबियत गिरती जा रही है, बिना विश्राम किए 
आपकी तबियत नहीं सुधरेगी। 

वह बेवकूफ है। जिन्दगी को न वह समझता है न पहचानता है। 
जिन्दगी हलचल है, उथल-पुथल है। 

जोर से बिजली कड़कती है और पानी फिर जोर से गिरने लगता 
है। 

कितनी जोर की आवाज हुई। बिजली कड़क रही है,पानी बरस 
रहा है। इस तूफ़ान की आवाज सुनते हो ! जिन्दगी इसी तूफ़ान 
की तरह है। और आराम...मौत का एक घुटता हुआ सन्‍नाटा। 
अच्छा अब जाओ, कपड़े बदल डालो, कितना भीग गए हो। हाँ, 
गम्भीरमल आता होगा। 

गम्भीरमल ? वह क्‍यों आ रहा है ? 

सुपरफाइन माल की पाँच हजार गाँठें चाहता है। पचास रुपया फी 
गाँठ ब्लैक की बात तै हो गई है, अढ़ाई लाख रुपया नकद लाता 
होगा। 

कया आपने सौदा पक्का कर लिया है ? 

क्यों...सौदा पक्का करने की क्‍या बात है ? जब तक हाथ में 
रुपया न आ जाए तब त्तक सौदा पक्का न समझना चाहिए। 


* कलकत्ता में सौ रुपया फी गाँठ मिल रहा है। मैंने आप से पूछकर 


सौदा पक्का करने को कहा था। 

कितनी गाँठें चाहते हैं वे लोग ? माल यहीं उठाना होगा, उन्हें 
बतला दिया है ? 

जी हाँ, माल यहीं लेंगे वे लोग, और जितना माल हो सब-का-सब 
चाहते हैं। 

नर्स का प्रवेश 


: क्षमा कीजिएगा सेठ साहब ! सेठ गम्भीरमल आए हैं, कहते हैं 


आपने उन्हें जरूरी काम से बुलाया है। 


: मैं मिल लेता हूँ उनसे। 
* नहीं, मैं खुद उनसे बात करूँगा। तब तक तुम कपड़े बदलकर 

चा-वा पी लो। ग्यारह बजे की गाड़ी से जाना भी तो है तुम्हें। 
नर्स से 
उन्हें यहाँ भेज दो। 
मदन बाईं ओर वाले द्वार से जाता है, नर्स दाहिनी ओर वाले द्वार 
से जाती है। नर्स के जाते ही गम्भीरमल का प्रवेश। गम्भीरमल 
स्थूलकाय मझोले कद का आदमी है, छेंटी हुई भूँछें, सिर पर पगड़ी 
है। बन्द गले का कोट और थोती पहने है। उसके हाथ में एक 
अटेची केस है। 
गम्भीरमल : जै गोपाल जी की सेठ मानिकचन्द ! कैसी तबियत है ? 
मानिकचन्द : जै गोपाल की गम्भीरमल जी। सब भगवान्‌ की दया है। तबियत 
तो अभी वैसी ही है। हाँ गिरी नहीं, यही क्या कम है। 
गम्भीरमल : अटेची केस खोलकर हजार-हजार रुपए के नोटों के बंडल निकालता 


हुआ 
ये अढ़ाई लाख रुपए लाया हूँ...सेठ साहेब। सहेज लीजिए। पॉच 
हजार गोठें चाहिए। 
मानिकचन्द : मुझे बड़ा दुःख है गम्भीरमल जी। अभी मदन कलकत्ता से लौटा 
है, वहों के एक फ़र्म के साथ उसने इन गॉठों का सौदा कर लिया 
है। 
गम्भीरमल : यह कैसे हो सकता है ? आपने मेरे साथ सौदा ते किया है सेठ 
जी ! आपकी बात का ज़्यादा मूल्य है या मदन की बात का ? 
आपके वचन पर मैंने दूसरों से सौदा तय कर लिया है। 


: मुसकराता है 
तो आपने गलती की गम्भीरमल जी ' सौदा तब तक पक्का नही 
समझा जाता जब तक रुपया हाथ में न आ जाए। आप तो बड़े 
अनुभवी आदमी हैं। आपने यह सौदा पक्का करने के पहले दूसरों 
से सौदा करने की गलती क्‍यों की ? 
गम्भीरमल : सेठ जी, हमारी इज्जत आपके हाथ में है। मदन बाबू ने जो सौदा 
किया है, उसे आप तोड़ दीजिए। 
मानिकचन्द : कैसे तोड़ दूँ ? अढ़ाई हजार गाँठ तो उठ गई...या अभी उठ रही 
हैं। सौ रुपया फी गॉठ के हिसाब से अढ़ाई लाख रुपया भी मृंदन 
ने ले लिया है। बाकी माल बेचने का वचन मदन दे चुका है मुझसे 
पूछकर। । 
गम्भीरमल उत्तेजित हो उठता है। 
गम्भीरमल : सेठ जी, यह अढ़ाई हजार गाँठें आपको मुझे देनी होंगी। मेरी 
इज्जत का सवाल है। 

मानिकचन्द : 


मानिकचन्द : 


: अच्छी बात है, लेकिन आपको भी सौ रुपया फी गाँठ देना पड़ेगा, 


मदन से कहे देता हूँ कि वह कलकत्ता से टेलीफोन मिलाकर 
इनकार कर दे। 


: यह तो बड़ा अन्धेर है सेठ जी। आपने अपने मुँह से पचास रुपया 


फी गाँठ माँगा था...अपनी जबान आप फेर रहे हैं। 
है 


: मुसकराता 
कलकत्ता वालों से मदन की जबान आप फिरवा रहे हैं और मुझे 


अपनी जबान फेरने में दोष दे रहे हैं ? गम्भीरमल जी, व्यापार में 
जबान भी रुपए से बँधती है। जब तक रुपया न मिल जाए तब 
तक इस जबान का कोई मूल्य नहीं होता। 


£ नोट मानिकचन्द को दिखाते हुए। 


रुपया तो मैं आपके कहते ही ले आया हूँ...अगर मैंने रुपया देने 
में देर की होती तो कोई कहने की बात थी। 


: यह बात वहीं समाप्त हो गई। देखिए गम्भीरमल जी, मेरी तबियत 


ठीक नहीं है ! इन दिनों काम-काज मदन देख रहा है। उसे झूठा 
बनना पड़ेगा...वह भी आपकी खातिर कर रहा हूँ। अढ़ाई हजार 
गाँठ का अढ़ाई लाख रुपया लेते आए हैं। सौदा करना है तो कर 
लीजिए, नहीं तो...आप जानते ही हैं, मदन कुछ कर ले तो मैं 
जिम्मेदार नहीं हूँगा। 


: नाराज न होइए सेठ जी, आप पचास की जगह साठ रुपया फी 


गाँठ लगा लीजिए। 

सौ रुपए से एक पैसा कम नहीं। 

लेटने के लिए तैयारी की मुद्रा बनाते हुए 
कितनी जोर की वर्षा हो रही है। 


: जैसी आपकी मर्जी। यह मेरी इज्जत का सवाल है, इस सौदे में 


मुझे अपनी गाँठ से भरना पड़ेगा। लीजिए, यह रुपया सकार 
लीजिए। आप अपने मिल के मुनीम को फोन कर दीजिए। मैं उसे 
दाम देकर गाँठें उठवा लूँ। 

मानिकचन्द गम्भीरमल से रुपया लेता है और फिर डायल करता 
है। 

परमेश्वर, हाँ, सेठ गम्भीरमल को अढ़ाई हज़ार सुपरफायन की गाँठ 


लेना। हाँ, वह तुम्हारे पास आ हहे हैं। 
मानिकचन्द रिसीवर रख देता है, फिर गम्भीरमल से कहता है। 
माल तीन दिन के अन्दर उठवा लीजिए, अभी कलकत्ता वालों का 

आदमी नही आया है, अपनी पसन्द का माल ले लीजिए। अच्छा 
जै गोपाल जी की ! 

गम्भीरमल : जै गोपाल जी सेठ जी ! आपसे पार पाना असम्भव है सेठ जी ! 
गम्भीरमल जाता है। बल लगाकर मानिकचन्द खड़ा होता है। फिर 
वह सेफ़ की तरफ धीरे-थीरे चलता है। गले में सोने की जंजीर में 
सेफ़ की चाबी लटक रही है, सेफ़ खोलकर वह अपने हाथ वाला 
रुपया गिनता है। उसके मुख पर एक कुरूप और घृणास्पद 
मुसकान है। 

दूसरा अक 
पहला दृश्य 


परदा उठता है। मानिकचन्द का दफ्तर। पीछे की तरफ एक 
लम्बी-सी शीशे की खिड़की है, जिस पर परदा पड़ा है। खिड़की के 
दोनों ओर दो लोहे के सेफ़ हैं। खिड़की के ऊपर व्यापारिक नक्शे 
टेंगे हैं। सेफ़ से कुछ हटकर दाहिनी ओर और बाई ओर दो छोटी 
भेजें पड़ी हैं। एक मेज के पीछे बाई ओर वाली दीवार की ओर मुँह 
किए हुए लड़की बैठी है, उसके आगे एक टाइपराइटर है। दाहिनी 
ओर वाली दीवार से मिला हुआ एक सोफ़ा सेट पड़ा हुआ है। बाई 
ओर वाली दीवार के बीचोबीच एक दरवाजा है, जो बन्द है। बाई 
ओर वाली दीवार से मिला हुआ, आगे की ओर एक किताबों का 
रैक है। दाहिनी ओर वाले सोफ़ा सेट के आगे एक दरवाजा है, जो 
बाईं ओर वाले दरवाजे के ठीक सामने है। उस दरवाजे के किवाड़ 
कमानीदार हैं। 

कमरे के बीच एक बड़ी-सी सेक्रेटेरियट टेबिल पड़ी है। टेबिल 
पर दाहिनी ओर तीन टेलीफोन और एक डिक्टफोन है। बाई ओर 
टेबिल के पीछे टेबिल से मिला हुआ एक रैक है जो कागजों और 
फाइलों से भरा हुआ है। मेज पर मदन बैठा है, और मदन 
आवश्यकता से अधिक चिन्तित है। मदन एक बुश कोट और 
पतलून पहने है। उसके सामने एक रजिस्टर खुला है ओर वह बड़े 
ध्यान से देख रहा है। मदन की बाई ओर शिवनाथ खड़ा है। 
शिवनाथ मानिकचन्द का हेडमुनीम है। शिवनाथ धोती-कुरता पहने 
है, नंगे सिर। उसकी अवस्था प्रायः साठ वर्ष की होगी, चेहरे पर 
झुर्रियाँ पड़ी हुई, इकहरे शरीर का आदमी मूँछ छोटी-छोटी, लेकिन 
बिलकुल सफेद हो गई हैं। मेज के पीछे चार कुर्सियाँ हैं गददेदार, 
दो दाहिनी ओर और दो बाई ओर हैं। 
: उत्तेजित स्वर में 
बारह लाख...बारह लाख का घाटा सोने में दे दिया। 

शिवनाथ : थके और भारी स्वर से . 
घाटा तो शायद पाँच लाख का हुआ है, बाकी सोना सेठ जी ने 
खरीदा था। 
मदन : लेकिन वह सोना कहाँ है ? 
शिवनाथ : इसका तो मुझे पता नहीं है छोटे बाबू...मेरा ख़याल है सेठजी के 
पास ही होगा। मैं तो, सेठजी जैसा कहते रहे उसी तरह रकम 
चढ़ाता रहा। आप ही बताइए न। 
मदन : मैं बताऊँ खाक ! 
पन्‍ना उलटता है। 
यह शेयरों का हिसाब है। 
शिवनाथ : जी हाँ...यह भी जैसा सेठजी ने बताया वैसा लिख लिया है, जो 
कुछ पूछना हो वह सेठजी से पूछिए ! 
मदन : जो कुछ पूछना है सेठजी से पूछूँ। आप तो सिर्फ मेरी तबाही के 
मसीहा बनकर सम्पूर्ण सामने आए हैं। 
शिवनाथ : छोटे बाबू...अब मैं बूढ़ा हो गया हूँ, मुझे छुट्टी दीजिए। बीस वर्ष 
हो गए मुझे सेठजी के साथ। उनको करोड़पति बनते देखा है मैंने। 
तब भगवान्‌ जाने मैं किस काम का मसीहा था। 
मदन : नरम पड़कर 
अगर मैं उलझन में कुछ कह गया हूँ तो उसका इस तरह बुरा न 
मानिए मुनीमजी, आप मेरी मानसिक हालत तो समझ ही सकते 
हैं। 
शिवनाथ : यही तो मैं भी कहता हूँ छोटे बाबू...इस तरह से बिगड़ने का समय 
नहीं है। बहुत बड़ी विपत्ति है, धीरज से काम चलेगा। जरा शान्त 
होकर पूरा हिसाब-किताब देख लीजिए, उसके बाद सोचिए कि 
क्या किया जाए। 
मदन : रजिस्टर देखता है। 
चौबीस लाख । चौबीस लाख का घाटा शेयरों में ? आपने उन्हें यह 
सौदा करने से रोका क्‍यों नहीं ? 
शिवनाथ : छोटे बाबू...सौदा तो वे घर से टेलीफोन पर करते थे, मैं उन्हें 
रोकता कैसे ? एक-आध दफे मैंने घाटे की तरफ उनका (यान 
खींचा तो नाराज़ हो गए। डॉक्टर साहेब ने भी कई दफे $नसे 
टेलीफोन को कमरे से हटवा देने को कहा, लेकिन वह भलाँ हम 
लोगों की कब सुनने वाले हैं ? । 
मदन : बारह लाख और चौबीस लाख...छत्तीस लाख हुए। 
रजिस्टर का पन्‍ना उलटता है। 

4 3, 


शिवनाथ : 
मदन : 


शिवनाथ : 
- झुंझलाहट के साथ 


शिवनाथ : 


कॉटन...यह कॉटन का हिसाब है।...अटूठाईस लाख...अट्ठाईस 
लाख काटन पर। मुनीमजी...यह रुई का सटूटा भी इन्होंने कर 
डाला ! 


जी हाँ, कहते थे कि मिलों के लिए खरीद रहे हैं। लेकिन निकला 


यह कि वह खरीद सिर्फ सटूटे की थी। आप जानते ही हैं कि 
कितनी तेजी से रुई के दाम गिरे हैं। 


४ छत्तीस और अट्ठाईस चौंसठ...चौंसठ लाख। 


रानी का प्रवेश। रानी के मुख पर पेंट है लेकिन उसके मुख की 
झुर्रियाँ दीखने लगी हैं। शरीर पर कीमती आभूषण हैं, बीस वर्ष 
पहले वाली रानी ओर अब की रानी की वेशभूषा में ज़मीन-आसमान 
का अन्तर है। उसकी चाल में एक तरह की अकड़ है, मुख पर एक 
प्रकार की दृढ़ता है। वह स्थिर गति से मदन के पास आती है। 


* चौंसठ लाख...यह चौंसठ लाख की क्‍या बात है ? 


: झुँशलाए हुए स्वर में । 


बाबूजी ने अपनी बीमारी की हालत में चौंसठ लाख का घाटा दिया 
है.. यह उस घाटे का हिसाब है। 


£ एकाएक चौंककर 


चौंसठ लाख का घाटा ? असम्भव। 

शिवनाथ की ओर देखती है। 

क्यों मुनीमजी, यह मदन क्‍या कह रहा है...चौंसठ लाख का 
घाटा ? 

मालकिनजी, सत्तर लाख का घाटा है। छह लाख का घाटा तिलहन 
पर भी दिया है। 

तिलहन पर छह लाख ? 

आगे तिलहन का भी हिसाब है छोटे बाबू। 


मुनीमजी...आप मर गए थे जो आपने उन्हें इस पागलपन से नहीं 
रोका ? 

जी, मुझे आप मरा हुआ ही समझ लीजिए। लेकिन जो लोग जिन्दा 
रहने का दावा करते हैं, वही रोक लेते उन्हें। 


* यह सत्तर लाख का घाटा...यह सब क्या है ? मुनीमजी, यह सब 


कैसे हो गया ? 


* ठीक उसी तरह हो गया जिस तरह मुनाफा हुआ था मालकिनजी ! 


एक के बिगड़ने पर ही दूसरा बनता है। 


४ मुनीमजी ! कोई उपाय निकालिए। आपने उनका हमेशा साथ 

त्रवु 


मदन : 


दिया है, इस दफे भी आप साथ दीजिए। कोई उपाय निकालिए। 


: जी, उपाय तो बड़ा सरल है, आप लोग यह घाटा देने से इनकार 


कर दें। यह घाटा सट्टे का है, कोई आपसे जबरदस्ती नहीं वसूल 
कर सकता है। 
एक चपरासी का प्रवेश। 


: सेठ कस्तूरचन्द दफ्तर में आ गए हैं छोटे बाबू ! 


चपरासी चला जाता है। 


: सेठ कस्तूरचन्द ! क्‍या वे दफ्तर में बैठ रहे हैं ? 


मदन मुनीम की ओर प्रश्न-सूचक मुद्रा में एखता है। 


* जी हाँ। सेठजी ने बीमारी की हालत में सेठ कस्तूरचन्द जी से मिल 


का काम-काज देखने को कह दिया था। लेकिन...लेकिन... 


: लेकिन क्या ? साफ-साफ कहिए। 
४ क्‍या कहूँ, कुछ समझ में नहीं आता। वह तो हम लोगों से इस तरह 


का व्यवहार करते हैं जैसे वही इस मिल के मालिक हों। मैंने सेठजी 
से शिकायत की तो उन्होंने उस पर ध्यान ही नहीं दिया। 


: अपने सगे-सम्बन्धी हैं, इनकी बीमारी की हालत में अपने आड़े 


आए। 


: वह तो ठीक है, लेकिन काम-काज में और रिश्तेदारी में फर्क है। 


उनका निजी काम-काज है, वह सम्हालें। मैं अभी उनसे बातें 
करता हूँ। 


: नहीं मदन, पहले अपने बाबूजी से बातें कर लो। वही उनसे बातें 


कर लें-आपसी मामला है, उसमें इतनी तेजी की आवश्यकता 
नहीं। 


: हूँ--अच्छा मुनीमजी, आप अभी कुछ कह रहे थे- 
: जी, मैं कह रहा था कि यह घाटा सट्टे का है, कोई आपसे 


कानूनन नहीं वसूल कर सकता। आप लोग यह घाटा देने से 
इनकार कर दें। 

रानी और मदन एक-दूसरे को थोड़ी देर तक देखते रहते हैं। 
इसमें हम लोगों की बड़ी बदनामी होगी। बदनामी ही नहीं, हमेशा 
के लिए साख गिर जाएगी मुनीमजी ! 


: जी छोटे बाबू...साख की चिन्ता मत कीजिए, 093,8 सेठ 


मानिकचन्द से लोग डरते हैं, और इसी भय के कारण करते 
हैं। लेकिन साख सेठ मानिकचन्द की न कभी रही है और मैं कभी 
रहेगी । 

गम्भीरमल का प्रवेश। गम्भीरमल शिवनाथ की बात का अन्तिम 

मदन 


गम्भीरमल : 


तर 


। 


शिवनाथ : 


शिवनाथ : 


शिवनाथ : 


4 


भाग सुन लेता है। 


: जी हाँ मुनीमजी, साख न सेठ मानिकचन्द की कभी रही है और 


न कभी रहेगी। मदन बाबू ! अढ़ाई लाख रुपया नकद ब्लैक का 
दिया है, लेकिन माल एक सौ बीस काउण्ट की जगह एक सौ दस 
काउण्ट का है, मिल के मामले में भी जुआचोरी ! 


: तो आप माल वापिस कर दीजिए...एक सौ दस काउण्ट का ही 


माल हमारे यहाँ है। खरीदारों की कमी नहीं है। 

बात एक सौ बीस काउण्ट के माल की हुई थी और उसी पर मैंने 
ब्लैक दिया था। मैं कल ही आपके यहाँ माल भिजवा दूँगा, लेकिन 
मेरा अढ़ाई लाख रुपया वापिस कर दीजिए। 


: रुपए की बात आप सेठ मानिकचन्द से कीजिए...उन्‍्हीं को दिया 


था आपने यह रुपया। 


४ मुझे तो उन्होंने रुपए की बाबत नहीं बतलाया। क्यों मदन, तुम्हारे 


सामने रुपया दिया था ? 


: मेरा मतलब है उन्हीं को यह रुपया दिया होगा। मुझे तो रुपए की 


बाबत कुछ नहीं मालूम। क्‍यों मुनीम, आपको उन्होंने हिसाब में 
यह रकम दर्ज कराई है ? 

जी मुझे तो दर्ज नहीं कराई। वैसे जितना ब्लैक का रुपया मिलता 
है वह सब दर्ज करा देते हैं। 


४ इसके...इसके ये अर्थ हुए...कि...यह अढ़ाई लाख रुपया भी... 


हड़पने का इरादा है। 
सेठजी, हड़पना नहीं। सवाल न देने का है। कागज में नहीं दर्ज 
है, तो यह रकम नहीं मिली। लेन-देन लिखा-पढ़ी का होता है। 


* मदन बाबू...यह रुपया तो मैं धरवा लूँगा...किस होश में हैं आप 


लोग ? मेरे ही साथ यह बेईमानी ! 

सेठजी, जो ईमानदार होता है वह हरेक के साथ ईमानदारी और 
जो बेईमानी पर उतर आया है वह हरेक के साथ बेईमानी कर 
सकता है। आपमें ऐसी कौन-सी खास बात है कि आपके साथ 
बेईमानी न की जाए ? 


४: मदन बाबू...मैं कहीं का न रहूँगा, इस अढ़ाई लाख के धक्के को 


मैं न सम्भाल सकूँगा...मेरा तो टाट उलट जाएगा। मेरे ऊपर दया 
कीजिए। 


: गम्भीरमलजी मैं बाबूजी से पूछूँगा, लेकिन हमारे ऊपर भी बड़ी 


विपत्ति है। सत्तर लाख का देना है...वही हिसाब देख रहा हूँ। 


: कैसा देना ? यह सट्टा तो जुआ है; और वह भी बीमारी की हालत 

में यह जुआ हुआ है। इसके देनदार हम किसी भी हालत में नहीं 
* हैं। 


हे लोग आश्चर्य से रानी को देखते हैं। मुनीम फिर मुसकराता 
| 
शिवनाथ : मालकिन ने बिलकुल ठीक बात कही, बीमारी की हालत में उनका 
दिमाग खराब हो गया था। यानी...मुझसे तक कभी कुछ नहीं 
पूछा। आप निश्चिंत होकर बैठिए मदन बाबू...कोई कुछ नहीं कर 
सकता। 
गम्भीरमल : लेकिन मेरा रुपया मुनीमजी... 
शिवनाथ : जब न देना तय कर लिया है तब जैसे सब तैसे आप, सेठ जी। 
भला इस न देने में कैसा भेदभाव ? 
गम्भीरमल : मैं मर जाऊँगा...मुझ पर दया कीजिए मदन बाबू...मैं मर जाऊँगा। 
गम्भीरमल मदन की ओर बढ़ता है, उसके पैर लड़खड़ाते हैं, और 
वह गिर पड़ता है। मूर्तिवत्‌ सब लोग गम्भीरमल को देखते हैं। 


पटाक्षेप 


दूसरा दृश्य 


परदा उठता है। सेठ कस्तूरधन्द के बेंगले का लॉन। पीछे सेठ 
कस्तूरचन्द की कोठी का बरामदा है जो काफी बड़ा है और जिसमें 
कुर्सियाँ तथा मेजें पड़ी हैं। लॉन पर बेंत की बारह कुर्सियाँ पड़ी हैं, 
एक पर सेठ कस्तूरचन्द बैठे हैं। उनके सामने एक बेंत की मेज है, 
मेज पर चौंदी का एक पान का डिब्बा, तथा चांदी का ही सिगरेट 
का डिब्बा रखे हुए हैं। सेठ कस्तूरचन्द धोती और बनियान पहने 
हैं, उम्र पचास वर्ष। इकहरा शरीर, लेकिन बाल खिचड़ी हो रहे हैं। 
मूँछ आधी हैं, आँखों में चश्मा चढ़ा है। सेठ कस्तूरथन्द का मुख 
सामने की ओर है। सेठ कस्तूरचन्द के पीछे उनका नौकर उनके 
सिर पर तेल मल रहा है और सर दबा रहा है। सामने एक |छोटी-सी 
मेज पर चाय की ट्रे रखी है, जिस पर फल और मिठाइयों ईशा 
बैठी हुई फल काट रही है। फल की तश्तरी वह कस्कुंचन्द के 
सामने रखती है। शोभा की अवस्था लगभग 25-26 . क्षय की 
है-शरीर कुछ स्थूल होने लगा है। सफेद चिकन की साड़ी पहने है। 
मुख पर आत्मविश्वास है। शरीर पर कीमती गहने हैं। 

तेल लगाने वाले से 
अब बस करो...बस करो...कषड़ दिया न बस करो। 


: बस सरकार, बसे समझो ! जरा-सा तेल और बाकी रह गया है। 
: सिर को झटका देता हुआ 


जाओ, और पाँच मिनट बाद वह जो सब लोग हैं उन्हें भेज देना। 
ठंडी साँस लेता हुआ 
लाओ...बड़ा थक गया हूँ। 


: आप मेहनत भी तो बहुत करते हैं, लालाजी ! दिन-रात 


दौड़ते-धूपते बीतती है। 


* फल खाते हुए 


मेहनत न करूँ तो इतना बड़ा काम-काज कैसे सम्भले। सगुना 
अभी तक लौटा नहीं...आज तीन महीने हो गए। कोई चिट्ठी आई 
है? 


* जी हॉ, स्विट्जरलैण्ड से लिखा है कि मौसम बड़ा अच्छा है, मुझे 


बुलाया है। आपकी जैसी आज्ञा हो। 


: क्‍या बताऊँ...यह सगुना आवारा निकल गया...आवारा। चोरी, 


बेईमानी, धोखाधड़ी से मैं पैदा करता हूँ और यह उड़ाता है। 


: पैसा खर्च के लिए ही होता है लालाजी ! लीजिए...यह सेब बड़ा 


मीठा है...पाँच रुपए सेर लाई हूँ। 


: पाँच रुपए सेर ! लुटा दोगी मुझे...बस, लुटा दोगी। हाँ, तो फिर 


क्या सोचा श्रीमती शोभा सगुनचन्द ने। 
हँसता है। 


* आप जैसा कहें...थोड़ा मन बहल जाएगा। 
: तो चली जाओ...लेकिन यह मानिक मिल का मामला कुछ अजीब 


ढंग ले रहा है, तुम्हारे जाने से मामला बिगड़ जाएगा। 
शोभा उठकर कस्तूरचन्द के पास जाती है...थोड़ी देर तक चुप खड़ी 
रहती है, फिर कहती है। 


४ लालाजी, आपने उनके नाम बाबूजी से मैनेजिंग एजेन्सी लिखाकर 


मुझे मुसीबत में डाल दिया है। मदन भइया और माताजी के सामने 
कौन-सा मुँह लेकर जाऊँगी ? 


: हँसता है 


अरे अपना ही चाँद-सा मुखड़ा लेकर जाना।- तुम भी तो 
मानिकचन्द की लड़की हो-जैसा लड़का वैसी लड़की। सगुनचन्द 
भी मानिकचन्द का दामाद है। 


४ लालाजी, मुझे यह सब अच्छा नहीं लगता। मुझे मदन भइया का 

सब लोग : 
* जै गोपालजी की-वकील साहब--आओ भाई हीरालाल जी, अहा 


हिस्सा नहीं चाहिए-बिलकुल नहीं चाहिए। 


* मदन का हिस्सा-मदन का हिस्सा ! मैंने सत्तर लाख रुपया 


मानिकचन्द के घाटे का भरा है-अपने पास से। 

दाहिनी ओर से चार आदमियों का प्रवेश। सबसे आगे एक व्यक्ति 
है जो काला कोट और सफेद पतलून पहने है। उसकी उम्र प्रायः 
50 वर्ष की है। इकहरे बदन का आदमी है। उसके हाथ में कुछ 
कागज हैं, वह बकील है। वकील के पीछे-पीछे तीन और व्यक्ति 
हैं। ये तीनों व्यापारी-से दिखते हैं। तीनों के सिर पर पगड़ियाँ हैं। 
एक व्यक्ति धोती-कुर्ता पहने है, दूसरा लम्बा कोट और थोती पहने 
है, तीसरा सूट पहने है। पहले दो की अवस्था प्रायः तीस वर्ष की 
है। कस्तूरधन्द बैठा ही रहता है और हँसकर इन लोगों का स्वागत 
करता है। 

जै गोपालजी की सेठजी ! 


हा गंगाप्रसाद जी-आइए, आओ बेटा शिवलाल, अच्छी तरह तो 


हो। 
सब लोग बैठते हैं। शोभा वहाँ से चली जाती है। 


* कहिए वकील साहब-देख लिया यह दस्तावेज आपने ! 
* इस दस्तावेज में कहीं कोई गलती नहीं, इससे किसी भी हालत में 


इनकार नहीं किया जा सकता कस्तूरचन्दजी ! 


* इसकी रजिस्ट्री नहीं हुई है वकील साहब। बिना रजिस्ट्री कराए यह 


दस्तावेज बेकार है। 


: जी हाँ, मैने तो पहले ही कहा था कि इसकी रजिस्ट्री हो जानी 


चाहिए। 


: रजिस्ट्री मैं कैसे करा लेता, इस दस्तावेज पर मैंने मानिकचन्द के 


दस्तखत ले लिए, यही क्‍या कम है ! 

इस बार कस्तूरचन्द इन तीनों आदमियों की ओर देखकर मुसकराता 
है। 

आप लोग तो जानते ही हैं। अब शर्माजी यह बतलाइए कि स्थिति 
क्‍या है? 


: स्थिति ? मिल में तो आप बैठने लगे हैं ? 
* हाँ, और मैनेजिंग डाइरेक्टर की हैसियत से मैंने पन्द्रह् दिनों से 


काम भी सम्भाल लिया है। 


: तीनों व्यक्तियों की ओर देखता है। 


आपलोग अपनी-अपनी रकमों की अदायगी की रसीद सेठ 

एक व्यक्ति : 


दूसरा व्यक्ति : 


जयलाल 


कस्तूरचन्दजी को दे दें। इससे इतना तो साबित हो ही जाएगा कि 
मानिकचन्द ने सेठ कस्तूरचन्दजी से नकद रुपया लेकर अपने लेने 
वालों को भुगतान कर दिया है। 


: मैंने रसीदें ले ली हैं वकील साहब...और रुपया भी मैंने इन लोगों 


को भुगतान कर दिया है। आखिर मानिकचन्द जी मेरे समधी हैं, 
उनकी बेइज्जती होती है। 

तीनों व्यक्तियों की ओर देखता है। 

है न ऐसा ? 

आप बड़े दिल वाले हैं सेठ जी, सत्तर लाख रुपए की रकम कम 
नहीं होती। आप न बीच में पड़े होते तो हम लोगों को तो 
मानिकचन्द ने डुबा ही दिया था। 

जी हॉ सेठ जी, सुना है मदन बाबू सेठ मानिकचन्द का घाटा मानने 
से इनकार करते हैं। 


: मुस्कराता है। 


तीसरा व्यक्ति : 
कस्तूरचन्द : 


हाँ, मदन ही नहीं, मानिकचन्द की पत्नी भी... 

यानी आपकी समधिन। 

हँसता है 

हा ! हा ! हा ! हाँ, मेरी समधिन ! सुना है उन लोगों ने यह ते 
कर लिया है कि यह सब सौदे बीमारी की हालत में हुए हैं जब 
सेठ मानिकचन्द का दिमाग खराब था; वे लोग मुकदमेबाजी के 
लिए तैयार हैं। 

मुकदमेबाजी की बात सुनकर वकील की आँखों में चमक आ जाती 
है। 


* आप निश्चिन्त रहिए, इस दस्तावेज से कर्ज लेना साबित हो जाता 


है, और ऐसी हालत में मानिकचन्द को इस दस्तावेज की रजिस्ट्री 
करानी ही पड़ेगी। 

डॉक्टर जयलाल का दाहिनी ओर से प्रवेश। डॉक्टर के आते ही 
कस्तूरचन्द उठकर खड़ा हो जाता है। 


: आइए डॉक्टर साहब, बैठिए। 
जयलाल : 
: हँसता हुआ 


जी मैं ज़रा जल्दी में हूँ। कौन बीमार है ? 


हम सब बीमार हैं डॉक्टर साहब, आप बैठिए न। कुछ परामर्श 
करना है आपसे। 


: मेरे पास परामर्श का समय नहीं है सेठजी। आप जानते ही हैं, मैं 


कितना व्यस्त हूँ। इस समय मुझे क्षमा कीजिए, फिर कभी आप 

परामर्श कर लीजिएगा। 
वकील : बैठिए भी डॉक्टर साहब, दस-पाँच मिनट में आपका कुछ बिगड़ 
न जाएगा। 
जयलाल : जी, लेकिन दस-पाँच मिनट में मेरे किसी मरीज का बहुत कुछ 
बिगड़ सकता है। 
बैठता है 
कहिए क्या बात है ? लेकिन जल्दी-से-जल्दी आपको जो कुछ 
पूछना है, पूछ लीजिए। 
कस्तूरचन्द : जी डॉक्टर साहब...जी...बात यह है कि आप मेरे समधी साहब 
यानी सेठ मानिकचन्द का इलाज कर हहे हैं न ! 
जयलाल : जी हाँ, और अब उनकी तबीयत पहले से अच्छी है, पन्द्रह दिन 
में वे बाहर आने-जाने लगेंगे। 
कस्तूरथन्द : यह जानकर बड़ी प्रसन्नता हुई। 
तीनों आदमियों की ओर देखता है। 
हमारे डॉक्टर साहब का जो नाम है वह कुछ ऐसे ही नहीं है। 
भगवान्‌ न करे आप लोगों को कुछ हो जाए, लेकिन अगर कभी 
कुछ बीमार-वीमार पड़ें तो डॉक्टर जयलाल से ही इलाज कराना। 
डॉक्टर की ओर मुड़ता है। 
तो डॉक्टर साहब, मुझे यह खबर मिली थी कि सेठ मानिकचन्द 
का दिमाग कुछ खराब हो गया है, तो फिर यह खबर झूठी थी। 
जयलाल : सेठजी, दिमाग तो हर एक पैसे वाले का खराब हो जाया करता 
है, अगर आप पैसा पैदा करने की प्रवृत्ति को बीमारी समझ लें। 
सिवा इसके उनके दिमाग में न कभी कोई खराबी हुई और न कभी 
कुछ होगी। 
वकील : जी डॉक्टर साहब, सुना है बीमारी में कुछ लोगों का दिमाग 
कमजोर हो जाया करता है। 
जयलाल : बिलकुल ठीक है, और इस पैसे के मर्ज मे तो खास तौर से। 
लेकिन पैसे के मर्ज को लोग मर्ज ही कब मानते हैं ! 
कुछ रुककर 
आखिर बात क्या है जो आप लोगों ने मुझे याद किया है। 
कस्तूरचन्द : बात यह है डॉक्टर साहब, कि सेठ मानिकचन्द को सत्तर 
लाख का घाटा हुआ है। मेरी समधिन और मदन का कहना| है कि 
यह घाटा उन्होंने पागलपन की हालत में दिया है। 
जयलाल : तो सेठ कस्तूरचन्दजी, आप भी यही कहिए। उनकी लड़की आपके 
लड़के से ब्याही है, वह आपके समधी हैं न। उनके घाटे में आपको 

भी अफसोस होना चाहिए। 

: डॉक्टर साहब, अपने समधी की इज्जत बचाने के लिए सेठ 
कस्तूरचन्द ने घाटा अपने पास से अदा कर दिया है। 

: सत्तर लाख रुपया आपने अपने समधी की इज्जत बचाने के लिए 
दे दिया ? हूँ...तो मुझे आपकी परीक्षा करनी होगी सेठ 
कस्तूरचन्दजी । सहानुभूति और हमदर्दी की मानवीय सीमा होती 
है। इस सीमा को तोड़ना ही पागलपन का लक्षण है। 

* आप समझे नहीं डॉक्टर साहब। सत्तर लाख देकर कस्तूरचन्द ने 
उनकी कपड़े की मिल अपने नाम लिखा ली है। 

: बड़े ज़ोर से हैँसता है। 

हा ! हा ! हा ! समझ गया, सब कुछ समझ गया वकील साहब। 
कोई किसी को नहीं छोड़ता...पैसे की घृणित दुनिया में प्रेम, 
सहानुभूति, ममता, त्याग, दया आदि का कोई विधान ही नहीं है। 
नहीं कस्तूरचन्दजी, आपको कोई बीमारी नहीं है, आपने मुझे 
बेकार बुलाया। 

ः जी मैंने आपको केवल यह पूछने के लिए बुलाया था कि 
मानिकचन्द का दिमाग तो नहीं खराब था। 

कस्तूरचन्द एक हजार रुपए जयलाल को देता है। 

आपका इतना समय मैंने लिया है, यह आपकी फीस है। 

: खड़ा हो जाता है। 

क्षमा कीजिएगा...मैं न आत्मा की बीमारी का इलाज करता हूँ, न 
उसके इलाज की फीस लेता हूँ। आप विश्वास रखिए, सेठ 
मानिकचन्द का दिमाग उतना ही सही-सलामत है जितना आपका, 
इन सब लोगों का। उन्हें किसी तरह का पागलपन नहीं हुआ है 
और यह बात मैं बिना एक हजार रुपए लिए भी कह सकता हूँ। 
चलता है। 

मुझे कुछ ऐसा लगता है कि दुनिया की नजर में ईमानदारी और 
सत्य पागलपन है। और इस हिसाब से न तो आप पागल हैं, न 
मानिकचन्द | पागल...पागल तो शायद...मैं हूँ। 


पटाक्षेप 

तीसरा अंक 


्ँ, 


अं३+॑ अ.|र 


प्रथम दृश्य 


मानिकचन्द की निजी बैठक, जो मानिकचन्द के कमरे से मिली हुई 
है। यह बैठक एक ढके हुए बरामदे के रूप में है, बैठक में एक 
तख्त पड़ा है, जिस पर मोटा गद्दा बिछा है। उस तख्त पर तीन 
गाव-तकिए रखे है। तख्त के सामने चार आरामकुर्तियों पड़ी हुई 
हैं। सामने मानिकथन्द के कमरे का दरवाजा है। तख्त की बगल 
में एक मेज पड़ी हुई है, जिस पर टेलीफोन रखा है। नर्स एक 
आरामकुर्सी पर बैठी हुई अखबार पढ़ रही है और पैंसिल से उस 
अखबार पर निशान करती जाती है। दाहिनी ओर से रानी प्रवेश 
करती है। रानी का मुख उतरा हुआ और पीला है, कपड़े अस्तव्यस्त 
हैं। वह नर्स के पास में आकर रुकती है। नर्स रानी को देखकर 
खड़ी हो जाती है। 


४ नमस्कार...सेठानी ! 
: मुसकराने का उपक्रम करती हुई 


नमस्कार नर्स ! अभी दिन की नर्स नहीं आई ? 


: घड़ी देखती हुई 


जी...मिस शर्मा के आने का समय हो रहा है, अभी सवा सात बजे 
हैं, आठ बजे से उनकी ड्यूटी है। 
मदन का बाई ओर से प्रवेश 


: नमस्कार नर्स ! सेठजी की कैसी तबीयत है ? 
: आज रात भईं सोए नहीं। न जाने क्या आप ही आप कहते रहे। 


बीच-बीच में उठकर लिखने लगते थे। 


: डॉक्टर भी तो शायद इसी समय आते हैं ? 
: जी हाँ श्रीमती जी। पन्द्रह मिनट में डॉक्टर भी आ जाऐंगे. मिस 


शर्मा भी आ जाएँगी। 
मुसकराती है 
मैं स्वयं डॉक्टर की प्रतीक्षा कर रही हूँ। रात की रिपोर्ट देनी है 

न 


रानी : 


मानिकचन्द : 


मानक चनन्‍्द 


उन्हें । 

मदन एक कुर्सी पर बैठ जाता है। उसका मुँह भी बेहद उतरा हुआ 
है, आँखों में एक प्रकार का सूनापन है। स्लीपिंग पाजामा और 
कोट पहने है। बाल बिखरे हैं। 


: मैं उनका इन्तजार कर रहा हूँ, तुम कमरे में जाओ। 
* बहुत अच्छा, श्रीमान्‌। 


नर्स अखबार लिए कमरे में चली जाती है। रानी मदन को गौर से 
देखती है। फिर मदन के सामने तख्त पर बैठ जाती है। 


: लेकिन मैं कहती हूँ कि सत्तर लाख का घाटा वे किस तरह कर 


बैठे ? 


: दिमाग खराब हो गया है उनका। भला सही दिमाग वाला कहीं 


ऐसा काम कर सकता था ? 


४ सटूटा जुआ है। मदन, यह रकम हम लोगों से कानूनन तो ली नहीं 


जा सकती। 


: बिलकूल ठीक। इतनी बड़ी रकम देने के माने हैं हमारा 


करीब-करीब दिवाला निकल जाना। 


* लेकिन मदन, तुमने यह सट्टा उन्हें करने क्‍यों दिया ? 
मदन : 


मैं यहों था कहां ? कलकत्ता में एक हफ्ता और दिल्‍ली में एक 
हफ्ते के काम में लग गए तीन हफ्ते। 

कुछ रुककर रानी की तरफ देखता है। 

लेकिन माँ, आखिर तुमने भी तो बाबूजी की बीमारी की खबर सुनी 
थी, तुम्हीं मसूरी से चली आतीं। 

मैं क्या जानती थी कि बीमारी में यह पागलपन कर डालेंगे ? 
जिस समय रानी अपनी बात कहती है, मानिकचन्द अपने कमरे 
से बाहर निकलता है। उसके पैर लड़खड़ा रहे हैं, उसकी आँखें लाल 
हैं, उसके मुख पर एक अजीब ढंग की कुरूपता है। 


कहते हो...बेवकूफ कहीं के ! मैंने पैदा किया, मैंने खोया, मैंने 
खोया, मैं पैदा करूँगा...मैं पैदा करूँगा। 
विक्षिप्त की भाँति हँसता है। 


: बाबूजी, आपको तो उठना तक मना है, आप कमरे के बाहर क्‍यों 


चले आए ? नर्स, तुमने इन्हें क्यों चले आने दिया ? 
मानिकचन्द उत्तेजित हो दाँत किटकिटाकर देखता है। 
इसलिए कि जो घाटा मैंने दिया, उसे पूरा करना है। तुमने मेरा 
टेलीफोन क्‍यों हटवा दिया है ? मुझे सौदा करना है। 

मानिकचन्द : 


रानी उठकर मानिकचन्द के पास जातीं है। 


: फिर वही पागलपन। चलिए, आप लेटिए चलकर। 


मदन भी उठकर मानिकचन्द के पास जाता है और उसे पकड़ता 
है। 


: मुझे छोड़ो मदन ! 


मानिकचन्द तख्त की ओर बढ़ता है। 
सत्तर लाख का घाटा.. सत्तर लाख का घाटा। 
मानिकचन्द तख्त पर बैठ जाता है। 


: कोमल स्वर में 


आपने घाटा नहीं दिया है, आप घाटा नही देगे...लेट जाइए आप ! 
मानिकचन्द लेट जाता है, फिर आश्चर्य से मदन को देखता है। 


: मैंने घाटा नहीं दिया है ? मैं घाटा नहीं दूँगा ? 


थोड़ी देर तक सोचता है फिर मुसकरा पड़ता है। 

ठीक है। मैं बीमार हूँ, मेरा दिमाग खराब हो गया है। बिलकुल 
ठीक। 

हँसता है। 


* चलिए, अब अपने कमरे मे लेटिए चलकर। आपको आराम की 


जरूरत है। 


* आराम ' हो, मै बहुत थक गया हूँ। नर्स, जरा मेरा टॉनिक कमरे 


से ला दो। बैठो मदन, तुम भी बैठो रानी। 
नर्स कमरे में जाती है। रानी और मदन तख्त के पास कुर्सियाँ 
खींचकर बैठ जाते हैं। 


* थकी हुई आवाज में। 


रानी ! अभी तुमने कहा था बीमारी मे मैने यह पागलपन कर 
डाला। तुमने ठीक कहा था। लेकिन इस पागलपन का कारण 
बीमारी के अलावा कुछ दूसरा भी है। 


* वह क्‍या ? 

* उसे जानकर तुम लोगो को एक धक्का-सा लगेगा। 

: नही बाबूजी ! आप कहिए। 

: सुनना ही चाहते हो, तो सुनो। तुम जानते ही हो कि मै एक महीने 


से अकेला इस कमरे मे बन्द हूँ। 


४ आप बीमार थे। लेकिन अकेले तो नही थे आप। दो नर्स ब्रैराबर 


आपकी सेवा कर रही है। डॉक्टर दोनो समय आता है। नौकरमचाकर 


सब मौजूद है। 
नर्स...नौकर, .चाकर। हाँ रानी, ये सब थे, लेकिन ये मेरे कोई नहीं 

मानिकचन्द : 
: क्‍या बतलाऊँ, घर से फुरसत ही नहीं मिलती बाबूजी ! माँ के आने 


रानी 


शोभा : 
मानिकचन्द : 


शोभा : 


सदन : 
मानकचन्द ४ 


रानी : 


थे, ये सब-के-सब पैसे के थे। किसी को मुझसे कोई सहानुभूति 
नहीं थी, मेरे प्रति इनमें से हरेक में भावना का अभाव था। ये सब 
मेरी सेवा, मेरी देख-भाल नहीं करते थे, ये लोग पैसे की गुलामी 
करते थे। 

कुछ देर तक रुककर सोचता है 

मैं इन्हें दोष नहीं देता, दुनिया में हरेक आदमी पैसे की गुलामी 
करता है। उस हरेक में मैं हूँ, तुम हो, मदन है। क्‍यों मदन, मैं 
बीमार था और तुम उस वक्‍त पैसे की गुलामी करने के लिए 
कलकत्ता और दिल्ली में थे। क्‍यों रानी, मैं यहाँ अकेला बीमार था 
और तुम मसूरी में बैठी हुई पैसे का उपभोग कर रही थीं। 
दाहिनी ओर से शोभा का प्रवेश 

आओ शोभा...बहुत दिनों बाद आई हो। 


की खबर सुनकर कितनी मुश्किल से आ पाई हूँ यह मैं ही जानती 


हूँ। 
: तो तुम यहीं हो, मैं तो समझी तुम स्विट्जरलैण्ड चली गई होगी। 


गर्मियों में यहीं रहीं ? 

क्या करूँ...लालाजी अकेले थे, उनकी देखभाल कौन करता ! 
सुना...रानी...यह शोभा...मेरी लड़की कितनी लगन के साथ अपने 
ससुर की देखभाल करती है ! यह तो यहाँ थी लेकिन यह भी मेरी 
बीमारी में नहीं आई; आने की फुरसत ही नहीं मिली। मैंने 
कस्तूरचन्द से कहा भी था। लेकिन इसके यहाँ पार्टियाँ होती थीं, 
रोज उत्सव होते थे। बीमार पिता के स्थान पर पैसे के प्रदर्शन का 
महत्त्व अधिक था। 

रोने के स्वर में 

मैं इसीलिए आपके पास नहीं आती बाबूजी, जब आई तब थावपने 
कड़वी बातें सुनाई। 

बाबूजी, अब बस कीजिए...बहुत कह चुके। 

यह कठोर और कुरूप सत्य नहीं सुनना चाहते मदन। लेकिन मैं 
अपनी बात कहूँगा, और वह बात तुम्हें सुननी पड़ेगी। हाँ, तो उस 
बीमारी की हालत में मैंने अनुभव किया कि ममता, भावना नाम 
की कोई चीज नहीं है। मैं अकेला इस कमरे में उस पिशाच की 
भाँति बन्द था जिसके जीवन में हँसी नहीं, रोना नहीं; एक 
भयानक सूनापन है। 

अब बस कीजिए। 

भानिकचन्द : 


मानिकधन्द : 


जयलाल : 


जयलाल ४ 


बुरा न मानो रानी। मैं न तुम्हें दोष दे रहा हूँ, न मदन को, न शोभा 
को; मैं तो केवल सत्य की व्याख्या कर रहा हूँ। तो वह सूनापन 
मेरे प्राणों को बुरी तरह अखर रहा था। और उस समय मैंने पैसे 
के देवता को याद किया। मैंने टेलीफोन उठाया और मैं उस देवता 
की उपासना में लग गया। 


: तीखे स्वर में। 


लेकिन उपासना का समय हुआ करता है। 

रानी के तीखे स्वर की उपेक्षा करते हुए 

तुम उपासना को समझती नहीं। उपासना का न कोई समय होता 
है न अवधि होती है। असली उपासना वह है जहाँ सारा जीवन 
ही उस उपासना के रंग में रैंग जाए। 

कुछ रुककर 

और उस उपासना से सुखः दुःख मुझे फिर से मिल गए। मैं प्रसन्‍न 
होता था, मैं दुखी होता था। उस मौत के सूनेपन को मैं अपने पास 
से हटा सका। 


: लेकिन यह घाटा ? इसे हम कैसे बर्दाश्त कर सकेंगे ? 
मानिकचन्द : 


हा यह घाटा ! 

सोचता है 

मदन, अभी तुमने कहा था कि मैं बीमार था। पागलपन की हालत 
में मैंने ये सौदे किए थे। 

मानिकथन्द जिस समय अपनी बात कहता है, डॉक्टर जयलाल 
बाईं ओर से प्रवेश करता है। डॉक्टर को कोई आते हुए नहीं 
देखता...वह दरवाजे के पास रुककर मानिकचन्द की बात सुनता 
है। फिर एकाएक वह कह उठता है- 

क्षमा कीजिएगा सेठजी, आपकी तबीयत थोड़ी-बहुत कुछ खराब 
अवश्य थी, लेकिन आपने पागलपन की हालत में यह सौदे नहीं 
किए थे। 


: कौन ? कौन ? डॉक्टर साहब ? 
जयलाल : 


जी हाँ, मैं हूँ। 
डॉक्टर दरवाजे से चलकर तख्त के पास आता है। 


: जरा कड़े स्वर में 


आपकी राय तो अभी लोगों ने नहीं माँगी थी। 

आपने नहीं माँगी है, लेकिन दूसरे लोगों ने जरूर माँगी है।' बाजार 
में यह खबर फैल गई है कि सेठ मानिकचन्द घाटे की रकंम देने 
से इनकार कर हहे हैं। 

जयलाल : 
: उसमें घाटे की और मिल की बात तो कुछ थी...कस्तूरचन्दजी ने 


शोभा : 


मदन : 


: सटूटे में घाटा नहीं होता, वहाँ जुए की हार-जीत होती है। 
* और जुए की हार-जीत कानूनन वसूल नहीं की जा सकती। 
४ कानूनन ! मदन बाबू...सेठजी ने अपनी एक मिल सत्तर लाख 


रुपए कर्ज लेकर घाटा पूरा किया है। 

मदन और रानी इस तरह चौंकते हैं जैसे बिच्छू ने डंक मार दिया 
हो, और उठकर खड़े हो जाते हैं। शोभा उसी तरह शान्त भाव से 
बैठी रहती है, केवल उसके मुख पर एक हल्की-सी मुसकराहट आ 
जाती है। 


* बाबूजी, क्या यह सच है ? 


मानिकचन्द के मुख पर उलझन के भाव हैं और वह चुप रहता है। 


* आप बोलते क्‍यों नहीं ? 
मानिकचन्द : 


डॉक्टर, क्‍या वह दस्तावेज रेहननामा था जिस पर सेठ कस्तूरचन्द 
ने मेरे दस्तखत लिए थे ? 
मुझे क्या पता ? आपने वह कागज देख तो लिया था। 


बेइज्जती की बात चलाकर मुझे इतना घबरा दिया था कि मैंने 
ठीक तौर से वह कागज भी नहीं पढ़ा। 


* शोभा को जलती आँखों से देखती है 


अच्छा, तो तुम अपने मा-बाप को भी लूट सकती हो ! 

माँ, ससुरजी ने तो बाबूजी की इज्जत बचाई, इसमें लूटने का क्‍या 
सवाल है ? आखिर उन्होंने सत्तर लाख रुपया अपने पास से दिया 
है। 

ओह...इतना नीचे गिर सकती हो...इतना नीचे गिर सकती हो ! 
और इस घर में आते हुए तुम्हें शर्म नहीं आई ! 


शोभा : बिगड़कर 


मदन : 


शोभा : 


मुझे आप लोग इस सब में न घसीटिए। 

शोभा की आँखों में ऑसू आ जाते हैं और सिसकने लगती है। 
तुम्हारे पास इज्जत नहीं है, ईमान नहीं है, लेकिन ससुर जी में तो 
यह सब है...उन्होंने तुम लोगों की इज्जत बचाने को यह सब 
किया। 

बड़े इज्जत बचाने वाले आए। मिल पर कब्जा करके बैठ गए हैं, 
मैं सोच रहा था कि मामला क्‍या है। पूछा तो किसी बात का सीधा 
जवाब ही नहीं। धोखेबाज, दगाबाज...जाओ शोभा...यहाँ से 
जाओ ! 

मैं कसम खाती हूँ कि अब इस घर में पैर न रखूँगी। 

शोभा रोती हुई जाती है। 
मदन : बाबूजी का दिमाग ठीक नहीं था डॉक्टर साहब ! आप तो इलाज 
कर रहे थे...आप यह जानते हैं। आपको इनके इलाज में बड़ा 
परिश्रम हुआ। आपकी इस कृपा के लिए मैं आपको दस हजार 
रुपए भेंट देता हूँ। 
जयलाल : दस हजार मदन बाबू ! दस हजार रुपए की रकम बहुत बड़ी होती 
है, उससे लोगों की जिन्दगी बन-बिगड़ सकती है। दस हजार रुपए 
की रकम बहुत छोटी होती है; वह कलाकेन्द्र के उद्घाटन में महज 
दान के तौर पर दी जा सकती है। मुझे मेरी फीस बराबर मिलती 
रही है, धन्यवाद ! 
मानिकचन्द : मदन, डॉक्टर साहब ने बड़ा परिश्रम किया है। मैं सोचता था कि 
इन्हें एक बड़ा, अच्छा-सा अस्पताल खुलवा दूँ। एक अस्पताल में 
पचास-साठ हजार रुपए से कम न लगेगा, बहुत सम्भव है 
सत्तर-अस्सी हजार लग जाएँ। 
डॉक्टर : सत्तर लाख के घाटे का एक प्रतिशत धर्मखाते में या व्यक्ति को 
खरीदने में ! 
रूखी हंसी हँसता है 
आप यह रुपया पूर्णरूप से स्वस्थ होकर दान कर दीजिएगा। 
आपकी बीमारी अभी दूर नहीं हुई है। 
रानी : यह दान नहीं है डॉक्टर साहब, यह आपकी सेवाओं का पुरस्कार 
है। फिर दान-पुण्य भी बीमारी की हालत में किया जाता है। 
जयलाल : पुरस्कार, उपहार, दान ! बड़े सुन्दर शब्द हैं श्रीमतीजी ! लेकिन 
अभी जल्दी क्‍या है। 
मानिकथन्द से 
सेठजी, आप यहाँ क्‍यों आ गए ? आपको कमरे में ही रहना 
चाहिए। नर्स ! 
नर्स : डॉक्टर ! 
जयलाल : जरा सहारा दो...उठिए सेठजी ! 
डॉक्टर और नर्स मानिकचन्द को सहारा देकर उठाते हैं। 
मदन : हम लोग चलते हैं डाक्टर। यहाँ से जाने के पहले मुझसे मिल 
लीजिएगा। मैं अपने ड्राइंगरूम में हूँ। 
डॉक्टर : जरूर, जरूर ! 
मदन और रानी दाहिनी ओर जाते हैं। डॉक्टर और नर्स मईनिकचन्द 
को सहारा देकर सामने की ओर बढ़ते हैं। 


पटाक्षेप 

जयलाल : 
मआनिकचन्द : 
जयलाल :४ 


मानिकचन्द : 
जयलाल : 


मानिकचन्द : 
जयलाल : 


मानिकचन्द : 
जयलाल : 


मानिकथन्द : 


दूसरा दृश्य 


मानिकर्चेन्द का शयन गृह। कमरा उसी प्रकार है जैसा पहले अंक 
के पहले दृश्य में है। मानिकचन्द आँखें बन्द किए तकिए के सहारे 
लेटे हैं। डॉक्टर जयलाल उनकी परीक्षा कर रहा है। जयलाल परीक्षा 
समाप्त करके चार्ट पर कुछ लिखता है। नर्स डॉक्टर के हाथ से चार्ट 
लेकर बाहर जाती है। नर्स के जाते ही किशोरीलाल का प्रवेश । 
किशोरीलाल के बाल अब सफेद हो गए हैं, मुख पर झुर्रियोँ पड़ने 
लगी हैं। धोती-ऊुरता पहने हैं, नंगे लिर, पैरों में चप्पल हैं। 
किशोरीलाल मानिकचन्द के पलेंग के पास दूसरी ओर खड़ा हो 
जाता है। मानिकचन्द आहट पाकर आँखें खोलता है और जयलाल 
से कहता है- 


: कितने दिन और लगेंगे डॉक्टर, यह बीमारी तो बहुत लम्बी हो 


गई। 

हाँ, लम्बी हो गई है। सुधार की गति बड़ी धीमी है, सेठजी ! 
लेकिन सुधार तो है ! 

आप और हम इसे सुधार कह सकते हैं, लेकिन यह केवल 
उतार-चढ़ाव है। 

उतार-चढ़ाव कैसा ? 

सेठजी, बीमारी का अन्त होता है, बीमारी में सुधार नहीं हुआ 
करता । जितने दिन तक बीमारी चलती है वह बीमारी की अवधि 
कहलाती है। उस अवधि में उतार-चढ़ाव होते रहते हैं, अगर सुधार 
हो तब तो बीमारी अच्छी ही हो गई। 

मानिकचन्द के मुख पर भय-मिश्रित चिन्ता के भाव आ जाते हैं। 
मैं अच्छा तो हो जाऊँगा डॉक्टर-बोलो ! 

रूखी हँसी हँसता है 

अरे, आप डर गए ? आप भी डर सकते हैं, इसकी मैंने कल्पना 
ही नहीं की। नहीं, डरने की कोई बात नहीं। आप करीब-करीब 
अच्छे हो चुके हैं। एक हफ्ते में आप अपने दफ्तर जाने लगेंगे। 
सच डॉक्टर ! बहुत-बहुत धन्यवाद ! आपकी बड़ी कृपा है। 
इलाज करना मेरा पेशा है सेठजी, जिसकी मैं फीस लेता हूँ। इसमें 
कृपा की कोई बात नहीं। 

हाँ, हाँ, लेकिन आप मदन से ड्राइंगरूम में जरूर मिल लीजिएगा। 
अस्पताल का वह प्रबन्ध कर देगा। जितना पैसा लगेगा वह लगा 
देगा। 

मानिकचन्द 


मानिकचन्द : 


मानिकचन्द : 


मानिकथन्द : 


४ सेठजी, क्या आप जानते है कि दुनिया मे पैसे से बड़ी कोई ताकत 


नहीं ? 


: मैं नहीं समझता, यह दुनिया का एकमात्र सत्य है। 
* और आप समझते है कि पैसे से सब कुछ खरीदा जा सकता है, 


धर्म, ईमान, इज्जत, आबरू ? 


: थके स्वर में 


इस समय मुझसे यह प्रश्न क्यो ? तुम जानते हो डॉक्टर कि मै 
बीमार हूँ। 


: उत्तेजित होकर 


हों, आप बीमार है और आप जिन्दगी भर बीमार रहेगे। इस 
बीमारी से मैं आपको अच्छा नहीं कर सकता। मै क्‍या, कोई भी 
आपको अच्छा नहीं कर सकता। 


: डॉक्टर, यह तुम्हे क्या हो गया ? 

* कुछ नहीं सेठजी। 
किशोरीलाल की ओर संकेत करता है 
आप इनको पहलचानते हैं ? 
मानिकचन्द किशोरीलाल की ओर अपना मुख घुमाता है। 

: तुम कौन ? यहाँ कैसे चले आए ? डॉक्टर, यह कौन है ? 

: तुम मुझे भूल गए, लेकिन मै तुम्हे नहीं भूला हूँ, याद करो बाबू 
मानिकचन्द । 
तुम, तुम...किशोरीलाल . नहीं, असम्भव। 

: तुम्हारी याददाश्त कमजोर नहीं है बाबू मानिकचन्द...नहीं, सेठ 
मानिकचन्द। मै किशोरीलाल हूँ। 
तुम क्यो आए हो, किशोरीलाल ? मैने तिजोरी से रुपया नहीं 
निकाला था। तुम्हारे पास कोई सबूत नहीं है। 

: डरो मत मानिकचन्द। तुमने जो चोरी की थी। उसकी सजा मै 
भुगत चुका हूँ। तुम्हारे पाप का प्रायश्चित मै कर चुका हूँ। 

* किशोरीलाल ! 

: तीन साल जेल मे रहा हूँ, तीन साल ' तुम नही मे झ सकते 
मानिकचन्द। घर मे मेरी पत्नी थी, मेरी दो लड़कियों श्वीं, और... 
जयलाल की और इशारा करते हुए 
मेरा यह लड़का था। यह जयलाल, इसे तुम देख रहे हो, यह 
डाक्टरी पढ़ रहा था। 
घबराए स्वर मे 


डॉक्कर नप्र क्रिशोरीलाल व्दे लटखत्दे शो ? 

मानिकचन्द : 
: मैं जेल में बन्द था। कभी रोता था, कभी हँसता था, कभी 


मानिकचन्द : 


किशोरीलाल : 


मानिकचन्द : 


£ मेरी पत्नी ने अपने जेवर बेचे, मेरी लड़की ने चक्की चलाई, पड़ोस 


के कपड़े सिये। इस प्रकार उन लोगों ने जीवन-निर्वाह किया...इस 
प्रकार इस जयलाल ने पढ़ाई पूरी की। 
मुझे दुःख है। 


पागलपन में बकने लगता था। तीन साल बाद छूटकर मैं अपने 
घर पहुँचा, और मैंने देखा कि मैं बुरी तरह उजड़ गया हूँ। लोग 
मुझसे बात नहीं करते थे। मुझ पर तिरस्कार और उपेक्षा की वर्षा 
होती थी। मेरे फूल-से बच्चे कुम्हला गए थे। मेरी पत्नी इन तीन 
वर्षों में बूढ़ी हो गई थी। घर में भयानक अभाव था। 

बस करो किशोरीलाल...बोलो, तुम कया चाहते हो ? 


: एक करुण मुसकराहट उसके चेहरे पर आती है 


कुछ नहीं, सिर्फ तुम्हें अपनी कहानी सुनानी है। हाँ, तो मैं कह रहा 
था कि घर लौटकर मैंने जो देखा उससे मैं काँप उठा। उस समय 
तक यह जयलाल डाक्टरी पास कर चुका था। लेकिन इसकी 
डाक्टरी नहीं चली। एक सजायाफ्ता आदमी का लड़का था न 
यह ! बाप-दादों का पुराना मकान कर्ज से लद॒ चुका था। उसे 
बेचकर मैं वहाँ से भाग खड़ा हुआ, और इस नगर की शरण ली। 


: लेकिन उस समय तुम मुझसे क्‍यों नहीं मिले ? 


इसलिए कि मुझे तुम्हारा पता नहीं मालूम था। फिर मुझे इस बात 
का पूरा विश्वास नहीं था कि वे रुपए तुमने ही चुराए थे। 
किशोरीलाल के मुख पर मानिकचन्द के लिए वितृष्णा और घृणा 
का भाव स्पष्ट हो जाता है। 

किशोरीलाल, तुम मुझसे रुपए वापस ले लो, लेकिन मुझे इस तरह 
मत देखो। 


४ मानिकचन्द जो कुछ मैंने सहन किया उसका कोई मुआवजा नहीं। 


मैं तुमसे रुपए लेने नहीं आया हूँ, मैं सिर्फ तुम्हें एक बार देखने 
आया हूँ। मैं तुम्हारा वैभव देखना चाहता था, लोग कहते हैं तुम 
करोड़पति हो, लोग कहते हैं तुम ऐश-आराम की ज़िन्दगी व्यतीत 
करते हो। 

मदन और रानी का तेजी के साथ प्रवेश। मदन के हाथ में एक 
कागज है। वह द्वार से ही कहता हुआ आता है- 


: बाबूजी, इन्कमटैक्स वालों ने चालीस लाख रुपए का नोटिस दिया 


है (न 


: चौंककर 

चालीस लाख ! 

: न जाने कैसे उन्हे हमारे पुराने हिसाब-किताब का पता चल गया। 

* अजीब मुसीबत आ पड़ी है...इन रुपयो का भी प्रबन्ध करना है। 

: हों, बिना रुपए का प्रबन्ध किए कैसे काम चलेगा ! बाबूजी, 
आपके पास कुल कितना रुपया होगा ? 

: मेरे पास कितना रुपया होगा ? क्यो ? मेरे रुपए से तुम्हे क्या 
मतलब ? 

* आप सेफ़ की चाबी मदन को दे दीजिए, कुछ प्रबन्ध तो करना 
ही होगा। मिल छुड़ाना है। 
मानिकचन्द रानी और मदन को बारी-बारी से कई बार देखता है। 
उसके मुख पर एक कुरूप मुसकराहट आती है। 

: तो इतनी देर तक यही सलाह करते रहे हो तुम माँ-बेटे। 
मुसकराहट लोप हो जाती है, और उसका स्वर उत्तेजित हो जाता 
है। 
सेफ़ की चाबियों मदन को दे दूँ और अपने हाथ कटा लूँ। जाओ 
यहाँ से, मै सेफ़ की चाबी किसी को नहीं दूँगा। 

रानी : आखिर आपके मरने के बाद मदन ही तो इस सम्पत्ति का मालिक 
होगा। 

मानिकचन्द : मेरे मरने के बाद ही, उसके पहले नहीं। और मेरे मरने के लिए 

तुम दोनो माला फेरो, पूजा-पाठ कराओ...यहाँ से...जाओ तुम 
| 
उत्तेजित होकर कॉपने लगता है। 
जयलाल : आप लोग अभी यहां से जाइए। जब ये शान्त हो जाएँ तब 
समझा-बुझाकर सब तय कर लीजिएगा। 
मदन : अच्छी बात है...चलो माँ ' 
किशोरीलाल को देखकर ठिठक जाता है। 
तुम कौन ? 
किशोरीलाल : मानिकचन्द का बहुत पुराना मुलाकाती। सुना बीमार है तो देखने 
चला आया। 
मदन और रानी चुपचाप चले जाते है। 
मानिकचन्द : कुछ चुप रहकर किशोरीलाल की ओर घूमता है। 
देख रहे हो किशोरीलाल ' 
किशोरीलाल : दुखित और सहानुभूति के स्वर में 
देख रहा हूँ मानिकचन्द, और मुझे दुःख है। आखिर तुम सेफ़ की 
चाबी इन्हे क्‍यों नहीं दे देते ? 

रे | मै 3 अं 


। 


मानिकचन्द : 
: तुमने मेरा कोई अपराध नहीं किया मानिकचन्द, तुम मुझसे क्षमा 


मानिकचन्द : 
किशोरीलाल : 


मानिकचन्द 


* किशोरीलाल, तीन साल जेल में रहकर भी तुम यह न जान पाए 


कि सेफ़ की चाबी जिन्दगी की चाबी है। उसे अपने पास से अलग 
कर देने के माने हैं विनाश । देख रहे हो मेरे गले में सोने की जंजीर 
में बेंधी हुई यह चाबी ? 


: ग्लानि के स्वर में 


देख रहा हूँ, मानिकचन्द, वह देख रहा हूँ जिसकी मैंने कल्पना न 
की थी। अब मैं चलूँगा। 


* नहीं किशोरीलाल, तुम अपना रुपया वापस ले लो और अपने 


अभिशाप से मुझे मुक्त कर दो, तब जाओ। 


: किस-किसके अभिशाप से मुक्त होते फिरोगे मानिकचन्द ? तुम 


अभिशाप को गलत समझ रहे हो। तुम्हारे ऊपर मेरा अभिशाप 
नहीं है, अभिशाप रुपए का है। 
किशोरीलाल, मुझे क्षमा करो ! 


बेकार माँग रहे हो। कोई बहुत बड़ा पाप किया होगा मैंने कभी, उसी 
का वह दंड मैंने भुगत लिया है और आज मेरे मन में कोई ग्लानि 
नहीं, कोई सन्ताप नहीं । मेरे लड़के की डॉक्टरी अच्छी चलती है और 
वह ईमानदार तथा कर्तव्य-परायण आदमी है। मेरे पास कोई अभाव 
नहीं। मेरे जीवन में मेरी पत्नी की, मेरे पुत्र की, मेरे पौत्रों की ममता 
है, मेरा सुख-दुख उनका सुख-दुख है। यह क्या कम है ? मैं भगवत्‌ 
भजन करता हूँ, मैं तुमसे कहीं अधिक सुखी हूँ। 

अनायास उठकर बैठ जाता और उत्तेजित होकर कहता है। 

तुम झूठ बोल रहे हो किशोरीलाल, तुम मुझे धोखा दे रहे हो। 
कठोर स्वर में 

मानिकचन्द, धोखा मैं तुम्हें नहीं दे रहा हूँ, धोखा तुम अपने को 
दे रहे हो। तुम्हारी सुख-शान्ति अर्थ के पिशाच ने तुमसे छीन ली, 
तुम्हारा सन्‍्तोष उसने नष्ट कर दिया। उस दिन जब तुम दस हजार 
रुपया चुराकर लाए थे, तब तुमने समझा था कि तुम रुपया खा 
गए...लेकिन तुमने बहुत गलत समझा था। 


* मैंने गलत समझा था ? 
: हाँ तुमने गलत समझा था। मैं कहता हूँ कि तुमने रुपया नहीं 


खाया था, रुपया तुम्हें खा गया। 

मानिकचन्द स्तब्य-सा मौन किशोरीलाल की ओर देखता है, फिर 
करुण स्वर में कहता है। 

क्या कहा किशोरीलाल...रुपया मुझे खां गया ? 

किशोरीलाल : हाँ मानिकचन्द, रुपया तुम्हें खा गया। तुम अपने जीवन को 
देखो ! तुममे ममता नहीं, दया नहीं, प्रेम नहीं, भावना नहीं तुम्हारे 
अन्दर वाला मानव भर चुका है। आज तुम्हारे अन्दर अर्थ का 
पिशाच घुस गया है। 
किशोरीलाल मुँह फेरकर चल देता है, मानिकथन्द पुकारता है। 
मानिकचन्द : किशोरीलाल ! किशोरीलाल ! 
किशोरीलाल जैसे मानिकचन्द की आवाज सुनता ही नहीं, वह चला 
जाता है। 
मानिकथन्द : गया डॉक्टर, गया। 
तकिए के सहारे लेट जाता है। 
सुना कितनी कठोर बात कह गया। 
जयलाल : शायद वह बड़ा सत्य कह गए, जिससे आप म्माहत हो उठे है। 
अब आप चुपचाप लेट जाइए। 
नर्स और रानी का प्रवेश 
नर्स : डॉक्टर ! छोटे सेठ ने कहा है कि उन्हे आफिस जाने मे देर हो रही 
है, आप उनसे मिल लीजिए। 
रानी : हो डॉक्टर साहब, मै इनके पास हूँ, आप मदन से मिल लीजिए। 
मानिकचन्द विक्षिप्त की भाँति उठकर बैठ जाता है। 
मानिकथन्द : सेफ़ की चाबी लेने आई हो ? 
बड़ी ज़ोर से हैँसता है 
हा...हा...हा ! नहीं मिलेगी, सेफ़ की चाबी नहीं मिलेगी जब तक 
मै जिन्दा हूँ। जानती हो इस दुनिया मे मेरा कोई नहीं है। बीवी, 
बच्चे, नातेदार, पड़ोसी, नौकर...ये सब-के-सब मेरे नहीं है, मेरे 
रुपए के है। अभी किशोरीलाल मुझे बतला गया है कि मै मर चुका 
हूँ। वह मुझसे कह गया है कि रुपया तुम्हे खा गया। 
रानी : घबराकर 
डॉक्टर, इनकी तबीयत तो ठीक है ? 
मानिकचन्द : बिलकुल ठीक है रानी, केवल एक सत्य मुझ पर प्रकट हुआ है। 
मेरी प्रेतात्मा को किशोरीलाल न जाने कहाँ से पकड़ ज्ञाया और 
वह उस प्रेतात्मा को मेरे सिरहाने छोड़ गया। 8 हो वह 
प्रेतात्मा क्या कह रही है ?...वह कह रही है...रुपया; तुम्हे खा 
गया। रुपया तुम्हे खा गया...रुपया तुम्हे खा गया। ! 
मानिकथन्द जोर-ज़ोर से चिललाता है, सब लोग स्तब्य'से उसकी 
ओर देखते हैं और परदा गिरता है। 
पटाक्षेप 

तारा 


प्रयम दृश्य 


तारा का प्रवेश 
तारा : यह तप, यह जीवन की अविकल साधना, 
किन्तु शान्ति अस्तित्व तुम्हारा है कहाँ ? 
किस अनन्त अज्ञात लक्ष्य की ओर तुम 
प्रेरित करते रहते हो विचलित हृदय ? 
यह यौवन की मादकता तो क्षणिक है! 
विकसित कुसुम पराग सदा रहता नहीं, 
वैभव का पल आया और चला गया, 
शेष रहा परिताप, मानसिक वेदना। 
फिर जीवन का कठिन व्यर्थ बलिदान यह 
कहो किस लिए ? इस उमंग के स्रोत की 
किस सुख की आशा से गति अवरुद्ध है? 
यह क्‍या ? यह कैसी विरोधी की भावना ? 
अनुचित है, जीवन का कलुषित पृष्ठ है, 
भ्रम है, भ्रम है, निपट पाप की प्रेरणा ! 
है कर्त्तत्य प्रधाना और आराधना। 
आराधना ! अरे किसकी आराधना ? 
मनोभाव की और प्रकृति के नियम की ? 
या स्वामी के पूज्य चरण रज की ? अरे 
वे मेरे पति? नहीं भूल है! भूल है! 
वे हैं गुरु, गुरुजनन, पूजा के पात्र हैं 
प्रेम ? नहीं उन पर तो मेरी भक्ति है। 
मुझे चाह है रस की, पावन प्रेम की, 
उस विस्मृति की, उस अनन्त संगीत की 
जिसमें निज ममत्व को सहसा भूल कर 
हो जाऊँ मैं मग्न, और कर दे मुझे 
प्रबल प्रेरणा प्रथम प्रेम की प्रवाहित 
मादकता के विस्तृत तीत्र प्रवाह में! 

का प्रवेश - 

उफ़ असहय है इस विरोध की भावना 
बृहस्पति : तारा ! तारा ! किस विरोध की भावना ? 
यह मिथ्या कल्पना सदा निःसार है! 
जीवन का पथ बाधाओ का केन्द्र है, 
तृष्णा का प्राबल्य। पाप की वासना 
इनका दमन--हमारा यह कर्तव्य है 

यह विरोध क्या है? 

तारा : यौवन का भार है ? 
क्या बलिदान सदा जीवन का सार है! 
बृहस्पति : “मृगतृष्णा का यह संसार असार है!” 
यही ज्ञान जीवन का केवल सार है! 
वैभव, सुख, ऐश्वर्य, भोग के चार दिन 

यह सब है कल्पना ! भ्रान्ति के राज्य मे 

है प्राधानय वासना का, यह वासना 

इस जीवन के अधःश्पतन की मूल है, 

है कर्त्तत्य दमन इसका, यह विजय ही 

है बलिदान, विजित होना ही भूल है। 

तारा : नाथ शान्ति दो, यही विनय है शान्ति दो, 
मनोवृत्ति की चंचल गति है क्‍या करूँ ? 
कर्मक्षेत्र है. शुष्क, तर्क भ्रम जाल है 

है केवल अवलम्ब आपके चरण मे। 

प्रभु हैं स्वामी, मै हूँ प्रभु की सहचरी 

यह भावों का वेग, भयानक भ्रान्ति है 

मुझे ले चलो वहाँ जहाँ पर शान्ति है! 

प्रस्थान 

बृहस्पति : यह क्‍या देखा ? इस अनन्त संगीत मे 
यह विरोध की ताल ? सुधा के स्रोत मे 
मादकता की धार! आह री वासना ? 
“कर्म क्षेत्र है शुष्क, तर्क भ्रम जाल है ?!” 

व्यर्थ हुई फिर क्‍या यह अविकल साधना ? 

पुण्य शुष्क है, रसमय केवल पाप है 
कर्म-मार्ग में ही विरोध का ताप है! 

द्वितीय दृश्य 
बृहस्पति चन्द्रमा को पढ़ा रहे हैं 


चन्द्रमा : गुरुवर क्‍या है पुण्य, और क्‍या पाप है? 
असफलता क्‍या जीवन में अभिशाप है? 
बृहस्पति : पाप ? पाप क्‍या है? मनुष्य की भूल है, 
है समाज के नियमों की अवहेलना, 
एक परिधि है आकांक्षा की, चाह की, 
उसके भीतर रह कर चलना पुण्य है, 
उसके बाहर गए और बस पाप है! 
चन्द्रमा : प्रभो उचित है यह ! पर है क्‍या वासना ? 
क्या यह पाप-वृत्ति की सदा उपासना ? 
बृहस्पति : इच्छा और वासना ! जीवन क्रान्ति है! 
मनोवृत्ति को प्रेरित करती वासना, 
मनोवृत्ति आकांक्षा की आधार है, 
आकांक्षा ही परिवर्तन का मूल है, 
परिवर्तन है अमिट नियम इस प्रकृति का, 
इसीलिए वासना प्रकृति का अंश है, 
प्रकृति स्वयं है पाप पुण्य कुछ भी नहीं ! 
चन्द्रमा : देव वासना का विरोध फिर किस लिए ? 
बृहस्पति : जहाँ वासना, शान्त वहाँ पर भ्रान्ति है 
और शान्ति ही इस अनन्त का अन्त है ! 
है समाज के इन नियमों का लक्ष्य क्या ? 
सदा प्रकृति का दमन कभी सम्भव नहीं 
और प्रकृति की स्वतन्त्रता ही क्रान्ति है। 
पर अभीष्ट है शान्ति ! इसलिए यह प्रकृति 
है समाज के बन्धन से जकड़ी हुई ! 
चन्द्रमा : है प्रत्येक व्यक्ति प्रतिकूल समाज के 
और उसी से निर्मित सकल समाज है 
फिर समाज के बन्धन का है मूल्य क्‍या ? 
बृहस्पति : है. ममत्व आधार हमारी प्रकृति का 
अपने सुख की सब करते है कामना, 
साधन ही है उचित और अनुचित सदा। 
किन्तु हमारा ध्येय “लक्ष्/, “साधन” नहीं 
पर समाज का 'साधन” ही आधार है, 


प्रगवतीचरण वर्मा रचनावली-0 / ॥33 


और हमारे सुख-दुख का संसार के 
सुख दुख से दृढ़तर गहरा सम्बन्ध है! 
है समाज प्रतिजन की रक्षा के लिए 
इसीलिए हम हैं प्रतिकूल समाज के। 
: हाँ समझा ! 
*: पर इस समाज के सब नियम 
निर्धारित करते हैं अनुचित उचित को। 
जीवन में वासना सदैव प्रधान है, 
उनकी तृप्ति हमारा पहला काम है 
और तृप्ति का अनुचित साधन पाप है। 
अहम्‌ भाव है मुख्य, ममत्व प्रधान है, 
अनुचित उचित विचार सदा सम्भव नहीं 
इसीलिए वासना वत्स ! अभिजशाप है! 
तारा का प्रवेश 
तारा (स्वगत) : अर्ध-रात्रि के अन्धकार के अंक 
जब निद्रा से वशीभूत संसार 
प्रेमोन्मत्त प्रेमिका के पर्यक 
प्राणनाथ के आलिंगन का पाश 
उदगारों के उच्छुंखल उच्छ्वास 
और उमंगों की उत्फुल्ल उठान 
पड़कर उस अज्ञात लक्ष्य की ओर 
जहाँ मधुर मतवालेपन का वास 
बस धीरे- मदमाती चाल 
हो अभिन्न, कर से कर, उर से उर मिला 
एक प्राण हो, एक हृदय हो, मग्न हो 
अविकल अथक निराले निर्मल प्रेम में 
प्रेमी और प्रेमिका जब करते गमन 
उफ असहा सा इस यौवन का भार है! 
चन्द्रमा को देखकर 
कौन २? अरे उज्ज्वल प्रकाश के पुंज-सा 
दशो दिशा को आलोकित करता हुआ, 
कीन कालिमा के इस कलुषित कक्ष को 
नष्ट भ्रप्ट करने में सफल समर्थ है? 
सुन्दता की सजीव प्रतिमूर्ति सा! 
नहीं अरे फिर वह विरोध की भावना ? 

नहीं, कौन यह व्यक्ति ? नहीं, पर पुरुष है 
पापवृत्ति तुम विजय पा सकोगे नहीं; 
अरे व्यर्थ है व्यर्थ तुम्हारी प्रेरणा ! 

बृहस्पति से 

प्राण नाथ ! 
बृहस्पति : तार! बोलो क्‍या काम है? 
तारा : अभिलाषा थी स्वामी के सत्संग की ! 
चन्द्रमा: माता मेरा सादर तुम्हें प्रणाम है! 
तारा (स्वगत) ः माता ! उफ कैसा अभिशापित व्यंग्य यह ? 
गुरुपत्ती ! गुरुपतली ! कैसे सुकृत थे 
जिनके बल पर अनायास माता बनी; 
माता! माता! यह भावना असह्ाय है 
मैं माता हूँ और शिष्य तुम पुत्र हो! 

चन्द्रमा से 
शिष्य तुम्हें गुरुपली का आशीष है? 

बृहस्पति से 
अर्धरात्रि है, नाथ शयन का समय है! 
बृहस्पति : अर्धरात्रि है और शयन का समय है! 
चलता हूँ तारा! तुम मेरे शिष्य द्विज 
जाता हूँ कल देश पर्यटन के लिए, 
और वत्स तुम मेरे प्यारे शिष्य हो 
आश्रम की सेवा का तुम पर भार है! 
: यह आज्ञा प्रभु की मुझको स्वीकार है! 

तारा और बृहस्पति का प्रस्थान 

: क्‍यों आँखें झँप गई और कम्पन हुआ ? 
हृदय धड़कने लगा वेग से किस लिए ? 
ये अभिशापित अशुभ अपशकुन आह रे ! 
तारा गुरुपली तारा तुम कौन हो? 
धूम रहित तुम अग्नि शिखा की ज्वाल हो; 
उथल पुथल हो, तुम भीषण भूचाल हो, 
अरे कौन हो सुन्दरता की जाल हो, 
कर्म-क्षेत्र के पथ पर कर्कश काल हो, 
गुरुपलती ! गुरुपली ही मायाविनी ! 
अलसाई आँखें, मदमाती चाल हो! 
तुम उमंग की उल्लसित उच्छुवास हो! 

तुम अनंग की अभिशापित आवास हो ! 
क्या निमग्न करके ही छोड़ोगी मुझे 
तुम अथाह तृष्णा की तीव्र तरंग हो! 
उफ़ विलासिता की तुम कैसी व्यंग हो ! 
अरे कौन हो ? कठिन तुम्हारा पाश है 
अधःपतन हो; असफलता हो ! नाश हो ! 


तृतीय दृश्य 


तारा का प्रवेश 
तारा : तृष्णा ! तृष्णा ! कहाँ तुम्हारा लक्ष्य है ? 
रूप-गाशि की मादकता विकराल है, 
धीरे-धीरी अरे परिस्थिति-चक्र. तुम ! 
कहाँ किधर किस ओर लिए चल रहे हो ? 
आह तुम्हारी प्रबल प्रेरणा कठिन है, 
इस अभागिनी का यह पथ जज्ञात है, 
पतन और उत्थान नहीं कुछ ज्ञात है, 
सोचूँ समझूँ ? नहीं, यही सम्भव नहीं 
असहनीय आघात तुम्हारा अति सबल, 
मुझे चलाता ही रहता दिन रात है! 
चन्द्रमा का प्रवेश 
चन्द्रमा : गुरु की आज्ञा है, सेवा का भार है, 
कर्म-मार्ग संकीर्ण कंटकाकीर्ण._ है, 
है सागर गम्भीर, निशा का काल है, 
उच्छृंखघल लहरे है, नौका जीर्ण है, 
इधर प्रलय, मेघाच्छादित आकाश है, 
और लक्ष्य अज्ञात, सामने नाश है! 
यौवन मदिरा से नाविक उनमत्त है, 
नहीं दीश्व पड़ता अब उसे प्रकाश है। 
पतन ! प्रेम क्‍या तुम यथार्थ ही पतन हो ? 
नहीं, विश्व के निर्णय का आधार क्‍या? 
अरी वासना क्या*- तुम निश्चय पाप हो ! 
नहीं कुछ नहीं, तुम तो केवल प्रकृति हो। 
'प्रकृति स्वयं है पाप पुण्य कुछ भी नहीं !! 

चन्द्रमा : 


इच्छाएँ हैं पूरी होने के लिए, 
साधन ही में सदा पाप है पृण्य है, 
पर क्‍या उनकी हत्या पाप नहीं हुआ ? 
तारा को देखकर 
यह हलचल, यह क्रान्ति ! अशुभ वह समय था 
जब देखा था तुम्हें, कहाँ ले चलोगी ? 
अरे रक्‍त-रंजित मतवाले नेत्र ये! 
और शिथिल यह देह रूप के भार से ! 
कहो क्या करोगी ? बोलो क्‍यों मौन हो ? 
तारा-गुरुपली तारा तुम कौन हो? 


: नहीं जानती हाय स्वयं ही कौन हूँ; 


मैं जग के विरोध की भाषा मौन हूँ! 
मैं समाज-निर्मित समाज की दोष हूँ; 
स्वयं घुला देने वाली मैं रोष हूँ; 
क्या हूँ ? इस अनन्त में कण हूँ, कुछ नहीं 
पर अनन्त उदगारों की मैं कोष हूँ! 
अलग रहो ! तुम जल जाओगे नवयुवक 
दबी हुई तृष्णा की भीषण आग हूँ! 
मैं व्यायक विरोध से विकृति विराग हूँ! 
अरे कौन हूँ! केवल भ्रम हूँ, भूल हूँ, 
तुम मेरे रक्षक हो, भक्षक मत बनो ! 
अपने ही को चुभने वाली शूल हूं, 
शून्य साधना से हो मैं वह त्याग 
भ्रम नहीं हैं जहाँ उसी एकान्त 
खिले हुए कुसुमो का मधुर पराग हूँ, 
विकसित यौवन की मैं दबी उमंग हूँ 
रूप-राशि हूँ, रूप-गशि की चाह है 
उठे और मिट जाए वही रस रंग हूँ! 
वह निराश हूँ आशा देखी ही नहीं, 
अभिलाषा हूँ, इच्छाओ की अंग हूँ; 
में कया हूँ, इस निखिल विश्व की व्यंग हूँ ! 
यह प्रलाप क्‍यों ? देवि शान्त हो शान्त हो ! 
देखो मेरी ओर न तुम उद्भ्रान्त हो! 
तुम हो झंझ्ञावात भयानक क्रान्ति की, 
मैं अशान्ति का उदधि गहन गम्भीर हूँ, 


2० /६८0० 

आओ मिलकर आज विश्व को उलट दें। 
मैं शीतल हिम, तुम आभामय अग्नि हो, 
अरे ग्रीष्म ऋतु की तुम तप्त बयार हो, 
मैं हेमनत के ओलों की बौछार हूँ' 
हम तुम आओ मिल कर सुखद बसन्‍्त हों ! 
मधुर तुम्हारा गान कृहू की कूक हो, 
मैं ऋतुराज सुनूँ पुलकित हो, मूक हो, 
तुम सुगन्ध हो, मैं समीर होकर बहूँ; 
तुम हो कुसुम, भ्रमर मैं भ्रमता ही रहूँ; 
उषा-रूप तुम मैं सुन्दर कलरव उउ़ेँ; 
तुम हो लतिका में तरुवर शाखा बनूँ; 
पाप, पुण्य, वैराग्य, वासना, नाश हो! 
हो विस्मृति का अंक, मग्न हो जाएँ हम ! 
तारा : क्या यह भी सम्भव है? भ्रम है, भूल है ! 
वत्स चन्द्र, मैं गुरुपत्ती, तुम शिष्य हो। 
नहीं जानते तुम क्‍या करने चले हो! 
तुम हो उनके शिष्य, उन्हें विश्वास है 
तुम पर और तुम्हारी श्रद्धा भक्ति पर ! 
हाथ जोड़ती हूँ, इस निर्बल हृदय को 
दिखलाओ सन्मार्ग, तुम्हारा धर्म है! 
पाप-मार्ग की ओर न प्रेरित तुम करो ! 
चन्द्रमा : पाप ! कौन कह सकता इसको पाप है? 
कहो पाप की परिभाषा क्‍या एक है? 
और तर्क ही क्‍या सब का आधार है? 
फिर इतने मत, इतने दर्शन हैं जहाँ 


उलटी सीधी चाल, विरोध प्रधान है; 
कलह और विद्रोह जहाँ आधार है, 
रक्‍तपात है जिनमें साधन मुक्ति का, 
कहो किसलिए ? धर्म-धर्म ही व्यंग है! 


गुरु से शिक्षा पाई दर्शन-शास्त्र की, 
किन्तु शान्ति मिल सकी नहीं उसमें मुझे ! 
गुरुपत्ती हो देवि! तुम्हारे चरण में 
आया है यह दास भिखारी शान्ति का, 
उसे प्रेम की दीक्षा देकर शान्ति दो! 

तारा : हृदय सम्हल कर ! सुख है, नहीं प्रलाप है ! 
क्षणिक क्षीण आवेश और फिर कुछ नहीं ! 
पल भर ठहरो, सोच समझकर ! क्‍या कहा ? 
जहाँ प्रेम है वहीं हर्ष है शान्ति है! 
चन्द्रमा से 
यदि है धर्म-मार्ग पर ही करुणा व्यथा, 
तो फिर आओ चलें पतन को ही चलें; 
अगर पाप में ही सुख है, तो पाप ही 
हम दोनों बन जाएँ, एक होकर रहाहें 
अलग न हों हम, और नरक भी स्वर्ग हो ! 


चौथा दृश्य 


बृहस्पति का प्रवेश 
यह कुटीर की उदासीनता किस लिए ?. 
मधुवन भरता है सूना निःश्वास क्‍यों? 
पशु हैं क्‍यों उद्विग्न, मलिन शंकित यहाँ ? 
पक्षी क्‍यों मौन व्रत है धारण किए ? 
यहाँ नहीं है शान्ति, यहाँ स्थिरता नहीं, 
नीरवता में व्यथा सिसकती है यहाँ! 
अरे मौन क्‍यों मेरा स्वागत कर रहा ? 
तारा ! : तारा ! प्राणेश्वी कहाँ गई ? 
आओ ! आओ ! खड़े द्वार पर प्राणपति 
उनका स्वागत करो; शिष्य द्विज तुम चलो, 
मस्तक पर गुरु की चरणों की धूल लो ! 
यह क्‍या ? फिर भी वही मौन निस्तब्धता ! 
पत्नी तारा और शिष्य द्विज हैं कहाँ ? 
देखूँ तो ! 
कुछ सोचना 

यह क्या? यह क्या? यह क्‍या अरे ! 
कैसा यह विश्वासघात-उफ़॒ वासना ! 
जीवन की वह कठिन तपस्या, साधना-- 
उसका यह परिणाम ? भयानक पतन यह ! 
तारा ! तारा ! कुलटा, पापिन, राक्षसी ! 

और चन्द्र-गुरुद्रोही पापी चन्द्र तुम 
बच न सकोगे कभी पाप परिणाम से ! 
तुमने तोड़ा है समाज के नियम को 
तो फिर आओ चलो दण्ड भी तुम सहो ! 
चन्द्रमा और तारा का प्रवेश 

चन्द्रमा से 

ऐ कृतघ्न उद्श्नान्त तुम्हारा नाश हो! 
सुर हो तुमने किया सुधा का पान है, 
मर सकते हो नहीं मुझे यह दुः्ख है। 
देता हूँ मैं शाप नित्य घुल घुल मरो। 
फिर जीवित हो शनैः: शनेः--आकाश में 
अन्धकार के समय सदा विचारा करो 
जिससे यह संसार सदा देखा करे 
पापी को-प्रति बार पाप परिणाम को ! 
तारा से 

पतिता दुराचारिणी तारा तुम चलो 
चूर चूर होकर बिखरो आकाश मे 
निज प्रेमी के साथ सदा घूमा करो। 
देखो उसका नाश और तम विश्य से 
निज पापों की कहो कहानी सर्वदा ! 

कर्ष्ण 


यदि मुझसे यह प्रश्न किया जाए कि महाभारत के किस चरित्र ने मुझे सबसे अधिक 
प्रभावित किया, तो मैं निःसंकोच भाव से उत्तर दूँगा-“कर्ण ने।' 

यह सत्य है कि कर्ण ने कौरवों का पक्ष लिया था, और न्याय तथा धर्म कौरवों 
के साथ न था। कौरवों का सं॑मर्थक होने के नाते कर्ण को अन्याय और अधर्म का 
समर्थक कहा जा सकता है, फिर भी कर्ण का चरित्र निष्कलंक और उदात्त है, इतना 
मुझे मानना ही पड़ता है। कहीं भी किसी प्रकार का नीचापन, कम-से-कम, मुझे तो कर्ण 
में देखने को नहीं मिला। जिन मान्यताओं को सत्य समझकर वह जीवन में बढ़ा, उन 
मान्यताओं पर वह अन्त तक स्थिर रहा। 

“अतिशय वीर, पराक्रमी, उदार और दानी ।” इन शब्दों में कर्ण के सम्पूर्ण चरित्र 
का विश्लेषण किया जा सकता है। अपने पौरुष और शौर्य पर उसे विश्वास था, अपनी 
उदारता और दानवृत्ति पर उसे अभिमान था। यदि उसमें कहीं कोई कमजोरी थी तो 
अपने पर विश्वास और अभिमान की कमजोरी थी। इन कमजोरियों के साथ-साथ कर्ण 
के जीवन में एक भयानक कूटता थी जो उसे समाज और परिस्थितियों से प्राप्त हुई थी, 
और इसलिए उस कटुता के लिए कर्ण को कम-से-कम मैं तो दोषी नहीं ठहरा सकता। 

कर्ण के जन्म की कथा कुछ विचित्र-सी है। कुन्ती को यह वरदान मिला था कि 
जिस देवता का वह आवाहन करेगी वह देवता उसके पास आ जाएगा। उस समय कुन्ती 
कुमारी थी और उसमें बाल्यकाल की चंचलता थी। उसने अपने वरदान की परीक्षा लेने 
के लिए सूर्य का आवाहन किया। उस सूर्य से कुन्ती को एक पुत्र मिला-वह पुत्र कर्ण 
था। 

कुमारी कुन्ती का पुत्र-जनन करना समाज में बहुत बड़ा लांछन होता, इसलिए 
कुन्ती ने उस पुत्र को त्याग दिया। कर्ण का लालन-पालन एक सूत के यहाँ हुआ जिसने 
कर्ण को अपने पुत्र की भाँति पाला। स्वभावतः दुनिया की नजर में कर्ण सूत-पुत्र ही 
था। 

महाभारत के समय में सूत वर्णहीन समझे जाते थे। सूत को समाज में कोई स्थान 
नहीं था और इस प्रकार कर्ण समाज-च्युत था, उनके साथ शूद्रों का सा व्यवहार किया 
जाता था। 

पर कर्ण में अपने पिता सूर्य का तेज था। उसमें शौर्य था-युद्ध कौशल था। 
धनुर्विद्या में यदि विश्व भर में अर्जुन की कोई समता कर सकता था तो वह कर्ण था। 
कर्ण के शौर्य और कौशल की ख्याति दशों दिशाओं में व्याप्त थी। 

पर सूत-पुत्र होने के कारण उसकी गणना महारधियें में नहीं होती थी। वह समाज 

में तिरस्कृत और लांछित था। वर्ण-व्यवस्था के गरल का पान उसे अपने जीवन के प्रत्येक 
क्षण में करना पड़ता था। समाज के इस अपमान का उसके उर में कटुता उत्पन्न कर 
देना स्वाभाविक ही था। पर इतना होते हुए भी वह अतिशय संयमी था। कहीं भी उसमे 
असंयम के दर्शन नहीं होते, सामाजिक व्यवस्था के प्रति उसने कभी विद्रोह नहीं किया। 
उसने सामाजिक विधान को धैर्य के साथ स्वीकार किया। उसने अपने समस्त शौर्य और 
पौरुष को जन-कल्याण पर समर्पित कर दिया। अपने शौर्य और पौरुष से उसने जो 
कुछ भी उपार्जन किया वह अपने स्वार्थ के लिए नहीं, केवल परार्थ के लिए। अपने युग 
का वह सबसे बड़ा दानी माना जाता था। निःसंकोच दान देना-इस सात्विकता मे उसने 
अपनी सामाजिक असमर्थता की कटुता को डुबा दिया था। 

पर आखिर कर्ण मनुष्य था, भावना का प्राणी। उसमे प्रेम और ममता की भावनाएँ 
थीं। 

द्रौपदी के सौंदर्य की चर्चा सब ओर थी। कर्ण युवा था, अविवाहित था। वह द्रौपदी 
के प्रेम मे पड़ गया और द्रौपदी को वरण करने की अभिलाषा उसके हृदय मे बलवती 
हो उठी। जब द्रौपदी के स्वयंवर का समाचार उसने सुना और स्वयंवर मे लक्ष्य-बेध की 
शर्त उसने सुनी तो उसके मन मे एकाएक द्रौपदी को वरण करने की आशा जाग उठी। 
लक्ष्य-बेध की कठिन शर्त को उसके सिवा अर्जुन को छोड़कर और कोई पूरा न कर 
सकता था और अर्जुन बनवास मे थे। कर्ण बहुत बड़ी आशा लेकर द्रौपदी-स्वयंवर मे 
गया। 

किन्तु उस स्वयंवर में उसे स्वयं द्रौपदी द्वारा ही अपमानित होना पड़ा। वह सूत-पुत्र 
होने के नाते वर्णहीन था न ! भरी सभा मे जब वह लक्ष्य लेने के लिए आगे बढ़ रहा 
था, उसे रोक दिया गया कि सूत-पुत्र होने के कारण उसे द्रौपदी को वरण करने का 
अधिकार नहीं है। 

द्रौपदी द्वारा वह अपमान उसके प्रेम पर, उसकी भावना पर एक प्रकार से घातक 
प्रहार था। निष्प्रभ और अपमानित, नतमस्तक वह लौटकर अपने आसन पर बैठ गया। 
उसने किसी प्रकार के असंयम और विद्रोह का उस समय पदर्शन नहीं किया, पर इतना 
निश्चित है कि कर्ण मे उस समय ऐसी भयानक कटुता भर गई कि उसने उसके जीवन 
के स्रोत को ही बदल दिया। 

कर्ण के अन्दर अर्जुन के प्रति जो दु्भावना और शत्रुता के दर्शन होते है उसे 
समझने के लिए हमे द्रौपदी-स्वयंवर का सहारा लेना पड़ेगा। महाभारत पढ़ते समय ऐसा 
लगता है कि कर्ण में अर्जुन के प्रति ईर्ष्या थी और इसी ईर्ष्या के कारण वह श्वर्जुन का 
भयानक शत्रु बन गया था। पर मै समझता हूँ कि कर्ण मे अर्जुन के प्रति ईर्ष्या की मानना 
कर्ण के साथ अन्याय करना होगा। ईर्ष्या वह करता है जो निर्बल हो, असमर्थ हो। कहीं 
भी कर्ण अर्जुन से युद्धकौशल मे, पौरुष में और पराक्रम में नीचा नहीँ दिखता, 
अधिक-से-अधिक अर्जुन को कर्ण का समकक्षी ही कहा जा सकता है, यद्यपि कर्ण और 
अर्जुन के युद्ध के वर्णन को पढ़कर तो ऐसा लगता है कि शायद कर्ण अर्जुन की अपेक्षा 

कुछ अधिक कुशल और समर्थ था क्‍योंकि कर्ण की मृत्यु में कृष्ण की नीति का बहुत 
बड़ा हाथ था और कर्ण को अर्जुन ने तब मारा जब वह अपने अस्त्रों को रखकर अपने 
रथ को कीचड़ से निकाल रहा था। 

वास्तविकता तो यह है कि कर्ण, जो अर्जुन का सबसे बड़ा शत्रु बन गया था वह 
द्रौपदी के कारण। जिस स्त्री पर वह मोहित था उसे वरण कर ले गया अर्जुन, केवल 
इसलिए कि वह सवर्ण था। द्रौपदी ने उसका अपमान किया था-द्रौपदी से बदला लेने 
के लिए वह अर्जुन के प्राणों का ग्राहक बन बैठा था। कर्ण और अर्जुन में वैरभाव मिलता 
है यह केवल एकांगी है, अर्जुन में कर्ण के प्रति। किसी प्रकार की भावना नहीं थी, उसे 
कर्ण की द्रौपदी के प्रति आसक्ति और उस आसक्त की प्रतिक्रिया-रूपी घृणा का ज्ञान 
भीन था। 

कर्ण के प्रति मैंने एक अजीब तरह की सहानुभूति का अनुभव किया है। उसका समस्त 
जीवन कटुता और निराशा का जीवन रहा है। उसे दुनिया में कहीं भी प्रेम नहीं मिला । 
जारज-पुत्र होने के कारण उसे पिता और माता की ममता से वंचित रहना पड़ा, सूत-पुत्र 
कहलाने के कारण उसे अविवाहित रहना पड़ा । समाज द्वारा वह अपमानित और लांछित 
था। और इस कटुता, घृणा एवं निराशा के वातावरण में भी कर्ण कहीं नीचे नहीं गिरा | 
एक अडिग साधक की भाँति वह अपने धर्म पर रत रहा। 

द्रौपदी को प्राप्त करने वाले पांडवों के प्रति उसका आक्रोश स्वाभाविक ही था, 
और इसलिए यह भी स्वाभाविक था कि उसकी मित्रता कुरुवंश के सुयोधन से होती। 
यद्यपि सुयोधन और कर्ण के चरित्र में बहुत अन्तर था, और स्वभाव से कर्ण सुयोधन 
की दुराग्रह से भरी नीति का समर्थन नहीं कर सकता था, फिर भी जहाँ तक पांडवों 
के विरोध का प्रश्न था, कर्ण सुयोधन के साथ था। सुयोधन कर्ण की शक्ति और क्षमता 
से भली-भाँति परिचित था और इसलिए उसने कर्ण को सामाजिक मान एवं आदर भी 
प्रदान किया। कर्ण सुयोधन का अनुगृहीत था। जिस व्यक्ति को जीवन में हमेशा 
अपमान और तिरस्कार ही मिला हो, वह थोड़े से सम्मान और सौहार्द्र से गल जाता 
है। 

कर्ण भावना-प्रधान प्राणी था। महाभारत के युद्ध के पूर्व जिस समय कुन्ती कर्ण 
के पास जाती है और उसे उसके जीवन का वृत्तान्त बताकर उससे उसके भ्राताओं का 
प्राण-दान माँगती है, उस समय कर्ण के सामने एक समस्या उपस्थित हो जाती है। यह 
जानकर कि वह कुन्ती का पुत्र है, कर्ण को प्रसन्‍नता नहीं होती, उसके अन्दर वाली 
कटुता और अधिक भयानक रूप धारण कर लेती है। उसे जीवन में सामाजिक अपमान 
ही नहीं मिला, उसको अपने माता-पिता की ममता से भी वंचित रहना पड़ा है। कुल, 
गोत्र, समाज-ये जितनी सामाजिक मर्यादाएँ हैं वे सब उसे वर्जित थीं केवल इसलिए 
कि वह कुन्ती का जारज-पुत्र था। 

अपने जीवन के वृत्तान्त को सुनकर उसके अन्दर वाली घृणा कम नहीं होती, वह 
और भी बढ़ जाती है। जो जारज है उसके किसी व्यक्ति के साथ सामाजिक सम्बन्ध 
ही क्‍या हो सकते हैं ? कुन्ती ने प्राणदान माँगे, कर्ण ने वह दान दिया, ठीक उसी प्रकार 
जिस प्रकार वह किसी याचक को दान देता। उसने कुन्ती को माता के रूप में स्वीकार 
ही नहीं किया। और प्राण दान देते समय भी उसके अन्दर जो कटुता और घृणा की 
भावना थी वह मिटी नहीं। द्रौपदी और द्रौपदी के कारण अर्जुन के प्रति उसमें जो घोर 
घृणा की भावना है, वही तो कर्ण की प्रेरक शक्ति है। अर्जुन को नष्ट करने में वह 
दृढ़-संकल्प है। अर्जुन के प्राणों का दान उसने नहीं दिया। वह जो सुयोधन के साथ 
है वह केवल अर्जुन के कारण। सुयोधन अगर पांडव-कुल से शत्रुता करता है तो कर्ण 
के बल पर। 

कर्ण को अपने ऊपर असीम विश्वास है। बहुत महान्‌ व्यक्तित्व है वह। लेकिन 
उस व्यक्तित्व में जहाँ दूसरों का कल्याण करने की सात्विकता है, वहीं दूसरों को नष्ट 
कर देने की प्रखरता भी है। वह जितना बड़ा दानी है उससे भी बडा योद्धा है। उसके 
जीवन में कहीं कोई ऐसी बात नहीं जो उस पर लांछन लगा सके। एकनिष्ठ, संयमी 
और धर्म पर रत। वह अपने को पूर्ण रूप से समर्थ और सक्षम मानता है, बिना हिचक 
के दान देना उसका धर्म है। अपने को समर्थ और सक्षम मानना आसान भले ही हो 
लेकिन अपने को सक्षम और समर्थ स्थापित करना-अति कठिन काम है यह। अपनी 
समर्थता और सक्षमता को कर्ण जीवन में प्रतिपादित भी करता है। 

जहाँ तक कौशल का प्रश्न है, महाभारत में उसका केवल एक ही समकक्षी 
है-यद्यपि, वह वास्तव मे कर्ण का समकक्षी है, इस पर मुझे तो शक है। अर्जुन के पास 
कृष्ण का कौशल था-कर्ण के पास वह भी नहीं था। वह कवच और कुण्डल जिनके 
कारण कर्ण को अमतरता प्राप्त* थी, कर्ण ने युद्ध के पहले इन्द्र को दान कर दिए थे। 
लेकिन इतने पर भी अर्जुन कर्ण को तब मार सका जब वह अस्त्र रखकर कीचड़ में 
फँसे हुए रथ के चक्र को निकाल रहा था। 

कर्ण उदार और दानी है। महाभारत के युद्ध के पहले इन्द्र को जो उसने अपनी 
अमरता दी थी उसकी तुलना दधीचि के अस्थिदान में ही मिलती है। बिना अर्जुन को 
नष्ट किए हुए और द्रौपदी से बदला चुकाए हुए उसका अपने कवच-कुण्डल को दान 
कर देना उसमें अपने ऊपर अक्षय और असीम विश्वास को ही प्रकट करता है। युद्ध 
में वह अपने को अर्जुन से अधिक शक्तिशाली और कुशल समझता है। 

उसकी पागलपन की सीमा तक पहुँचने वाली दान की प्रवृत्ति हे लता ऐसी 
अहम्मन्यता को प्रदर्शित करती है जो नियति को चुनौती देती है। कर्ण में 
की अपेक्षा राजस्विता अधिक है-और वह राजस्विता अपमानित और लांछित होने के 
कारण क्रियाशील है जबकि उसकी सात्विकता उसके समस्त व्यक्तित्व को अपने में 
ढाँपे हुए भी निष्क्रिय है। इन्द्र को अमरता का दान देकर उसने मनुष्यत्व की देवत्व 
से ऊँचा स्थापित किया; पर उसके उस दान में भी उसकी सात्विकता को राजस्विता 

ने दबा दिया था। 

यह जानते हुए भी कि कर्ण की मृत्यु उसकी अहम्मन्यता के कारण हुई, मैं कर्ण 
की अहम्मन्यता पर मुग्ध हूँ। उसकी अहम्मन्यता में एक अकल्याणकारिणी प्रखरता और 
ओज है, लेकिन इसके लिए कर्ण को दोष देना अनुचित होगा। कर्ण वास्तव में सक्षम 
और समर्थ था, लेकिन समाज उसको वर्णहीन कहकर उसकी सक्षमता और समर्थता को 
मानने से इनकार करता था। अपनी समर्थता और सक्षमता को कर्ण दिग्विजय करके 
और अपना अपमान करने वालों को नष्ट करके स्थापित कर सकता था, लेकिन उसका 
यह काम धर्म-विरुद्ध होगा, वह यह अनुभव करता था। वह धर्म-पालन करने में भी 
तो सक्षम और समर्थ था। कहीं भी उसने समाज के विरुद्ध आचरण नहीं किया। वह 
बहुत बड़ा संयमी था, समाज और धर्म की एकरूपता को उसने स्वीकार कर लिया था। 

कर्ण की दानशीलता उसके अन्दर वाली प्रेम, दया और करुणा से प्रेरित नहीं है, 
वह एक आहत अहम्मन्यता की प्रतिक्रिया है। पागल की भाँति वह दान देता है, सुपात्र 
और काुपात्र की उसे चिन्ता नहीं, परिणाम पर वह कभी नहीं सोचता। समाज द्वारा 
अपमानित और लांछित-वह समाज को अपने व्यक्तित्व के भार से नत कर देना चाहता 
है। दान देने में वह 'ना” नहीं कहता-इन्द्र को अपना कवच और कुण्डल दान देकर 
उसने यह स्थापित कर दिया कि वह सब-कुछ कर सकता है। 

पर प्रतिक्रियात्मक होने के कारण उसकी अहम्मन्यता में स्वाभाविक हिंसा और 
कटुता का समावेश है जो उचित-अनुचित, सद्‌-असंद्‌ का विवेक नहीं करती। यद्यपि कर्ण 
के व्यक्तित्व मे कहीं भी क्षुद्रता नहीं दिखलाई देती, पर उस व्यक्तित्व की जो प्रेरक 
शक्ति है वह असत्य है, अशिव है और असुन्दर है। 


3 


कर्ण एक प्रबन्ध काव्य है और इस प्रबन्ध काव्य को लिखने के लिए मैने जिस साहित्यिक 
माध्यम को अपनाया है वह बिलकुल नया है। कर्ण पर हिन्दी में और भी दो-चार काव्य 
लिखे जा चुके है या लिखे जा रहे है जो परम्परागत साहित्यिक माध्यमों द्वारा रचित हैं। 
परम्परागत माध्यमों में कल्पना को व्यापक क्षेत्र मिलता है, पर मैंने जिस नवीन माध्यम 
को अपनाया है वह अनगिनत सीमाओं में बद्ध है। 

हिन्दी मे रेडियो-नाटकों की अवधि अभी तक अधिक-से-अधिक एक घंटा मानी 
जाती है। एक घंटे के नाटक में मुझे कर्ण का समस्त चरित्र-चित्रण कर देना था। इस 
एक घंटे में कर्ण को पूर्णरूप से चित्रित करने मे कल्पना की उड़ान असम्भव है। और 
इसलिए बहुत संक्षेप में मुझे यह प्रबन्ध-काव्य लिखना पड़ा है। 

पर मुझे इस माध्यम से शिकायत नहीं है। मैं समझता हूँ कि कर्ण पर 
अधिक-से-अधिक जो लिखा जा सकता था, वह मैंने लिख दिया है। कर्ण का एक 
वैज्ञानिक मनोविश्लेषण करने का मैंने प्रयत्त किया है-अस्वाभाविकता और अलौकिकता 
को दूर रखने का मैंने भरसक प्रयत्न किया है। 

कर्ण का समस्त चरित्र-चित्रण मैने कर्ण और शल्य के वातलाप में कर दिया है। 
जब कर्ण और अर्जुन का युद्ध हुआ है मैने युद्ध के स्वाभाविक रूप को ही दिखलाया 
है। कर्ण के रथ का चक्र कीचड़ में फैंसना-इसको मैने अलौकिक घटना न मानकर कृष्ण 
के कौशल का परिणाम माना है कि उन्होंने युद्ध में अर्जुन के रथ का इस प्रकार संचालन 
किया कि शल्य ने उस संचालन का कर्ण के रथ के संचालन द्वारा उत्तर देते हुए कर्ण 
का रथ एक दलदल में फँसा दिया था जिसका शल्य को पता न था। 

बाण-युद्ध में रथ का संचालन बहुत बड़े महत्त्व का होता है। चलते हुए रथ पर 
बैठे विपक्षी पर लक्ष्य साधना आसान नहीं है, और सारथी विपक्षी के लक्ष्य को 
रथ-संचालन से विफल कर सकता है। इसीलिए कृष्ण अर्जुन के सारथी बने थे। शल्य 
भी कृष्ण की ही भांति कुशल सारथी था। पर जब रथ का चक्र ही दलदल मे फेंस जाए 
तब शल्य रथ-संचालन द्वारा कर्ण की रक्षा किस प्रकार कर सकता था ? 

कर्ण में इतना बल था कि अपने रथ का चक्र दलदल से निकाल दे। अस्त्र रखकर 
वह रथ का चक्र दलदल से निकालने को उतर पड़ा। जिस समय रथ का धुरा कन्धे 
पर रखकर वह रथ के चक्र को दलदल से उठा रहा था उसी समय कृष्ण ने अर्जुन को 
आदेश दिया कि वह कर्ण का वध कर दे। कर्ण के पास इतना समय ही न था कि अर्जुन 
के बाणों का उत्तर देकर अपनी रक्षा कर सके-अर्जुन ने एक के बाद एक सात बाण 
मारकर कर्ण को समाप्त कर दिया। 

इस समय तक कलाकार कर्ण के प्रति अपनी सहानुभूति मे खोया हुआ है। लेकिन 
कर्ण के प्रति इतनी प्रखर सहानुभूति अनुचित और असंगत है क्योकि उससे कर्ण का 
चरित्र एकांगी और अपूर्ण रह जाता है। इतना ऊँचा व्यक्ति कृष्ण-अर्जुन द्वारा उसकी 
हत्या में सहायक क्‍यों बने ? 

कृष्ण शल्य से कर्ण के ज्रित्र की विवेचना करते हैं। कर्ण प्रतिहेंसा और घृणा का 
प्रतीक है, जय का कल्याण उसके मरने मे ही है। वह असीम सक्षमता और समर्थता 
जब घृणा और प्रतिहिंसा का वाहन बन जाए तब तो विनाश अनिवार्य है। कृष्ण कर्ण 
की महानता स्वीकार करते है, और इस महानता के कारण उसका विनाश भी अनिवार्य 
समझते हैं। 

अन्त में धर्म को जब कर्ण अपने सोने के दाँत दान देता है तब उसकी अहम्मन्यता 
पूर्णरूप से प्रस्फुटित हो उठती है। पर मैं इतना फिर स्वीकार करूँगा कि कर्ण की यह 
अहम्मन्यता-इस पर मैं मुग्ध हूँ। 

(गम्भीर और करुण संगीत। उस संगीत पर वाचक का स्वर) 


वाधक : मानव के दर्प से विश्लुब्ध आज पृथ्वी है, 
मानव के क्रोध से विकम्पित है आसमान, 
मानव की घृणा से दिशाएँ सहमी-सी हैं, 
मानव की हिंसा में मृत्यु आज मूर्तिमान। 


भारत की पृज्य-भूमि, बलिवेदी कुरुक्षेत्र 
और महाभारत का पुण्य पर्व है महान। 
एक ओर कौरव है, पांडव हैं एक ओर, 
और नियति माँग रही मानव से रक्त दान। 


हर्ष औ” विमर्ष से परे-योगीश्वर-स्वरूप , 
कर्म-सा कठोर और गीता-सा ज्ञानवान ! 


एक वासुदेव का सहारा है अर्जुन को, 
एक कृष्ण में ही है कृष्ण की सकल आन ! 
भीष्म तो पड़े हैं शर-शय्या पर मृतक-तुल्य, 
द्रोण को परम गति कल ही हो चुकी प्राप्त; 


आज है सुयोधन श्रीहत-सा अवलम्बहीन, 
उसके निर्भय मन में चिन्ता-सी गई व्याप्त ! 


दृश्य परिवर्तन। दूर पर प्रातःकालीन धीमा कोलाहल और शंखों का 
उठता हुआ नाद। 


सुयोधन : फट रहा निविड़ यह अन्धकार का बादल, 
है जाग रहा धीरे-धीरे जग जीवन, 
सामने उदधि-सा कुरुक्षेत्र फैला है 
करना है हमको फिर से उसका मन्थन ! 

शंख की गम्भीर आवाज 
वह देवदत्त” का तुमुल नाद, वह अर्जुन 
गांडीव लिए चल पड़ा दर्प में खोया, 
शर-शय्या पर हैं भीष्म पितामह लेटे 
क्षत्रितत-ढमान उनकी आँखों में सोया। 


आचार्य द्रोण! वह धर्मराज का पातक 
है उन्हें खा गया, ज्यों कि पुरुष को माया; 
घिक्‍्कार युधिष्ठिर, धिक्‌ है तुमको केशव ! 
तुम हो अर्जुन के महापाप की छाया। 
निकट से शंख की आवाज 
वह देवदत्त का कर्कश रव उठता है 
जैसे श्मशान का सन्‍नाटा अभिशापित, 
कर रहा अकेला पार्थ मृत्यु सम क्रीड़ा 
लाओ तो मेरी गदा, अभी मैं जीवित ! 


* जीवित है, मानी कर्ण अभी जीवित है; 


शत-शत अर्जुन आ जाएँ मेरे आगे। 
निश्चिन्त सुयोधन मेरी धन्वा देखो 
ये बाण युगों की हिंसा से अनुरागे। 


पौत्रों का मोह पितामह को ले डूबा, 
आचार्य पुत्र-ममता में निज को भूले, 
देखूँ तो मैं छल-कपट आज केशव का 
देखूँ है किसमें शक्ति कि मुझको छू ले ? 


मैं कर्ण, करूँगा सेना का संचालन, 
मैं कर्ण, चल रहा कुरुक्षेत्र को मथने, 
मैं आज विजय का वरण करूँगा निश्चय॑ 
यदि साथ दिया मेरा सारथि ने, रथ ने। 


सारथी कृष्ण के रथ के संचालन से 
निःशंक, निरापद है बन गया धनंजय। 


. अर्जुन का शंख । 

यदि शल्य करें स्वीकार सारथी बनना 
तब रण में मेरी विजय हो चुकी निश्चय । 


शल्य : तुम क्‍या जानो क्या निश्चय ? अरे पराजय- 
रह-रह पुकारती है ललाट की रेखा ! 


तुम बधिर, नियति के शब्द न सुन पाते हो 
तुम अन्ध, न तुम पढ़ सके भाग्य का लेखा ! 


स्वीकार मुझे सारथी तुम्हारा बनना 
तुम उच्छृंखल, तुम अविवेकी, अभिमानी ! 


हे सूतपुत्र, तुम अपना धनुष उठाओ; 
देखूँ कितना अभिमान, कि कितना पानी ! 


दृश्य परिवर्तन। रथ पर शल्य और कर्ण बैठे हुए कुरुक्षेत्र के मैदान 
में बढ़ रहे हैं। 


कर्ण : यह व्योम--शून्य का यह प्रसार नीला-सा, 
है इसे नापने को बढ़ता रवि का रथ; 
यह समय-असीम, अखंड और अविभाजित-- 
यह दिवा रही उसके अन्तर को मथ ! 


हे शल्य ! बढ़ाओ, अश्व, समय थोड़ा है-- 
सीमित अर्जुन, केशव विराट को देखूँ ! 
स्वजनों की ममता मोह भरी दुर्बलता 
गीता के उस निष्काम-बाट को देखूँ! 


शल्य : इतने अधीर क्‍यों ? तुम सब कुछ देखोगे 
मरने के पहले, इतना निश्चय जानो। 
है जहाँ घृणा विद्ेष, क्रोध औ, मत्सर 
तुम वहीं मृत्यु की सीमा को पहचानो ! 


आश्चर्य मुझे है एक बात पर केवल- 
तुम दान-दया, तुम संयम के अधिकारी, 
बरबस ही तुम में भड़क उठी है कैसे 
पांडव-कुल के प्रति हिंसा की चिनगारी ? 

कर्ण : हिंसा मुझमें ? इस सूतन-पुत्र में हिंसा ? 
हिंसा पर केवल है अधिकार तुम्हारा- 
तुम, जो क्षत्रिय हो, जो कुलीन, जो शासक 
जिसकी श्वासों में बही धर्म की धारा। 


है याद तुम्हें वह दिन कि द्वुपद की कन्या 
आभीर कृष्ण की धर्म-बहिन, वह कृष्णा 
बनकर बैठी थी स्वयंवरा मंडप में 
मानो रस रूप और यौवन की तृष्णा। 


तब मुझमें भी उल्लास और जीवन था 
मेरे होंठों पर धवल-हास अनुरंजित, 
मेरे नयनों में रंग-बिरंगे सपने 
रह-रह कर होने लगते थे आन्दोलित। 


मेरे मानस मे थीं उमंग की- लहरें 
मेरी नस-नस में उष्ण रक्त संचारित, 
मेरी सॉसों में प्यास प्रणण की अविकल, 
थी रोम-रोम में प्रेम-भावना अंकित। 


यों मन्त्र-मुग्ध-सा, सपनों में खोया-सा, 
द्रोपदी वंरण की ले उर में अभिलाषा, 
पहुँचा था उस कुख्यात स्वयंवर में मैं 
चखने जीवन की सबसे बड़ी निराशा। 


दृश्य परिवर्तन। स्वयंवर सभा-नगाड़ों और तुरही के स्वर । 


वाचक : है उसको अधिकार प्रणय का, भोग का, 
रण विद्या में जो कि कुशल हो, योग्य हो ! 
द्रपद-सुता का अधिकारी वह वीर है 
लक्ष्-्बेध करने में सफल समर्थ हो। 


एक-एक कर आए कितने वीर गण 
नत मस्तक, असफल होकर वे हट गए 
कठिन लक्ष्य है, एक पार्थ होते यहाँ 
इसे बेध कर 

कर्ण : कया केवल अधिकार पार्थ की वीरता ? 
मैं आया हूँ कर्ण लक्ष्य को बेधने 
मेरी ग्रीवा पर शोभित होंगे अभी 
वर-माला के मुझफ्से फूल -ये। 


द्रौपदी : कर्ण ! रुको, तुम सूत-पुत्र कया कर्ण हो ? 
मुझको वरने का अधिकार तुम्हें नहीं, 
राज-सुता मैं कृष्णा हूँ, यह जान लो। 
वर्णीन तुम केवल दर्शक भर रहो। 


वाचक : मौन द्रोण आचार्य, सुयोधन मौन हैं, 
मौन सकल नृप वंश, मौन ब्राह्मण सकल। 
स्तब्ध स्वयंवर सभा, द्रौपदी का कथन 
मौन-भाव से उन सबको स्वीकार है। 


मौन कर्ण, लांछित, अपमानित, हत-प्रभ- 
उसके ननन्‍दन-वन की सकल हरीतिमा 
झुलस गई उस स्वयंवरा की घृणा के 
व्यंगगयवचनल के झोंकों के उत्ताप से। 


उसी समय ब्राह्मण-दल में दोलन हुआ 
एक युवक उठ पड़ा धनुष धारण किए, 
लक्ष्य बेध करने को वह आगे बढ़ा 
और कर्ण ने देखा उसको क्रोध से। 


कन्धे पर यज्ञोपवीत धारण किए, 
नेत्रों में अक्षय विश्वास लिए हुए 
उसने बेधा लक्ष्य, द्रौपी ने पुलक 
उसकी ग्रीवा में जय-माला डाल दी। 


दृश्य परिवर्तन। कुरुक्षेत्र का मैदान। रथ पर शल्य और कर्ण चल 
रहे हैं। 


शल्य : वह अर्जुन था, गांडीव लिए वह अर्जुन, 
वह पांडु-पुत्र, वह राज-वंश का वाहक ! 
हे सूत-पुत्र ! है व्यर्थ तुम्हारी कटुता 
तुम स्वयं बन रहे हो अपने ही दाहक। 

कर्ण : मैं सूत-पुत्र २-मैं हूँ मनुष्य, मैं पावन, 
मैं निष्कलंक, मैं अकलुष, मैं व्रतधारी, 
में जीवित हूँ निज भुज-दण्डों के बल पर 
मैं राज्य लोभ से बना कभी न भिखारी। 


कृष्णा को निश्चय वरण किया अर्जुन ने, 
पर बनी पॉच पतियों की है वह भार्या। 
मैं सूत-पुत्र ! में हूँ अपमानित, लांछित; 
हे शल्य ! बनी आज द्रौपदी आर्या। 


द्रोपदी-कि जिसके व्यंग्य-वचन के कारण 
रच गया महाभारत का पर्व अनूठा, 
द्रोपदी-कि जिसके हठ की रक्षा करने 
बन गया युधिष्ठिर धर्मराज तक झूठा। 


द्रोपदी-कि जिसने केश खोल रकक्‍खे हैं 
धोएगी जिन्हें दुशासन के शोणित से; 
द्रौोपपी-जिसे है गर्व पार्थ के बल का ' 
वह उतर सकी है कभी न सम्पूर्ण चित से। 


हे शल्य ! चुकाना है मुझको ऋण उसका 
अर्जुन के ताजे लोइडू की अंजलि से, 
उस राज्य वंश की हिंसा की देवी का 
अभिषेक मुझे करना है अब नर-बलि से ! 


शल्य : हे कर्ण ! उठाओ धनुष, भीम है आगे 
दक्षिण में उसके धर्मराज का रथ है। 
बाणों के चलने का स्वर और फिर विराम 
है असह तुम्हार इन बाणों की वर्षा 
निर्जा उजाड़-सा पड़ा हुआ रण-पथ है! 


वह भीम--अकेला अपनी गदा सम्हाले 
लो वह भी पीछे हटा-उसे जाने दूँ? 
हट रहा युधिष्ठिर और अधिक दक्षिण को 
बोलो, क्‍या तुमसे त्राण उसे पाने दूँ? 

सहदेव नकुल, वे वाम पार्श्व से भागे 
हे कर्ण, शीघ्र निज घातक बाण चलाओ ! 
इन चार पांडवों को समाप्त तुम कर लो 
इस भाँति पार्थ को तुम निस्तेज बनाओ ! 


: मंत्रणा तुम्हारी मूल्यवानू सच्ची है-- 
हे शल्य, तुम्हारा धन्यवाद है शत-शत ! 
पर वचन-बद्ध हूँ, मैं न इन्हें मारूँगा 
इस भांति न अर्जुन होगा मुझसे श्रीहत ! 


में आज युद्ध की इस पावन बेला में 
हूँ प्रकट कर रहा एक सत्य, जो मेरे 
मानस में चुभता रहा सदा कंटक-सा; 
मेरी संज्ञा को जो तुपषार-सम घेरे। 


यह सूत-पुत्र है सूर्य-पुत्र वास्तव में, 
कुन्ती - कुमारिका कुन्ती - उसकी माता, 
उसकी माता से जन्म लिया है जिनने, 
वे अर्जुन, भीम, युधिष्ठिर इसके भ्राता। 


यह सूत पुत्र है नहीं शूद्र तक-जारज, 
जारज समाज का कुष्ठ, और मानवता 
का एक घृणित अभिशाप, जिसे वर्जित है 
अपनी माता की या कि पिता की ममता। 


जारज--जो लम्पट, पुरुष, अभद्रा कन्या 
की कामुकता का मूर्तिमान पातक है, 
जारज--हैं जिसके स्वजन, न जिसका कूल है, 
जो मानव की मर्यादा का घातक है! 


अस्तित्व व्यंग्य बन चुका हाय रे मेरा 
मैं मोह-मान-मर्याया को आया तज ! 
माता कुन्‍्ती ने स्वयं कहा है मुझसे 
में जरज हूँ हे शल्य, सुनो मैं जारज। 


दृश्य परिवर्तन । कर्ण पूजा करके उठते हैं। शंख और घंटे का स्वर। 

उसके बाद एक समवेत गान होता है 


समवेत-गान : वीर औ” यशस्वी पूजा से है उठा कर्ण 
ब्राह्मण गण आओ, तुम दान लो, दान लो। 
आओ हे निर्बल, आओ हे अवलम्ब-हीन 
अपने दुःख-दैन्य से यहाँ पर तुम त्राण लो। 


कर्ण : कौन ? अभी तक खड़ी हुई तुम कौन हो-- 
तुम वृद्धा, सम्भ्रान्त, आवरण के सहित, 
शंकित-सी, कम्पित शरीर, भय से भरी, 
माँगो अपना दान! अरे क्‍यों मौन हो? 


वाचक : वृद्धा का आवरण हट गया स्वयं ही 
वह विवर्ण मुख, हिम-सा मुर्झाया हुआ। 
भरे हुए थे नेत्र, और अपलक-विसुध 
देख रही थी वह त्तेजस्वी कर्ण को। 


कर्ण : अरे राजमाता, समर्थ कुन्ती यहाँ 
सूतपुत्र से लेने आई दान है 
महासमर के पहले ! माँगो देवि तुम 
प्रस्तुत है यंह कर्ण--आज वह धन्य है! 


कुन्ती : महासमर के पहले !-यह माँ का हृदय 
बरबस भर आया, हे दानी कर्ण में 
पॉच पांडवों के प्राणों की भीख ही 
मॉगूँंगी,ग, बस दे दो इतना दान तुम। 


कर्ण : दे सकता हूँ दान देवि, उस वस्तु का 
जो मेरी हो, या मुझको अधिकार हो। 
किन्तु पांडवों के प्राणों पर वश नहीं 
ले लो मेरे प्राण, मुझे स्वीकार है। 


कुन्ती : हाय, कहूँ मैं कैसे तुमसे सत्य वह; 
जो कुरूप है, जो कटु है, पर सत्य है 
आज दाँव जब प्राणों के ही लग रहे 
कहना होगा मुझे-कर्ण तुम पुत्र मम ! 

एक बार जब मैं कुमारिका थी, तभी 
सहसा ही आसक्ति सूर्य के प्रति जगी; 
जिन्हें मंत्र-चलल से था आमन्त्रित किया 
सुनो कर्ण, तुम उन्हीं सूर्य के पुत्र हो ! 


लोक-लाज से फिर तुमको तजना पड़ा 
लज्जित हूँ मैं कर्ण, तुम्हारे सामने ! 
पर मैं माता हूँ-भ्राता हैं सकल 
पांडघ, जिनके आज बने हो शत्रु तुम ! 


क्यों पीले पड़ गए अचानक सहम कर ? 
धीर वीर गम्भीर कर्ण तुम कुछ कहो। 
माता आई है भिखारिणी बन यहा 
माँग रही वह दान, पुत्र मत चुप रहो ! 


४ माता !-पावन ममता की संज्ञा परम- 
प्रार्थी हूँ तुम व्यंग्य न यो उसका करो, 
मैं हूँ एक कलंक-मात्र जो त्याज्य है 
उसे पुत्र कह कर सम्बोधित मत करो ' 


अर्जुन, भीम, युधिष्ठिर की माता अरे 
पुत्रों का हो गया मोह इतना तुम्हें 
निर्लज्जा-सी निज कलंक इस कर्ण को 
कातर बन करने आई स्वीकार हो! 


अरे भिक्षु«ों की मॉ भिक्षा मॉगने 
दौडी आई हो तुम अपने पाप से' 
भीम-युधिष्ठि, नकुल और सहदेव के 
प्राणों की मै भिक्षा देता हूँ तुम्हें 


एक पार्थ-वह पार्थ कि जो है द्रौपदी 
की हिंसा का मूर्तिमान्‌ प्रतिबिम्ब-सा ! 
जिसके कारण यह नरमेध रचा गया, 
उसे नष्ट करना ही मेरा धर्म है! 

दृश्य परिवर्तन। कुरुक्षेत्र का मैदान, शल्य और कर्ण रथ पर चल 
रहे हैं। 


शल्य : हे कर्ण, आज मै समझ सका हूँ तुमको, 
यह धूमकेतु-सी ज्वलित तुम्हारी कटुता ! 
स्वीकार करो मेरा शत-शत- अभिनन्दन 
कितनी महानता भरी तुम्हारी लघुता ! 


तुम क्षमा करो जो निज तीखे व्यंग्यों से 
निस्तेत बनाना चाहा मैंने तुमको; 
ले लिया वचन था धर्मराज ने मुझसे 
सारथी बनाओ तुम अपना यदि मुझको- 


हत-प्रभ मैं करता रहूँ निरन्तर तुमको 
तुम चलो युद्ध में जब अर्जुन के सम्मुख; 
यों जान बूझ अपमान महायोद्धा का 
जो किया, इस समय है मुझको उसका दुःख ! 


यह तेज तुम्हारा बढ़े कि जैसे बढ़ता 
मध्याह काल का सूर्य गगन के ऊपर ! 
ले चलता हूँ मैं रथ अर्जुन के आगे 
अपनी धन्वा पर सन्धानो अपने शर ! 


दूर पर शंख-नाद का स्वर। रथ चलने की आवाज। 


शल्य : अति दूर-स्वर्ण के कलश, ध्वजा से मंडित 
जो देख रहे हो, वह रथ है अर्जुन का 
पीताम्बयरधारी, मधुर हास से वेष्टित, 
है कृष्ण स्वयं कर रहे निदर्शन उसका। 


वह कवच और कुण्डल से शोभित अर्जुन, 
है देख रहा इस ओर कृष्ण इंगित पर 
आ गया समय वह कर्ण, प्रतीक्षा जिसकी 
तुमने की है निज कटुता के जीवन भर। 
. अमरत्व प्राप्त था तुमको जिनके कारण 
हैं कहाँ तुम्हारे ककच और वह कुण्डल ? 
क्या छीन ले गया है उनको भी तुमसे 
छलना में पटु उस वासुदेव का कौशल ? 

कर्ण : अमरत्व प्राप्त कर जो कि युद्ध में आए 
वह कब समर्थ ? कब वीर ? अरे वह कायर, 
अवलम्ब मुझे है सदा धनुष का, शर का 
मैं ककक्‍च और कुण्डल पर हूँ कब निर्भर ? 


अमरत्व !--सूर्य ने ममतावश निज सुत को 
अपना प्रदान कर दिया कवच औ” कुण्डल, 
इस भाँति दिया देवत्व उन्होंने मुझको 
शंकित-से होकर काँप उठे दिक्‌ मण्डल। 


डरते थे मुझसे मानव हों या दानव 
डरते थे मुझसे दैत्य, असुर औ” किन्नर ! 
पर इन सबसे भी अधिक भीत था मुझसे 
वह देवराज, वह इन्द्र, अरे वह कायर ! 


मैं कर्ण, चक्रवर्ती जो बन सकता था, 
जो बन सकता था भोगी और विलासी; 
वह कामुक लम्पट इन्द्र, उसे चिन्ता थी 
में धर्मवान क्‍यों, मैं क्‍यों बना उदासी ? 


उसको मानव के धर्म-कर्म से भय है, 
भयभीत उसे कर देता पूजा-अर्चन। 
निष्ठा से युत प्रत्येक यज्ञ से, तप से 
चलदल-सा हिल पड़ता उसका इन्द्रासन। 


अमरत्व और देवत्व-अरे वह घिक्‌ हैं-- 
हो महापातकी इन्द्र की जिसका स्वामी ! 
छल, कपट, भोग, तृष्णा देवों के गुण हैं 
में मनुज, सत्य का, संयम का अनुगामी ! 


वह इन्द्र भिखारी बन कर मेरे सम्मुख 
आया था जब अमरत्व माँगने मेरा, 
मैंने कर दी थी उसकी इच्छा पूरी 
कब दान-धर्म से मानव ने मुख फेरा ? 

वह वज़् कि जिस पर गर्व इन्द्र को इतना, 
मानव-दधीचि के अस्थिदान- से निर्मित ' 
देवत्व-सडा दुर्गन्ध युक्त सरवर है, 
मानवता तो है निर्झरिणी-सी जीवित ! 


दृश्य परिवर्तन। कर्ण के विश्राम का समय, घंटो का संगीत। 


समवेत-गान : आया विश्राम काल कर्ण वीर दानी का 
भूखा अवलम्ब-हीन आए वह सामने 
सबकी इच्छा पूरी करके वह सोएगा 
मॉग लो उसे तुम आए हो जो मॉगने ' 


सोया है सकल नगर, सोया है ग्राम प्रान्त 
सब है सन्तुष्ट, सब भरे है, सब पूरे है, 
किन्तु एक ब्राह्मण चुप बैठा है प्रागण मे 
उसके रहते व्रत वे कर्ण के अधूरे है! 


कर्ण : थक्ेे और श्रीहीन विप्रवर अब उठो 
आया है यह कर्ण तुम्हारे सामने ! 
लेकर अपना दान हर्ष, सन्‍्तोष से 
जाओ तुम निज धाम, रात का समय है ' 


इन्द्र: दे पाओगे दान प्रतापी कर्ण तुम 
जो कुछ मॉगूँ? इतना निश्चय है तुम्हे ? 
अगर वचन दे सको कहूँ निज बात तब, 
मौन भाव से चला जाऊँगा अन्यथा ' 


कर्ण : नहीं दान मे कर्ण कभी पीछे रहा 
मॉगो अपना दान छद्मवेशी अरे! 
ब्राह्णण बन आए हो मेरे द्वार पर, 
तुम्हे मिलेगा दान, वचन मेरा तुम्हे। 


इन्द्र: दे दो अपना कवच और कुण्डल मुझे 
आज सूर्य का पूत्र अमरता दान दे' 
कर्ण रहा है गर्व तुम्हे निज दान का 
साहस है इस महादान का क्‍या तुम्हे ? 

कर्ण : भेजा है क्‍या तुम्हें महाकपटी, छली 
वासुदेव ने ? या कि डरे उस पार्थ ने? 
लो यह कुण्डल-कवच, किन्तु सच-सच कहो 
छद॒मवेशधारी ब्राह्णण तुम कौन हो? 


इन्द्र : मुझे न भेजा कृष्ण, न अर्जुन ने मुझे 
में हूँ इन्द्र स्वयं मैं ही भयभीत हूँ! 
कुरुक्षे का विजयी तेजस्वी अमर 
इन्द्रासन पर कर लेगा अधिकार निज ! 


कर्ण : इन्द्रासन ! वे पतित अप्सराएँ जहाँ 
करती हैं सन्‍्तुष्ट पातकी इन्द्र को, 
घृणित कलंकित विषय-भोग से नित्य ही 
राग-रंग में खोया रहता जो सदा! 


किन्नर औ! गनन्‍्धर्वः नृत्य-संगीत में 
जीवन की पावनता, संयम को जहाँ 
कर देते हैं नष्ट और सुर-गण जहाँ 
करते बन निर्लज्ज सुरा का पान हैं! 


मोह न उस इन्द्रासन का मुझको कभी 
देवराज, देवत्व तुम्हारा घृणित है! 
लो अपना अमरत्व, न मुझको चाहिए 
मैं मानव हूँ शिवि दधीचि के वंश का ! 


दृश्य परिवर्तन। कुरुक्षेत्र का मैदान। शल्य और कर्ण रथ पर चल 
रहे हैं। 
शल्य : है मुझे गर्व बन कर सारथी तुम्हारा 
हे कर्ण, तुम्हारी जय हो, जय हो, जय हो ! 
तुम महाकाल से भी लोहा ले सकते 
तुम स्वयं धर्म-सम पावन हो, निर्भय हो ! 


तुम तेजयुकत, तुम धीर तपस्वी, अच्युत 
है मुझे देखना वासुदेव का कौशल ! 
सामने बढ़ा आता है वह रथ देखो 
रह-रह कर अर्जुन हो उठता है चंचल ! 

उसका आया यह प्रथम बाण जो मेरे 
रथ-संचालन से निकल गया दक्षिण को; 
तानो तुम अपना धनुष, बाण सन्धानो 
देखे तो अर्जुन आज तनिक दुर्दिन को ! 


वाचक : है तेज कर्ण मे, अर्जुन मे है लाघव 
धीरता शल्य में, और कृष्ण मे कौशल ! 
सुर असुर देखने को यह रण घिर आए 
मच गई सकल इस क्रुक्षेत्र मे हलचल ! 


चल रहे बाण हैं तीक्ष्ण लक्ष्य के साथे 
ज्यों पंख लगा कर मृत्यु कर रही नर्तन ! 
दो वीर भिड़े है अडिग ओर अपराजित 
ज्यो महाकाल से लडता है जगजीवन ! 


रुक गया पवन कुछ सहमा-सा झुलसा-सा 
रुक गया सूर्य का रथ भी चलते-चलते 
आकाश झुक गया थोड़ा-सा पृथ्वी पर 
है दिकू मण्डल मानो अंगार उगलते ' 


अब सन्ध्या घिरने लगी पार्थ विचलित है 
उसके बाणो मे आने लगी थकावट, 
उसके आगे है कर्ण तेज से मंडित 
अर्जुन के मन मे लीं संशय ने करवट ! 


देखी केशव ने अर्जुन की अस्थिरता 
देखी केशव ने वहीं कर्ण की क्षमता ! 
आच्छन्न हो गया फिर उनका मुख-मंडल, 
बोले धीमे से स्वर मे भर कर दृढ़ता ! 


कृष्ण : तुम सावधान हे पार्थ ! परीक्षा है अब, 
निस्तेज कर्ण को शल्य नहीं कर पाए। 
वह आज यहाँ बन रहा मृत्यु का स्वामी, 
प्रस्वेद युक्त तुम थके हुए, मुर्झाए ! 

बाचक : 


अब तक मैं करता था रथ का संचालन, 
अब करता हूँ मैं रण का भी संचालन ! 
इस कुरुक्षेत्र के उत्तर में फैला है 
भू-भाग जो कि है अति उजाड़, अति निर्जन। 


है नहीं शल्य को ज्ञात ही वह वास्तव में 
है कपट भरा छोटा-सा घातक दलदल ! 
उस ओर लिए चलता हूँ मैं रथ उसका 
देखते रहो तुम वासुदेव का कौशल ! 


धैंस गया अचानक कपट भरे दलदल में 
वह वामचक्र उस वीर कर्ण के रथ का; 
कुछ आशंका से काँप उठा निर्भय मन 
अवरोध देख कर यों अपने रणपथ का ! 


कितने प्रयतलल कर थका शल्य पर हारा 
हैं मौन विवश-से चपल अश्व बलशाली 
विक्षुब्ध और हत-प्रभ-सा होकर उसने 
लज्जा से अपनी भीगी दृष्टि झुका ली! 


है एक विवशता छाई उसके मुख पर 
उसके ललाट पर है रो रही पराजय ! 
हैं कॉप रहीं वे उसकी चपल उँगलियाँ 
वह बोल उठा वाणी में भर कर संशय ! 


: हे कर्ण, तुम्हें विश्वास दिलाता हूँ मैं, 


में रहा धर्म पर दृढ़ जैसे ध्रुवतारा ! 
स्वीकार किन्तु मुझको करना पड़ता है 
में छली कृष्ण से कौशल में हूँ हारा ! 


में नहीं बढ़ा पाऊँगा अब रथ आगे 
फैंस गया चक्र है इसका इस दलदल में 
ये अश्व चपल-कितने प्रयत्त कर होरे 
आगे हो कोई इनसे बढ़ कर बल में ! 

कर्ण : निश्चिन्च रहो, इन भुजदण्डो में बल है 
यह रथ क्‍या, मै ब्रह्माण्ड उठा सकता हूँ। 
पथ रोक नहीं सकते है मेरा केशव 
मै कर्ण-युद्ध-यात्रा मे कब थकता हूँ? 


वाचयक : रख दिया धनुष, रख दिया बाण तक उसने, 
वह उतर पड़ा निज रथ का चक्र उठाने; 
वह झुका, धुरा लेकर अपने कन्धो पर 
वह उठा सम्हल कर निज शरीर को ताने ! 


कुछ चकित-मुग्ध-सा देख रहा है अर्जुन 
उस निपट असम्भव को यों बनता सम्भव, 
झकझोर दिया उस समय किसी ने उसको 
गम्भीर-भाव से बोल रहे है केशव ! 


कृष्ण : तुम सन्धानो निज बाण अरे हे अर्जुन ! 
इस समय अगर तुम यहाँ तनिक भी चूके 
तो निश्चय है बनना कंकाल तुम्हारा 
इस कुरुक्षेत्र के युद्धस्‍्थल की भू के! 


अर्जुन : कैसे मार्रू? वह तो निरस्त्र है केशव ! 
होगा अधर्म यो उस पर बाण चलाना 
उस पर-जिसने की सदा धर्म की रक्षा 
जिसने जाना है हर दम टेक निभाना ! 


कृष्ण : है वह निरस्त्र जो आत्म-समर्पण कर दे, 
है वह निरस्त्र जो घायल हो भू लुठित, 
पर जो असावधानी करता हो रण मे 
वह निश्चय होगा यहाँ मृत्यु से कुंठित ' 


है क्‍या अधर्म, क्‍या धर्म कि इसका निर्णय 
गीता रचने वाले केशव पर छोडो ! 
है लिखी कर्ण की मृत्यु वीर अर्जुन से 
कर्त्तव्य-मार्ग से मत अपना मुख मोड़ो ! 

वाचक : गांडीवे तान कर  महाबली अर्जुन ने 
यों एक एक कर सात बाण संचोारे 
मस्तक पर पहला, और दूसरा ग्रीवा 
तीसरा वक्ष पर विवश कर्ण ने धारे! 


दो बाण बिंधे उसके दोनों हाथों में 
दो बाणों से जड़ गए चरण वे भू पर; 
पड़ गई दिशाएँ मृत्यु-भार से धुँधली 
कुछ काला-सा पड़ गया सहम कर अम्बर ! 


उतरा तब रथ से शल्य क्रोध में पागल, 
उस सुप्त कर्ण के पद पर रख कर मस्तक 
ले लिया धनुष उसने अपने हाथों में 
जल उठा कि उसके नयनों में था पावक ! 


शल्य : हे वासुदेव,, तुम अपना चक्र उठाओ 
तुम धर्मवान्‌ू हो नहीं, अरे तुम पापी ! 
कितना महान, कितना पवित्र था वह नर 
है तुम्हें ज्ञात था कितना वीर प्रतापी ! 


प्रेरित अधर्म पर करके तुम अर्जुन को 
उस महापुरुष की हत्या के हो भागी 
जो देवों से भी पूज्य और पावन था 
जो था दानी, जो था सम्पूर्ण विरागी ! 


कृष्ण : हे शल्य शान्त हो ! अनुचित क्रोध तुम्हारा ! 
था अति महान्‌ वह कर्ण, ज्ञात है इतना; 
वह था अजेय, वह तेजस्वी था रवि-सा 
पर तुम्हें विदित है उसे दर्प था कितना ? 


वह कब विनयी बन सका और कब कोमल ? 
वह अहम-भाव का था उद्दाम पुजारी ! 
उसमें कब ममता, दया या कि करुणा थी ? 
केवल विनाश का ही था वह अधिकारी ! 

अन्याय हुआ था उस पर मैने माना, 
था नहीं व्यक्ति, दोषी समाज था सारा ! 
पर ले अपने मन मे वैयक्तिक कटुता 
वह अभिमानी था अपने ही से हारा ! 


प्रयके रोम मे लिए हुए प्रतिहिंसा 
अस्तित्व घृणा का वह विकराल भयंकर; 
कल्याण विश्व का था उसके मरने में 
वह जन-जीवन में था समर्थ प्रजयंकर ! 


उस दानवीर के सुखद निधन का मुझको 
है दुख महान्‌ !पर मेरी निपट विवशता ! 
यह धरा न उसका भार वहन कर पाती, 
यह गगन न उसका तेज सहन कर सकता ! 


वह धर्म-विप्र का छद॒मवेश कर धारण 
आया है लेने अन्तिम कठिन परीक्षा; 
तुम हट आओ कुछ इधर और फिर करना 
उसकी महानता की वास्तविक समीक्षा ! 


वाचक : दीपक की लौ जाज्वल्यमान हो जाती 
है जिस प्रकार बुझने के पहले कुछ पल 
चेतना 'संचरित हुई कर्ण मे अन्तिम 
उसने खोले निज नयन शान्त औ” निश्चल ! 


कर्ण : घिताा आता अन्धकार है व्योम मे, 
घिरता आता अन्धकार है मृत्यु का, 
बेला आई है अन्तिम विश्राम की! 
अरे विप्र, दुःख से कातर तुम कौन हो ? 


धर्म ः: आया था मैं हे दानी, हे संयमी ! 
करने को तुमसे कुछ धन की याचना 
निज कन्या का ब्याह रचाने के लिए 
पर मेरा दुर्भा्य कि तुम असमर्थ हो! 

: जीवन की इस अन्तिम बेला में मुझे 
यह भी सुनना पड़ा कि मैं असमर्थ हूँ! 
नहीं विप्र ! मैं दान तुम्हें दूँगा अभी 
ले लो मेरे दाँत-स्वर्ण के तोड़ कर ! 


: क्षमा करो हे कर्ण, न मैं कर सकूँगा 
अति जघन्य यह कर्म, तुम्हें सदगति मिले ! 
और तुम्हारा यश जग मे विख्यात हो 
देता हूँ आशीर्वाद तुमको यही! 


: ठहरो विप्र ! मुझे दे दो मेरा धनुष, 
देख रहे मैं उठाने में असमर्थ हूँ! 
धन्यवाद ! तुम पल भर ठहरो, मैं अभी 
इन दाँतों का स्वर्ण तोड़ कर दे रहा ! 


टंकार की आवाज। कर्ण दाँत तोड़ता है। 


* लो तुम अन्तिम दान विप्र इस कर्ण का 
जो चिर निद्रा लेने को आतुर पड़ा ! 
अस्ताचल के सूर्य, तुम्हारे पुत्र का 
यह अन्तिम प्रणाम तुमको स्वीकार हो ! 


पटाक्षेप 

महाभारत की कथा है कि पांचाल नरेश द्रुपदराज और द्रोणाचार्य गुरुभाई थे। उन दोनों 
में प्रगाढ़ मित्रता थी। एक बार मैत्री की भावना-वश द्रुपद ने द्रोण को यह वचन दे दिया 
था कि जब द्रुपद को राज्य मिलेगा तब वह द्रोण को अपने राज्य का भागी बनाएगा । 

द्रोण निर्धन थे। अपने पुत्र अश्वत्थामा को वे दूध तक नहीं दे सकते थे। अपने 
पुत्र के लिए अपना अभाव उन्हें असहय हो उठा। उस समय द्रुपद के वचन की याद 
आई। परिवार को साथ लेकर वे पांचाल नरेश के यहाँ गए और उन्होंने द्रपद को उसके 
वचन की याद दिलाई। द्रुपद ने जो द्रोण को वचन दिया था वह उन्होंने क्षणिक भावना 
के आवेश में दिया था, उस वचन का अक्षरशः पालन करने के लिए उन्होंने अपना वचन 
नहीं दिया था। राज्यमद में भूला हुआ द्रपद वचन की पावनता और महत्ता भूल गया, 
उसने आचार्य द्रोण का तिरस्कार किया। 

अपमानित द्रोण पांचाल से लौटे। लौटते समय वे कुरु प्रदेश होते हुए जा रहे थे। 
वहीं उनकी नियुक्ति कौरवों के आचार्य के रूप में हो गई। 

आचार्य द्रोण का शस्त्र-ज्ञान अद्वितीय था। उन्होंने कौरवों को शस्त्र-विद्या में 
पारंगत कर दिया। जब कौरव-गण पूर्णरूप से शिक्षित हो गए तब वे आचार्य के सम्मुख 
गुरु-दक्षिणा देने को उपस्थित हुए। 

द्रोण के मन में द्रपद द्वारा उनका जो अपमान हुआ था वह स्थित था। सम्भवतः 
उसी अपमान का बदला लेने के लिए उन्होंने राज्याश्रय लिया था। कुरुकुल में पूर्णतः 
सम्मानित और पूजित-द्रोण के पास किसी प्रकार का अभाव नहीं था। एकमात्र द्वुपद 
द्वारा अपमान का प्रतिशोध उनके सामने था। उन्होंने अपने शिष्यों को आदेश दिया कि 
गुरु-दक्षिणा के रूप में वे बन्दी ट्रपद को उनके सामने उपस्थित करें। 

कौरवों ने पांचाल पर चढ़ाई करके द्रपद को बन्दी किया और उन्हें द्रोणाचार्य के 
सामने उपस्थित किया। जिस समय बन्‍्दी द्रुपद द्रोण के सामने उपस्थित हुआ उसी समय 
द्रोण के अपमान का प्रतिशोध हो गया। द्रोणाचार्य ने द्रपद को अपमानित करके मुक्त 
कर दिया। द्रोणाचार्य और कौरवों द्वारा यह अपमान ट्वुपद के लिए असहय था। 

मर्माहत-सा वह लौटा और लौट कर उसने तपस्या आरम्भ की। तपस्या फलीभूत 
हुई। तपस्या के बाद उसने एक यज्ञ किया। और यज्ञवेदी से द्रौपदी और धृष्टद्युम्न का 
जन्म हुआ। धृष्टब्युम्न द्वारा द्रोणाचार्य का वध होगा-द्रौपदी कुरुकुल के संहार का कारण 
बनेगी-उस यज्ञ का ऐसा ही विधान था। 

महाभारत की यह कथा महाभारत के युग का एक वास्तविक चित्रण है। 

टै 

द्रौपदी का दूसरा नाम कृष्णा है। द्रौपदी का वर्ण कृष्ण था, इसलिए कि यज्ञवेदी से 
उसका जन्म हुआ था और यज्ञ के धूम्र से उसका वर्ण कृष्ण हो गया था। पर वह अतुल 
सुन्दरी थी। उसका सौन्दर्य और तेज-उनकी विश्व में कहीं समता न थी। उसमें अवतार 
का अंश माना जाता है। 

द्रौपदी का जन्म जिन परिस्थितियों में हुआ उनसे द्रौपदी में एक हिंसात्मक प्रखरता 
होनी ही चाहिए। राजकन्या, दर्प और अभिमान की वह मूर्ति थी। चारों ओर उसकी 
सुन्दरता की ख्याति थी-उसे वरण करने के लिए भारत के सभी राजकुमार उत्सुक थे। 
द्रौपदी को अपनी महत्ता और गुरुता का ज्ञान था। 

लेकिन उसको वरण करना-यह साधारण काम न था। उस परम तेजमयी नारी का 
वरण वही कर सकता था जो अतुलित वीर हो, जिसमें इतनी क्षमता हो कि वह कुरुकुल 
को नष्ट कर सके। यद्यपि द्रुपदराज स्पष्ट रूप से कुरुकुल को नष्ट करने की अपनी 
अभिलाषा को प्रकट न कर सकते थे, पर मन-ही-मन वे उसके लिए उत्सुक थे और उन्होंने 
द्रौपदी का विवाह एक स्वयंवर रचकर करने का निश्चय किया। उस स्वयंवर में उन्होंने 
जो निर्बन्ध लगाया था उसे पूर्ण करने वाले व्यक्ति में निश्चय-रूप से कुरुकुल को नष्ट 
करने की क्षमता होनी ही चाहिए। लक्ष्यबेध करना साधारण व्यक्ति के लिए असम्भव था। 
यज्ञ-मण्डप में एक बहुत ऊँचा खम्भ लगाया गया था। उस खम्भ पर एक मीन स्थापित 
की गई थी। मीन के नीचे एक चक्र निरन्तर गति से रुक-रुककर चल रहा था। चक्र के 
अन्दर से निकलकर बाण मीन को बद्ध कर सके तभी लक्ष्य का बेध माना जाएगा। 

और लक्ष्य भी सीधे नहीं लिया जा सकता था। भूमि पर खम्भ के पार्श्व में एक 
तैल-पात्र रक्खा था जिसमें खम्भ के ऊपर स्थित मीन और चक्र का प्रतिबिम्ब पड़ता 
था। लक्ष्य प्रतिबिम्ब देखकर ही लिया जा सकता था। 

द्रौपदी जानती थी कि उसको वरण करने के लिए इतनी कठिन परीक्षा क्‍यों रखी 
गई है। वह यह भी जानती थी कि युद्धकीशल की इस परीक्षा में उत्तीर्ण होने वाले को 
वह पुरस्कार के रूप में दान की जाएगी। उसका मन इस स्थिति से विद्रोह करता था। 
वह नारी थी, उसकी भी निजी भावनाएँ थीं। उसके अन्दर भी प्रेम था। पर उसका 
समस्त प्रेम, उसकी समस्त भावना पिता की प्रतिहिंसा और वैर की प्रतिक्रियात्मक और 
विध्वंसक प्रवृत्तियों पर समर्पित थे। भाग्य की कितनी बड़ी बिडम्बना थी वह ! धर्म और 
मर्यादा पर द्रौपदी दृढ़ थी, लेकिन भावना की उथल-पुथल उसके प्राणों में हमेशा रही। 
राजकुल का दर्प उसमें जन्म से ही था और इसीलिए उसने कर्ण का उस समय तिरस्कार 
किया जब वह लक्ष्यबेध के लिए आगे बढ़ा था। अन्त में अर्जुन ने लक्ष्यबेध कऑके उसे 
प्राप्त किया। 

लेकिन अर्जुन द्वारा वरे जाने पर भी उसे भाग्य की विडम्बना ही मिली। कुन्ती के 
आदेश से उसे पाँचों पांडवों को वरण करना पड़ा। आखिर नारी उस युग में सम्पत्ति 
ही तो मानी जाती थी। 

इस प्रकार यह स्पष्ट हो जाता है कि द्रौपदी के अन्दर जो प्रखरता और कटुता 
दिखाई देती है वह नितान्त स्वाभाविक है। उसका जन्म, उसका विवाह सभी तो 
असाधारण परिस्थितियों में हुए थे। यदि इतने पर भी वह शान्त और सुस्थिर होती तो 
यह अस्वाभाविक बात होती। 


उ 


महाभारत के युद्ध का उत्तरदायित्व द्रौपदी पर सम्पूर्ण रूप से पड़ता है। महाभारत के 
युद्ध का सूत्रषात उस दिन होता है जिस दिन द्रौपदी मय द्वारा निर्मित अपने भवन में 
कौरवों को आमन्त्रित करके सुयोधन का अपमान करती है। बहिर्दृष्टि से यह अपमान 
अकारण दिखता है, लेकिन यदि ध्यान से देखा जाए तो द्रौपदी का जो मनोवैज्ञानिक 
निर्माण है उससे यह अपमान बिलकुल स्वाभाविक है। कुरुकुल और सुयोधन-यही तो 
साधन थे जिनके द्वारा द्रोणाचार्य ने द्रपर का अपमान किया था। कुरुवंश उस समय 
अतुल शक्तिशाली और अजय वंश माना जाता था। राजसूय करके युधिष्ठिर ने कुरुवंश 
की समता प्राप्त कर ली थी और मैत्री के भाव को लेकर भीष्म ने कुरुवंश को आदेश 
दिया था कि वे लोग पांडवों के उस यज्ञ में सम्मिलित हों। युधिष्ठिर की यह विजय 
कुरुवंश की पराजय नहीं थी, पांडवों ने अपने बाहुबल से जो भूमि जीती थी उसी पर 
राज्य स्थापित करने के लिए वह यज्ञ किया गया था और कौरवों ने पांडवों को मान्यता 
प्रदान की थी। 

पर द्रौपदी यह जानती थी कि बाल-काल में पांडवों को कौरवों ने बहुत अधिक 
अपमानित किया है। सुयोधन सदा से प्रतापी पांडवों का शत्रु रहा है। उसके मन में 
कौरवों के प्रति एक भयानक दुर्भावना थी। वह कुरुवंश को अधिक से अधिक 
अपमानित करने को उत्सुक थी। द्रौपदी ने जो सुयोधन को अन्ध-पुत्र कहकर अपमानित 
किया वह सुयोधन जैसे दर्प और अभिमान के पुजारी के लिए असहय था। यह अपमान 
एक नारी द्वारा हुआ था-उस अपमान का बदला उसे चुकाना ही होगा। 

सुयोधन द्वारा यूत सभा का आयोजन पांडवों से छल-कपट द्वारा राज्य छीनना 
इतना अधिक नहीं था जितना द्रौपदी से अपने अपमान का बदला चुकाना था। युधिष्ठिर 
से द्रौपदी को दाँव पर हरा लेना उसकी सर्वप्रमुख योजना थी। द्रौपदी को हारने के पहले 
राजपाट, भ्राताओं को तथा स्वयं को युधिष्ठिर से हरा लेना आवश्यक था। 

इस बात का उल्लेख मिलता है कि द्रौपदी का भरी सभा में अपमान हुआ था। 
उस समय वहाँ धर्म और परम्परा के अग्रगण्य भीष्म-पितामह, आचार्य द्रोण, आचार्य कृप 
आदि सब उपस्थित थे। इन लोगों में किसी ने सुयोधन को वह अपमान करने से न 
रोका। न रोककर उन्होंने द्रौपदी के अपमान का समर्थन ही किया था। उस समय कृष्ण 
ने द्रौपदी की रक्षा की थी और उन्होंने पांडवों को दासता से मुक्त कराया था। 

जिस समय द्रौपदी का अपमान हुआ था उस समय होने वाली दो प्रतिज्ञाएँ 
महत्त्वपूर्ण हैं। पहली प्रतिज्ञा द्रौपदी की थी। द्रौपदी रजस्वला थी, दुःशासन उसके केश 

पकड़कर खींचता हुआ उसे उस सभा में लाया था। द्रौपदी ने यह प्रतिज्ञा की थी कि 
वह अपने खुले हुए केशों को केवल उस समय बाँधेगी जब वे दुःशासन के रक्त से 
धुलेंगे। बड़ी भयानक प्रतिज्ञा थी द्रौपदी की। और दूसरी प्रतिज्ञा भीम की थी कि जिस 
जंघा पर द्रौपदी को बिठलाने के लिए सुयोधन ने कहा था उसकी उसी जंघा को अपनी 
गदा से तोड़ेगा। स्पष्ट रूप से महाभारत युद्ध के बीज उसी समय बो दिए गए थे। 

बारह वर्ष के वनवास और एक वर्ष के अज्ञातवास के बाद जब पांडवों ने अपनी 
दासता से मुक्ति पा ली तब उन्होने अपना राज्य वापस माँगा। सुयोधन पांडवों से 
अन्तिम युद्ध के लिए कटिबद्ध हो चुका था। उसने पाँच ग्राम क्या सुई की नोक-भर 
भूमि भी बिना युद्ध के देने से इनकार कर दिया। वह जानता था अगर पांडवों को उसने 
पॉच ग्राम दिए तो वे फिर अपने बाहुबल से राज्य स्थापित करके अपने समर्थक बनाने 
में सफल हो जाएँगे। और वह यह भी जानता था कि द्रौपदी अपने अपमान का बदला 
चुकाने के लिए पांडवों को अवश्य प्रेरित करेगी। जब युद्ध अनिवार्य है तब उसी समय 
यह युद्ध क्यों न कर लिया जाए। 


थं 


महाभारत का युद्ध विश्व का अद्वितीय नरसंहार था। अठारह दिनों में अठारह अक्षौहिणी 
सेना कट गई। पॉँचों पांडव और अश्वत्थामा को छोड़कर कोई भी महारथी जीवित नहीं 
बचा। 

इस नरसंहार पर द्रौपदी को पश्चात्ताप होना स्वाभाविक ही था। 

और साथ ही महाभारत के पाठकों को भी इस बात पर आश्चर्य होना स्वाभाविक 
है कि घृणा और हिंसा की साकार प्रतिमा होते हुए भी द्रौपदी पावन और पूज्य किस 
प्रकार है ? 

और इस प्रश्न का उत्तर पाने के लिए हमें महाभारत के युग को अच्छी तरह 
समझना पड़ेगा। महाभारत का युग हिंसा-प्रतिहिंसा का युग है, वह मान-अपमान का युग 
है, वह अहम्मन्यता और घृणा का युग है। कोई भी तो चरित्र महाभारत का ऐसा नहीं 
है-एक युधिष्ठिर को छोड़कर-जो युग की हिंसा से बचा हो। कौरव-पांडवों के पितामह 
भीष्म तक ने जबरदस्ती काशीराज की कनन्‍्याओं का अपहरण करके उनसे अपने रुग्ण 
और मृत्यु के मुख में पड़े हुए भाइयों का विवाह कराया था। आचार्य द्रोण ने ह्ुपदराज 
के तिरस्कार का बदला उन्हें बन्दी बनाकर लिया था। उस युग की मान्यताएँ बिलकुल 
दूसरी थीं। 

हिंसा, घृणा-ये उस युग के व्यक्तियों में पाप नहीं समझे जाते थे। महा#रत में 
जो विनाश हुआ, वह मानव का विनाश नहीं था, वह युग का और युग की मान्यताओं 
का विनाश था। महाभारत के युग के बाद मदिरा-पान करके जो आभीरों में से 
सर्वनाश हुआ था, वह भी तो युग की हिंसा का विनाश ही था। स्वयं कृष्ण ने अपने 
कुल का युग की हिंसा में विनाश होते देखा था। 

द्रौपदी को युग एवं युग की हिंसा का प्रतिनिधि मानकर उसके विनाश का साधन 
भर माना जा सकता है। जहाँ तक द्रौपदी के व्यक्तित्व का प्रश्न है वह बहुत उच्चकोटि 
का है। अपने धर्म पर वह रत रही, अपने कर्त्तव्य का उसने निर्वाह किया। पतियों के 
सुख-दुख में उसने अविचलित भाव से उनका साथ दिया, बिना हिचक के उसने अपने 
पतियों के कष्ट सहे। पतियों को छोड़कर वह अपने पितृगृह में सुख से रह सकती थी, 
पर उसने इसकी कभी कल्पना ही नहीं की। 


5 


द्रौपदी” लिखने में मुझे कुछ कठिनाइयाँ पड़ीं। द्रौपदी का चरित्र महाभारत का प्रधान 
चरित्र है, उसे संक्षेप में लिखना आसान काम नहीं था। द्रौपदी के जन्म की कथा का 
मैंने उल्लेख नहीं किया, पर जिन परिस्थितियों में द्रौपदी का लालन-पालन हुआ उसका 
संकेत मैंने कर दिया है। द्रौपदी की-सी तेजस्विनी स्त्री वस्तु-स्थिति को जानती है, और 
इस वस्तु-स्थिति की उसके मन पर प्रतिक्रिया भी पड़ती है। उस समय के समाज में 
नारी को सम्पत्ति समझ कर उसे मानव के अधिकारों से जो वंचित रखा जाता है-उसका 
स्वयंवर इसका सबसे बड़ा प्रमाण था। स्वयंवर के बाद भी उसे पाँच पतियों की पत्नी 
बनने पर विवश होना पड़ा। 

द्रौपदी सामाजिक व्यवस्था और सामाजिक प्रतिबन्धों पर अपने को न्‍्यौछावर कर 
देती है। उसके अन्दर विद्रोह और कटुता की भावना मौजूद है, पर अपने संयम से वह 
इस भावना को दबाती है। इसके बाद मैंने राजसूय के समय वाली द्रौपदी को लिया है। 
वह अपने पतियों से भिन्‍न नहीं है, पांडवों का गौरव है, पांडवों का अपमान उसका 
अपमान है। कुरुकल ने पांडवों को जो त्रासित किया था द्रौपदी के मन पर उनकी गहरी 
छाप है। पांडवों ने जो राजवैभव प्राप्त किया था द्रौपदी को उसका दर्प है। दर्प में भरी 
द्रौपदी का अपने कुल के शत्रुओं के प्रति अन्दर वाली हिंसा और कटुता कौरवों के सामने 
प्रकट होती है, शत्रु का अपमान करना अधर्म नहीं माना जाता। 

द्रौपदी ने सुयोधन का जो अपमान किया था वह सुयोधन के लिए असहय था। उस 
द्यूत सभा में ही महाभारत के युद्ध का सूत्रपात हुआ था। द्यूत सभा के दृश्य में मैंने अपने 
प्रयत्न भर उस युग के अविवेक, छल-कपट और हिंसा-प्रतिहिंसा को प्रदर्शित करने का 
प्रयतत किया है। उसी दृश्य में मैंने यह संकेत भी कर दिया है कि युद्ध अनिवार्य था। 

मैंने महाभारत के युद्ध का वर्णन नहीं किया है, केवल एक समवेत गान में 
महाभारत के युद्ध की व्याख्या कर दी है। इसके बाद मैंने अन्तिम सर्ग में द्रौपदी का 
वास्तविक मूल्यांकन किया है। 

अन्तिम सर्ग में मैंने गौण रूप से नियतिवाद का प्रतिपादन किया है-यह मैं मानता 
हूँ, लेकिन मैं विवश हूँ क्योंकि मैं स्वयं नियतिवादी हूँ। मैं गीता को भी तो नियतिवाद 
का प्रतिपादन ही मानता हूँ जहाँ कि निराशावाद से भरी अकर्मण्यता के स्थान पर 
आशावाद-युक्त कर्म मार्ग को नियतिवाद का रूप माना गया है। 

प्रथम दृश्य 


समवेत गान : युग-युग की हिंसा आज ग्रन्थि निज खोलो, 
पशुता की तुम हे भ्रान्त धारणा डोलो; 
हे काम-क्रोध हे लोभ मोह मत्सर के 
आरक्त हिंस इतिहास सत्य तुम बोलो ! 


हे केशव के निष्काम कर्म, 
हे बली पार्थ के छात्र धर्म! 
मानापमान की प्रतिहिंसा 
बस उस युग का था एक मर्म। 


उसके प्रतीक थे भीष्म, द्रोण; 
उसका प्रतीक था पांडब कुल, 
उसके प्रतीक कौरव विमूढ़ 
लेकर _* अपना ऐश्वर्य विपुल; 


युग की हिंसा है भारत में परिणीता; 
युग की हिसा में निहित कृष्ण की गीता ! 


आरक्त नेत्र, अनबद्ध केश- 
अधरों पर दर्षप-भरी तृष्णा 
युग की हिंसा की केन्द्र-बिन्दु, 
द्रौपदी पाडवों की कृष्णा ! 


युग के धूमिल इतिहास ग्रन्थि निज खोलो, 
कवि की वाणी में देवि द्रौपदी बोलो ! 

दूसरा दृश्य 


द्रौपदी : मेरे मानस में अभिलाषा यह प्रबल कौन ? 
मेरे नयनों में किस छवि की यह ज्वाला है ? 
मेरी वाणी भें अज्ञात और रुद्ध मौन, 
मस्तक पर कैसी यह प्रलय-मेघ-माला है? 


सब कहते रति की सी सुन्दरी सुकोमल मैं ! 
मैं कहती-शक्ति की अतृप्त तीव्र तृष्णा हूँ! 
मेरे चरणों पर पांचाल देश आहत सा- 
उसके गौरव की प्रतिशोध रूप कृष्णा हूँ! 


रूप और यौवन के भार में पुलक कब है ? 
रूप और यौवन के मद में मदमाती मैं; 
जीवन में एक जलन, एक प्यास प्राणों में, 
गुरुता के असह भार से झुक-झुक जाती मैं ! 


सखी : देवि, चन्द्र-मुख पर किस चिन्ता का घिरा राहु ? 
और अधर कम्पित क्यों ? दृष्टि मूक खोई-सी, 
ऐसे शुभ-अवसर पर उमड़ पड़ी वरबस ही 
घुटन भरी करुणा क्‍यों युगों से सँजोई-सी ? 


प्रात को स्वयंवर है द्रौपदी कुमारी का 
कल नगर हर्षित है, एक परम उत्सव है। 
किन्तु सुन्दरी यह पांचाली क्‍यों विचलित-सी, 

उसकी जय-माला में कौन-सा पराभव है? 


द्रौपदी : धौंसे बजते हैं, उठती है, ध्वनि ढोलों की। 
और सुन रही हूँ वह अति गम्भीर तुमुल नाद। 
दूर-दूर देश से पथधारे हैं नृपति वीर, 
प्रात को स्वयंवर है, इसकी है मुझे याद। 


मैं ही वह स्वयंवस, जिसकी जयमाला के 
आगे झुकने को उत्सुक हैं मस्तक सगर्व ! 
मैं ही वह स्वयंवरा जिसके विक्रय को ही 
पूज्य पिता मेरे ने रचा एक महा-पर्व। 

मैं ही वह स्वयंवरा, जो है सम्पत्ति मात्र 
जो कि वीरता पर, जो शौर्य पर समर्पित है; 
मैं ही वह स्वयंवरा, मूर्ति भावना की, पर 
जो है अस्तित्वहीन, जिसे प्रेम वर्जित है ! 


सखी : महाराज द्वपद का भयानक हठ मात्र एक ! 
कहती तो सच हो सखि, व्यंग्य यह स्वयंवर है। 
ज्ञान धनुर्विद्या का और प्रेम कृष्णा का- 
प्रथम है समर्थ और दूजा अति निर्भर है। 


असद-सद, अशिष्ट-शिष्ट, निर्मम या प्रेमवान 
लक्ष्य-बेध में है सखि इनकी परिभाषा क्‍या ? 
मृत्यु का प्रतीक हस्त-लाघव औ” कौशल; फिर 
त्याग-दया करुणा में मानव की आशा क्‍या ? 


द्रौपदी : त्याग-दया-करुणा ? यह धर्म कायरों का है, 
त्याग-दया-करुणा--अधिकार के विरोध रूप ! 
उसका अस्तित्व जो समर्थ और शासक है, 
त्याग-दया-करुणा-ये संस्कृति के अन्ध-कूप ! 


पूजित है सूर्य अग्नि-पुंज की प्रखरता से 
पूजित है इन्द्र वच्ध को ही धारण करके; 
पूजित है रुद्र मृत्यु जिसके इंगित पर है, 
पूजित है विष्णु चक्र में विनाश गति भर के ' 


पूजित है नाग जो कि विषधर है काल-रूप, 
पूजित है गरुड़ जो समर्थ नाग भक्षी है ' 
पूजित कुरुवंश भीष्म पार्थ औ”सुयोधन से 
पूजित है द्रोण क्योंकि कुरुकल अनुपक्षी है ! 


सखी : द्वुपदराज द्रोण के बने हैं सखि वैरी क्‍यों ? 
वे तो ब्राह्मण हैं, आचार्य और त्यागी हैं 
ऐसी क्‍या बात जो कि कटठुता है भूपति में ? 
धीर-वीर-क्षत्रिय वे, सुख के अनुरागी हैं। 

द्ीपदी :कहाँ पिता द्व॒ुपद श्रेष्ठ पांचालों के नरेश ? 
कहाँ द्रोण कृष-कुरूप-दीन औ* भिखारी वह ? 
आया था बाल-सखा होने के नाते ही 
बन करके पिता के विभव का अधिकारी वह ! 


भूमि-सम्पदा का अधिकारी बस राजवंश ! 
वैभव-श्री भोग्य उसे, जिसके भुज में बल है ! 
शास्त्रों का ज्ञानी, अथवा शस्त्रों का झ्लानी-- 
जो है ब्राह्मण उसका भिक्षा ही सम्बल है! 


माना शस्त्रों में पारंगत है द्रोण, किन्तु 
द्रपद-राज की समता कर सकता किस प्रकार ? 
जिसमें ऐश्वर्य और वैभव की लिप्सा हो, 
होगा निश्चय ऐसे ब्राह्मण का तिरस्कार ! 


अपने हठ-धर्म का विरोध था असहय उसे 
बन कर आचार्य गया कुरुकुल का शरणागत ! 
पिता को किया बन्दी उसने उनके बल से- 
द्रपदराज इस प्रकार अपमानित औ” श्रीहत ! 


आज भी पिता के उर में वह प्रतिहिंसा है, 
अपने अपमान का चुकाना है उन्हें ब्याज ! 
सम्पूर्ण पति रूप चाहते हैं वे परमवीर 
गिरा सके जो कि वैरियों पर प्रतिशोध-गाज ! 


मेरा अस्तित्व क्रोध-घृणा-वैर का प्रतीक, 
मैं वह संज्ञा जिसमें हिंसा का साधन है! 
मेरे प्राणों में है प्रजजलित विनाश ज्वाल, 
मेरी प्रत्येक साँस प्रलयंकर क्रन्दन है! 


प्रात जो स्वयंवर है, सच मानो उसमें सखि 
होगा ऐसी हिंसक कटुता का सूत्रपात। 
जिसकी ज्वाला में जल जाएँगे विवेक, धर्म; 
भारत के सकल राज कूल होंगे भस्मसात्‌ ! 

तीसरा दृश्य 


चारण : सामने मंच पर द्वुपदराज की कन्या, 
पांचाल देश की मान-रूप सुकुमारी ? 
आसीन द्रौपदी कर में है जयमाला, 
उसको वर सकता गौरव का अधिकारी ! 


वह राजवंश की श्री-शोभा-मर्यादा की ! 
साकार शक्ति, अनुर्ति, भक्ति की ! 
वह स्वयंवरा, बन कर बैठी मंडप में 
साधना-रूप पौरुष के व्रतधारी की ' 


वह मीन खम्भ पर लक्ष्य कि उसके नीचे 
घूमता हुआ है चक्र तनिक रुक-रुक कर, 
नीचे भू पर है तैल-पात्र, प्रतिबिम्बित 
जिसमें वह चलता चक्र, मीन वह ऊपर ! 


प्रतिबिम्ब देख कर लक्ष्य साधना होगा, 
जो बेध सकेगा मीन प्रथम शर से ही 
केवल उसको है प्राप्त द्रौपदी कृष्णा, 
वह द्वरुपदराज का होगा प्रिय औ, नेही ! 


द्रौपदी : प्रियपात्र “पिता का होगा वह रणपंडित- 
पर यही प्रीति है घोर घृणा की जन्‍्या; 
प्रेणा बनेगी वैर और हिंसा की 
द्रौपदी कि जो है द्रपदराज की कन्या ! 


आगे आए वह वीर, पितृ-हठ पूरा 
जो कर सकता औ” सबल और विश्वासी। 
जिसके इंगित पर महाप्रलय हो सकते 
द्रोपदी बनेगी बरबस उसकी दासी ! 


वे सब जो मेरे वरण हेतु उत्सुक हैं- 
जो देने आए निज कीशल का परिचय 
सस्वि एक-एक कर असफल हैं वे भूपति, 
दुर्दान्त लक्ष्य, दुर्दान्त द्रौपदी परिणय ! 

सखी : इतनी निराश क्‍यों ? यह रवि-सा तेजस्वी 
आजानु-बाहु, आरक्त-नेत्र, बलशाली 
था देख रहा इस ओर विसुध-खोया-सा 
देखते तुम्हारे जिसने दृष्टि झुका ली! 


वह कठिन कुलिश सा, वह महान हिम-गिरि सा, 
वह है अजेय, वह वीतराग, वह दानी ! 
पर है उसमें समाज की एक समस्या 
जिसके आगे नतमस्तक वह अभिमानी ! 


वह उठा, मच गई सकल सभा में हलचल; 
बढ़ रहा लक्ष्य की ओर, नृपति सब शंकित ! 
वह वरण करेगा निश्चय तुमको कृष्णा, 
उसके मुख पर है विजय भावना अंकित ! 


चारण : यह द्व॒ुपद-सुता है राजवंश की कन्या 
उसको वरने का राजपुरुष अधिकारी ! 
हे वीर, प्रथम दो तुम निज कुल का परिचय 
कितनी सेना, किन शस्त्रों के तुम धारी ? 


कर्ण : मैं कर्ण और मैं हूँ मनुष्य की संज्ञा 
कुल-परम्पपा के नहीं लिए मैं बन्धन; 
मेरे भुज-दंडों में ही मेरी सेना, 
मेरा पौरुष है महाप्रलथ का वाहन। 


मैं निष्कलंक, मैं निर्भय, अपराजित 
मैं सदा धर्म पर दृढ़ जैसे घुवतारा। 
मैं कर्ण विश्व में विदित नाम है मेरा 
मैं नहीं जानता जात-पाँत की कारा। 


द्रौपदी : यह विदित कि तुम हो सूतपुत्र हे दम्भी ! 
यह विदित कि तुम कुल्हीन और अपमानित; 
है नहीं तुम्हें अधिकार मुझे वरने का। 
द्रोपी न होगी शूद्रा बनकर लांछित। 

जिस कुरुछूल की मैं महानाश की ज्वाला; 
जो निज प्रताप से भस्म कर सके कुरुकुल 
उसकी ग्रीवा की मैं कृष्णा जयमाला ! 


चारण : है सूतपुत्र तुम निज आसन पर बैठो 
कुल गोत्र और मर्यादा के तुम बाहर, 
स्वीकार द्रौपी को अविवाहित रहना 
पांचाली का है असफल आज स्वयंवर। 


सखी : देखो सखि, देखो वहाँ यज्ञ-मंडप में 
ये कर्मकांड में पावन और मनसस्‍वी 
जो वेदपाठ कर रहे निरन्तर ब्राह्मण 
उठ रहा पुरुष है एक वहाँ तेजस्वी ! 


देखो, सखि देखो, धनुष उठाकर उस पर 
वह चढ़ा चुका प्रत्यंचा, जिस पर शर है। 
वह तैल-पात्र पर झुका लक्ष्य लेने को 
ऊपर को उसका बाण, लक्ष्य ऊपर है! 


मच गया सभा मंडप में लो कोलाहल, 
गिर पड़ा विद्ध वष्ठ लक्ष्य टूट कर भू पर। 
ले लो अपने हाथों में तुम जयमाला 
उस ओर बढ़ रहा है वह विजयी सत्वर ! 


दोौपदी : पतिरूप मिला है मुझको एक भिखारी 
कुल गोत्र और मर्यादा से जो मंडित, 
सख्ि अमिट हाय रे यहाँ भाग्य की रेखा 
मेरा सारा अभिमान हो चुका खंडित ! 


आहत है मेरा मान और मन आहत, 
आहत मेरा नारीतवव और कोमलता 
लो अर्पित" हूँ मैं यहाँ नियति के हाथों 
आहत बाधिन-सी लेकर अपनी कठदुता ! 

चौथा दृश्य 


अर्जुन : ये मणि-मुक्ता,  वस्त्राभूषण, सम्पदा 
शोभा देते देवि राजकूल को सदा; 
हम ब्राह्मण हैं, कर में भिक्षा पात्र है 
संचय में विश्वास हमारा गुण नहीं ! 


वलकल-वसना और त्याग की मूर्ति बन 
जीवन यापन करना होगा नियम से, 
जीवन एक दुरूह साधना है यहाँ, 
और साधना ही जीवन की शक्ति है! 


थकी हुई हो, शिथिल गात, गीले नयन 
कुम्हलाई हो कठिन मार्ग की धूप से, 
लो दिखलाई देने लगी कुटीर वह-- 
धैर्य धरो, अब यह यात्रा का अन्त है! 


द्रौपदी : मैं कहती-यह यात्रा का प्रारंभ है! 
यह अर्णय अज्ञात, मार्ग अज्ञात है। 
और एक अज्ञात दिशा को बह रही 
जीवन-धारा जो अज्ञात स्वयं यहाँ! 


में नारी हूँ कोमल मेरा अंग पर, 
प्राणों में है कुलिश समान कठोरता; 
अथक नियति गति अथक हृदय की है व्यथा 
अथक सहन की शक्ति, अथक है प्रेरणा ! 


धैर्य? आर्य मैं असह घैर्य की मूर्ति हूँ, 
और पिता के प्रण की पावनता परम, 
में अर्पित हूँ आर्य तुम्हारे शौर्य पर 
नारी का दासीत्व सदा से धर्म है। 


अर्जुन : माता खोलो द्वा, और देखो तनिक 
कितनी सुन्दर भिक्षा लाए आज हम, 
पुलक उठोगी उसे देख कर हर्ष से- 
देवि, तुम्हीिरे हित हैं हम आतुर खड़े। 

ऊुन्ती : पारायण व्रत है प्रिय पुत्रों, और मै 
पाठ कर रही, मेरा आशीर्वाद है! 
जो भिक्षा लाए उसको सम भाव से 
तुम पॉँचों भ्राता आपस में बॉट लो ' 


युथिष्ठिर : माता ! माता ' यह तुमने क्‍या कह दिया ? 
बाहर आओ, अर्जुन को आशीष दो, 
वर लाये वह पांचाली को शौर्य से- 
पुत्र-वधू का निज गृह में स्वागत करो ! 


ऋुन्ती : पांचाली ' क्‍या द्व॒ुपद-सुता कृष्णा अरे, 
नहीं राजवैभव से स्वागत कर सकी। 
इस कूटिया में ही स्वागत है हे शुभे ' 
पांडव कुल की श्री शोभा बन कर फलो। 


द्रौपदी : देवि. राजमहिषी,  समर्थ-कुन्ती !' तुम्हें 
द्रपद-सुता के शत-शत नमित प्रणाम हैं ! 
यह मेरा सौभाग्य-मुझे आशीष दो 
श्री चरणों पर वधू द्रौपदी प्रणत है। 


कुन्ती : पुत्रवधू को कुन्‍्ती का आशीष है 
कर * चुकी अनजाने अन्याय मै-- 

पॉच पांडवों की तुमको निधि कह ॒ृचुकी 

पांच पांडवो का तुम पर अधिकार है। 


अनजाने अधिकार उन्हें मैं दे चुकी 
लेना या कि छोड़ना उनके हाथ में। 
भीम-युधिष्ठिर-नकुल और सहदेव तुम 
चुप क्‍यों हो २ तज सकते हो अधिकार निज ? 


युथिष्ठिर : प्रथम ज्येष्ठ का हो विवाह, क्रम से इसी 
छोटे भ्राता वरण करें-ऐसी प्रथा 
अपने कुल की रही देवि ' यह विदित है, 
परम्पा में भी मानव का धर्म है। 

अनजाने अधिकार हमें तुमने दिया, 
ले सकती हो उसे हमें स्वीकार है। 
वरण किया केवल कृष्णा को पार्थ ने 
और पार्थ ही भोगें उसको, न्याय यह ! 


* यह नारी है भोग्य और सम्पत्ति है, 
यह नारी है व्यंग्य मात्र अस्तित्व की, 
तो ऐसा ही हो; मुझको स्वीकार है- 
पाँच पांडवों की पत्नी मैं बनूँगी। 


नारी को वर्जित है निज की भावना 
वर्जित उसको मान और अपमान है, 
वर्जित उसको स्वयं एक अस्तित्व निज 
वर्जित उसको स्नेह-प्रेम ममता यहाँ। 


प्रतिबन्धों से जकड़ा हुआ शरीर है 
प्रतिबन्धों से ग्रसित यहाँ प्रति साँस है 
किन्तु प्रकृति है मुक्त, मुक्त यह पवन है 
मैं कहती प्रतिबन्ध यहाँ अपवाद है! 
धर्मराज, अपवाद प्रकृति के तुम स्वयं 
जो कि सत्य की और न्याय की मूर्ति हो, 
यह जीवन मिथ्या का प्रतिबिम्ब है 
जो समर्थ है अरे उसी का न्याय है! 


तुम में केवल न्याय और बल भीम में 
कला नकुल में, कौशल है सहदेव में ! 
तुम चारों अपवाद प्रकृति के हो यहाँ- 
एक पार्थ ही यहाँ प्रकृति के सत्य हैं। 


पर हम सब को रहना सदा समाज में, 
इस समाज की प्रतिबन्धों पर नींव है! 
इन प्रतिबन्धों पर अर्पित है द्रौपदी 
पाँच पांडबों की पत्नी जो बन चुकी। 

प्रेम सत्य है और घृणा भी सत्य है, 
हर्ष सत्य है और सत्य है क्रोध भी! 
माता, मुझको अपना आशीवदि दो 
जिससे दृढ़ रह सकदूँ सदा मैं धर्म पर। 


पाँचवों दृश्य 


राजसूय -- राजसूय -- राजसूय - राजयज्ञ ! 


पांडव कुल है सशक्त, पांडव कुल है समर्थ 
कृष्ण की कृपा से है उसे प्राप्त धर्म अर्थ ! 


आज हैं युधिष्ठिर सम्राट सकल भारत के, 
धर्म के स्वरूप और अनुयायी वे सत के ! 


सामत्राज्ञी द्रीपी सतेज और अति सगर्व; 
उसके अभिमान और गुरुता का महापर्व ! 


पर अपनी हिंसा से ग्रस्त यहाँ विश्व अज्ञ 
राजसूय -- राजसूय -- राजसूय -- राजयज्ञ ! 
मय द्वारा निर्मित वह छलना का राजभवन; 
उसमें होगा ऐसी हिंसा का अभिनन्दन, 


जिसके फलरूप रक्त सिंचित हो कुरुक्षेत्र ! 
जिसके फलरूप रुद्र खोलें निज प्रलय नेत्र । 


जिसमें है निहित महाभारत का महायज्ञ 
राजसूय -- राजसूय -- राजसूय -- राजयज्ञ ! 

छठ दृश्य 


द्रौपदी : मैं कृष्णा, मैं सातग्राज्नी, 
मेरा वैभव अक्षय है! 
है ऋद्धिसिद्धि चरणों पर, 
मस्तक पर यहाँ विजय है। 


मैं भूल चुकी-क्या दुख है? 
संघर्ष यहाँ पर क्‍या है? 
मेरे संकेतों पर ही 
महिपालों की संज्ञा है। 


निस्तेज द्रोण की गुरुता, 
ममाहत आज सुयोधन। 
कुरुकुल करने आया है 
इन चरणों का अभिनन्दन। 


कुरुकुेल जिसने अधिकारी 
को किया स्वत्व से वंचित, 
कुरुकुल जिसने छल बल से 
ऐश्वर्य किया है संचित ! 


कुरुकुेल का वही सुयोधन 
होकर आया नत मस्तक; 
पति भले वारि शीतल हों, 
यह कृष्णा तो है पावक ! 


जलना पावक का गुण है, 
गुण उसका सदा जलाना; 
उसको मिटना भी होगा 
क्रम जिसका यहाँ मिटाना ! 


आमंत्रित आज सुयोधन 
देखे वह मेरा वैभव, 
देखें. तो कितना कड़वा 
है तिरस्कार का आसव ! 

आमंत्रित आज सुयोधन 
देखूँ कितना अभिमानी ? 
देखूं. कितना गुरुता है? 
देखूँ. है कितना पानी ? 


मय की छलना से बढ़कर 
देखूँ क्या उसका छल है? 
वह व्यंग्य सह सके मेरा-- 
देखूँ क्‍या इतना बल है? 


साम्राज्ञी ! अतिथि पधारे 
करिए इन सब का स्वागत। 


४ हम सभी आप के देवर-- 
भाभी के आगे हैं नत ! 


हुं $ ३६ 


* आशीष -सुयोधन तुमको, 
आशीष सकल कौरव गण ! 
निज महती आकांक्षा पर, 
दृढ़ बढ़े चलो तुम प्रतिक्षण; 


तुम हो समर्थ तुम सक्षम, 
तुम निज गुरुता को पाओ 
निज मर्यादा की रक्षा 
करने में मिट-मिट जाओ। 


सुयोधन : मैं देवर हूँ. मैं जैसा 
भी हूँ है कृष्णा आर्या! 
इन पाँच भाइयों की हो 
हे पांचाली तुम भार्या। 

आशीष दिया है तुमने 
सर-आँखों पर स्वीकृत है 
है कहा सत्य ही तुमने 
यद्यपि वह सत्य विकृत है! 


मेरी आशीष तुम्हें है- 
तुम निज कठदुता में फूलो, 


: है अतिथि, मुझे भय लगता 
गर्ज सुन छूछे घन का; 


आओ देखो तो वैभव 
तुम मेरे दिव्य भवन का! 


यह स्फटिक शिला का प्रांगण 
देखो कितना सुन्दर है! 
सम्हलो हे अतिथि ! अरे तुम 
गिर पड़े कि यह सरवर है! 


क्यों व्यग्र हो रहे इतना ? 
ले लो अनुभव जीवन का; 
टकराया शीश तुम्हारा 
यह द्वार नहीं, भ्रम मन का ! 


क्यों ओठ चबाते हो यों 
क्यों. फड़काते हो कन्धा 
है सत्य कहावत क्‍या यह 
अन्धे का सुत है अन्धा !! 


तुम कुपित, लो चली मैं यह 
तुम अपने भ्रम में भोूलो, 
मैं अपना धर्म न भूली 
तुम अपना धर्म न भूलो ! 

सातवाँ द्वश्य 


सुयोधन : धूमिल नभ, धूमिल अन्‍्त्तरिक्ष, 
धूमिल मेरा अस्तित्व. विफल; 
मैं पान कर चुका हूँ हँसकर 
उस कृष्णा का अपमान-गरल ! 


वे राजसूय के अभिनेता, 
वे हैं सक्षम ये तेजवान ! 
वे मान प्रतिष्ठा से मंडित, 
वे अजित और वे हैं महान ! 


वे अजित, विजित है यह कुरुकुल, 
है कहाँ भीष्म का तेज आज ? 
सम्राट बन चुका भारत का 
जब पांडव कुल का धर्मराज ! 


आचार्य द्रोगण यह रण विद्या 
है व्यर्थ तुम्हारा शस्लत्रज्ञान 
तुमसे बढ़ कर है पार्थ कुशल 
तुमसे है अर्जुन शक्तिवान ! 


है कर्ण तुम्हारा शौर्य विजित, 
हैं विजित तुम्हारे कठिन बाण ! 
में अपमानित मैं ममहित, 
छटपटा रहे हैं विकल प्राण ! 


द्रीपदी अटल निज घृणा-धर्म 
से युक्त और मैं कर्महीन ! 
पांडव समर्थ पांडव महान, 
मुझसे तो है करुकल मलीन ! 


इतने वीरों की छाया में 
है मेरा इतना अधः पात ! 
है स्‍्वजनो, मुझको विदा करो। 
मुझको करना है आत्मघात ! 

भीष्म : हे वत्स, व्यर्थ है यह कटुता, 
यह पांडु-सुतों का अतुल त्याग 
जो नहीं उन्होंने माँगा है, 
तुमसे अपना निज उचित भाग ! 


निज शौर्य और निज पौरुष पर 
स्थापित वे उनका विभव राज ! 
उन पर प्रहार के अर्थ यहाँ 
अपकीर्ति भयानक लोकलाज ! 


शकुनि : हैं विवश पितामह और द्रोण, 
है विवश तुम्हारे सखा कर्ण ! 
वे धर्म-निष्ठ हैं, किन्तु यहाँ 
होते धर्मों के विविध वर्ण ! 


मैं कहता हूँ, है युद्ध व्यर्थ 
है धर्म हमारा प्रेम-भाव ! 
पर हम आर्यों का धर्म द्यूत 
जिससे कि युथिष्ठिर को लगाव ! 


वह मूर्ख युधिष्ठिर जो कि व्यर्थ 
ही कहलाता है धर्म-राज 
कब उसे दूत से अरुचि हुई? 
कब उसे द्यूत है हुआ त्याज ? 


मैं शकुनि-कुशल हूँ पाँसों में, 
पाँसों पर नाचे राज पाट ! 
वैरी के साहस, भुज बल की, 
केवल छल-बल है एक काट ! 


सुयोधन : स्वीकार मुझे प्रस्ताव किन्तु 
आमंत्रित उनको करें कौन ? 
हे मंत्रिराज, हे धीर विदुर ! 
तुम क्‍यों हो अति गम्भीर मौन ? 

तुम को जाना है इन्द्रप्रस्थ 
आवें वे पाँचों अभिमानी; 
इस भाँति युद्ध को रोक सकोगे 
हे पंडित तुम है ज्ञानी ! 


विदुर : यह दूत मंत्रणा कपटयुकक्‍त- 
हे शकुनि तुम्हें शत-शत प्रणाम ! 
तुम से मतिन-भ्रष्ट सुयोधन के 
अब पूरित होंगे सकल काम ! 


मैं जाता हैँ, पर सावधान ! 
जो है अधर्म वह है विनाश। 
दुर्भाग्य गुरुजननों को बाँधे 
है हठधर्मी का मोह पाश ! 


आठवाँ दृश्य 


सुयोधन : स्वागत बन्धु युधिष्ठिर, तुम अतिशय महान हो, 
तुम वैभव सम्पन्न, पूज्य तुम ज्ञानवान हो ! 
स्वागत अर्जुन इन्द्र और शिव के समकक्षी, 
आज तुम्हारा नहीं शेष है कहीं विपक्षी । 


स्वागत सम्पूर्ण मित्र भयानक भीम गदाधर ! 
त्रस्त असुर गन्धर्व भीत तुम से नर-किन्नर ! 
नकुल और सहदेव कला में तुम पारंगत, 
करता है कुरुवंश तुम्हारा शत-शत स्वागत ! 


पर स्वागत में मुझे दिख रहा कुछ अभाव है, 
पांडव कुल की श्री-शोभा में कुछ दुराव है ! 
नहीं यहाँ द्रौपदी महारानी पांचाली, 
भाभी ने क्‍यों मुझसे अपनी कृपा हटा ली ? 


युथिष्ठिर : साम्राज्ञी ऋतुमती, नहीं, आ सकी यहॉ पर; 
भेजा आशोीर्वाद उन्होंने तुम्हें पुलक कर। 

शकुनि : 


सुयोधन 


अरे शकुनि, तुम यहाँ लिए निज कर में पाँसा ! 
कपट जाल में क्‍या' तुमने कुरुकुल को फाँसा ? 


फँसने में तुम कब पीछे हो मित्र युधिष्ठिर ? 
आज द्यूत का पर्व, भाग्य है सब का अस्थिर ! 
उसी भाग्य का खेल खेलने चले सुयोधन- 
उनसे केवल धर्मराज की ही सकती ठन। 


: हम दोनों में बाल्यकाल से ठनी रही है 


नहीं किसी की जीत किसी ने यहाँ सही है, 
किन्तु शौर्य के कठिन खेल में विजय हमारी 
देव हमारे साथ, भाग्य के हम अधिकारी। 


: देव तुम्हािरे साथ रहा है अब तक, माना, 


किन्तु नियति का अति विचित्र है ताना-बाना, 
पाँसे में हैं दक्ष शकनि, तुम नौसिखिए हो 
और भाग्य की एक भ्रान्ति का भार लिए हो। 


मैं यह कहता नहीं कि तुम फेंको यह पॉाँसा 
क्या जाने कब भाग्य तुम्हें दे जाये झाँसा ! 
यह पाँसे का खेल भाग्य का खेल भयानक 
यहाँ अभागों के झुक जाते उन्नत मस्तक। 


: भाग्य वहाँ है, जहाँ न्याय है, जहाँ धर्म है ! 


भाग्य वहाँ जहाँ पराक्रम और कर्म है। 
आ जाओ तुम शकुनि, नहीं मैं हटने वाला- 
फेंको पाँसा, लगी दाँव पर यह मणिमाला। 


जीत गया मैं और सुयोधन दाँव लगाओ 
स्वर्णाशि औ” रत्नराशि तुम भर-भर लाओ ! 
यह भी अपना दाँव, हार है आज तुम्हारी 
सदा धर्म के और भाग्य के हम अधिकारी। 


: सावधान हे मूर्ख ! भाग्य पर वश किसका है ? 


यह पाँसे का दाँव रिक्त ही निकल गया है। 

दोव फेकने की आई अब मेरी बारी, 
और भाग्य मे स्वतः लिख गई हार तुम्हारी । 


फेक रहा मैं दाँव लिए कुरुकुल का वैभव, 
और पराजय इस कुरुकुल की निपट असम्भव ! 
फेंक रहा मैं दाँव, लगा दो जो जीते हो, 
लो मैं जीता तुम फिर वैसे ही रीते हो ' 


युधिष्टिर : रीते होंगे और, नहीं पाडव कुल रीता, 
भाग्य-लक्ष्मी सदा धर्म की है परिणीता ' 
मेरा सारा कोष दाँव पर लगा हुआ है, 
कहो सुयोधन खेल सकोगे यह क्षमता है? 


सुयोधन : मेरी क्षमता ? वह अक्षय है, वह अबाध है ' 
उसे देखने की यदि तुममें प्रबल साध है 
तो मुझको स्वीकार! शक्‌नि तुम देख रहे क्‍या ? 
हो निर्भय निद्न्द्र अरे तुम फेंको पॉसा ! 


लो मै जीता, सफल द्यूत का मेरा उत्सव। 
कुरुकुल में है ऋद्धि सिद्धि कुरुकुल मे वैभव। 
खेल चुके तुम खेल और कुछ भी है बाकी ? 
बन्धु, भाग्य की मार यहाँ है सदा बला की ! 


युधिष्ठिर : यहाँ भाग्य की गति विचित्र है, मैने माना 
ऊपर-नीचे यही नियति का ताना-बाना। 
मेरा सारा राज्य दाँव पर उसको मानो, 
फेको पॉसा शक॒नि हार अपनी पहचानो। 


शकुनि : लो तुम हारे राज-पाट भी अपना सारा ! 
भाग्यहीन को कब मिलता है यहॉ सहारा ? 
और खेलने का दम हो तो आगे आओ 
भ्राताओ का गए राज्य पर दाव लगाओ। 


युथिष्टिर : राज-पाट जब गया, गया जब सारा वैभव 
भ्राताओ के लिए मुक्ति का फिर क्‍या उत्सव ? 

आज भाग्य का खेल खेलना होगा पूरा, 
फेंको पाँसा, द्यूत-पर्व क्‍यों रहे अधूरा ? 


: फिर हारे ! हो गए दास यह बन्धु तुम्हारे, 
देख रहे हो इधर-उधर तुम क्‍या मन मारे ? 
सम्भव इनकी मुक्ति दाँव पर निज को रखकर 
धर्मराज, यह खेल भाग्य का बड़ा भयंकर ! 


: यही भाग्य का खेल यहाँ मानव का जीवन, 
इसी भाग्य के रूप यहाँ पर पुलकन॑ क्रन्दन। 
देखूँ कितने हीन भाग्य के सजे साज हैं 
है मुझको स्वीकार दाँव पर धर्मराज हैं। 


* यह देखो हे मूढ़ ! हार है कठिन तुम्हारी ! 
आज सुयोधन बने तुम्हारे हैं अधिकारी ! 
कुरुकुल गौरव-युकक्‍त, सुयोधन भाग्यवान है; 
वह समर्थ है, वह सक्षम है, वह महान है ! 


* क्‍या यह सच है ? बने सुयोधन सम्पूर्ण स्वामी ! 
में कैसे बन गया पाप के पथ का गामी ? 
अब समाप्त यह खेल; दैव ने जो कुछ चाहा 
निज कूबृद्धि से प्रेरित मैंने उसे निबाहा। 


: अब भी है कुछ शेष युधिष्ठिर वह कृष्णा है- 
उसके बदले तुम पाँचों की मुक्ति यहाँ है। 
सब कुछ हारे, उसे आखिरी दोंव लगाओ, 
सम्भव है तुम उसके बल पर सब कुछ पाओ। 


:सच कहते हो द्वुपद-सुता में मेरा बल है! 
उसमें ही हम भाग्यविहीनों का सम्बल है ! 
तो फिर फेंको दाँव, अन्त ही हो जाने दो, 
निज अभाग्य का पांडव कुल को फल पाने दो। 


* लो कृष्णा भी गई; सुयोधन की वह चेरी ! 
सुन लो बजती आज विज़य की है वह भेरी ! 

यह कुरुकुल की आन-मान का विजय-पर्व है, 
अपमानित है नहीं सुयोधन, वह सगर्व है। 


सुयोधन : जाओ दुःशासन कृष्णा को सम्मुख लाओ 
इन दासों की शोभा उसको यहाँ दिखाओ। 
सहज न आवे तो बल-पूर्वक उसको लाना 
था अपना अपमान, मुझे है ब्याज चुकाना। 


विदुर : है अनर्थ हो रहा पितामह, इसको रोको, 
मत विनाश में तुम कुरुकुल को यों ही झोंको ! 
बोलो द्रोणाचार्य, अरे क्‍यों मौन तुम्हारा ? 
गुरुजन का समुदाय आज कैसा पथहारा २ 


द्रौपदी : छोड़ो मेरे केश नराधम ! अरे सुयोधन 
यह पशुता का कांड तुम्हारा ही निर्देशन ? 
धर्मराज, हे पार्थ, भीम है हुआ तुम्हें क्या-? 
शेष पापियों में अब तक है उनका जीवन ! 


मैं ऋतुधर्मा और एकवस्त्रा हूँ नारी, 
यहॉ सभा में ले आए क्‍यों अत्याचारी ? 
यह क्‍या ? ये श्रीहीन बिके से पाँचों भ्राता, 
और देखना है मुझको क्या अरे विधाता ? 


सुयोधन : हे हिंसा की मूर्तिमती प्रतिमा पांचाली ! 
हार चुके हैं तुम्हें यहाँ पांडघव बलशाली। 
अब तुम मेरी हुई, जाँघ पर हो आसीना; 
निज कटुता का गरल तुम्हें अब होगा पीना। 


द्रौपदी : कपट-जाल में पतियों को करके अपने वश, 
अरे नराधम, तुझे हो गया इतना साहस ! 
धर्मराज, तुम मौन विवश-से देख रहे क्‍या ? 
सत्य धर्म व्रत आज हो गया सहसा स्वाहा ! 


कहाँ आज गांडीव ? पार्थ के मृत्यु-सदृश शर ? 
निलज भाव से हँसता है अब तक यह कायर ! 

सुयोधन : 


द्रौपदी : 


इसकी जंघा ! अरे भीम वह गदा कहाँ है ? 
अपमानित जो भरी सभा में यह कृष्णा है। 


हे हिंसा की मूर्तिमती प्रतिमा पांचाली ! 
धर्म तुम्हागा रहा सदा से देना गाली। 
देख रहे हो क्‍या दुःशासन, इस कुलटा के 
वस्त्र खींच कर नग्न करो, सब कोई देखे। 


ठहरो पापी, भीष्म द्रोण कृप विदुर मौन क्‍यों ? 
यह पशुता का कांड, अरे इसको तुम रोको ! 
हे अन्धे धृतराष्ट्र, अरे कुरुकुल के पातक, 
आज बन रहे हो तुम मानवता के घातक। 


देव पितर तुम कहाँ ? कहाँ पर न्याय धर्म है ? 
दानवता है शौर्य, कलुष ही आज कर्म है। 
चलो इन्द्र, इस पाप सभा पर वज् गिराओ 
उठो रुद्र, पापी पृथ्वी पर प्रलय मचाओ। 


अरे कहा हैं वासुदेव ? है मेरे भ्राता। 
तुम अशरण के शरण, निबल के हो तुम त्राता। 
आज बहिन की लाज लुट रही, जल्दी आओ- 
अभय-दान का वचन दिया था, उसे निभाओ। 


: तुम निर्भय हो बहिन! पितामह यह सब क्‍या है? 


कहो द्रोण आचार्य, धर्म यह निपट नया है ! 
अरे विदुर, तुम सजल नेत्र श्रीहत ममहित, 
हे राजन धृतराष्ट्र, यही क्या कुरुकुल का व्रत ? 


रुको ! देखते हो तुम मेरा चक्र सुदर्शन, 
बन्द करो तुम पशुता का यह नंगा नर्तन। 
मानव बिकता नहीं, नहीं वह हारा जाता; 
उठो युधिष्ठिर, उठें तुम्हारे ये सब शभ्राता ! 


तुम सब हो स्वच्छन्द, राज्य बस तुमने हारा-- 
वह भी छल से; पर उसमें था दोष तुम्हारा ! 

धर्मराज, तुम नीति-कुशल तुम ज्ञानी अतिशय ! 
दूत मोह में किस प्रकार फिर बुद्धि हुई क्षय ? 


भीष्म : उचित तुम्हारा कथन सोचता हूँ मैं केशव 
सदा घृणित है द्यूत, धर्म का वहाँ पराभव, 
द्यूत कपट का केन्द्र और है छल का कौशल 
अकर्मण्य का इष्ट कायरों का है सम्बल ! 


इसे जानकर धर्मराज हैं दोषी निश्चय ! 
परम्परा अनुसार सुयोधन की ही है जय। 
नहीं सुयोधन कपट और छल के हैं दोषी 
था सचेत कर दिया युधिष्ठिर को पहले ही। 


युधिष्ठिर : है मुझको स्वीकार बुद्धि की आज पराजय, 
मैं दोषी हूँ, दंड भोगना मुझको निश्चय। 
सावधान कर दिया सुयोधन ने था मुझको 
है मुझको स्वीकार सुयोधन का ही निर्णय। 


सुयोधन : तो फिर द्वादश वर्ष वास वन में है करना- 
एक वर्ष अज्ञात विश्व में तुम्हें विचरना। 
तुम पाँचों हो मुक्त, मुक्त कृष्णा कंकाला- 
यह कटुता की मूर्ति और हिंसा की ज्वाला ! 


तपो घृणा में, तपे क्रोध में यह पांडव-कुल, 
और आसुरी नृत्य करे पांचाली मंजुल। 
जाओ वन की ओर दंड भोगो तुम अपना 
पर यदि असफल हुए दासता में तब तपना ! 


द्रौपदी : है हमको स्वीकार तुम्हारा दंड नराधम। 
पर मेरा अपमान याद रखना है अक्षम ! 
पांचाली की घृणा मृत्यु बन चुकी तुम्हारी, 
महायुद्ध की करो अरे तुम सब तैयारी ! 


रे दुःशासन, खुले केश ये तभी बघेंगे- 
जब ये तेरे उष्ण रक्‍त से सिंचित होंगे। 

समवेत गान : 


भीष्म-द्रोण-कृप-शकुनि-कर्ण ये परम प्रतापी 
भू लुंठित हो चुके अभी से ये सब पापी। 
पति चलते हैं चलें कुमति का दुष्फल पाने; 
मैं चलती हूँ इस कुरुकुल का नाश रचाने ! 


नवों दृश्य 


धरा विसुध तड़प रही, गगन अनल उगल रहा 
कि आज आन मिट रही कि आज दर्प जल रहा ! 
विनाश की लहर उठी 

विरोध का पवन बहा 

अहम्‌ लिए घृणा लिए, मनुज अबाध चल रहा ! 
आज पुरुष क्रुद्ध है, 

आज प्रकृति रुद्ध है, 

आज कुरुक्षेत्र में 

मचा विकट युद्ध है। 

हिंसा का घृणा का, मनुष्य-मेध हो रहा 
कि मृत्यु है स्वयंवरा कि लक्ष्य-बेध हो रहा ! 

न शेष भीष्म द्रोण हैं 

न शेष वीर कर्ण है, 

विनष्ट कुरु सकल यहाँ 

विनष्ट क्षात्र वर्ण है। 

सिसक रही मनुष्य-हीन रक्त-रंजिता धरा, 
घृणा असीम नाश है, कि दर्प है प्रलय भरा। 


दसवां दृश्य 


: मेरे प्राणों में है रिक्‍तता असीम और 


मेरे नयनों में घिरा आता अन्धकार, 
इतना चला कर केवल जान यही पाई हूँ, 
मेरा प्रति पग था इस पृथ्वी पर असह भार ! 


धर्ममाज देखते मुझे हो क्‍यों निर्निमिष ? 
मेरा अपराधी अस्तित्व विवश उठा डोल। 

ध्वस्त पितृकुल है, पतिकुल है अवलम्ब हीन 
कुरुकुल के नाश का चुकाया है कठिन मोल '! 


आज जब कि लेने चलती हूँ मै हिम-समाधि, 
मेरा मन मुझसे कह उठता है बार-बार। 
“हिंसा की, नाश की, मरण की मैं प्रतिमा हूँ ' 
मेरी प्रत्येक विजय, जीवन की एक हार !! 


युधिष्ठिर : जीवन तो पूर्ण, देवि ! जीवन तो शाश्वत है, 
जो कि विजित वह अपूर्णता की बस सीमा है। 
विद्युत की ज्वाल सा विनाश वेगवान क्षणिक 
जो कि सृजन सावन की रिमझिम-सा धीमा है। 


सत्य, प्रेम, दया, त्याग, करुणा के अवयव हैं 
इनमे अस्तित्व है, सृजन का इनमे क्रम है 
जो कि असत, निश्चय ही होना है उसे नष्ट 
व्यक्ति एक सावन भर, विवश और सभ्रम है। 


अर्जुन : कुरुक्षेत्र में स्वजनों की ममता-वश होकर 
मेरे मन ने शस्त्रों से था जब किया द्रोह, 
केशव बोले थे तब मुझसे बनकर विराट 
'थप्रेम दया “त्याग और करुणा हैं असत मोह ? 


युथिष्ठिर : प्रेम सत्य चेतन है, निर्विकार औ” असीम 
असत भेद-भाव युक्त सीमा-मय ममता है ' 
उर की दुर्बलता अन्याय का समर्थन है 
शक्ति दे अशक्त को दया की यह क्षमता है। 


अपना अधिकार छोड़ दे जो कायरता-वश 
हीन है, नहीं उसमें त्याग का प्रयोजन है ' 
पाप का विनाश करता का अपकर्म नहीं। 
करुणा तो उत्पीड़ेत के प्रति सम्वेदन है ' 


द्रौपदी ः सब कुछ सुनती हूँ, पर मेरे आगे तो है 
झुलसी-सी धरती, उजड़े-से ये नगर-ग्राम ! 

भस्म राजकुल है, वीरों से है रिक्त भूमि 
मैं कह उठती हूँ अपने ही से "त्राहि माम्‌ !! 


मेरे अभिमान और मेरी प्रतिहिंसा में 
पृथ्वी को विवश पड़ा करना है रकक्‍त-स्नान, 
धर्मराज, मुझ पापिष्ठा के कर्मो में था 
जीवन के किस कुरूप कूटिल व्यंग्य का विधान ? 


£ तुम हो निष्पाप, निष्कलंक और दोष-रहित 
पावन हो, पूज्य हो, सुयश का तुममें प्रकाश ! 
तुम तपस्विनी सी निज धर्म पर रहीं अच्युत 
पतियों के सुख-दुख को भोगा तुमने सहास ' 


प्रासादों में अथवा निर्जन वन खंडों में 
धैर्य की रही हो तुम अति कठोर अचल मूर्ति ' 
तुम थीं स्थित केवल पतियों की प्रतिछाया-सी 
तुम थीं मानव की मर्यादा की परम पूर्ति ! 


और यह विनाश ? नही मानव का युग, का था 
उस युग का जिसमें थे घृणा, दर्प ओर मान ! 
धरती से जन्मा धरती मे मिटने वाला 
मानव कब सक्षम है मानव है कब महान ? 


जो चेतन उसका गुण प्रेम, दया और त्याग 
सीमा का ज्ञान ही विनय का परिचायक है, 
पौरुष के दम्भ में विवेक लुप्त होता जब 
मानव बन जाता तब अपना ही घातक है। 


“हम कर सकते हैं” यह भावना सदा से ही 
मानव को अपने पथ से करती रही भ्रष्ट। 
कर्ता तो और देवि मानव केवल निमित्त 
जिसको कर्ता रचता कर देता पुन. नष्ट। 


निज पर विश्वास, अविश्वास नियति के क्रम में 
यह निज तो नश्वर, अविनश्वर है नियति एक, 

युग-युग तक मिट-मिट कर ही मानव पाएगा 
धर्म और सत्य पर अडिग रहने का विवेक । 


दौपदी :सब वह था मेरा अभिमान दर्प भरा अहम्‌ 
जो कि ग्लानि से कह-कह उठता था त्राहि माम्‌ 
साधन थी नियति की, समर्पित मैं उसको हूँ 
नत हूँ, श्री चरणों पर सम्पूर्ण शत-शत प्रणाम ! 

अआाला्याल 


महाकाल एक रूपक है और वह मेरी कल्पना से प्रेरित है। 

महाकाल को मैंने उस असीम का प्रतीक माना है जो शाश्वत है। इस शाश्वत की 
परिभाषा असम्भव है। वैसे वैज्ञानिकों ने शक्ति की कल्पना गति से की है, और गति 
को समय या काल में सीमित कर दिया है। प्रत्येक वस्तु की माप समय में निर्धारित 
है। मैंने भी जिसे हम असीम या ब्रह्म कहते हैं उसकी कल्पना महाकाल में की है। इसी 
कल्पना को मैंने इस ध्वनि-नाटक में रूपान्तरित किया है। 

वेदान्त का कथन है कि यहाँ केवल एक ब्रह्म है। वह बह्मय माया को जन्म देता 
है और माया से यह सृष्टि होती है। लेकिन प्रत्येक तत्त्व ब्रह्म है-ब्रह्म से परे कुछ भी 
नहीं है। “अहम ब्रह्मास्म' या 'एकमेवा द्वितीयम्‌ ब्रह्म नास्ति'-वेदान्त का यह तथ्य है। 
वेदान्त का अद्वैतावाद बहुत प्राचीन है। इस अद्वितवाद से ही शुद्धादैत, विशिष्टादैत एवं 
द्वैतादैत आदि दार्शनिक सिद्धांत विकसित हुए हैं। 

आज विज्ञान ने अणु को तोड़कर वेदान्त के अद्वितवाद को सिद्ध कर दिया है। 
भौतिक विज्ञान तो यह कहता है कि यह ब्रह्माण्ड केवल शक्ति का एक बहुत बड़ा पुंज 
है। इस शक्ति-पुंज के दो क्रम हैं जो एक निर्धारित अवधि के साथ होते हैं। एक क्रम 
है संकुचन और दूसग क्रम है विस्तारण। जिस समय यह शक्ति-पुंज संकुचित होता है 
उस समय दबाव से शक्ति अणु में परिवर्तित होती है और कण पदार्थ में परिवर्तित होते 
है। इस प्रकार ग्रहों एवं नक्षत्रों की रचना हो जाती है। एक सीमित अवधि तक यह 
क्रम चलता रहता है। और उसके बाद विस्तारण का क्रम आरम्भ होता है। उस क्रम 
में पदार्थ टूटकर कण बनते हैं, कण टूटकर अणु बनते हैं और अणु टूटकर शक्ति में 
परिवर्तित हो जाते हैं। 

इस वैज्ञानिक विचारधारा पर मुझे तो अविश्वास नहीं है। अपने धर्मग्रंथों में 
बार-बार प्रलय होने और बार-बार सृष्टि होने का उल्लेख है। यही नहीं; प्रत्येक प्रलय 
और प्रत्येक सृष्टि एक प्रकार ही होती है। यहाँ तक कहा गया है कि जितने राम-कृष्ण 
आदि अवतार हुए हैं ये सब अवतार न जाने कितनी बार हो चुके हैं और अनन्त काल 
तक होते रहेंगे। 

वैज्ञानिक विचारधारा से मेरा कुछ थोड़ा-सा मतभेद है। जहा विज्ञान में केवल 
शक्ति-पुंज को ही सब-कुछ माना गया है वहाँ महाकाल में मैंने शक्ति-पुंज के साथ 
चेतना की भी कल्पना की है। यह जो शक्ति-पुंज का संकुचन और विस्तारण है यही 
चेतना की जागृति और सुषुप्ति के क्रम हैं। महाकाल में शक्ति तत्त्व के साथ चेतना तत्त्व 
भी है, इस चेतना तत्त्व की जागृति ही सृजन है। 

महाकाल के प्रथम दृश्य में मैंने महाकाल को अचेतन शक्ति-पुंज के रूप में दिखलाया 
है। उसी समय महाकाल की चेतना जागृत होती है। यह चेतना महाकाल की शक्ति 
का आवाहन करके सृजन की प्रेरणा देती है। शक्ति क्रम से आकाश, पवन, पृथ्वी, जल 
और अग्नि नाम के पंच तत्तों में परिवर्तित होकर सृष्टि रचती है। इन पॉच तत्त्वों के 
सृजन के क्रम में मैंने अपनी ओर से कुछ परिवर्तन कर दिए है क्योंकि यह परिवर्तित 
रूप मेरी कल्पना के अनुरूप थे। 

पर केवल तत्त्वों के सृजन से ही सृष्टि सम्पूर्ण नहीं होती क्योंकि यह सृजन निष्प्राण 
है। यहाँ फिर प्रश्न उठता है कि आखिर प्राण क्या हे। वह शक्ति-पुंज से बनता है और 
फिर शक्ति-पुंज में लय हो जाता है, वह तो प्राण नहीं है क्योंकि उसमें प्रेरणा नहीं है, 
कर्म नहीं है। प्रेरणा और कर्म चेतना के रूप हैं जिन्हें मैंने शक्ति-पुंज से पृथक माना 
है। वह भावना जिससे कर्म की दृष्टि होती है, सक्रिय है-वह प्राण का रूप है। और 
वह ज्ञान जो भावना को संचालित करता है, वह भी चेतना का गुण है। 

इसीलिए भौतिक सृजन जो पंचतत्त्वों के जन्म से होता है निष्प्राण है। यहाँ मैंने 
कल्पना की है कि इस शक्ति-पुंज के रूपान्तरों में चेतना स्वयं प्रविष्ट होकर प्राण का 
सृजन करती है और इस प्रकार प्राणवानों में श्रेष्ठम और अतिविकसित मानव की सृष्टि 
होती है। 

मानव से भी अधिक श्रेष्ठ और विकसित प्राणी की मैं कल्पना नहीं कर सकता 
क्योंकि उसे मैंने देखा नहीं। कुछ वैज्ञानिकों का यह अनुमान है कि इस ब्रह्माण्ड मे कुछ 
ग्रह हैं जहॉ मानव से भी अधिक विकसित और श्रेष्ठ प्राणी मौजूद हैं लेकिन यह केवल 
कल्पना या अनुमान है। वे प्राणी कैसे हैं, उनकी जीवनचर्या कैसी है किसी ने यह नहीं 
देखा । और इसलिए मैंने मानव को ही प्राण का प्रतीक माना है जिसमें शक्ति-पुंज के 
साथ चेतना का जागृत रूप मिलता है। पर यह जागृत रूप सीमित है और इसलिए नश्वर 
है। अविनश्वर एक असीम है। असीम जब ससीम का सृजन करता है, उसी समय वह 
ससीम के विनाश की व्यवस्था भी कर देता है। 

चेतना में कुछ विशिष्ट गुणों की मैंने कल्पना की है जो गुण चेतना द्वारा मानव 
को मिले हैं। ये गुण है प्रेम, दया, त्याग, सत्य और ज्ञान। और जहाँ इन गुणों का जन्म 
मैंने दिखलाया है वही इन गुणों की प्रतिक्रिया के रूप मे लोभ, मोह, काम, क्रोध और 
मत्सर का जन्म भी हो गया, मैंने महाकाल के मुख से यह कहला दिया है। 


3 


चेतन मानव का प्रकृति के साथ अनादिकाल से एक संघर्ष चलता रहा।है। अपने 
ज्ञान और अपनी भावना का गुण लेकर पंचतत्त्व को जन्म लेने वाला मानव॑ पंचतत्त्वों 
पर शासन करता है। प्रकृति की शक्ति को अपने ज्ञान और अपनी भावना के सहारे 

मानव अपने वश में करता आया है। 

मानव के पास जहाँ चेतना के गुण हैं वहीं चेतना के इन गुणों की प्रति-क्रियाऐँ 
भी हैं। इसका परिणाम यह हुआ कि प्रत्येक निर्माण में विनाश स्वयं साकार होता गया 
है। मानव ने प्रकृति से जो शक्ति प्राप्त की है उसका प्रयोग उसने रचना के स्थान पर 
विनाश के लिए किया है। मानव का संघर्ष केवल प्रकृति के तत्त्वों तक ही सीमित नहीं 
है, वह संघर्ष क्रिया और प्रतिक्रिया का है, वह संघर्ष मानव का आन्तरिक संघर्ष है। 

, मानव का जो अहम है, वह सीमित होने के नाते ध्वंसात्मक अधिक है। प्रत्येक 

विजय के साथ मानव का अहम्‌ और अधिक बढ़ता है। और अन्त में इतना बढ़ जाता 
है, यह अहम्‌ इतना अधिक बढ़ जाता है कि वह प्रलय का रूप धारण कर लेता है। 
चेतना की क्रिया प्रतिक्रिया में परिणत हो जाती है और सब-कुछ नष्ट हो जाता है। उस 
समय चेतना थक-सी और पराजित-सी महाकाल में लय हो जाती है और एक बार 
विस्तृत शक्ति-पुंज निष्क्रिय-सा रह जाता है जहां चेतना सोई हुई-सी है। चेतना की इस 
सुषुप्ति का यह रूप ही इस शक्ति-पुंज के प्रसारण का क्रम है। 

महाकाल में कुछ लोगों को निराशावाद के दर्शन हो सकते हैं, पर आज की 
परिस्थितियों को देखते और समझते हुए मैं निराशावाद को अपने से अलग नहीं कर 
पाया। फिर भी महाकाल में मानव को अपनी सीमाओं और अपनी अक्षमताओं से 
परिचित कराने का प्रयत्न मैंने किया है। मानव को नष्ट करने वाला मानव ही है। 

निरन्तर प्रकृति पर विजय प्राप्त करने वाला मानव, यदि इसे अपना अस्तित्व बनाए 
रखना है तो इसे अपने अहम्‌ के विकारों से लड़कर उन पर विजय पाना होगा। 

महाकाल दर्शन का एक ऐसा रूपक है जो सर्वथा मौलिक है और इसलिए पाठक 
के लिए क्लिष्ट हो सकता है। पर यह एक काव्य है और कविता होने के नाते इसमें 
रस का परिपाक है जो इसके सुगम होने में सहायक होगा, कम-से-कम मैं यह आशा 
करता हूँ। 

प्रथम दृश्य 


एक गम्भीर गड़गड़ाहहट की आवाज। उस आवाज के बाद एक 
प्रशांत संगीत उठता है। इस संगीत की आवाज महाकाल की पहली 
पंक्ति से मिल जाती है। 


महाकाल : एकोहम्‌ - एकोहमू - एकोहम्‌ - एकोहम्‌ ! 
मैं क्‍या हूँ ? कौन हूँ ? कहाँ हूँ ? क्या मेरा क्रम ? 


एक कम्प-आलोड़ित हो उठता अन्तरतम्‌ 
एक पुलक-आन्दोलित मेरा विस्तार परम ! 
पुलक-कम्प आन्दोलन-आलोड़न, सभी स्वयं, 
एकोहम्‌ - एकोहमू - एकोहम्‌ - एकोहम्‌ ! 


चेतना : जागो हे निर्विवाद, जागो हे निर्विकार ! 
जागो संसृति असीम के तुम व्यापक प्रसार ! 
जागो" तुम हे अनादि, जागो तुम हे अनन्त; 
जागो तुम चिर प्रकाश, जागो चिर अन्धकार ! 


महाकाल : कौन तुम पुलक की अति कोमल मोहकता-सी ? 
सम्पूर्ण अस्तित्व की अपरिचित सक्षमता-सी ? 
कम्प के मथन की-सी कोन तुम व्यथा-सी हो 
मेरे अन्त की अनजानी उत्सुकतान्सी ? 


चेतना : तुम प्रशान्ति मौन और मैं अशान्त सिहरन हूँ, 
तुम असीम अन्धकार, मैं छवि की स्पन्दन हूँ; । 
चेतना तुम्हारी मैं, हे समर्थ, हे विशाल ! , 
जागो तुम महाकाल-जागो हे महाकाल ! ' 

“जागो हे महाकाल”-यह खिंची तेज आवाज के साथ गाया जाता 
है और संगीत धीरे-थीरे गान के साथ क्षीण हो जाता है। 


दूसरा दृश्य 


एक थीमा पार्श्व-संगीत जो कुछ शक्तिशाली और कुछ कर्कश है। 
उस पर चेतना की आवाज़ आती है। 


४ कौन तीव्र आलोक-पुंज' की ज्वाल तुम ? 
आदि नहीं है और न जिसका अन्त है, 
एक अग्नि का उदधि उबलता बढ़ रहा- 
लिए असह उत्तापा और आभा प्रखर! 


: देवि चेतने, महाकाल की शक्ति में! 
तुमने ही तो मेरा आवाहन किया, 
आज्ञा दो, प्रस्तुत हूँ सेवा के लिए। 


* शक्ति ! तुम्हीं में प्रय और निर्माण है, 
तुम में ही अभिशाप और कल्याण है; 
है यह व्यापक शून्य मौन निस्तब्ध-सा- 
इसमें कौतुक-पूर्ण सृष्टि. रचना करो! 


: कैसी हो वह सृष्टि ? देवि आदेश दें! 


* तुम अखण्ड निःसीम तरंगावलि प्रखर, 
निज प्रसार को सीमा दो, आकार दो! 
लक्ष्यीन, . उद्देश्शीन अस्तित्व तुम, 
अपने ही को सत्ता दो, आधार दो! 


पंचतत््व में तुम निज को परिणत करो ! 
प्रथणथ रचो आकाश-गहन, गम्भीर, गुरु, 
जो निर्गण हो, निराकार, निस्पन्द हो; 
वह अपना आधार तत्त्व. पहले रचो! 


आकाश की रचना को प्रदर्शित करने वाला संगीत और ध्वनि ॥ उसी 
संगीत के ऊपर आकाश की आवाज आती है। 

आकाश, किन्तु मैं शून्य हूँ; 

है किन्तु नहीं अस्तित्व है। 
है, किन्तु यहाँ जीवन नहीं। 
हूँ, मैं अपूर्ण हूँ, मैं विकल। 
प्राण चाहिए, मुझे प्राण का नत्रा्ण दो! 


असीम 
निलय 
मृत्यु 
निष्क्रिय 


चेतना : शक्ति ! दूसरा तत्त्व प्रसारित तुम करो- 
जिसमें गति हो, अविकल, अनियंत्रित अथक, 
जिसमें जीवन हो, जिसमें संचार हो, 
और उसे तुम यहाँ पवन का नाम दो! 


पवन की रचना को प्रदर्शित करने वाला संगीत और ध्वनि। उसी 
संगीत के ऊपर पवन की आवाज आती है। 


पवन : मैं अविकल संचार, पवन गतिमान मैं, 
निराकार मैं, निरवलम्ब,  सीमा-रहित। 


एक तम गहन, एक रिक्तता-बस यही, 
मैं सहमा-सा मैं अशान्त-सा घूमता। 
असह भार एकाकीपन का मैं लिए। 
मुझमें स्पन्दन नहीं नहीं उच्छुवास है! 


चेतना : अन्धकार-मय गगन, पवन सहमा हुआ- 
किन्तु" नहीं आकार, नहीं आधार है! 
स्पन्दन और उच्छवास यहाँ सम्भव नहीं, 
यहाँ नहीं अभिसार, नहीं श्रृंगार है। 


शक्ति ! प्रसारित करो पुनः निज को यहां, 
और बनो पृथ्वी का पावन तत्त्व तुम 
दूर कर सके जो कि गगन की रिक्‍्तता, 
जिससे टकरा कर मारुत गतिवान हो! 


पृथ्वी की रचना प्रदर्शित करने वाला संगीत और ध्वनि । ड्रेसी संगीत 
के ऊपर पृथ्वी की आवाज आती है। 


पृथ्वी: धा-लिए आकार और आधार भी 
मैं पृथ्वी हूँ; अति कठोर, सीमा-सहित, 

ऊँची-नीची,  गर्त और पर्वत लिए, 
एक शुष्क मरुखण्ड निपट रसहीन मै, 
एक पिपासा से आकुल कण-कण यहा ! 


* यह सूखी-सी धरा जहॉ कण-कण विकल; 
यही विकलता तो जीवन की प्यास है। 
ये कठोर गिरि-खण्ड मौन-निस्तब्ध से, 
और भूमि का वक्ष फटा-सा जा रहा ! 


चलो शक्ति ! जल-तत्त्व यहाँ निर्मित करो, 
भू की छाती पर सागर लहरा उठे- 
हिम-किरीट गिरि-शिखर पहन कर हँस पढ़े, 
रस में सन कर कण से कण मिल जाएँ ये ! 


जल की रचना को प्रदर्शित करने वाला संगीत और ध्वनि। उसी 
संगीत के ऊपर जल की आवाज आती है। 


मै अतृप्ति की तृप्ति, तृषा का लास हूँ 
में जीवन हूँ, मै जल हूँ, उल्लास हूं, 
मुझसे भू रसमती, पवन बोझिल शिथिल, 
में अम्बब पर आच्छादित छविजाल हूँ! 
किन्तु प्रेरणा, प्राग-इसी से हीन हूँ! 


+ महाकाल की शक्ति चलो आगे बढ़ो ' 
तेज-पुनज, उज्ज्वल, प्रचण्ड मार्तण्ड मे 
महाप्राय' की अग्नि प्रज्वलित तुम करो ! 
और बने आलोक-केन्द्र आकाश यह, 


तजे तमिस्रा, ग्रहण करे यह नीलिमा ! 
पवन बने उत्तप्त और स्पन्दन सहित 
पृथ्वी में तुम सदा तृषा जागृत करो। 
जल मे हो प्रेरणा बन सके वाष्य वह ! 


अग्नि की रचना को प्रदर्शित करने वाला संगीत और ध्वनि। उसी 
संगीत के ऊपर अग्नि की आवाज आती है। 

अग्नि: अग्नि, शक्ति का सबसे अन्तिम तत्त्व मैं, 
मुझसे ही है प्रलय, सृजन भी है यहाँ! 
कोटि-कोटि ये ग्रह-उपग्रह नक्षत्र सब- 
मुझसे ही आलोकित है ब्रह्माण्ड यह ! 


नेषब्य संगीत-एक हल्के से विराम के साथ। सृष्टि रचना के बाद 
शक्ति कह उठती है। 


शक्ति : नभ पर बिखरे हैं नक्षत्रों के मुकता, 
है सुरभि-भार से झुक-झुक रहा समीरन; 
मंगल-गायन कर रहे अनेकों निर्झर, 
उठ पड़े भूमि पर हरे-भरे वन उपवन ! 


है उषा सुनहली, और रुपहली रजनी 
इन रंग-बिरंगे पुष्पों में सम्मोहन; 
कलिका में रस का ताप और तन्‍मयता 
भ्रमरों में पागलपन का गुन-गुन-गुंजन ! 


नभचर, जलचर, थलचर मैंने रच डाले 
विद्युत में तड़पन है, सागर में गर्जन ! 
आकाश, : पवन, पृथ्वी, जल, अग्नि, इन्हीं में 
में महाकाल की शक्ति हुई हूँ सीमित ! 


हे देवि चेतने, किन्तु कहाँ जीवन है? 
है कहाँ कर्म-गति और कहाँ है जागृति ? 


चेतना : मैं कर्म, प्रगति मैं, मैं जीवन, मैं जागृति 
चेतना-हित तुम शक्ति सदैव अधूरी, 
मैं प्ररद कर रही हूँ अपनी लीलाएँ, 
सम्पूर्ण ही गुण से होगी रचना पूरी! 


में यहाँ रच रही हूँ सीमित-सा मानव 
पर जग में इसको कुछ भी नहीं असम्भव ! 
चेतना अब आवाहन करती है। 


आओ मेरे गुण ज्ञान कि आओ आओ 
मानव के मस्तक में सीमित हो जाओ ! 

आओ मेरे गुण प्रेम कि आगे आओ। 
मानव के उर-मन्दिर में तुम बस जाओ! 


आओ मेरी भावना कि आगे आओ 
तुम रोम-रोम में मानव के भर जाओ! 


इस प्रकार मानव का निर्माण करके चेतना कहती है। 


४: यह पंचतत्त्व से निर्मित लघुतम मानव 
आया है करने पंचतत्त्व पर शासन ! 
है सूर्य-चन्द्र यह भरे हुए नयनों में, 
ब्रह्माण्ड अखिल सीमित इसके चरणों में। 


इसके हाथों से सृजन-प्रलय दोनों ही। 
इसकी साँसों में हैं शत-शत आझंझाएँ, 
इसके उर में लहराते अगणित सागर। 
इसी समय महाकाल की गम्भीर आवाज आती है। 


ल्‍मैं महाकाल, मैं आज हो गया जागृत 
आनन्द और मैं सत्य और मैं हूँ चित ! 


मैं निर्विकार हूँ, निर्गुण हूँ दोनों ही; 
गुण की रचना ही है विकार की रचना, 
चेतने, कर्म का मार्ग सदा कंटकमय- 
है यहाँ असम्भव प्रतिक्रिया से बचना। 


तुमने जब सुन्दर ज्ञान रचा मानव में 
तब एक भयानक भ्रम तुमने रच डाला; 
तुमने जब पावन प्रेम भरा मानव में 
तब घोर घृणा को तुमने उसमें पाला ! 


जब भक्ति, त्याग, बलिदान, दया या श्रद्धा 
इन पूत भावनाओं का अलख जगाया, 
तब लोभ, मोह औ" काम, क्रोध, मत्सर को 
तुमने अपने अनजाने ही उपजाया ! 

इस रचना पर हो गर्व भले ही तुमको, 
पर जीवन का क्रम यहाँ नितान्त अधूरा; 
मैं निलय, निलय है मृत्यु, मृत्यु ही केवल 
कर सकती है इस रचना का क्रम पूरा! 


मैं महाकाल, मुझमें अपूर्ण यह मानव 
होकर लय अपनी मृत्यु सदा पाएगा, 
मेरे प्रसरा को नाम समय का देकर 
यह मानव उसमें ही मिटता जाएगा ! 


महाकाल की पंक्तियों के साथ संगीत कुछ तीव्र और कठोर हो 
जाता है। कुछ विराम-और फिर संगीत के ऊपर मानव का स्वर 
उठता है। 


तीसरा दृश्य 


मानव : अखिल विश्व का मैं स्वामी हूँ, 
मेरी गति उद्दाम, अपरिमित, 
में समर्थ हूँ, मैं मानव हूँ 
में अक्षय हूँ मैं हूँ अविजित ! 


नाप रहा निःसीम गगन में 
मथ डाले हैं मैंने सागर, 
बॉध चुका हूँ मैं विद्युत को 
है मेरा अधिकार पवन पर! 


मैं मानव हूँ, मैं कर्त्ता हूँ, 
मैं निशंक हूँ, मैं हूँ निर्भय- 
अरे प्रकृति के कण-कण मिल कर 
बोलो सक्षम मानव की जय! 


प्रकृति: जय है मानव, जय हे कर्त्ता 
शुद्ध ज्ञान हे, जय हे चेतन ! 
क्षत-विक्ष असहाय पराजित 

प्रकृति कर रही है अभिनन्दन ! 


किन्तु अहम के अडिग उपासक 
यह व्यापक अस्तित्व तुम्हारा, 
इससे त्रस्त धरा का प्रति-कण, 
इससे जस्त गगन है सारा! 


तुम रचना में कब समर्थ हो 
लोभ-मोह के अविकल साधक ? 
तुम जीवन को क्‍या पहचानो 
घृणा क्रोध के तुम आराधक ? 


४ घणा, क्रोध औ!” लोभ, मोह-हाँ 
इनमें ही जीवन की गति है, 
इनमें ही प्रेरणा प्राण की 
और इन्हीं में निहित नियति है! 


मैं अपनी अपूर्णाओं को 
अपने शोणित से घधोता हूँ; 
अपना रकक्‍त-तिलक मस्तक पर 
धारण कर विजयी होता हूँ! 


* इसी तुम्हे लाल रक्त से 
रैंगी हुई पृथ्वी की छाती, 
फटी जा रही धरा अभागी 
तुमको उपजाती-उपजाती ! 


में हूँ प्रति और तुम मानव 
प्रकृति लिए वरदान सृजन का, 
और नाश की तुम छाया हो 
तुममें है अभिशाप हनन का ! 


तुम तो यहाँ मृत्यु के स्वामी 
जय है मानव, जय हे मानव ! 
सम्हलो, तुमको ही खा लेगा 
छोर “अहमः का भीषण दानव ! 

गोली का विस्फोट-अग्नि की लपटों का स्वर-जल-बृष्टि और 
तुफ़ान ! इन सबके साथ भयानक चीत्कारें उठती हैं। फिर एक 
भयानक मौन, और उस मौन को प्रदर्शित करने वाला संगीत । यह 
करुण-संगीत चल रहा है, उसके ऊपर चेतना की क्षीण आवाज 
आती है। 


चेतना : चेतना पराजित मैं और मैं थकित-सी हूँ; 
ज्ञान में तमित्ता क्यों ? आज मैं भ्रमित-सी हूँ, 
मेरा अस्तित्व बन गया है अब असह भार, 
अस्थिर हैं ग्रह-उपग्रह, अस्थिर है आसमान ! 


बुझ जाती अग्नि और मिट जाते रज के कण, 
अस्थिर है, मैंने जो रचना की थी महान ! 
अस्थिर है सब कुछ...................------५--- 


महाकाल : ....................... बस केवल मैं ही स्थिर हूँ 
मेरी निष्क्रितता के स्पन्दन हैं भ्रान्ति-ज्ञान ! 
चेतने, पराजित हो और अति थकित हो तुम 
मुझ में लय हो जाओ, बस यह मेरा विधान ! 


मुझमें ही रचना है; मुझ में ही है विनाश ! 


जीवन-सा कोमल मैं और मृत्यु-सा कराल ! 
एको हम-एको हम -एको हम -महाकाल ! 

हम खॉँडहर के वासी 





रेडियो नाटक तथा एकाकी-नाटक 


हैँ 9 वें क बैक पै॥ 


। 


पहला दृश्य 


सीतल बिरहा गाता हुआ चला आ रहा है...उसकी आवाज धीरे-धीरे 
तेज होती जाती है, जैसे वह निकट आ रहा है 

भोर भई ओरी करले तैयारी, आई गवनवा की बेला 

चार कहार ले आए तोरी डोली, 

मंगल कंठ कोइलिया री बोली, 

बाँध ले गठरी चलना है सजनी खतम भया आज मेला 


: राम राम हो सीतल डटे रहो, बड़े जम के बिरहा गाय रहे हो। 
४ राम राम सुखदेव-राम राम। सुबा सुबा जमींदार साहेब जमदूत 


बनाए के हमें रवाना कीन्हिन। 


* जमदूत बनाकर रवाना कीन्हिन ? 
: हाँ भइया, कुँवर साहेब की पसनी आय न आज, तौन हमहू सोचा 


कि चली बिरहा गावत चली-आवा पसन्द बिरहा- 


* का कहे का है-आई गवनवा की बेला-अ.हा.हा.हा, मुटाई चढ़ी 


है मुटाई तुमका। 


: अरे कुछ समझतौ हौ कि वाही तबाही बकन लागेव-जानत हौ ई 


संजनी को आय जैहिका गठरी बँधवाय के हम चलाय रहे हन ? 


: का जानी, मुला हम इतना जानित है कि ई सब खुराफत की तुम्हार 


उमिर नाय- 


* अरे कुछ समझौ तो...ई हमार सजनी आय जमींदारी प्रथा...तो हम 


ऊ से कहि रहे हन कि अब मेला खतम भा...गठरी मुठरी सँभाल 
के इहाँ से बिदा लेव महरानी। 


* का कहयो सीतल...अब ई उतरत उमिर माँ तुम्हें कविता सूझी... 


मुला बात बड़े पते की कहयो | तौन चार कहार जो डोली ले आए 
हैं उद कौन हैं ? 


: तो सुनी-पहिल कहार आय समय और युग की चेतना...जौन हम 


सब अपन अधिकार जान लीन्ह है वहै युग चेतना समझैव। 


: अरी लछमिनिया...जरा सरबत तो बनाय ला सीतल के लिए। बड़े 


पते की बात कहयो...युग-चेतना...अहा-हा-युग चेतना...हाँ, भाई 

सुखदेव : 


सुखदेव 


सीतल : 


सीतल तौन अब हम अपने अधिकार जान लीन है...केहू की धौंस 
अब हम नाहिं सहनवाले। तो पहिल कहार आय युगचेतना, अच्छा 
दूसर कहार ? 


: दूसर कहार आय हमार सरकार जो जमींदारी प्रथा का अन्त कर 


रही है। जानत हौ, हमारी सरकार माँ बड़े-बड़े नेता आय...बड़े 
आला दिमाग के अफसर आय...पट्ट से जमींदार खतम कर 
दीन्हिन। न कहूँ दंगा-फसाद भा न कहूँ खून-खराबा भा। बड़े-बड़े 
बारहा जमींदार मुँह बाए देखति रहि गए। 


: का बात कहेव सीतल मान गएन तुम्हें सरकार...अहाहाहा-भर पेट 


खाय का तो मिलै लाग है हम किसानन का, न केहू की धौंस न 
बेकारी...और अब महाजनौ धीरे-धीरे गायब होन लगे हैं...अरे मन्‍्नू 
बेटा...चढ़ाव तो चिलम-इतने दिनन बाद तुम्हार सीतल काका 
आए है...तौन दूसर कहार भई सरकार...का बात पैदा कीनन्‍्हेव, 
तीसर कहार को आय ? 


: तीसर कहार आय हमरी पंचायत...जो भूमि की व्यवस्था अपने 


हाथ में लै रही है। तुमहूँ तो पंच चुने गए हो सुखदेव । 

का बताई परान आफत मा फेंसा लीन है जब से पंच बनन हैं... 
काम काम । बड़े-बड़े प्रलोभन आवत हैं, बड़े-बड़े बेजा दबाव पड़त 
हैं लेकिन भगवान की दया से अबही तक कौनो अन्याय नाहीं भा 
है अपंने हाथ से। 


: ई है मारग प्रेम का खाला का घर नाॉँय। 


सीस उतारें भुँई धरें तापै राखै पॉव ॥ 


: अहाहा...का बात कहैव...“सीस उतारें, भुंई धरें, तापै राखै पाँव ।” 


बिलकुल इहै बात हमारे संग लागू हुई रही है। तौन सीतल, सोचा 
तो हम पंचें बहुत कुछ मुला देखौ करो का मौका मिले तब हम 
दिखाई कि कौनी भाँति इन गॉवन का सरग बनावा जाय सकत 
है...हाँ तो तीसर कहार भई पंचायत...अब चौथ कहार को आय ? 


: और चौथा कहार आय भूमिधर। जो किसान भूमि का जोतन 


बोवत आय, भूमि वहिकी...तौन किसान बनि गए भूमिधर और 
जमींदार निबुआ नोन चारों 


: का बात पैदा कीन्हेव सीतल...मुला यू निबुआ है बात नाहीं 


जमीं। आखिर जमींदार का मुआवजा तो मिल रहा है...हमें कौनौ 
मुफ्त माँ तो भूमि नहीं मिली...दस गुना लगान अदा फैन है। तब 
हम भूमिधर बने हन। 

दस गुना लगानौ अखरत है जो भूमि के मालिक बन गएव। 

सुखदेव 


सुखदेव : 
हमारे जमींदार बहादुर के लड़के की आज पसनी है...दूर-दूर से 


सुन्नू : 


सुखदेव : 


सुखदेव : 


रथिया : 
: राम राम भौजी, जमींदार के कुँवर की पसनी आय न तौन उनके 


हम यू कब कहा कि दस गुना देव अखरा...अरे मुफ्त की चीजौ 
कहूँ आपन होत है...और भाई सत्य तो यू आय कि दसगुना लगान 
होते कितना है...और ई बिचारे जमींदारी का तो कुछ मिल जाए... 
नाहीं तो ई के पिरान निकस जहईहैं। 


: लेव दादा सरबत...राम राम सीतल काका। 
: प्रसन्‍न रहो...फूलो-फलो ..आ हा कैस अमरित ऐस सरबत बनाय 


लाई है लछिमिनिया...तौन सुखदेव अबहीं तक तो हम कीन है 
अच्छी-अच्छी बात--अब हमें समझो तुम जमदूत-- 
अच्छा-अच्छा-बोलौ जमदूत महाराज । 


अतिथिगण उनके यहाँ पधारे हैं...रात के समय बहुत बड़ी दावत 
होगी...नाच-गाना ..आदि उत्सव भी होगे। 

दादा हमहूँ नाच देखन चलिबे...सीतल काका सुना है कि सहर से 
बड़े अच्छे-अच्छे स्वॉग करनवाले आए हैं...ई चिलम लेव, लेकिन 
हमका ले चलेव सीतल काका । 

चुप-चुप बड़ा आवा है नाच-तमाशा देखनवाला। सुबह परीक्षा माँ 
जाय का है...पढ़ब-लिखब कुछ नाहीं ..बस नाच-तमाशा। 


: काहे रे मुनआ, कौन-सी कक्षा मा हौ ? 
मुन्‍्नू : 


सुखदेव : 


अब की नवॉ दरजा का इमतिहान दे रहे हन...अगले साल 
हाईस्कूल की परीक्षा हे- 

और हाईस्कूल ई पास कर ले तो हम ई का कृषि कालेज माँ भेज 
देई...अब हम लोगनी का अपन लडका पढ़ावें का सुविधा मिल गई 
है.. धन्य हो भगवान्‌ । 


: और धन्य है हमार सरकार. .मुला हमार बात तो अधूरी ही रह गई 


तो का कहि रहे रहन.. जमींदार बहादुर कुँवर के अन्नप्राशन 
संस्कार के इस उत्सव में पॉच मन दूध की खीर बनेगी...तो हम 
सीतलसिह इसलिए निकले हें कि किसानो से दूध एकत्रित करे। 
श्री सुखदेव राम के हिस्से में पाँच सेर दूध आया है जो दस बजे 
तक जमींदार साहेब के यहाँ पहुँचा टिया जाए...इस दूध का उचित 
मूल्य उन्हें मिलेगा। 

पांच सेर दूध--तो ई लछमी और मुन्नू का पीहें, ना भाई सीतल, 
हम मुश्किल से दुई सेर दूध दे सकित हैं...एक दिन घी न 
निकासब- 

का बात आय ..जरा हमहेूँ तो सुनी- 

बहुत-सं मंहमान आए गए है...ता जमांदार साहब पाँच संर दूध 
मेंगवाईन हैं। 


: हम कहि तो दीन कि हम दूध नाहीं दे सकित हन...ई हमरा बेटवा 


का पी हैं, अब हम उनकी परजा न आन। 


: राम राम ! आपन धर्मों भूल गएव। जमींदार के पाहुन आए हैं... 


जैसन उनकेर पाहुन तैसे हमार पाहुन...सीतल लाला दूध पहुँचा 
जाई। 


: धन्य हौ भौजी। तुमहीं ऐसी देविन के कारन हम लोग अबै तक 


कायम रहन नहीं तो हम लोग खतमै हुए गए रहेन। जमींदार 
साहेब दूध की दामीौ दे हैं। 


: हम दूध बेचित नाहीं...खरीदन का होय तो और कहीं से 


लावैं...हम तो गॉव के नाते उनका ई दूध भेंट कर रही हन। अब 
जाओ-निसाखातिर रहौ दूध पहुँचा जाई। 


: अच्छा तो राम राम भौजी, राम राम सुखदेव, रात का नाच देखन 


जरूर आएव। 


दूसरा दृश्य 


शहनाई बज रही है-शहनाई के ऊपर भूपसिंह की आवाज सुनाई 
पड़ती है 


: सीतल॑। 

: सरकार। 

: कितना दूध आया है अभी तक ? 

: दुई मन दस सेर दूध आएगा है। 

: मैंने तो पाँच मन दूध लाने को कहा...और आया है सिर्फ दो मन 


दस सेर- 


* का बताई सरकार...कहि तो हम सबसे आएन...लेव सुखदेवौ पाँच 


सेर दूध लई आए हैं-अब भा दुई मन पन्द्रह सेर। 


: सरकश हो गए हैं यह किसान...आइए पंच जी महाराज॑-खैर आप 


तो दूध ले आए। 


* आपके लड़का की पसनी आय...दूर-दूर से पाहुन औए हैं, तौन 


गॉव वालैन की हँसी-खुसी माँ सामिल होव तो हमारी कर्तव्य 


. आय... है न सीतल। 


सीतल 


: हाँ सुखदेव भदया-राधा भौजी तो ऐसेन कहिन रहे...नाहीं तो तुम 

सीतल : 
भूपसिंह : 
: कुछ नही सरकार...हमहेूँ इन दिन जरा पढ़ै-वढ़े लागे हन। सरकार 


भूपसिंह : 


: काहे नाहीं सरकार-ऊ रमेसुर चमार केर बेटवा अबकी डिप्टी 


शिवलाल : 


शिवलाल : 


भला पाँच सेर दूध के देवार रहौ...साफ इनकार कर दीन्हेव रहयो । 


: क्‍यों सुखदेव, क्या सीतल ठीक कहता है ? 
: ठीकै कहि रहे हैं...ई जमींदारी की धौंस से दूध नाहीं आवा है...ई 


आबा है मनुष्यता के नाते...काम-काज सबहीं के होत हैं तौन सब 
केर सहयोग चाही। 


: बड़े ज्ञानी बन गए हो...पंच हो गए हो न, लेकिन यह सब ज्यादा 


नही चलने का, औकात से रहना पड़ेगा। 


: औकात तो सब ही केर आए, और अब ई धौंस बटूटा नाही चल 


सकत है...हम लोग आन भूमिधर, कौनो तुम्हारा रियाआ न 
आन- अब गॉव की मालिक है पंचायत । 


: देखना है तुम्हारी पंचायत क्या-क्या किए लेती है...अराजकता 


फैलेगी, रोज लोग आपस मे लड़ेंगे-झगड़ेगे। 


: तो ई माँ हर्ज का है, आदमी भेड़-बकरी तो आए न जो चुपचाप 


अन्याय सहत जाए...लड़ें-झगड़ें माँ तो जीवन आए। तौन तुम लोग 
अवबही तक मनइन का ढोर बनाए के राखे हौ...और चाहत हो कि 
ई मनुष्य अनन्त काल तक के लिए पशु बना रहै और तुम्हार 
जादती अन्याय सहै। 

युग चेतना...कहार नम्बर एक, सुखदेव युगचेतना जागी। 

क्या बकते हो ? 


प्रौढ़ शिक्षा का प्रबन्ध कीन्हिस है न, तो हम सोचा कि हमहूँ जरा 
लाभ उठाए लेई। वैसे तो बचपने से चाकरी माँ गएन। पढ़ैं-लिखें 
का कबो मौका नाहीं मिला-- 

पढ़-लिखकर कौन लाट साहेब बन जाते ? 


कलक्टर बनिगा है...बड़े-बड़े जमींदार, राजा महाजन ऊ का सलाम 
करत हैं... 


: हूँ तो तुम्हें भी मुटाई चढ़ने लगी है, आओ शिवलाल-केसे 


तकलीफ की। 

सीतल से सुना रहा कि आपके यहाँ अन्नप्राशन आए और पाँच 
मन दूध की आवश्यकता आए...तो हम सोचा कि भला इतना दूध 
किसानन के कहाँ से कैसे मिली, उनहुँन के बालबच्चा आएँ। 


: हाँ भैया, कुछ जमा ढाई मन दूध आवा है...वड़े चिन्तित हैं 


सरकार । 
चिन्ता की कौनी बात नाहीं...हम अपने फारम से एक मन दूध लेत 

आएन हन...आखिर गाँव वालेन केर काम आए न। 
भूषसिंह : मुझे आपका दूध नहीं चाहिए...मेरे किसानों की इतनी हिम्मत हो 
गई कि कुँवर जी के अन्नप्राशन के लिए भी दूध न मिले... 
एक-एक को समझ लूँगा। 
शिवलाल : शान्त हो ठाकुर भूपसिंह साहेब, युग बदल गा है...आज की 
सरकार जनता की सरकार आए। 
सीतल : कहार नं. दुई-जनता की सरकार...न्याय और उन्नति वाली 
सरकार- 
भूपसिंह : क्या बकते हो ? 
सीतल : ऐसेन सरकार पढ़-लिख के दिमाग कुछ खराब हुईगा है...हमरी 
बात पर ध्यान न देयेँ। 
सुखदेव : जाओ शीतल...एक मन दूध रख़वाय आओ...ठाकुर भूपसिंह की 
नाक हम सबन की नाक आय...ठाकुर साहेब...आप हमरे आदमी 
आये, यू भेदभाव आपै का नुकसान करी। 
सीतल : तो ई मन भर दूध रखवाय लेई सरकार ? 
भूपसिंह : जो तेरी तबीयत हो कर, सुखदेव, याद रखना, इस तरह जो तुम 
लोग मेरा अपमान कर रहे हो उसका परिणाम अच्छा नहीं होगा । 
यह जमींदारी जा नहीं सकती। इस भूमि पर हमारा जन्मसिद्ध 
अधिकार है। 
शिवलाल : जो लोग आपका अधिकार दीन्हिन रहै ऊ गए, और उनके साथ 
आप लोगन के अधिकार गएन। ठाकुर भूपसिंह ! भूमि, जोतेन 
बोवैँं वालेन की रही है...अनादिकाल से, भूमि का प्रबन्ध जनता के 
प्रतिनिधि पंच करत रहैं। ऊ समय सब लोग भरे-पूरे रहैं...सब 
सम्पन्न रहैं। 
सीतल : कहार नम्बर तीन-सरकार रात के उत्सव माँ पंचन का निमन्त्रण 
हम आपकी तरफ से दै दीन है। 
भूपसिंह : क्या कहा...पंचों को दावत दे आए हो...किसने तुमसे कहा था ? 
सीतल : मालकिन कहिन रहैं, नाहीं तो हमका बौरहा कुत्ता काटिप्ष रहे जो 
हम घूम-घूम के पंचन का न्योता देत फिरित। 
भूपसिंह : हूँ, अब समझा। 
सीतल : तौन सरकार बिगड़ा का...ई शिवलाल इहै एक मन दूध ले आए 
*.नाहीं तो आज नाक कटी ही रहे...यू समझो। लेव लेव ज़िउराखनी 
आय रहे हैं, राम राम जिउराखन। 
भूपसिंह : नमस्ते श्री जिउराखन जी...बिराजिए 
जिउराखन : नमस्ते ठाकुर साहेब...निमन्त्रण के लिए धन्यवाद...जिस समय 


226 / भगवतीचरण वर्मा रचनावली-0 


खबर मिली थी-दूध मथा जा रहा था...बीस सेर बाकी था...वही 
लेता आया हूँ। 


: मुझे दूध नहीं चाहिए, बिलकुल नहीं चाहिए तुम लोगों का दूध, 


क्या मेरी रिआया मर गई ? 


: रिआया मर गई, म्ुला मनई जिन्दा आएँ...स्वतन्त्र भूमिधर के रूप 


माँ...अपनी भूमि के स्वामी... 


* भूमिधर...स्वतन्त्र भूमिधर...कहार नम्बर चार। 
* क्‍या कहार कहार लगाए हुए है...जा दूध रखवा जाकर, चार मन 


दूध तो हो गया है, काम चल जाएगा, मालकिन से रुपया लेते 
आना। 


: हम यू दूध बेचन नाहीं आए हन भूपसिंह...यू आए हमार उपहार, 


काहे हो जिउराखन ? 


: इस दूध के मूल्य में कुछ रुपया और मिलाकर आप पंचायत को 


दे दें, पंचायतघर बनने के लिए रुपयों की बड़ी आवश्यकता है। 


: मैं पंचायतघर के लिए रुपया दूँगा...मैं ! मैं तुम लोगों से कहता हूँ 


कि तुम लोग मेरी भूमि पर पंचायतघर बना रहे हो मैं उसकी ईंट 
बजवा दूँगा...समझ क्‍या रखा है तुम लोगों ने मुझे। 


: समझ यू रखा है कि तुम्हारा दिमाग खराब हूइगा है। जनता रूपी 


पहाड़ से टक्कर लेन की सोच रहे हौ...अपने कपार फोड़ लेही... 
बिनासकाले विपरीतबुद्धी । 


: मालकिन कहलाइन हैं कि आप लोग बिना जल-पान किए न जाएँ 


और रात की दावतौ माँ आप लोग अवश्य आएँ...उनकी बिनती 
आए। 


: सुन रहे हो भूपसिंह...तुमसे तुम्हारी पतली अधिक नेक और सभ्य 


है...सीतल...अपनी मालकिन से कह देना कि हम सब उनके भाई 
रात में अवश्य आएँगे। 


* और मालकिन कहिन है कि अन्नप्राशन संस्कार सुरू हुई रहा 


है...आप लोग कुँवर साहेब का अपन आसीर्वाद देंय चलिकै। उठैं 
सरकार, अब ई क्रोध का समय न आए। 


तीसरा दृश्य 


: सरकार महफिल गमकि गै, अब आप चलेैं। 
: जरा ठहरो...यह क्या...यह शोर कैसा-- 

दिर पर इकलाब जिन्दाबाद : सरकार की विजय हो गई आदि 
के नारे। 
: यह तो कोई जलूस निकल रहा है...देखो तो कया बात है। 
(किई आदमियों के आने की आवाजें) 
शिवलाल : कुछ नहीं, आज सुप्रीम कोर्ट में आपके मुकदमा का फैसला 
हुइगा। 
भूपसिंह : हमारे मुकदमे का फैसला हो गया...क्या कहा...फैसला हो गया... 
क्या हुआ है बताओ ? 
जिउराखन : इतना उद्विग्न होने की कोई बात नहीं...न्याय और सत्य की विजय 
निश्चित थी, सरकार जीती और जमींदार मुकदमा हार गए। 
भूपसिंह : क्या कहा...हम लोग मुकदमा हार गए-हार गए मुकदमा...तो 
जमींदारी गई...हमेशा के लिए। 
शिवलाल : हाँ, जनता केर शोषण और उत्पीड़न हमेशा के लिए गा। सबका 
समानाधिकार आएंँ...जीवित रहै का अधिकार उहै का है जो स्वयं 
मेहनत करै...दुसरन की मेहनत पर जीवित रहै का जुग बीत गा। 
भूपसिंह : हम लोग तबाह हो गए...यह सब राग रंग बन्द करवाओ सीतल। 
जिउराखन : पागलपन मत करो भूपसिंह, जनक्रान्ति हो रही है, महान परिवर्तन 
हो रहे हैं...युग बदल रहा है। हम भारतवासी भाग्यशाली है कि हम 
अपने राष्ट्रपिता के द्वारा निर्धारित अहिंसा के मार्ग पर चल रहे हें । 
सब कुछ हो रहा है, लेकिन शान्ति के साथ, बिना हमारे अनुभव 
किए कि हम महान क्रान्ति के युग से गुजर रहे हैं। 
भूषसिंह : हाय राम अब क्या होगा ? 
सुखदेव : हुइहै यह कि तुमहूँ कमर कस के करम क्षेत्र माँ उतर पड़ो-कौनो 
चीज की कमी नहीं आए...केवल आत्मबल भर चाही। सदभावना, 
प्रेम, दया, सहानुभूति। बस ई सब अपने मन माँ लै के तुम ई 
महान यज्ञ का सफल बनावै माँ सरकार का सहयोग देव...हम 
लोगन केर नेतृत्व करी। जनता का आपन गुलाम न समझौ...तुम 
प्रेम करिहौ...तुम्हरे प्रेम का उत्तर जनता प्रेम और सद्भावना से 
देई। 
जिउराखन : चलो भूपसिंह...हमारे साथ इस जलूस में बा जब अपने बीच 
में तुम्हारा स्वागत करने को खड़ी है। उसके बाद जलूस॑ तुम्हारे द्वार 
पर ही समाप्त होगा और हम सब जमींदारी की 88 और 
तुम्हारे पुत्र के अन्नप्राशन के उत्सव को एक बना दैंगे। 
सीतल : चलें सरकार... 
भूषसिंह : सरकार नहीं, भाई साहेब...चलो भाइयो। तो फिर ऐसा ही हो... 

नवीन क्रान्ति जिन्दाबाद ! नवीन क्रान्ति जिन्दाबाद ! 
/सिब लोग चलते हैं...सीतल अपना बिरहा गाना शुरू करता 
डै। 

आई गवनवा की बेला 

मोरी सजनी आई गवनवा की बेला 


4#952 

बज मं भी अब 


श 


पहला दृश्य 


करुण संगीत, कुछ धीमा-सा, रुकता हुआ। उस पर तूफान की 
हवा के झोंकों की सॉय-साँय और वर्षा की बूँदों की आवाज | विश्व 
का स्वर, कुछ थका-सा और धीमा-सा सुनाई पड़ता है। 


: डॉक्टर अभी तक नहीं आया-इतनी देर हो गई। उफ, बेचैनी 


बढ़ती ही जाती है। अनूप-अनूप ? 


: हाँ सरकार ! 
: कितना अँधेरा है यह कमरा। न हवा, न प्रकाश। (क्षीण हँसी 


हँसता है) शायद इन दोनों का मेरे जीवन में कोई स्थान नहीं रह 
गया। 


* आपने मुझे बुलाया था सरकार। 
: तुम्हें बुलाया था, मैंने ? हाँ, याद आ गया। यह आवाज कैसी आ 


रही है ? 


: सरकार, बड़े जोर की वर्षा हो रही है, साथ में तूफान भी है, ऐसा 


लगता है कि प्रलय आ गया। 


: प्रलय आ गया...सच अनूप, प्रलय आ गया...मैं भी तो देखूँ इस 


प्रलय का रूप। परदे हटा दो, खिड़कियाँ खोल दो। 


* क्‍या कहा सरकार, परदे हटा दूँ, खिड़कियाँ खोल दूँ ? 
: नहीं अनूप, रहने दो यह कमरा ऐसा-का-ऐसा ही अँधेरा | लेकिन... 


लेकिन दर्द बढ़ता जा रहा है-उफ, अब सहा नहीं जाता। डॉक्टर 
अभी तक नहीं आया-तुमसे आज इसी समय आने को कहा था 
न? 


: हाँ सरकार, लेकिन जब मैं डॉक्टर साहेब के यहाँ गया था, तब 


न बादल था, न तूफान था। भगवान जाने इस बादल-बरसा में 
आएँगे भी या नहीं। 
(मोटर का हार्न सुनाई पड़ता है! 


४ यह आवाज कैसी ? देखो अनूप, शायद डॉक्टर आ गया है। 


(अनूप के जाने का स्वर, थोड़ा विराम) 


: चले आइए डॉक्टर साहेब। आ गए सरकार डॉक्टर साहेब। 

: कितना अँधेरा है इस कमरे में ? दम घुट रहा है। मरीज कहाँ है ? 

: यहाँ हूँ डॉक्टर साहेब। अनूप, लालटेन की बत्ती बढ़ा दो। बैठ 
जाइए डॉक्टर साहेब | 

४: आपने यह कमरा इतना अँधेरा क्‍यों कर रखा है ? सबकी सब 
खिड़कियाँ बन्द और उन पर काले-काले मोटे परदे। न हवा, न 
प्रकाश । 

: इस हवा और प्रकाश से दूर रहने के लिए ही मैंने यह सब किया 
है डॉक्टर साहेब ! उफ, कितना दर्द है ! 

: कहाँ दर्द है ? 

: कहाँ दर्द है ? यही सवाल मेरे सामने भी है। बहुत जानने की 
कोशिश की कि कहाँ दर्द है, लेकिन आज तक न जान सका। जब 
तक सह सका, चुपचाप इस दर्द को सहता रहा, लेकिन अब नहीं 
सहा जाता डॉक्टर साहेब, इसीलिए आपको बुलाया। 

: हूँ! तो आपको नहीं मालूम कि आपको दर्द कहाँ है ? कब से 
बीमार हैं आप ? 

: कब से बीमार हूँ, सोचना होगा। नहीं डॉक्टर, मेरी स्मृर्ति काम नहीं 
कर रही, लेकिन...लेकिन ऐसा लगता है कि युगों-युगों से बीमार 


इबं ॥9 ॥ इ॥ 


“| 


हूँ। 

४ आपको यह भी नहीं मालूम कि आप कब से बीमार हैं ? 

: नहीं डॉक्टर, मैं आपसे झूठ नहीं बोलता। मुझे समय का कोई 
अन्दाजा नहीं रह गया. मिनट, घंटे, दिन, वर्ष-मुझे इनका कोई 
अन्दाजा नहीं रह गया। उफ डॉक्टर, बड़ा दर्द है, अब नहीं सहा 
जाता। * 

* आपको नींद आती है ? 

: नींद ? हूँ-मैं तो भूल ही गया हूँ कि नींद किसे कहते हैं। जरा 
सोचने दीजिए। नींद-शायद मैं नींद में ही तो हूँ। याद आ गया 
डॉक्टर, याद आ गया। मैं जाग नहीं रहा हूँ, मैं तो नींद में ही हूँ। 
इस आऑँधेरे कमरे में न जाने कब का सोया पड़ा हूँ--भूल गया हूँ 
कि जागृति किसे कहते हैं। उफ, असह्य पीड़ा है डॉक्टर, आप मेरी 
पीड़ा दूर कर सकेंगे ? बोलिए, आप मौन क्‍यों हैं ? 

डॉक्टर : आपको कोई खास मर्ज नहीं मालूम होता है। और आप यह भी 

नहीं बता सकते कि पीड़ा आपको कहाँ है ? 
विश्व : इसीलिए तो आपको बुलाना पड़ा है (थोड़ा मौन, और फ़िर लितार 
के अकार की आवाज) यह आवाज कैसी ? डॉक्टर, सुना रहे हैं कुछ 
आप; यह आवाज कैसी ? 

आधी चल रही है, पानी बरस रहा है, बादल गरज रहे हैं, बाहर 
प्रलय है। 


: प्रलय ? (हँसता है) उस बाहरवाले प्रलय से निकलकर आप आ 


गए डॉक्टर ! लेकिन इस अन्दरवाले प्रलय से निकल आना 
असम्भव है--असम्भव। आप मुझे इस प्रलय से निकाल सकेंगे ? 


: कोशिश करूँगा। 
: इसीलिए आपको बुलाया है डॉक्टर। मेरी पीड़ा अब उस चरम 


सीमा तक पहुँच गई है जिसके बाद बेहोशी का अभेद्य अन्धकार 
फैला हुआ है। अरे ! सुनते हैं डॉक्टर साहेब, देखिए, वह सितार 
बज रहा है। वह आ गई-वह आ गई ? 


४ कौन ? आप क्या कह रहे हैं ? वहाँ न सितार बज रहा है, न वहाँ 


कोई है। 


* आपको वह संगीत नहीं सुनाई पड़ता ? नहीं, आपको वह संगीत 


सुनाई भी न पड़ेगा। वह सितार मेरे लिए बज रहा है, केवल मेरे 
लिए। ठीक उसी तरह जैसे वह्ठ नृत्य कर रही है केवल मेरे लिए। 


: मैं आपको दवा देता हूँ, आप सो जाइए। आपका दिमाग बहुत 


थक गया है। 


४ नहीं डॉक्टर, अब मुझे आपकी दवा की कोई आवश्यकता नहीं । 


अपनी पीड़ा की सीमा को मैं पार कर चुका हूँ, लेकिन बेहोशी के 
अभेद्य अन्धकार के स्थान पर तन्‍्मयता की रंगीनी मेरे सामने है। 
वे बन्धन जो मुझे अविश्वास, विद्वेष और हिंसा की दुनिया से बॉधे 
हुए थे-उन्हें तोड़ने वह आ गई। उसने मुझे वचन दिया था न। 


: कौन है वह ? 
: राधा। कृष्ण की राधा नहीं, विश्व की राधा। प्रेम की राधा नहीं, 


कला की राधा। मरते समय उसने मुझे वचन दिया था कि इस 
कठोर और कुरूप दुनिया में मुझे पाँच वर्ष और रहना पड़ेगा। 
इसके बाद वह स्वयं आकर मुझे यहाँ से ले जाएगी। 


* आपके साथ शायद कोई बहुत बड़ा रहस्य है ? 
: रहस्य ? उसे आप रहस्य कह भी सकते हैं-नहीं भी कह सकते 


हैं। जानना चाहेंगे आप मेरे रहस्य को ? मुझे ले जाने की जल्दी 
अभी उसे नहीं है। आज से छह साल पहले की बात है डॉक्टर, 
उन दिनों एक नवयुवक ने स्वस्थ और सुन्दर अपनी आँखों में 
सुन्दर स्वप्नों को और अपने मन में नवीन उमंगों को लिए हुए 
जीवन में प्रवेश किया। उस युवक का नाम था विश्व। 


: विश्व ? नाम तो मुझे कुछ पहचाना-सा लगता है। हाँ, मुझे याद 

आ गया, लोग उसे गंधर्व कहते थे। उसने संगीत को नवीन धारा 
दी थी। उसके संगीत में प्राण था, भावना थी। आप उसी विश्व 
की बात कह रहे हैं ? 
विश्व : हाँ डॉक्टर, उसी विश्व की बात कह रहा हूँ मैं। वह नवयुवक था 
उमंग और उत्साह से भरा हुआ। एक संगीत-सम्मेलन में उसने 
भाग लिया था, और लोग उसके संगीत को खुनकर मुग्ध हो गए 
थे। 
(णर्श्व संगीत उठता है और उस पार्श्व संगीत पर विश्व का 
गाना होता है| 


दूत्तरा दृश्य 


विश्व का गाना 
जब उषा सुनहली जीवन-श्री बिखराती 
जब रात रुपहली गीत प्रणय के गाती 
जब नील गगन में आन्दोलित तन्मयता 
जब हरित प्रकृति में नव सुषमा मुस्कराती 
मेरी आँखों में जग पड़ते हैं सपने- 
मुझको रंगों से मोह, नहीं फूलों से ! 
जब भरे-भरे से बादल हैं झुक जाते 
गति की हलचल से जब सागर लहराते 
जब विद्युत में रह-रह तड़पन होती है 
उच्छुवास भरे तूफान कि जब टकराते 
तब बढ़ जाता है मेरे उर का स्पन्दन 
मुझको धारा से प्रीति, नहीं कूलों से 
(हिर्ष-ध्वनि, तालियों] 
दर्शक-] : संगीत इतना मादक और इतना भावनामय हो सकता है-यह मैंने 
आज जाना। 
दर्शक-2 : जैसे प्राणों में एक मोहिनी भर गई है-एक बेसुध तन्मयता। 
स्‍त्री कंठ-] : बधाई है विश्व, आजँ तुमने हम लोगों को मन्त्रमुग्ध-सा ६ दिया। 
स्‍त्री क5-2 : एक संगीत-विद्यालय खोल दो विश्व, तुमने संगीत को न्नो नवीन 
धारा दी है उसमें लोग तुम्हारा अनुकरण करेंगे। 
(विश्व की आवाज] 
विश्व : और उस युवक को पता नहीं था कि नियति का ताना-बाना कुछ 

अजीब तरह से बुना जा रहा है। उस संगीत-सम्मेलन से जब वह 
घर लौटा, उसे एक पत्र मिला। वह पत्र उसके बाल्यकाल के एक 
अभिन्‍न मित्र का था जो शिवनगर का राजा हो गया था। 


(पन्न) 


प्रिय विश्व, 


विश्व : 


विश्व : 


तुम्हारी ख्याति मेरे पास पहुँच चुकी है, कला की इस साधना पर 
मेरी तुम्हें बधाई | कितनी इच्छा होती है कि एक बार तुमसे मैं मिल 
सकूँ और इधर कुछ दिनों से यह इच्छा और प्रबल हो गई है। तुम्हें 
जानकर आश्चर्य होगा कि मेरे जीवन में तुम्हारी ही कोटि की एक 
कलाकार ने प्रवेश किया है-उसका नाम है राधा। 

तुम आश्चर्य करोगे कि यह राधा कौन है। मैं स्वयं नहीं जानता 
कि वह कौन है। एक दिन एक नृत्यमंडली मेरी रियासत में आई, 
उसमें यह राधा थी। इसका नृत्य देखकर मैं मुग्ध हो गया था, 
लेकिन इससे भी अधिक प्रभावित किया मुझे उसके सौन्दर्य ने। 
उसके रूप को मैं निरखता रह गया। और मुझे ऐसा लगा, मानो 
मैं उसके बिना नहीं रह सकता । अपने जीवन की समस्त मधुरिमा 
और प्रेरणा मैंने राधा में देखी, और अन्त में मैंने उससे विवाह कर 
लिया। 

में जानता हूँ कि यह विवाह करके मैंने रानी प्रभावती के साथ 
अन्याय किया है, लेकिन क्या करूँ, मैं विवश हूँ। 

इस पत्र को पाते ही तुम यहाँ चले आओ विश्व, मेरा अनुरोध है। 
मैं चाहता हूँ, तुम भी राधा को देखो। कितनी महान कलाकार है 
यह ! में तुम्हारी प्रतीक्षा कर रहा हूँ, मुझे निराश मत करना। 


तुम्हारा 
विधुशेखर 
(विश्व की आवाज] 
और उसी रात विश्व राजा विधुशेखर से मिलने चल दिया। स्टेशन 
पर विधुशेखर ने विश्व का स्वागत किया। 


४ स्वागत है विश्व ! मुझे मालूम था कि तुम अवश्य आओगे। कितने 


दिनों बाद मिले हैं हम लोग ? 
हों शेखर, बहुत दिनों बाद मिले हैं। कितने प्रसन्‍न दिख रहे हो 
तुम । 


: इतने सौभाग्य पर भी प्रसन्‍न न दिखूँ ? चलो, राधा तुम्हारी प्रतीक्षा 


कर रही होगी। 

कार की आवाज, डिजालव, कार का रठकना) 

* आओ विश्व, देख रहे हो इन्हें ? यह हैं मेरी राधा रानी-मुझ कृष्ण 
की राधा। (हँलता है) और ये हैं मेरे बाल्यसखा विश्व। मैंने तुम्हारे 
संगीत की इतनी प्रशंसा की है-इतनी प्रशंसा की है कि राधा बिना 
तुम्हें देखे हुए ही तुम पर मुग्ध है। 

* नमस्कार रानी साहेबा ! 

४: राधा, तुमने विश्व के नमस्कार का उत्तर नहीं दिया ? 

: इन्होंने तो नमस्कार रानी साहेबा को किया है। अरे, मैं भूल ही 
गई थी कि मैं रानी हो गई हूँ। नमस्ते विश्वजी ! (हँसती है) 

: तुम्हारा संगीत सुनने को कितनी उत्सुक है यह राधा-तुम नहीं 
जानते विश्व ! कुछ गाओ न। 

: अभी सफर से चले आ रहे हैं-थके होंगे। 

: मधुऋतु के सुरभित समीरण के सामने आते ही जिस प्रकार मनुष्य 
की थकावट जाती रहती है उसी प्रकार आपके सामने आते ही मेरी 
थकावट दूर हो गई है। 

(विश्व गाता है| 
कुछ सुन लें, कुछ अपनी कह लें। 
जीवन-सरिता की लहर-लहर 
बनने को मिटती यहाँ प्रिय ! 
संयोग क्षणिक फिर क्‍या जाने 
हम कहाँ और तुम कहाँ प्रिय ' 
पल भर तो साथ-साथ बह लें। 
कुछ सुन लें, कुछ अपनी कह लें। 
आओ कुछ ले लें औ'” दे लें। 
हम हैं अजान पथ के राही, 
चलना जीवन का सार प्रिय ! 
पर दुःसह है, अति दुःसह है 
एकाकीपन का भार प्रिय ! 
पल भर हम तुम मिल हँस खेलें। 
आओ कुछ ले लें औ'” दे लें। , 

शेखर : सुना राधा ! अरे, यह क्या ? तुम्हारी आँखों में आँसूकैसे ? 

राधा : बधाई है विश्व बाबू ! मैं तो अपने को भूल ही गई' थी। इस 

तनन्‍्मयता को अपने वश में कर लेना कला का चरम घिकास है। 
विश्व : धन्यवाद रानी साहेब, आप स्वयं बहुत बड़ी कलाकार हैं-ऐसा 
शेखर का कहना है। क्‍यों शेखर ? 


तर 


ब| बे अंअई$ 

विश्व : 


: राधा, मैंने विश्व को बुलाया है तुम्हारी कला को देखने के लिए। 


आज तुम अपना नृत्य दिखलाओ विश्व को। 


: मुझे दुःख है विश्व बाबू, मैंने नृत्य करना छोड़ दिया है। 
: नृत्य करना कहाँ छोड़ा है ? 
: आप बातें वड़ी जल्दी भूल जाते हैं। विश्व बाबू, मुझे क्षमा 


कीजिएगा, मेरी तबीयत खराब है। अब मैं थोड़ा-सा आराम 
करूँगी । 


* बुरा न मानना विश्व राधा पर। अजीब तरह की हठी और भावुक 


स्‍त्री है यह। 


४ और उस रात जब विश्व सो रहा था, एकाएक उसकी नींद टूट 


गई | वसन्‍्त ऋतु की वह सुहानी रात-त्रयोदशी का चन्द्रमा अपनी 
समस्त सुषमा मानो पृथ्वी पर उड़ेले दे रहा था। एक मधुर संगीत 
उसके कानों में पड़ा और उसके साथ घुँघरुओं की आवाज । विश्व 
बरामदे में सो रहा था, सामने फूलों से लदा उद्यान। यह संगीत 
की आवाज उसी उद्यान से आ रही थी, विश्व उस संगीत-स्वर के 
सहारे आगे बढ़ा । राजमहल का वह उद्यान कितना बड़ा था। अन्त 
में वह एक ऐसे स्थान पर पहुँचा जो सबसे अधिक सुन्दर था, 
रमणीय था। एक झाड़ी के पीछे पहुँचकर उसने देखा कि चाँदनी 
के प्रकाश में उद्यान की उस हरित भूमि पर मानो कोई स्वर्ग की 
अप्सरा नृत्य कर रही हो। कितनी देर तक वह उस अप्सरा का 
नृत्य देखता रहा। 


* सुन्दर-अति सुन्दर। 
: कौन ? कौन ? कौन हो तुम ? 
: मुझे क्षमा करना, मैं जानता हूँ कि मुझे यहाँ न आना चाहिए था, 


लेकिन मैं अपने को नहीं रोक सका। शेखर ने ठीक ही कहा था, 
आप कला की साकार प्रतिमा हैं। 


: तुमने यहाँ आकर बुरा किया। जिस दिन मैंने शेखर से विवाह 


किया था उसी दिन मैंने प्रतिज्ञा कर ली थी कि शेखर को छोड़कर 
मैं किसी भी दूसरे व्यक्ति के सामने नृत्य नहीं करूँगी। तुम यहाँ 
क्यों आए ? जाओ यहाँ से-जाओ | 

राधा अपना मुख छिपाए हुए, एक अपराधिनी की भाँति वहाँ से 
चली गई। विश्व लौट आया, वह अपने बिस्तर पर लेट गया, पर 
उसे फिर नींद न आईं। उसने सजीव कला को देखा था। वह रात 
भर सोचता रहा, सोचते सुबह हुई, और शेखर उसके पास आया, 
प्रसन्‍न और प्रफुल्लित । 

विश्व : 


| 


है थे 4434) 43 


9 


: जल्दी तैयार हो जाओ विश्व, आज तुम्हारे उपलक्ष्य में मैंने शिकार 


की योजना बनाई है। मेरे दो-चार मित्र और आ गए हैं। एक घंटे 
में हम लोग चल देंगे। 

लेकिन शेखर, मुझे तो शिकार से कोई प्रेम नहीं है। तुम जानते 
हो कि मुझे बन्दूक पकड़ना भी नहीं आता। 


४ कोई बात नहीं। तुम शिकार मत खेलना। हम लोग जहाँ चल रहे 


हैं वह मेरे राज्य का सबसे रमणीय स्थान है। पर्वतमालाओं से घिरा 
हुआ एक सुन्दर उपवन-जहाँ स्थान-स्थान पर सुन्दर सरोवर हैं, 
जिनमें कमल खिले हुए हैं। वहीं एक छोटी-सी कुटीर बनवा ली 
है मैंने, राधा के साथ प्रायः मैं वहाँ जाया करता हूँ रहने के लिए। 
वहीं हम लोग रुकेंगे। दोपहर को वहीं भोजन होगा-सब प्रबन्ध 
करवा लिया है मैंने। 


: जैसा ठीक समझो, लेकिन मैं शिकार नहीं खेलता। 
: न सही, तुम उसी कुटी में रहना। मै जरा राधा से भी कह दूँ 


जाकर | 
(विराम) 


: सुन रही हूँ कि आप लोग शिकार पर जा हहे हैं ? 

: हॉ राधा, यही कहने आया हूँ। तुम जल्दी से तैयार हो जाओ। 
: मेरी तबीयत ठीक नहीं है, मैं न जा सकूँगी। 

: क्‍या हुआ तुम्हें ? डॉक्टर बुलाऊँ ? 

: डॉक्टर को बुलाने की कोई आवश्यकता नहीं, तबीयत इतनी 


खराब नहीं है। सिर्फ शिकार पर जाने का मन नही है। 


: यह तो बुरा हुआ, क्योंकि मैने दिन भर का प्रोग्राम बना लिया है। 


विश्व भी चल रहा है, दोपहर को उसका संगीत होगा। 


: मुझे विश्व का संगीत नहीं सुनना है-नहीं, मैं नहीं जाऊँगी। मेरी 


तबीयत ठीक नहीं है। 
विराम, उस पर विश्व का स्वर] 


: और घंटे भर बाद वे लोग शिकार के लिए रवाना हो गए। राधा 


साथ में नहीं गई। कुटी मे विश्व रह गया। अन्य लोग शिकार के 
लिए निकल गए। थोड़ी देर तक विश्व आसपास क्री शोभा को 
निहारता रहा और फिर वह प्रकृति का निरीक्षण | के लिए चल 
दिया। उसका सितार उसके हाथ में था। कुछ दूर जाकर उसने 
लताओं से घिरे हुए एक सरोवर को देखा। मलय पवृ॑न:सुगन्ध भार 
से दबा हुआ उस सरोवर की लहरियों के साथ अठखेंलियाँ कर रहा 
था, कमल की पंक्तियों मादक-सी झूम रही थीं। विश्व वहीं रुक 

राधा : 


विश्व : 


बैठ गया और वह अपने को न रोक सका। उसकी उँगलियों के 
स्पर्शमात्र से ही सितार के तार झनझना उठे और उनसे स्वर्गीय 
संगीत प्रवाहित हो चला। बेसुध और तनन्‍्मय-सा वह सितार बजाने 
लगा। पशु-पक्षी उसे घेरकर उस स्वर्गीय संगीत का रसास्वादन 
करने लगे। 

(सितार की एक यति बजती है| 


£ उसी समय मानो विश्व अपनी निद्रा से चोंक उठा। किसी ने बड़े 


मधुर स्वर में कहा-- 


: सुन्दर-अति सुन्दर । 

* आप ? आपकी तो तबीयत ठीक नहीं थी रानी साहेब। 

: तबीयत ठीक हो गई थी, फिर शिकार का मुझे वेहद शौक है। 
* वह तो में आपके शिकारी कपड़ों से और आपके हाथ की बन्दूक 


देखकर ही कह सकता हूँ। 

जब मैं कुटी में पहुँची, नौकरों ने बताया कि सब लोग शिकार पर 
निकल गए हैं। मैं भी एक ओर चल पड़ी। और देखा कि 
झुंड-के-झुंड हिरन एक ओर खिचे चले आ रहे हैं। कुछ विचित्र-सा 
लगा । जब कभी शिकार होता है तो ये ॥हरन यहाँ से दूर भाग जाते 
हैं-जैसे इन्हें पूर्वाभास हो जाता हो कि मृत्यु इनके पास आ रही 
है। लेकिन यहाँ मेंने देखा कि ये पशु-पक्षी दूर भागने के स्थान पर 
दूर-दूर से खिंचे हुए इधर चले आ रहे हैं। 


४ कला की तनन्‍्मयता जीवन का एकमात्र सुख है। 
राधा : 


यह वात मुझे आज ही मालूम हुई, जबकि मैंने तुम्हारे संगीत की 
स्वरलहरियों पर मुग्ध इन पशु-पक्षियों को देखा और फिर मुझे 
अपने ही ऊपर खेद हुआ सुनते हो गोलियों की वे आवाजें ? दूर 
पर मृत्यु नर्तन कर रही है, और यहाँ मैंने देखा, जीवन अपने मे 
विभोर अठखेलियाँ कर रहा था। 

चलिए रानी साहेब, दोपहर हो रही है, लोगों के लौटने का समय 
हो रहा है। 


* तुमसे प्रार्थना है, तुम मुझे रानी साहेब मत कहो। यह राजपाट- 


वैभव है ? मैं क्‍यों इनसे जकड़ गई हूँ। तुमने यहाँ आकर मेरे प्राणों 
की अतृप्ति को जागृत कर दिया है विश्व । जीवन मुक्त है, निर्बन्ध 
है, लेकिन मैं बन्धनों में बंध गई हूँ। 


* यह सब आप क्‍या कह रही हैं ? 
: मैं सत्य कह रही हूँ विश्व, इस रानी बनने का बहुत बड़ा मूल्य 


चुकाना पड़ता है मुझे। यह मान-मर्यादा, धन, वैभव नहीं चाहिए-- 

नही चाहिए। 

४: आपकी तबीयत ठीक नहीं है रानी साहेब। 

: हाथ जोड़ती हूँ, इस तरह व्यग्य मत करो। कौन-सा सुख मिलता 
है तुम्हें मुझ्ते रानी साहेब कहके सम्बोधित करने मे। मुझे राधा 
कहो-केवल राधा। 

(थोड़ी देर तक मौन, फिर राधा का स्कर) 
राधा : चलो विश्व कुटी में, अब मै शिकार खेलने आगे न जाऊँगी। तुमने 
यहाँ आकर मेरे मन मे एक भयानक उथल-पुथल उत्पन्न कर दी 
है। तुम यहाँ क्यो आए ? 

विश्व : पता नहीं, शायद नियति मुझे यहाँ ले आई है। मुझे यह पता नही 
था कि मुझे यहॉ कला की अतृप्ति के दर्शन होगे, मै तो शेखर के 
निमन्त्रण पर आया था। बडा भला आदमी है शेखर-बडा सहृदय 
और सरस। 

४: उसी सरसता और सहृदयता ने तो मुझे विषय कर दिया। इसी 
सरसता और सहृदयता के धोखे मे आकर मै अपने को भूल गई। 

: शेखर तुमसे प्रेम करता है। 

: मै भी समझती थी कि मै शेखर से प्रेम करती हूँ, और इसीलिए 
मैने उनसे विवाह कर लिया। और इसके बाद मैने अपनी कला 
को छोड दिया। या तो मै शेखर की होकर रह सकती हूँ, या कला 
की होकर रह सकती हूँ। मैने प्र कर लिया था कि मै शेखर की 
होकर रहेंगी, और इसीलिए मैने कल तुम्हारे सामने नृत्य करने से 
इनकार. कर दिया था। 

मैं समझा नही। 

: मै कैसे समझाऊँ विश्व। शेखर की मान-मर्यादा मुझमे है-मुझमे । 
रानी को यह शोभा नही देता कि वह अपनी कला से दूसरो को 
प्रसन्‍न करे। मे शेखर की हूँ--केवल शेखर की। और मेरी कला 
भी शेखर को ही अर्पित है। 

* तो फिर इसमे अब शका कैसी ? 

: कल तुम्हे देखकर मुझे ऐसा लगा कि मैंने गलती की। कलाकार 
सफल तब हो सकता है जब वह कला को ललित कर दे, 
जब वह कला का हो जाए। शेखर को आत्मसमर्पण करके मैने 
कला को छोड़ दिया। बोलो, मे गलत तो नहीं कहती ? 

विश्व : नही राधा, तुम ठीक कहती हो, लेकिन-लेकिन भूल जाओ अपने 

इस आन्तरिक सघर्ष को। जो हो गया, वह हो गधा। अपने 
जीवन-क्रम को सुख-सन्‍्तोष में चलने दो। कला पागलपन है, वह 

हमें कर्म और कर्तव्य से विपथ करने को भी कभी-कभी प्रेरित 
करती है। इस अनन्‍्तर्दटन्द से बाहर निकलो। 


: मेरी एक प्रार्थना है विश्व, मानोगे ? 
४ बोलो राधा ! मैं वचन देता हूँ। 
: तुम कल ही यहाँ से चले जाओ। तुम नहीं जानते, तुम मेरे जीवन 


में एक धूमकेतु की भाँति आ गए हो। तुम नहीं जानते कि तुमने 
मुझे साधना-भ्रष्ट कर दिया है। तुम एक अभिशापित और कठोर 
सत्य की भाँति मेरी चेतना में आ पड़े हो और वह सत्य यह है 
कि मैं शेखर की नहीं हूँ--किसी भी हालत में नहीं हूँ। पर मैं अपने 
शरीर को शेखर को अर्पित कर चुकी हूँ। वेश्व, तुमने मेरी आत्मा 
में एक भयानक विद्रोह जागृत कर दिया है। 


४ मुझे इसका दुख है राधा। 
: मैं तुम्हें भूल जाना चाहती हूँ कलाकार विश्व। और तुम्हें भूलकर 


मैं अपने अन्दरवाले कलाकार को भी भूल जाना चाहती हूँ। मैं 
हाथ जोड़ती हूँ, तुम कल ही यहाँ से चले जाओ | बोलो, वचन देते 
हो? 


: मैं वचन देता हूँ राधा। 

: और फिर भविष्य में तुम मुझसे न मिलोगे, वचन दो। 

: मैं वचन देता हूँ। 

: तुम बड़े अच्छे हो विश्व । और मैं अब प्रयत्न कर स्ूँगी कि फिर 


से मैं शेखर की हो सकूँ। चलो, लोग वापस लौट रहे हैं। और 
विश्व, तुम भी मुझे भूल जाना-हमेशा के लिए। 


४ अगर भूल सका तो। 
* तुम बड़े अच्छे हो विश्व । 
: डॉक्टर, दूसरे ही दिन विश्व वहाँ से चल दिया, शेखर के लाख 


अनुरोध करने पर भी वह वहाँ न रुका। और जब वह वहाँ से 
चलने लगा, राधा उसे विदा देने आई। असीम करुणा थी राधा 
की आँखों में, जिसे केवल विश्व ने देखा। मानो वे आँखें अपना 
समस्त प्रकाश, अपना समस्त उल्लास विश्व के वियोग पर 
न्‍्योछावर कर चुकी हों । 


: वह अपने नगर आ गया। कुछ दिनों तक नगर की चहल-पहल 


में, रागरंग में उसने अपने को खो देने का प्रयत्न किया, पर शायद 
वह सब उसकी प्रकृति के प्रतिकूल था। और--और डॉक्टर, विश्व 
तो अपने को राधा के यहाँ खो आया था। जब-जब वह रागरंग 
और आमोद-प्रमोद में अपने को भूलने का प्रयत्त करता तब-तब 

राधा की मूर्ति उसकी आँखों के आगे आ जाती-उसकी भरी हुई 
आँखें, उसका मुजझ्ञाया मुख। एक गहरी उदासी उसके प्राणों में भर 
गई थी। उसकी आँखों की चमक जाती रही थी-उसके हृदय की 
उमंग कुम्हला गई थी। 

: धीरे-धीरे उसने अपने को रागरंग और आमोद-प्रमोद से अलग 
खींच लिया, दिन-दिन भर चुप बैठा वह कुछ सोचता रहता, और 
जब यह अखर जाता तब वह खोया-सा लक्ष्यहीन घूमने निकल 
जाता। अपने मित्रों से मिलना-जुलना उसने बन्द कर दिया, वह 
जीवन से बहुत दूर जा पड़ा था। 

: उसने अनुभव किया कि वह राधा से प्रेम करने लगा है-उस राधा 
से जो उसके अभिन्‍न मित्र शेखर की पत्नी थी। राधा ने उसे अपने 
जीवन से बाहर कर दिया था, पर वह राधा को अपने जीवन से 
बाहर नहीं कर सका। उसके मर्म की व्यथा को तुम नहीं समझ 
सकोगे डॉक्टर । 

डॉक्टर : मैं कुछ-कुछ अनुमान कर सकता हूँ। 
विश्व : नहीं डॉक्टर, आप उस प्रेम की कल्पना नहीं कर सकते जहाँ 
वासना न हो। वासना की तड़पन अस्थायी होती है, उसकी पूर्ति 
हो सकती है। पर प्रेम स्थायी होता है, उसकी पूर्ति असम्भव हे। 
विश्व के हृदय में प्रेम ने जन्म लिया था-उस प्रेम ने जिसकी पूर्ति 
असम्भव थी। और धीरे-धीरे विश्व ने अनुभव किया कि उसमें 
साधना का अभाव है। दुनिया की चहल-पहल से उसे विरक्ति हो 
गई थी-ज्ञान्त और एकान्त जीवन के लिए वह आतुर हो उठा। 
और एक दिन उसने गेरुए वस्त्र पहन लिए। वह नगर को छोड़कर 
हिमालय चला गया-साधना मे लीन होने। 
डॉक्टर : मैंने असफल प्रेमियों के संन्यास ले लेने की बातें सुनी हैं। 
विश्व : प्रेम में सफलता अथवा असफलता का प्रश्न ही नहीं उठता डॉक्टर, 
वहाँ अगर कुछ है तो उसकी पूर्ति अथवा उसका अभाव। जहाँ 
अभाव है वहीं मृत्यु है, और विराग उसी मृत्यु का दूसरा नाम है। 
हाँ, तो मैं कह रहा था कि विश्व ने संन्यास ले लिया, पहाड़ों में 
वह घूमा करता। एकमात्र संगीत उसका साथी था। उसे ज़ खाने 
की फिक्र थी न पहनने की। जो मिलता खा लेता, जा 
मिलता वहाँ सो जाता। मन्दिरों में, खेंडहरों में, पहाड़ों की |गुफाओं 
में उसने न जाने कितनी रातें बिताई। 
डॉक्टर : बड़ी कड़ी तपस्या की विश्व ने। 
विश्व : लेकिन उससे भी अधिक कड़ी तपस्या की राधा ने। विश्व के पास 

केवल अभाव था, राधा के पास अभाव के साथ-साथ उस अभाव 
का व्यंग्य भी था। विश्व को देखकर राधा का कला के प्रति प्रेम 
जग पड़ा था, लेकिन वह कला के प्रति प्रेम न था-वह प्रेम था 
कलाकार विश्व के प्रति। प्रेम की इस जागृति ने उसकी स्थिति 
असहय बना दी। वह विवाहिता थी। जिस पुरुष से उसका विवाह 
हुआ था, वह नेक था, सज्जन था। वह राधा का आदर करता था। 
उसके सुख-दुख का खयाल रखता था, उसकी हरेक इच्छा को वह 
पूरा करता था। लेकिन इतना सब होते हुए राधा ने अनुभव किया 
है कि वह उससे प्रेम नहीं करती। 


: मैं मानता हूँ कि उसकी असह्ा परिस्थिति थी। 
: वह लगातार प्रयत्न करती थी कि वह शेखर से प्रेम करे । यह विश्व 


को भूलना चाहती थी लेकिन वह विवश थी। उसके सामने शेखर 
की और अपनी मर्यादा का प्रश्न था, उसके मन में धर्म का और 
कर्तव्य का ज्ञान था। कितने शत्रु थे उसके । और इन सब शत्रुओं 
से उसे अकेली लड़ना धा। बड़ा भयानक अन्तर्दन्द्र था उसमें। 


: ऐसे अन्तर्टन्द्द में मनुष्य का स्वास्थ्य जवाब दे देता है। 
विश्व : 


ठीक यही हुआ उसके साथ । उसके स्वास्थ्य ने जवाब दे दिया। 
अच्छे-से-अच्छे डॉक्टरों, वैद्यों और हकीमों का इलाज हुआ, लेकिन 
कोई उसका मर्ज पकड़ भी तो न सकता था। राधा का जीवन 
उसके लिए असहय हो गया था, वह मरना चाहती थी। अन्त में 
डॉक्टरों की सलाह से शेखर उसे वायु-परिवर्तन के लिए पहाड़ ले 
गया । 

(द्श्य-परिवर्तन, विराम। 


: कितना स्वस्थ स्थान है यह मेरी राधा, यहाँ आकर तुम अच्छी हो 


जाओ। 


* अच्छा होने का प्रयत्न तो कर रही हूँ--अपने लिए न सही, पर 


तुम्हारे लिए। 


: मेरी राधा, मेरे प्राणों की ज्योति, मैं जानता हूँ, तुम यहाँ अवश्य 


अच्छी हो जाओगी। देखो शाम हो गई है, तुम थोड़ा-सा टहल 
आओ जाकर। 


: क्‍यों, क्या तुम साथ न चलोगे ? 
: नहीं राधा, मुझे कुछ पत्र लिखने हैं, और भी अन्य आवश्यक काम 


हैं। तुम्हें यहाँ आए हुए प्रायः एक पक्ष तो हो गया है, इस स्थान 
से अब तुम भली-भाँति परिचित हो गई हो। 


: हाँ, रास्ता नहीं भूलूँगी। जल्दी ही लौट आऊँगी। 

विश्व : डॉक्टर, राधा घूमने चल दी उस नितान्त अनजाने प्रदेश में। वह 
पहाड़ पर गई तो थी और वहाँ घूमी भी थी शेखर के साथ, लेकिन 
एक नितान्त अचेतन और निष्प्राण संज्ञा की भाँति। और उसी 
प्रकार भूली-सी तथा सोई-सी वह चली जा रही थी कि एकाएक 
वह चौंक उठी। उसे ऐसा लगा कि कहीं दूर पर एक पहचाना 
हुआ-सा मधुर संगीत उठ रहा है। उसका हृदय धड़कने लगा-यह 
तो विश्व का कंठ था-उस विश्व का जिसके अभाव में वह मृत्यु 
का आलिंगन करने को उद्यत थी। 
छूटे सगे साथी-छूटा नगर गाँव 
मग है कठिन, डगमग हैं मेरे पॉव ! 
राधा : विश्व ? 
चंचल मन पर-तन का है बन्धन 
ज्ञान है धर्म, औ' पागल यौवन 
जीवन की है यह बाजी निराली 
हारा वही जो कि जीता यहाँ दॉँव 
: विश्व ! विश्व ! 
तिंगीत के ऊपर विश्व की कहानी चलती रहती है| 
विश्व : राधा उस ओर चलने लगी जिधर से सगीत का स्वर आ रहा था 
और संगीत का स्वर भी निरन्तर उससे दूर होता जा रहा था। राधा 
क्षीण स्वर में चिल्‍ला रही थी विश्व को, लेकिन व्यर्थ। राधा ने 
सड़क छोड़कर पगडंडी पर चलना आरम्भ कर दिया। उस समय 
सूर्यास्त हो रहा था। डॉक्टर, तुम जानते हो पहाड़ों में सूर्यास्त होते 
ही अन्धकार छा जाता है और उसी समय रात घिर आई। संगीत 
का स्वर दूर हटता-हटता लोप हो गया और राधा रास्ता भूल गई। 
वह बेतरह थक गई थी, उसमें अब चलने की शक्ति न रह गई 
थी। हारकर वह एक चट्टान पर बैठ गई। 

* सघन अन्धकार और निर्जन प्रदेश, सर्द हवा चल रही थी और 
राधा कॉप रही थी। उसके सामने मानो साकार मृत्यु ख़ड़ी थी, 
लेकिन डॉक्टर, उसमें अनायास ही जीवन के प्रति हे बे हो 
गया था। विश्व के संगीत ने मानो उसके प्राणों के को 
दूर कर दिया था। 

डॉक्टर : बेचारी राधा। फिर क्‍या हुआ ? 
विश्व : जब अन्धकार बहुत बढ़ गया और राधा घर नहीं कापस आई तब 
शेखर को चिन्ता हुई। नौकरों को लेकर वह राधा को ढूँढ़ने निकल 
पड़ा। ऊँची-नीची पहाड़ियों पर चढ़ता हुआ शेखर का दल एक 

रे 


विश्व : 


मन्दिर के खँंडहर में पहुँचा। और वहाँ शेखर विश्व को देखकर 
चौंक उठा। क्‍या हालत हो गई थी विश्व की ? घबराए स्वर में 
शेखर ने विश्व से सारी बात कही, और विश्व भी उसी प्रकार 
पागल-सा शेखर के साथ राधा को ढूँढ़ने निकल पड़ा। आसपास 
का सारा प्रदेश विश्व का घूमा पड़ा था। थोड़ी देर बाद विश्व उस 
स्थान पर पहुँच गया जहाँ राधा ठंड से ठिठ॒री हुई मृत्यु की प्रतीक्षा 
कर रही थी। वह प्रायः बेहोश हो गई थी। 

रात भर उपचार के बाद सुबह राधा स्वस्थ हो गई थी-विश्व और 
शेखर उसके सिरहाने बैठे थे। और विश्व को पाकर राधा में मानो 
नवीन प्राण-शक्ति आ गई। 


: एक विचित्र संयोग था वह। 
: संयोग नहीं डॉक्टर, नियति का एक विचित्र खेल था वह। विश्व 


और राधा दोनों ने एक-दूसरे के जीवन से हटने का कितना प्रयत्न 
किया, पर यह न हो सका, न हो सका। कौन-सा विधान था वह 
जो उन्हें फिर से एक साथ खींच लाया। और कौन-सा विधान था 
वह जिसके अनुसार शेखर को अपने राज्य से किसी आवश्यक 
कार्य से आने के लिए उसी दिन तार मिला। शेखर को विश्व के 
पाने पर मानो एक सहारा मिला। उसने विश्व से कहा-- 


: विश्व, मुझे बहुत आवश्यक काम से आज ही जाना है, और मुझे 


लौटने में शायद देर भी लग जाए। राधा के स्वास्थ्य के लिए मैं 
इसे यहाँ लाया था, इसे यहाँ तब तक रहना है जब तक इसका 
स्वास्थ्य न ठीक हो जाए। 


: समझता हूँ, फिर मैं क्‍या करूँ ? 
: राधा को मैं तुम्हारी देखभाल पर छोड़े जाता हूँ। मुझसे वादा करो 


कि जब तक मैं यहाँ न आ जारऊँ त्तब तक तुम यहीं रहोगे। 
कम-से-कम इतना अधिकार तो मेरा तुम पर है ही। 

और कोई दूसरा प्रबन्ध नहीं कर सकते हो शेखर ! तुम जानते हो 
कि मैं दुनिया के बन्धनों को तोड़ चुका हूँ। अब मुझे बन्धनों से 
मत बाँधो। 


: रहने दीजिए विश्वजी को, अगर ये बन्धन-मुक्त रहना चाहते हैं तो 


आप इनसे क्‍यों अनुरोध करते हैं। जो सुख और शान्ति इन्हें 
बन्धन-मुक्त होने पर मिला है, उसे मैं कभी भी विश्वजी से नहीं 
छीनना चाहूँगी। 


: सुना विश्व, कितनी करुणा और विवशता है इस राधा की बात 


में, जो मृत्यु से लड़ रही है। क्या तुम इसे सहारा नहीं दे सकते ? 

शेखर : 


शेखर : 
विषव : 
शेखर : 


बोलो, चुप क्‍यों हो ? 


* अगर राधाजी चाहती है कि उनकी कुछ सेवा करूँ तो इसमे मैं 


अपना सौभाग्य ही समझूँगा। क्यो राधाजी, क्या आप चाहती हैं 
कि मै यहां आ जाऊँ ? 


: मैं क्या चाहती हूँ और क्‍या नही चाहती, इसका कोई सवाल ही 


नहीं उठता विश्वजी, आखिर मनुप्य का चाहा होता कब है ? जो 
कुछ हो रहा है, उसमें कोई विधान हे और उस विधान को स्वीकार 
करना ही पड़ेगा विश्वजी। जीवित रहने के लिए मुझे यहाँ रहना 
है, और यहाँ रहकर मुझे एक सहारे की आवश्यकता है। जीवित 
रहने के लिए जो भी सहारा मिले, उसे मैं अस्वीकार कैसे कर 


सकेँगी। 


: सुना विश्व, मानिनि राधा याचना नही कर सकती, अनुरोध नहीं 


कर सकती। तुम कलाकार हो, दूसरे कलाकार के मान को तो 
रखना ही होगा। 


* क्या कहा कलाकार ? विरागी विश्व यह भूल ही गया था कि वह 


कलाकार है, और कलाकार मे मानापमान होता है। मै राधाजी का 
मान रखूँगा शेखर, तुम निश्चिन्त रहो। 

धन्यवाद विश्व, तुमने राधा के प्राण की रक्षा की है, और मैं 
जानता हूँ कि तुम्हारी देखभाल मे राधा पूर्णरूप से स्वस्थ हो 
जाएगी। 


: शेखर ने गलत नही कहा था डॉक्टर। विश्व को पाकर मुरझाई हुई 


राधा खिल॑ने लगी। राधा रोज विश्व का सगीत सुनती और विश्व 
के अनुरोध पर नृत्य भी करती | एक महीना तक शेखर नही लौटा 
और इस एक महीने में राधा पूर्णरूप से स्वस्थ हो गई। विश्व के 
सम्पर्क में आकर राधा पूर्णरूप से कला की आराधिका बन गई 
थी। 


: एक महीने बाद जब शेखर लौटा, उसने राधा में अभूतपूर्व 


परिवर्तन देखा। राधा के इतने स्वास्थ्य-लाभ पर उसे अपार हर्ष 
हुआ। उससे भी अधिक आश्चर्य हुआ। और उसने विश्व से 
उसका रहस्य पूछा। 

विश्व, राधा इतनी जल्दी स्वस्थ हो गई कैसे ? इस पर मुझे 
आश्चर्य होता है। 

इसमे आश्चर्य की कोई बात नहीं है शेखर, तुम जानते हो राधा 
मूलतः एक कलाकार है। 

जानता हूँ विश्व, उसकी कला पर मुग्ध होकर ही तो मैंने उससे 

है 


विवाह किया था। 


: ठीक कहते हो, लेकिन शेखर, कला सार्वभौमिक होती है, महलों 


की दीवारों में बैँंधकर वह नहीं जीवित रहती। भगवान ने कला 
की सृष्टि समस्त प्राणियों को सुख और प्रेरणा देने के लिए की 
है। 


* शायद तुम ठीक कहते हो। 
£ और राधा ने तुमसे विवाह करके-तुम्हारी ममता के बन्धनों में 


बंधकर यह समझ लिया कि तुम्हारे पद और मर्यादा की रक्षा करना 
उसका धर्म है। और इसलिए उसने यह प्रतिज्ञा कर ली थी कि 
तुम्हें छोड़तर वह और किसी व्यक्ति के सामने नृत्य न करेगी। 
तुम्हें याद है वह दिन, जब उसने मेरे सामने नृत्य करने से इनकार 
कर दिया था ? 


: हाँ, मुझे याद है, लेकिन उसमें मेरा क्या दोष ? मैंने तो उससे नृत्य 


करने को कहा था। 


४ इसमें न दोष तुम्हारा है और न राधा का, दोष केवल सामाजिक 


परिस्थितियों का है। राजरानी राधा में राजरानी मीरा बनने का 
साहस नहीं था, और इसलिए उसने अपनी कला की हत्या का 
संकल्प कर लिया । लेकिन शेखर, कला की हत्या के अर्थ होते हैं 
आत्महत्या, क्योंकि कला ही राधा का जीवन था, अस्तित्व था। 


: समझ गया विश्व, कितनी स्पष्ट बात है, लेकिन यह बात मेरी 


समझ में आई ही नहीं। राधा ! राधा ! 


: हाँ, आपने मुझे बुलाया था ? 
शेखर : 


तुमने मुझे बताई क्‍यों नहीं अपने अन्तर्दवन्द्र की बात ? मैंने तुम्हें 
कभी भी अपनी कला की साधना को छोड़ने से नहीं रोका। मैं 
तुम्हें इस साधारण शिष्टाचार और लोकमर्यादा के बन्धनों से मुक्त 
करता हूँ। तुम कला की साधना करो, इसमें मुझे प्रसन्‍नता होगी। 


: आप सच कह रहे हैं ? बोलिए, क्या आप सच कह हहे हैं कि मैं 


कला की साधना करती रहूँ ? 


: हाँ राधा, मुझे तुम्हारी जैसी अमर कलाकार पत्नी पर गर्व होगा। 
* अपने पति की अनुमति पाकर राधा नगर में रहने लगी। दिन-रात 


वह कला की साधना करती, और इस साधना में विश्व राधा की 
सहायता करता । लेकिन अदृश्य का विधान चल रहा था। शेखर 
की पत्नी रानी प्रभावती ने, जो राधा के आने के बाद अपना पद 
खो चुकी थी, इस परिस्थिति से लाभ उठाया। शेखर के मन्त्री ने 
रानी प्रभावती का साथ दिया। 

प्रभावती 


दीवानजी, मैंने सुना है, राधा रानी नगर में कला की साधना कर 
रही हैं ? 


: हाँ बड़ी रानी, महल में नाचने-गानेवालों का जमाव लगा रहता है। 


* स्वतन्त्र रूप से छोटी रानी सबसे मिलती हैं, सबसे बातें करती हैं, 


प्रभावती : 


प्रभावती : 
: उन्होंने हेंसकर मेरी बात टाल दी। बोले कि विश्व के संरक्षण में 


प्रभावती : 


सबके सामने नाचती हैं। 
राजकुल की मर्यादा इस तरह नष्ट हो रही है दीवानजी। आपने 
राजा साहेब से इस सम्बन्ध में कोई बात की है ? 


: राजघराने के मामले में हस्तक्षेप करना मेरे अधिकार के वाहर की 


बात है बड़ी रानी ! यद्यपि मैंने महाराज से इस बात का संकेत 
अवश्य कर दिया था। 
तुम्हारे संकेत करने पर महाराज ने क्‍या कहा ? 


छोटी रानी हैं, और विश्व के रहते कोई भी अनुचित काम नहीं हो 
सकता। फिर उन्हें छोटी रानी पर पूर्ण विश्वास है। 


* महाराज की मति भ्रष्ट हो गई है दीवानजी ! जहाँ तक छोटी रानी 


का प्रश्न है, मुझे उसमें कोई रुचि नहीं, लेकिन महाराज इस धोखे 
और जाल के बाहर निकल आएँ, इतना मैं चाहती हूँ। अगर इसमें 
दस-बीस हजार रुपए भी खर्च हो जाएँ तो मैं उसके लिए तैयार 


हूँ। 
: बड़ी रानी, मैं समझूँ कि आप अपने मार्ग के काँटे को हटाना 


चाहती हैं, ? 
मैं अपने हृदय के कॉटे को हटाना चाहती हूँ दीवान साहेब ! आप 
मेरी सहायता कीजिए। आपको इसका पुरस्कार मिलेगा। 


: बहुत अच्छा बड़ी रानी, आपकी आज्ञा शिरोधार्य है। 
: और इस प्रकार इन दो निष्कलंक और पवित्र कलाकारों के विरुद्ध 


एक घृणित षड़यन्त्र रचा गया। रानी प्रभावती और मन्त्री दोनों 
ही विश्व और राधा के खिलाफ शेखर के कान इस तरह भरने लगे 
कि शेखर को इन दोनों के सम्बन्ध में शक होने लगा। और जब 
शेखर नगर में आना चाहता था, मन्त्री किसी-न-किसी बह़ाने उसे 
रोक देते थे। ' 


: क्‍या राधा और विश्व के चरित्र निष्कलंक थे ? 
: पूर्णरूप से डॉक्टर। प्रेम निष्कलंक होता है, इसमें अब करो। 


वह वासना है जो मनुष्य के चरित्र को गिराती है, और जह्लेँ वासना 
है वहाँ छल है, कपट है। प्रेम में भय नहीं, प्रेम में दुराव नहीं । यदि 
भय या दुराव का पाप ही इन दोनों के हृदयों में होता तो विश्व 

प्रभावती : 
: नहीं तो, इधर कई दिनों से तो राधा का कोई समाचार मुझे नहीं 


प्रभावती : 


प्रभावती : 


प्रभावती 


प्रभावती : 


ने राधा को अपने कला के सार्वजनिक प्रदर्शन की सलाह कभी 
भी न दी होती और राधा भी इस प्रस्ताव को स्वीकार करने में 
हिचकती। लेकिन मैं कहता हूँ, विश्व और राधा-दोनों ही 
निष्कलंक थे। अपनी कला की एकनिष्ठ साथना के बाद राधा 
अपनी कला के सार्वजनिक प्रदर्शन के लिए उत्सुक थी, विश्व ने 
उसका प्रबन्ध भी कर दिया। नगर के सबसे बड़े नृत्य-भवन में इस 
प्रदर्शन की आयोजना की गई, चारों ओर इस प्रदर्शन की चर्चा 
हुई। राधा ने इस प्रदर्शन की सूचना शेखर को भी दी, लेकिन वह 
पत्र शेखर के पास पहुँचने न पाया। षड़्यन्त्रकारियों से घिरा हुआ 
शेखर--उसके अन्दर राधा पर वाला विश्वास हटता जाता था। 


: प्रदर्शन के एक दिन पहले रानी प्रभावती ने अपनी ओर से शेखर 


को इस प्रदर्शन की सूचना दी। 
महाराज, छोटी रानी का कुछ समाचार आपको मिला ? 


मिला ! और मन्त्रीजी ने इतना काम मेरे सामने रख दिया कि मैं 
राधा को भूल ही गया। 

महाराज, बुरा न मानें। आप छोटी रानी को नहीं भूले, छोटी रानी 
आपको भूल गई हैं। आखिर उन्हें तो आपको अपना समाचार देना 
था। 


: आश्चर्य है ! मैं समझता हूँ कि दो-चार दिन के लिए नगर जाकर 


उससे मिल आऊँ। मैंने उससे एक सप्ताह में आने को कहा था, 
लेकिन मैं एक महीने से इस बुरी तरह यहाँ फँस गया हूँ कि यहाँ 
से बाहर निकलना ही नहीं हो सका। शायद छोटी रानी इस बात 
से रूठ गई। 

महाराज, भूल करते हैं। आपके न जाने से छोटी रानी को प्रसन्नता 
ही हुई है। 


: क्या कहती हैं ? इस तरह राधा के विरुद्ध आरोप लगाने में तुम्हें 


लज्जा नहीं आती ? 


: जो सत्य है वह आरोप नहीं कहलाता महाराज, आपको शायद 


यह ज्ञात नहीं कि कल नगर में छोटी रानी के नृत्य का 
सार्वजनिक प्रदर्शन होगा, और इस प्रदर्शन की आपको सूचना 
तक नहीं दी गई। 


: प्रभा, क्या कह रही हो ? राधा के नृत्य का सार्वजनिक प्रदर्शन हो 


और मुझे उसकी सूचना तक न मिले ? 
हाँ महाराज, राधा आपकी नहीं है, वह विश्व की है। बिना आपकी 

आज्ञा लिए वह अपने नृत्य का जन-प्रदर्शन कर रही है, मानो 
उसके लिए आपका कोई अस्तित्व ही नहीं है। क्‍यों दीवानजी, 
कहाँ है वह निमन्त्रण-पत्र ? 
मन्त्री : जाने भी दीजिए बड़ी रानीजी। लेकिन महाराज, अगर बुरा न मानें 
तो मैं आपको सलाह दूँगा कि आप छोटी रानी को यहीं बुला 
लीजिए। एक नवयुवक कलाकार के साथ नगर में छोटी रानी का 
रहना महाराज की मर्यादा के अनुरूप नहीं है। 
शेखर : दीवानजी, मैं वह निमन्त्रण-पत्र देखना चाहता हूँ जिसमें राधा के 
नृत्य-प्रदर्शन का जिक्र है। और वह आपको कैसे मिला ? आप 
उत्तर दीजिए। 
मन्त्री : महाराज, मेरे एक मित्र ने, राधा और विश्व के सम्बन्ध में जो 
झूठी-सच्ची बातें फैली हुई हैं उनको लिखते हुए यह निमन्त्रण-पत्र 
भी भेज दिया था, कल ही मुझे मिला। न जाने कैसे बड़ी रानी 
साहेब ने उसे देख लिया लेकिन लोक-निन्दा को इस तरह बढ़ने 
ही क्‍यों दिया जाए ? 
शेखर : हूँ, तो कल राधा का नृत्य-प्रदर्शन है, और मुझे इसकी सूचना तक 
नहीं। प्रभा, मैं आज शाम को नगर जा रहा हूँ। 
मन्त्री : महाराज, आप अपने साथ बड़ी रानी साहेब को भी लेते जाइए। 
यह समझा-बुझाकर छोटी रानी को साथ लेती आएँगी। 
प्रभावती : जो कुल को कलंकित कर दे वह त्याज्य है दीवान साहेब, मैं राधा 
का मुँह नहीं देखना चाहती। 
मनत्री : इतना क्रोध करना महारानी को शोभा नहीं देता, गलती मनुष्य से 
ही होती है। फिर महाराज का अकेला जाना उचित नहीं, वह 
हतबुद्धि और हतप्रभ हो रहे हैं। आपको साथ जाना ही चाहिए 
बड़ी रानी। 
प्रभावती : शायद महाराज मुझे अपने साथ ले चलना उचित न समझें। 
शेखर : नहीं प्रभा, अभी तक मैं भ्रम में था। तुम मेरे साथ चलो, मैं नगर 
चलकर अन्तिम निर्णय करूँगा। 
(विरम, जृत्य-संग्रीत और नृत्य/ उस पर विश्व की' आवाज) 
विश्व : डॉक्टर, राधा के उस नृत्य-प्रदर्शन से लोग मन्त्रमुग्ध हर गए। 
इतना सुन्दर नृत्य किसी ने पहले कभी नहीं देखा था। और नृत्य 
समाप्त होने के बाद दर्शकों की भीड़ राधा को बधाई दिने उमड़ 
पड़ी। और उस भीड़ में राधा ने शेखर को देखा, प्रभावती को 
देखा। शेखर की आँखें क्रोध से जल रही थीं, प्रभा शेखऔ॑ के बगल 
में खड़ी हुई मुस्करा रही थी। लेकिन उसकी उस मुस्कराहट में 

प्रभावती : 


बे ब 


राधा 


प्रभावती : 


बन 


प्रभावती : 


कितना कड़वापन था। विश्व राधा के बगल में खड़ा था। उसने 
देखा कि किसी भय की आशंका से राधा एकाएक काँप उठी और 
उसका चेहरा पीला पड़ गया। उसने उस ओर देखा जिस ओर 
राधा निनिमिष दृष्टि से देख रही थी। और वह भीड़ को चीरकर 
आगे बढ़ा। उसके आते ही शेखर ने कहा-- 


: मुझे देखकर आश्चर्य हुआ तुम लोगों को विश्व ? मैं तुम दोनों को 


बधाई देने आया हूँ। 

आपकी शिष्या ने जो जनता को मन्त्रमुग्ध कर दिया विश्वजी ? 
बधाई है आपको कि आपने राजमहिषी को एक साधारण नर्तकी 
बना दिया ! राजा विधुशेखर अपने अभिन्‍न मित्र के प्रति अपना 
आभार-प्रदर्शन करने आए हैं। 


: मैं ? में समझा नहीं रानी साहेब। 
: मेरे प्राय, आप आ ही गए। कितनी प्रतीक्षा की मैंने आपकी, आज 


तो मैं निराश ही हो गई थी। 


£ उस निराशा का नृत्य मैंने अभी आँखों देखा है। राधा गनी, शेखर 


की राजमहिषी, आज साधारण नर्तकी की भाँति दुनिया के सामने 
प्रकट हुर्ई, मैं धन्य हो गया, मेरा कुल धन्य हो गया। 


४ मैंने तो आपको सूचना दे दी थी, यदि आपको कोई आपत्ति थी 


तो आप मुझे रोक देते। आपका मुझ पर पूरा अधिकार है। 
अधिकार तुम पर महाराज का नहीं है राधा रानी, अधिकार तुम 
पर है विश्व का, जिनके इंगित पर तुम चल रही हो। झूठ से अपने 
पाप को छिपाना बेकार है। तुमने महाराज के नाम को कलंकित 
कर दिया है। 


£ आप यह क्‍या कह रही हैं रानी साहेव ? 
: विश्व, मुझे यह नहीं मालूम था कि मेरा बाल्यकाल का अभिन्‍न 


मित्र मेरे साथ ही विश्वासघात करके मेरी पत्नी को पतन के मार्ग 
में ले जाएगा। मैंने तुम पर विश्वास किया, मैंने राधा पर विश्वास 
किया, और मेरे विश्वास का फल मुझे यह मिला। मैं आज राधा 
से यह कहने आया हूँ कि मैंने उसे त्याग दिया। वह तुम पापात्मा 
के साथ अपना कलंकित जीवन व्यतीत करने को मुक्त है। लेकिन 
मेरे यहाँ अब उसे कोई स्थान नहीं। 


: प्राणनाथ, आप मेरे साथ अन्याय कर रहे हैं। मैं ईश्वर की सौगन्ध 


खाकर कहती हूँ कि मैं पवित्र हूँ, निष्कलंक हूँ। 
उस बेचारे ईश्वर को मत घसीटो राधा | पापियों को ईश्वर का नाम 
लेना शोभा नहीं देता। हम दोनों होटल में ठहरे हैं, तुम्हारे साथ 

राजभवन में ठहरने से हमारी आत्मा कलुषित हो जाने का भय है। 
आज रात को ही तुम राजभवन खाली कर दो। 
राधा : मैं कहाँ जाऊँगी इस रात में ? मुझ पर विश्वास करो-मुझ पर। 
प्रभावती : क्‍यों, अपने प्रेमी के साथ जाने में अब संकोच किस बात का ? 
महाराज तुम्हें त्याग चुके ही हैं, खुलकर अब पाप से खेलो। 
विश्व-कलाकार विश्व और कलाकार राधा की बड़ी अच्छी जोड़ी 
रहेगी । 
राधा : विश्व ? विश्व ! सुन रहे हो लांछन को ? तो सुनो रानी प्रभावती, 
तुम लोगों ने अकारण जो मेरा अपमान किया है और मुझ पर 
लांछन लगाया है, भगवान तुम्हें उसके लिए क्षमा करें। और 
महाराज, यह शरीर आपका हो चुका है-हमेशा आपका रहेगा, 
लेकिन मेरी आत्मा पर कला का पूर्ण अधिकार है। मैंने जो कुछ 
किया, वह सच्चे और साफ हृदय से। 
शेखर : चुप रह कुलटा कहीं की। मैंने तुझे त्याग दिया हमेशा के लिए। 
राज्य से तेरा गुजारा मिल जाएगा, लेकिन मेरे राज्य में या नगर 
के राजभवन में तेरे लिए कोई स्थान नहीं। जो कुछ तेरा सामान 
है वह यहाँ से आज रात में ही ले आ, जो कुछ मेरे राज्य में तेरा 
है वह वहाँ से तू जहों भी होगी भिजवा दिया जाएगा। 
राधा ः मुझे आपकी कोई चीज नहीं चाहिए। गहना, वस्त्र, रुपया-यह 
सब अपने पास रखिए। प्रसन्‍न रहो रानी प्रभावती, भगवान्‌ 
तुम्हारा भला करें। 
(क्रिम, और फिर विश्व की आवाज] 
विश्व : शेखर राधा को छोड़कर चला गया, परित्यक्ता और निराश्निता 
राधा रह गई अकेली। उसकी आँखों के आगे रात का और भविष्य 
अन्धकार था। और उसी समय विश्व उसके सामने आया। 
अपराधी की भाँति सिर झुकाए हुए विश्व राधा के सामने खड़ा 
हो गया। और उस समय राधा को ऐसा लगा कि वह अकेली नहीं 
हे, उसकी ऑखों के आगेवाला अन्धकार दूर हो गया, उसने 
कोमल स्वर में कहा- 

: विश्व, इस सबमें तुम्हारा कोई दोष नहीं है, समस्त ुत्तरदायित्व 
मेरा है। तुम्हे उदास होने की कोई आवश्यकता नहीं! [ 

: नहीं राधा, इस सबमें मेरा अपराध है, मैं अपने को किसी भी 
हालत में क्षमा नहीं कर सकता ! मेरे ही कहने पर तुर्गने यह सब 
किया। मेरे ही कारण तुम्हें इतना अपमानित और लौंछित होना 
पड़ा। 

शेखर : 


(हँसती है) अपमान और लांछन से मैं बहुत ऊपर उठ चुकी हूँ। 
जो कुछ हुआ, शायद यही होना भी था। इसको मैं मरकर ही बचा 
सकती थी। मुझे इसका दुख नहीं है, प्रश्न यह है कि इस रात में 
मैं जाऊँ कहाँ ? 


* राधा, किसी होटल में मैं तुम्हारे रहने का प्रबन्ध किए देता हूँ। वैसे 


मेरा घर है, लेकिन शायद मेरे यहाँ तुम्हारा जाना उचित न होगा। 


: क्यों, तुम्हारे घर में मेरे रहने में अनुचित ही क्‍या है ? जो कुछ हो 


चुका, क्‍या यह पराकाष्ठा नहीं है ? 


: तो फिर चलो राधा, मेरे ही यहाँ चलो । जहाँ सत्य है और धर्म है 


वहाँ भय कैसा ? 


: पर विश्व, तुम जानते हो कि मेरा शरीर मेरे पति का है, मेरी आत्मा 


तुम्हारी है। बड़े संयम की आवश्यकता होगी। अपने ऊपर 
विश्वास है तुम्हें ? 


: अगर राधा को अपने ऊपर विश्वास है तो विश्व उस विश्वास से 


बल ग्रहण कर सकता है। मैं तुम्हें वचन देता हूँ राधा कि तुम्हारे 
विश्वास की हमेशा रक्षा करूँगा! 


: तो फिर ऐसा ही हो। चलो विश्व, पवित्र और निष्कलंक कला और 


प्रेम की हम दोनों साधना करें। 
(विराम, और फिर विश्व का स्वर] 


: और उसी रात राधा के साथ विश्व इस स्थान पर आ गया जहाँ 


तुम आज आए हो डॉक्टर। विश्व के पिता ने इस सुरम्य स्थान 
पर यह बंगला बनवाया था। इस बंगले के पीछे एक देवालय है। 
यहाँ आकर विश्व और राधा रहने लगे। उन दोनों की आत्माएँ 
एक हो गई थीं, लेकिन दोनों ने वासना को अपने मार्ग में नहीं 
आने दिया। दोनों ने ही संसार से विराग ग्रहण कर लिया था। उस 
देवालय में विश्व देवता का कीर्तन करता था और राधा नृत्य करके 
भगवान की आरती उतारती थी। दूर-दूर से कलाप्रेमी इन युगल 
तपस्वियों की कला की आराधना में योग देने आते थे। यह स्थान 
कला का तीर्थ बन गया था। सुख, शान्ति और सनन्‍्तोष के साथ 
उन दोनों की जीवनचर्या चलती रही। लेकिन शायद नियति को 
यह भी सहय न था। राजा विधुशेखर ने राधा को आवेश में आकर 
छोड़ तो दिया था, लेकिन उनके हृदय में शान्ति नहीं थी। उनके 
मन की अशान्ति को रानी प्रभावती और मन्त्री लगातार भड़काया 
करते थे। 

प्रभा रानी, मुझे कुछ ऐसा लगता है कि मैंने राधा के साथ अन्याय 

किया है। बहुत सम्भव है, वह निष्कलंक रही हो, मैंने उसकी बात 
पर विश्वास नहीं किया। 
प्रभावती : महाराज, यह तो आप जानते ही हैं कि राधा विश्व के साथ रहती 
है। इ 
शेखर : हाँ, सुना मैंने भी है कि विश्व ने उसको आश्रय दिया है। 
प्रभावती : आश्रय ? (हँसती है) आपसे आपकी निधि की वह छीन ले गया 
महाराज, भूलिए भी उसको। 
मन्त्री : कैसे भूल सकते हैं उसे महाराज, जिसने इतना बड़ा विश्वासधात 
किया, राजमहिषी होकर उसने राजकुल को कलंकित किया। 
प्रभावती : लेकिन इसमें दोष है विश्व का, महाराज के बाल्यकाल का अभिन्‍न 
मित्र ? उसने महाराज के साथ इतना नीच व्यवहार किया। 
शेखर : विश्व ? राधा ! राधा ! विश्व, हूँ। 
मन्‍्त्री : आपकी तबीयत ठीक नहीं है महाराज, आप विश्राम कीजिए। 
शेखर : नहीं दीवान साहेब, मेरी तबीयत ठीक है। बिलकुल ठीक है। मैं 
आज शाम को जा रहा हूँ विश्व से अपनी निधि को अलग 
करने-विश्व और राधा को उनके विश्वासघात का दंड देने। 
(गर्श्व संगीत, और पार्श्व संगीत के साथ हवा-पानी का स्वर) 
विश्व : ऐसा ही दिन था वह डॉक्टर, पानी बरस रहा था, बिजली चमक 
रही थी, एक तूफान-सा उमड़ आया था। और देवता के सामने 
राधा नृत्य कर रही थी, विश्व वीणा बजा रहा था। दोनों ही भक्ति 
और प्रेम में विभोर-और, उसी समय राजा विधुशेखर ने देवालय 
में प्रवेश किया। शेखर की आँखें जल रही थीं; उसके हाथ में 
पिस्तौल थी, वह हत्या करने आया था। 

: लेकिन डॉक्टर, शेखर ने जो कुछ देखा उससे वह स्तब्ध रह गैया। 
इतनी भक्ति, इतनी तनन्‍्मयता ! वह अपने को भूल-सा गया। 
कला, भक्ति और प्रेम के इस पवित्र दृश्य को वह अपने में 
खोया-सा देखता रहा, देखता रहा। 

: और फिर आरती का नृत्य समाप्त हुआ। तब राधा ने शेखर को 
देखा-विश्व ने शेखर को देखा। 

विश्व : तुम शेखर ? हाथ में पिस्तौल लिए हुए तुम ? 

राधा : आप मेरी हत्या करने आए हैं ? कीजिए, मैं मरने को (हक खड़ी 
हूँ। यह शरीर आपका है, इसे नष्ट कर दीजिए, जिससे मैरी आत्मा 
को मुक्ति मिले। चुप क्यों खड़े हैं, चलाइए गोली। 

शेखर : नहीं राधा, मैंने गलती की। मैं तुम्हारी और विश्व की हत्या करने 
आया था, लेकिन नहीं कर सका। अगर चाहो तो तुम मेरे साथ 

चल सकती हो। मैं अपने पाप का प्रायश्चित करने को प्रस्तुत हूँ। 


राधा : नहीं, आप मुझे न ले जा सकेंगे-न ले जा सकेंगे। 


| 


है मे बैंऔ ब्रं आ 4 


पढे 


(यंधा के दौड़ने की आवाज] 


* राधा, राधा रुको। कहाँ जा रही हो ? 


द्िर से राधा का स्वरा] 


: मैं निर्बन्ध हूँ, मैं स्वतन्त्र हूँ । मुझे शेखर नहीं ले जा सकेंगे--किसी 


तरह न ले जा सकेंगे। 
(विराम और फिर एक धमाके का स्वर) 


: राधा ! राधा ! (विश्व के दौड़ने का स्वर) अरे ! यह क्‍या किया ? 


यह क्या कर डाला ? 


£ अरे ! इस पहाड़ी से कूदकर उसने आत्महत्या कर ली ! विश्व ! 


विश्व ! 
(विराम और फिर विश्व का स्वर] 


: यह क्‍या कर डाला राधा ? राधा, बोलो। 
: विश्व, यह मुझे करना ही था। इस शरीर पर उनका अधिकार था, 


यह आत्मा तुम्हारी थी। मेरा जीवन असहय था विश्व, इस जीवन 
का अन्त करना ही था। 


: मुझे भी इस जीवन का अन्त करना होगा राधा ! बिना तुम्हारे मैं 


जीवित न रह सकूँगा। 


: नहीं विश्व, मेरा समय आ गया था, मैं जा रही हूँ। तुम्हें अभी यहीं 


रुकना होगा, देवता की पूजा अधूरी रह गई है। वह पूजा तुम्हें पूरी 
करनी होगी। 


* कब तक ? कब तक ? 
* जब तक देवता प्रसन्‍न न हो जाए। और, फिर मैं तुम्हारे पास स्वयं 


तुम्हें ले चलने के लिए आऊँगी। तब तक तुम मेरी प्रतीक्षा करोगे, 
वचन दो मुझे विश्व ! जब तक मुझे वचन न दोगे तब तक मैं 
शान्तिपूर्वक न मर सकूँगी। 


: मैं तुम्हें वचन देता हूँ। 


(विराम; और फिर वही पार्श्व-संगीत जो कथा आरम्भ करने 
के समय उठ रहा था। 


: समझा। तो आप ही विश्व हैं ? 
: हाँ डॉक्टर, मैं ही विश्व हूँ। पाँच वर्ष हो गए मुझे राधा की प्रतीक्षा 


करते | पाँच वर्ष हो गए मुझे मृत्यु की कामना करते। इन पाँच वर्षों 
तक मैं लगातार यहाँ रहा हूँ। मैंने दुनिया नहीं देखी, मैं जीवन को 
भूल गया हूँ। देखते हैं उस सितार को जो स्वयं झंकृत हो उठी है, 


भगकतीचरण वर्मा रचनावली-40 / 257 


और उस झंकार के साथ राधा नृत्य कर रही है। 
देखो, देखो डॉक्टर, राधा मुझे चलने का संकेत कर रही है। यह 
सितार की झंकार कितनी प्रखर हो उठी ? मुझे चलना है-मुझे 
चलना है-डॉक्टर, विदा ! 

(आकाशवाणी से ग्रत्तारित) 


4952 

पहला दृश्य 


पाश्व संगीत-इस संगीत पर एक गाना उठता है 
छूटे सगे साथी, छूटा नगर गाँव, 
मग है कठिन, डगमग हैं थके पाँव । 
कम्पित है तन, शंकित है मन, 
दूर है मंजिल, धुँधले हैं लोचन 
भार बना आज असफल जीवन। 
खेल के पहले तू हार चुका दाँव। 
छूटे सगे साथी, छूटा नगर गाँव, 
मग है कठिन, डगमग हैं थके पॉव। 
(थाना समाप्त होता है और उस पर केशव का स्वर छुनाई देता 
है ॥ 
केशव : थक गया हूँ, बेतहाशा थक गया हूँ। लेकिन चलते रहना है-पता 
नहीं कब तक। मैं कहाँ से आया हूँ और मुझे कहों जाना है, इन 
प्रश्नों पर मैंने कभी सोचा नहीं, सोचने का शायद मुझे समय भी 
नही मिला है। जिन्दगी के संघर्षो से मैं बुरी तरह उलझा हुआ हूँ। 
: मैंने शिक्षा प्राप्त की है, मैं मानता हूँ, लेकिन मैंने ज्ञान नहीं प्राप्त 
किया है। और अब तो कुछ ऐसा लगने लगा है कि ज्ञान प्राप्त 
नहीं किया जाता, वह स्वयं प्राप्त हो जाया करता है। जो कुछ भी 
हो, एक दर्द तो दिल में है ही। वही दर्द आज सहसा उमड़ आया 


|| 

* मेरी कहानी सुनोगे, उसमें शायद रस नहीं आएगा तुम्हें, रोज तो 
वह हरेक को दिखाई देती है। पर है वह दर्दनाक, और यह तो 
मानोगे कि दर्द बटाने से कम हो जाया करता है। बहरहाल अपनी 
हविस तो मिटानी ही है मुझे। मैं आपको अपना परिचय दे दूँ, मेरा 
नाम है केशवचन्द्र और मैं एक दफ्तर में क्लर्क हूँ। इससे और 
लम्बा परिचय मेरी समझ में नहीं आ रहा है; शायद उसकी कोई 
जरूरत भी नहीं। 

: जहाँ तक मेरी कहानी का सम्बन्ध है, वह उस दिन से आरम्भ 

माता : 


सुधा : 


सुधा : 


माता : 


माता : 


रामचन्द्र : 


होती है जिस दिन मैंने बी.ए. पास दिया था। 
&्श्य-परिवर्तन। सुधा हारमोनियम पर एक गाना गा रही है। 


: अँखियों हरि दरसन की प्यासी | 


अँखियाँ हरि दरसन की प्यासी... 

सुधा, अरी ओ सुधा, बन्द कर गाना। कोई काम-काज नहीं, सुबह 
से हारमोनियम लेकर बैठ गई। 

(ारमोनियम बन्द करती हुई) क्‍यों नाहक चिल्ला रही हो अम्मा ! 
जरा अभ्यास कर रही थी। गुरुजी का कहना है कि अगर म्यूजिक 
में अच्छे नम्बर मिल जाएँ तो फर्स्ट डिवीजन मिल जाएगा मुझे। 


: फर्स्ट डिवीजन मिल जाएगा तो जग जीत लेगी। कल शादी हो 


जाएगी तो लिखना-पढ़ना सब बन्द हो जाएगा। जरा रसोई में 
आकर बैठ, मैं तव तक मन्दिर हो आऊँ। 


: भौजी तो हैं, मैं तव तक गाने का अभ्यास कर लूँ। 
माता : 


अरी तेरी भौजी के बिना पूजा कैसे होगी ? केशव के पास होने 
की मानता तो तेरी भौजी ने ही मानी थी। आती है कि नहीं, शाम 
हो रही है ? मन्दिर में भीड़ बढ़ जाएगी। 

तो मैं आ गई। देखो भौजी, मन्दिर जा रही हो, पास ही बाजार 
है। मेरे लिए वह साड़ी लाना न भूलना जो भइया के पास होने 
की खुशी में देने को कही थी। 

चुप बेठ के काम करती है कि नहीं। न जाने इन्हें क्या सूझी कि 
दावत कर डाली | अरे लड़के के पास होने की खुशी तो तब जब 
उसे कोई अच्छी-सी नीकरी मिल जाए। क्‍यों सुधा, केशव कहाँ 
है? 


: मैं क्या जानूँ। कही घूम रहे होंगे, या फिर गपबाजी कर रहे होंगे 


अपने दोस्तों के साथ | देखो भौजी, भइया को समझा देना कि मुझे 
बात-बात पर डॉटा न करें। बी.ए. क्‍या पास हो गए हैं, मानो लाट 
साहेव हो गए हैं। सीधे मुँह बात नहीं करते। मैं भी अबकी इंट्रेंस 
की परीक्षा दे रही हूं। 


: बीवीजी, तुम जानो और तुम्हारे भइया जानें, मुझे इस सबमें न 


घसीटो। चलिए अम्माजी, जल्दी से मन्दिर हो आएँ, नहीं तो 
मेहमानों के आने का वक्‍त हो जाएगा। 
मेहमान, मेहमान ! मैं तो परेशान हो गई हूँ। इतने बड़े हो गए 
लेकिन इन्हें अकल न आईं। 

दि से गमचन्द्र की आवाज) 
अरे, सुनती हो...सुनती हो ? 


262/ भगवतीचरण वर्मा रचनावली-0 


8 


माता ४ 


माता : 


: हाँ, हाँ, सुन रही हूँ, कहो न। 
: बाबू बॉकेलाल की चिट्ठी आई है, इसी गाड़ी से आ रहे हैं। भला 


बताइए, चिटूठी और आप साथ-साथ पहुँच रहे हैं, अरे, तार दे 
दिया होता, बड़ा खसीस आदमी है। 


: इसमें खसीस होने की कया बात ? तुम्हारी तरह हरेक आदमी तो 


पैसा नहीं लुटाया करता। अगर चिट्ठी से काम निकल जाए तो 
तार में क्‍यों पैसा खर्च किया जाए ? लेकिन यह बाँकेलाल कौन 
है? 


: यहाँ आओ तो बताऊँ। इन्हीं के लड़के के साथ सुधा की शादी 


की बात चल रही है। वही लड़का जो चुंगी में इंस्पेक्टर हो गया 
है। 

हाँ, हाँ, याद आ गया। तो, जाओ न स्टेशन जल्दी से। हे भगवान, 
कहाँ ठहराओगे उन्हें ? 


: क्‍या बतलाऊँ ? घर ही में ठहराना होगा। बैठक में इन्तजाम किए 


देता हूँ। यह केशव भी इतना पाजी है कि ऐन काम के वक्‍त 
गायब हो जाता है। एक अकेला मैं, कौन स्टेशन जाए, कौन कमरा 
ठीक कराएं, कौन मेहमानों का स्वागत करे। 
तो इतना घबराने की क्‍या बात ? मैं मन्दिर से लौटकर कमरा ठीक 
किए देती हूँ। तुम स्टेशन चले आओ । केशव मेहमानों का स्वागत 
कर लेगा। (चिल्लाती है) चलो बहू, जल्दी करो। 

(केशव का ग्रवेश) 


: अम्मा, मेरी अच्छी अम्मा । दो आदमियों का खाना आज की दावत 


में और, मेरे दो दोस्त और आ रहे हैं। 


: अच्छा, तो आप तशरीफ ले आए हैं। जरा घर में बैठिए, मेहमानों 


के आने का वक्‍त हो रहा है, उनका स्वागत करना है। 


: आप तो हैं बाबूजी, भला आपके सामने मैं क्या किसी का स्वागत 


करूँगा ? मैं रमेश और सुरेश से कहे देता हूँ। 


: सुनी अपने सपूत की बातचीत, सिर पर चढ़ा रखा है तुमने इसे। 


अरे रमेश और सुरेश तो बच्चे हैं, चल दिए खेलने। देखो, मुझे 
स्टेशन जाना है, बाबू बॉकेलाल आ रहे हैं, यहीं ठहरेंगे। उनके 
ठहरने का भी इन्तजाम करना है। 
(डिजाल्व-उपद्वृश्य, बैकग्राउंड एफेक्ट के पहला उपदृश्य । 
मन्दिर में घंटों की आवाज-“जय महाबीर बाबा के नारे” 
माता का स्वर-“'हे महाबीर बाबा, केशव को अब अच्छी 
नौकरी मित्र जाए तो पाँच रुपए का परसाद चढ़ाऊँगी /”” फिर 

केशव : 
माधुरी : 
केशव : रात तक लौटना होगा, कई जगह जाना है। आठ आने पैश्ती होंगे ? 


माधुरी : 
केशव : 


घंटों की आवाज और महाबीर_विक्रम बजरंगी के नारे... 

रिल के रुकने की आवाज-कोलाहल। रामचन्र का 
स्वर, “अहा हा। बाबू बॉकेलाल साहेब, आइए, मेरे बड़े भाग्य । 
कुली, चलो। कोलाहल] 

्िवत का इश्य। रामचन्र की आवाज-“एक पूडी 
और, बाबू राधेश्याम।” लोगों के हँचने की आवाज । आवाज, 
“इसरी दावत केशव की नौकरी लग जाने पर रहेगी /!7 

दर पर ढोलक की आवाज। बॉकेलाल का स्वर- “यह 
बरिच्छा मंजूर शादी जाड़े में होगी, तिलक का इन्तजाम 
कीजिए ।” टमचन्र की आवाज-“आज्ञा भर की देर है।” 
ढोलक की आवाज। उपदृश्य समाप्त हो जाते हैं| 


: (केशव को बुलाता है। केशव का आना) बैठ़ो केशव। कल सुधा 


की शादी पक्की हो गई। 


जी हाँ, जाड़े में होगी। 
: करीब तीन हजार रुपए का खर्च है। कैसे होगा ? प्राविडेंट फंड 


से एक हजार रुपया मिल जाएगा, एक हजार तक दोस्तों से कर्ज 
मिल जाएगा। फिर भी तो पूरा न होगा। 


: अभी से चिन्ता की क्‍या बात बाबूजी, मैं भी कुछ प्रबन्ध करने की 


कोशिश कऊरूँगा। 


* यही कहना चाहता था बेटा, बड़ी उम्मीदों से तुम्हें पढ़ाया-लिखाया 


है। आज ही से दौड़-धूप शुरू कर दो | विजली-कम्पनी के बड़े बाबू 
के नाम मैं चिट्ठी लिखे देता हूँ, और गिरधारी काटन मिल के 
एकाउंटेंट से मिल लेना, शायद वहाँ काम मिल जाए। उन्हें तो तुम 
जानते ही हो ? 


: जी हाँ, आप ही ने तो उन्हें वहों नौकरी दिलाई थी। 
: बेटा, बिना दौड़-धूप से काम नहीं मिलता। (ठंडी सॉस लेता है) 


भगवान को धन्यवाद कि एक सहारा तो दे दिया है उन्होंने। जाओ 
बेटा । 
(विरामों 
मधो, जरा कपड़े निकाल दो। 
कपड़े निकालकर रख दिए हैं। कब तक लौटेंगे ? 


मेरे बकस में एक रुपया है, ले लो। शाम को भूख लगे द्वी नाश्ता 
कर लेना। 
अरे, जरा पाँच मिनट के लिए यहाँ से चलकर सब कुछ दे दो न। 

माधुरी : 


शुकक्‍्केवाला : 

* बहुत अच्छा (इक्का चलने की आवाज)। 

: (एक आदमी से) क्‍यों भाई, दीक्षितजी कहाँ बैठते हैं ? 

पहला आदमी : 
केशव : 
आदमी : 


केशव : 


: साहेब से मिलना है मुझे । 
चपरासी : 


चपरासी : 
: अरे भाई, यह चिट्ठी ही उनके पास पहुँचा दो, कुमार साहेब की 


चपरासी : 


नहीं, अभी सबका खाना परसना है। और सुनो, तुम्हें मेरी कसम, 
सवारी कर लेना। कितनी तेज धूप है। 


दूसरा दृश्य 


: तुम मेरी उपमा पर हँस सकते हो, लेकिन उपमा बिलकुल सही है। 


जिस प्रकार बलि चढ़ाने के लिए बकरे को खिलाया-पिलाया जाता 
है, ठीक उसी प्रकार नौकरी कराने के लिए और गृहस्थी का भार 
ढोने के लिए मध्यवर्ग के अभागे युवक को शिक्षा दी जाती है। 


: काम पाना, नौकरी की तलाश में टर-दर की ठोकरें खाना, लोगों 


की खुशामदें करना, लोगों से अपमानित होना-यह सब हम 
क्लर्कों का, हम जानवरों की भाँति जीवित रहनेवाले मनुष्यों के 
जीवन का नित्य का कार्यक्रम है। 


: असफलता-निराशा। इनका नाम ही भयानक होता है, जहाँ तक 


उनके रूप का सम्बन्ध है, वह रूप तो हमारे सामने नित्य ही आता 
रहता है। और हम उस रूप के पूर्णतः अभ्यासी हो गए। 
यह रहा करकरा कम्पनी का दफ्तर बाबूजी। 


कीन दीक्षितजी ? 

इस कम्पनी के जेनरल मैनेजर मिस्टर पी.के. दीक्षित। 

वह उस कोने में पीछे की तरफ जो कमरा है। अभी-अभी आए 
हैं। दरवाजे पर चपरासी बैठा है। 

धन्यवाद । (चलने की आवाज) 


साहेब तो इस वक्‍त बड़े बिजी हैं-यह उनके मिलने का वक्त नहीं 
है। क्‍या काम है ? 


: मुझे कुमार साहेब ने भेजा है, यह चिट्ठी देकर। जरा इत्तिला कर 


दो। 
कह तो दिया कि इस वक्त नहीं मिलेंगे, तीन के बाद आना। 


चिट्ठी है। 
बड़े-बड़े जिददी आदमियों से पाला पड़ जाता है। लाओ चिटूठी। 
(दरवाजा खुलने और बन्द होने की आवाज) तीन बजे बुलाया है 

दूसरी आवाज : 
: (हाँफ़ते हुए आना) मैं आ गया हूँ। में हूँ केशवचन्द्र । 
दूसरी आवाज : 
तीसरी आवाज : 


चौयी आवाज : 


तीसरी आवाज : 


दूसरी आवाज : 


साहेब ने। हमने पहले ही कह दिया था। /धीमे स्वर में) और दो 
बजे साहेब को दौरे पर जाना है, तो तीन-चार दिन बाद मुलाकात 
होगी । 


: पाजी कहीं के। साढ़े ग्यारह बजे हैं-बारह बजे इंटरव्यू में बुलाया 


है। (विराम) 
केशवचन्द्र, केशवचन्द्र, नहीं हैं। गमेश्वर | 


पहले क्‍यों नहीं आए ? बैठो, रामेश्वर के बाद जाना। 

चाहे बैठो, चाहे जाओ | पहले ही से तै कर लिया गया है कि कौन 
लिया जाएगा। यह इंटरव्यू तो एक तमाशा है। 

और नहीं क्‍्या। छोटे साहेब के भाजे हैं ज्ञानचन्द्र | इस दफ्तर में 
छह- महीने से काम कर रहे हैं एवजी में। अनुभव है-सिफारिश 
है। 


: तो फिर दोपहर को बारह वजे इस तपती धूप में बेकार लोगों को 


बुलाया ' एक मील से पैदल चला आ रहा हूँ, प्यास के मारे गला 
सूख रहा है। 

बाहरवाले नल पर पानी पी आइए, सूखे गले से इंटरव्यू में 
बोलिएगा क्‍्या। जरा जल्दी कीजिए, पॉच मिनट से ज्यादा इंटरव्यू 
में नहीं लगते। 


ह : यहॉ कहीं ठडे पानी का इन्तजाम नही है ? 
चौथी आवाज : 


जी हॉ, आगे चाय और नाश्ता भी मॉगिएगा। चले हैं किलर्की 
करने, और यह शान। 

इटरव्यू खत्म हो चुकी-आप लोग जाइए। बुद्ध, जरा बाबू 
ज्ञानचन्द्र को भेज देना, कह देना कि साहेब ने बुलाया है। 


: अभी मैं हूँ। 
दूसरी आवाज : 


आप अभी बाकी ही रह गए ? बेकार। चुनाव हो गया हे। 
नही-नही, यों कहना चाहिए-खेर जाने भी दीजिए; मुझे बडा 
अफसोस है। अगर आप चाहते है तो आपकी इटरव्यू करा दूँ, वैसे 
बेकार है। 


: मुझे इंटरव्यू के लिए बुलाया गया था। 
: जानता हूँ जनाबमन, जानता हूँ। और आपका इंटरव्यू भी होना 


चाहिए। आइए। 
(दरवाजा बन्द होने की आवाज-विदग) 


: क्या कर रही हो, जरा सुनना। 
: क्या बात है ? 

माता 


हट 


माता 


: बाबू बॉकेलाल की चिट्ठी आई है। तिलक की साइत 


29 नवम्बर की बनी है। 


: तो अभी तो पाँच महीने हैं, इसमें इतना घबराने की क्‍या बात है ! 
: नहीं, घबराने की कोई बात नहीं। केशव नहीं लौटा अभी तक। 
माता : 


अभी उसके लौटने का वक्‍त कहा हुआ है ? कितनी दौड़-धूप कर 
रहा है। बेचारे की तन्दुरुत्ती आधी रह गई है। अभी तक कोई 
काम नहीं मिला। 


: यही तो मुझे भी चिन्ता है। लड़की की शादी सिर पर है। अगर 


इसकी नौकरी हो जाए तो एक हजार रुपया और कर्ज मिल 
जाएगा। 


: कोशिश तो कर रहा है। जरा तुम भी मदद कर दो उसकी। 
: तुम समझती हो मैंने अपनी तरफ से कोई बात उठा रखी है ! 


जितने जोर थे सब आजमा डाले मैंने। (इक्का रुकने की आवाज) 
देखो, कोई आया है, यह तो केशव है। अरे (केशव के गिरने की 
आवाज) यह क्या हो गया है इसे ! 


: हाय बेटा ! कितना तेज बुखार चढ़ा है इसे। केशव बेटा। 
४ पानी। 
माता : 


बहू, जल्दी से एक गिलास पानी लाओ। इसे उठाकर बिस्तर पर 
लिटा दो, बदन तवे की तरह तप रहा है। 


: मालूम होता है इसे लू लग गई है। जल्दी से अम्बिया भून के शर्वत 


बना लो, तब तक मैं वैद्यजी को बुलाए लाता हूँ। 


: नहीं, बदन से लपट निकल रही है, ठंडा पानी। मैं ठीक हो 


जाऊँगा। अम्बिया का शर्वत बना दो मुझे। 


: इतना कहा कि बेटा, इतनी धूप में दौड़-धूप मत कर। हे महाबीर 


बाबा, मेरे लाल को अच्छा कर दो। 


: इतना घबराने से क्‍या फायदा ? मैं अभी वैद्यजी को लाता हूँ। 


(विराम) 


: कैसी तबीयत है केशव ? 
* अब तो जलन कुछ कम है बाबूजी। /विद्यम) मेरी अर्जियों का कोई 


जवाब आया है ? 


* पहले अच्छे हो जाओ फिर अर्जियों की चिन्ता करना। 
* अच्छा ही हो गया हूँ। आज के दिन बाबू जानकीनाथ ने बुलाया 


था, जरा मिल लीजिएगा उनसे बाबूजी। 


: हाँ-हाँ, मिल लूँगा। तुम शान्त लेटे रहो। 
: कैसे शान्त लेटा रहूँ बाबूजी ? सुधा का विवाह होना है, रमेश और 

सुरेश को पढ़ाना है। इतनी लम्बी गृहस्थी, आप अकेले इस भार 
को वहन कर रहे हैं। 

: जब तक जिन्दा हूँ, इस सबकी चिन्ता नहीं करनी है तुम्हें। 

४ आपकी आँखों में आँसू आ गए बाबूजी। अच्छा, अब मैं चिन्ता 
नहीं करूँगा। मैं जल्दी ही अच्छा हो जाऊँगा, लेकिन बाबू 
जानकीनाथ से जरूर मिल लीजिएगा। ' 

(शहनाई का संगीत। शादी के एफेक्ट्रल) 

४ चलो, लड़की के हाथ पीले कर दिए किसी तरह, बहुत बड़ा काम 
हो गया। 

: हाँ, लेकिन कुन्दनलाल का कड़ा तकाजा आया था आज, मुकदमा 
चलाने की धमकी दे गए हैं। 

: जानता हूँ, लेकिन पास में तो एक पैसा नहीं है, शादी में ही घट 
गया था। दो हजार का कर्ज सिर पर है। 

(स्मिज्ञ का प्रवेश) 

: बाबूजी, हेडमास्टर ने कहा है कि अगर कल फीस न जमा होगी 
तो नाम कट जाएगा। 

: अच्छा-अच्छा बेटा, कर दूँगा इन्तजाम, जाओ खेलो जाकर। 
..क्या बलताऊँ, केशव को भी कोई काम नहीं मिला है अभी 
तक । साल भर हो गया है। सोचा था कि लड़का पढ़-लिख गया 
है, हाथ बँटाएगा, लेकिन वह तो अपने ही ऊपर भार वन गया 
है। - 

: राम-राम। ऐसी बात मुँह से न निकालो। बेचारी कितनी दौड़-धूप 

कर रहा है, लेकिन भाग्य को क्‍या किया जाए ? 

रामचन्द्र : (ठंडी साँस लेता है) लेकिन भाग्य को क्या किया जाए ? अच्छा। 
चलूँ। रमेश की फीस कल जमा करनी है। देखूँ, बाबू मथुराप्रसाद 
से दस-बीस रुपया माँगू चलकर। 

: सुनो, मेरा एक काम कर दो। 

: बोलो, लेकिन जल्दी करो। 

: मेरी यह सोने की माला है, इसे बेचके रुपए ला दो। 

: क्‍यों, इस माला को बेचने की क्‍या जरूरत आ पड़ी ? 

: बाबूजी को रमेश की फीस जमा करनी है। जे | लाला 
कुन्दनलाल का तकाजा आया है कि वे. नालिश करेंगे॥| बावूजी 
बड़े चिन्तित हैं। 

केशव : हूँ। उफ, सांल भर हो गया है मुझे, लेकिन कोई काम नहीं मिला 

(ठडी साँत भरता है? और इस माला को बेचने के बाद मधो ? सब 

माधुरी : 
: (ठडी साँस लेकर) और गाली देने से फायदा भी क्‍या निकलेगा। 


शिवलाल : 
४: बस अभी उठा। हूँ, तो तीन वाउचर गायब हैं ? 
चपरासी : 


शिवलाल : 


गहने तो तुम्हारे एक-एक करके बिक चुके हैं। 


* भगवान कभी तो हमारी भी सुनेंगे। 
£ भगवान ? भगवान, भगवान कहीं है भी ? हर जगह झूठ, 


दगाबाजी, रिश्वत, सिफारिश | जो भगवान दुनिया में इस पापों की 
रचना कर रहा है उससे तुम किसी तरह की भलाई की आशा मत 
रखो । 

हाथ जोड़ती हूँ, भगवान को गाली मत दो। 


लाओ माला। जब तक चले, चलाऊेंगा। 


तीसरा द्वृश्य 


: आदमी हेंसता है, नाचता है, गाता है। इन असफलताओं, 


निराशाओं, यातनाओं में जीवित रहते हुए भी यह उत्सव मनाता 
है, राग-रंग में अपने को खो देता है। अजीब-सी बात है, पर यह 
कटु और भयानक सत्य है जिससे इनकार नहीं किया जा सकता। 


* मेरी कहानी मानव के मूर्खता और अज्ञात की कहानी है। मृत्यु से 


शासित और अभाव से अभिशापित उस व्यक्ति की कहानी है जो 
अपने अस्तित्व को भूलकर हेसने की कोशिश करता है, जिसका 
न कोई लक्ष्य है, न कोई पथ है। मुझे नौकरी मिली, मेरे बच्चे हुए 
और इस प्रकार जीवन का क्रम हँसने-रोने के साथ चलता रहा। 


* लोग कहते हैं कि सुख-दुख मानव-जीवन में क्रम-क्रम से आते रहते 


हैं, वह झूठ कहते हैं । सुख कोई अलग संज्ञा नहीं है, दुख से विराम 
को ही सुख कहते हैं। मैंने भी उस सुख को अनुभव किया है 
लेकिन उस सुख का रूप कितना खोखला था। 

(द्रश्य-परिवर्तत। एक आफिस | पाँच बजने की आवाज) 
कहिए बाबू केशवचन्द्र । पॉच बज गए हैं। उठिए भी। 


मुँह मीठा कराइए बाबू केशवचन्द्र । यह लीजिए आपकी तरक्की 
का कागज, दस्तखत कीजिए । 

तरक्की ? देखूँ तो कागज। ऐं ! पचीस रुपए की तरक्की-बड़ी 
किस्मतवाले हो यार, बधाई है। 


: क्‍या कहा ? पच्चीस रुपए की तरक्की-देना जरा आर्डर। अरे 


शिवलाल, एक रुपया हो तो देना। लो यह रुपया मैकू। मुँह मीठा 

माधुरी : 


केशव : 
माधुरी : 


केशव 


कर लेना। 


: और जनाब, हम लोगों की दावत ? सुना मिस्टर जेकब, अजी मुंशी 


रहमतउल्लाह साहेब, इधर तशरीफ लाइए। बाबू केशवचन्द्र को 
प्रमोशन मिला है। 


: के केशो बाबू, अब नेई चलेगा तुमारा हीला। जे दूसरा दावत 


लारका होने का दावत अभी नेई मिला, अब तरक्की-बड़ी 
किशमतवाला है। 


: चुप रहो चटर्जी, लड़का होने की कितनी दावतें खा चुके हो, 


अबकी प्रमोशन की दावत। 


: इसमें क्या शक है, ऐसी कोई जल्दी नहीं है केशव बाबू, लेकिन 


दावत जरा शानदार होनी चाहिए। 
(वाहइपो! 


: मधो, अरे क्‍या कर रही हो मधो ? 

: बच्चों का नाश्ता बना रही हूँ। 

: एक बड़ी खुशखबरी-मोहन ! 

* अभी आया बाबूजी। 

: किशन कहा है ? 

: हाकी मैच है उसका, अभी-अभी खेलने चला गया है। 

: और माया ? माया बेटी ! 

: मुन्ना को चुप करा रही हूँ बाबूजी। देखिए, यह कम्मो बड़ी पाजी 


हो गई है, मुन्ना को मुँह चिढ़ा रही है। 


: यहाँ आओ कमला वेटी, तुम्हें मिठाई खिलाऊंँ। 
कमला : 


माधुरी : 
: देनेवाला भगवान है। सुनो आज मुझे प्रमोशन मिला है। पच्चीस 


आहा ! मिठाई, मिठाई। 
क्यों यह मिठाई की कैसी बात हो रही है ? कहाँ से रुपया मिल 
गया है ? 


रुपए की तरक्की हुई है, एकदम पच्चीस रुपए की। 

सच, पच्चीस रुपए की ? धन्य हो भगवान। अरे मोहन, सवा 
रुपए की मिठाई ले आ, पहले भगवान का भोग लगा दूँ। हाँ, और 
सुना माताजी की चिट्ठी आई है। 

बाबूजी की कैसी तबीयत है ? लिखा है कुछ ? 

हाँ, तबीयत तो ठीक है, लेकिन डॉक्टरों ने जलवायु-परिवर्लन को 
कहा है। सुरेश को सरकारी नौकरी मिल गई है और रमेश की दौरा 
करने से फुरसत नहीं मिलती। 

तो कुछ दिनों के लिए यहाँ बुला लूँ ? 

मिट्ठनलाल : 


मिट्ठनलाल : 


: यही मैं भी सोच रही हूँ, लेकिन मकान इतना छोटा है। इतने 


लड़के-वच्चे-उन्हें तकलीफ न हो। 


४ तकलीफ की क्‍या बात है ? बच्चों से उनका जी बहल जाएगा। 


में आज ही चिट्ठी लिखे देता हूँ, दो-चार महीने के लिए यहीं आ 
जाएँ। 


फ अच्छी बात है, मैं बगलवाला कमरा साफ कराए देती हूँ। 


(बाहर से आवाजों 


: बाबू केशवचन्द्र साहेब, अजी बाबू साहेव। 
माधुरी : 


: जी हाँ, (दरवाजा खोलता है) अरे वाबू मिट्ठनलाल, आइए, आइए 


कोई आया है। चलो, सब लोग। 


आप लोग तशरीफ रखिए। बहुत दिनों बाद मिले हैं मिट्ठनलाल 
जी। कहिए, कैसे तकलीफ की ? 

भाई, यह मेरे अजीज हैं बिहारी बाबू, खैराबाद में मुंसरिम हैं। 
आपका नाम सुनकर दौड़े आए हैं। 


: जी हाँ, आपका नाम बहुत सुना था, आज आपके दर्शनों का मौका 


मिला है। एक दरख्ास्त लेकर हाजिर हुआ हूँ। 


: (आवाज देता है) अरे मोहन, जरा पान लगवा लाना । हाँ साहेब, 


मुझे अपना खादिम समझिए। हुक्म ? 


: कहिए बिहारी वाबू, क्‍या कहा था मैंने ? फूल झड़ते हैं, ऐसी 


जबान पाई है हमारे केशव बाबू ने। क्‍या इख़लाक है, क्‍या 
दरियादिली है। 


: आपकी नवाजिश है, वरना मैं किस लायक हूँ। हाँ तो फरमाइए, 


क्या सेवा कर सकता हूँ आपकी ? 


* अजी सेवा क्या, आपकी कृपा चाहिए। बात यह है कि मेरी लड़की 


मालती बड़ी नेक, बड़ी सुशील, बड़ी खूबसूरत। उम्र होगी यही 
कोई सत्रह-अठारह साल की। तो उसकी शादी करनी है। 


: जी हाँ, उम्र भी शादी की हो गई है। किसी अच्छे लड़के के लिए 


परीशान थे। मुझसे मिले तो मैंने कहा कि ऐसी चिन्ता की बात 
क्या। अपने केशव बाबू हैं। लड़का एम.ए. में पढ़ रहा है। 
खानदान आला दरजे का, शादी की बात कई जगह से चल रही 
है, लेकिन अभी कहीं तै नहीं हुई है। 


: जी हाँ, शादी-ब्याह का मामला तो जिन्दगी-मीौत का मामला है, 


बहुत सोच-समझकर इस मामले में राय कायम करनी चाहिए। 
और फिर लड़का अभी पढ़ रहा है, ऐसी जल्दी क्‍या ! 
हाँ-हाँ, लड़का अभी पढ़ रहा है। लेकिन साहेब, बहू घर में आ 

जाने से आपकी बीबी का हाथ ब्रैंटानेवाला तो कोई आ जाएगा। 
बहू घर की रैनक होती है, हीले-हवाले की कोई गुंजाइश नहीं है। 
(मोहन का पान लाना] 

मोहन : यह पान लीजिए बावूजी। और कोई काम तो नहीं है ? मैं जरा 
लाइब्रेरी जा रहा हूँ। 

केशव : हों बेटा, लेकिन जल्दी आ जाना। (मोहन का जाना) बड़ा तेज 
लड़का है पढ़ने में-डिप्टी कलेक्टरी के इम्तिहान में बैठ रहा है। 

बिहारी : जी हाँ, ऊँचा ओहदा पाने के लिए मेहनत भी करनी पड़ती है। 

मिट्ठनलाल : इसमें क्या शक है ! लेकिन इसकी तन्दुरुस्ती का जरा ध्यान 

रखिएगा। 

केशव : इसकी काठी ही ऐसी है। बचपन में मैं भी ऐसा ही था। 

बिहारी : बड़े ख़ुशनसीब हैं आप ऐसा लड़का पाकर। तो मेरी अर्ज यह है 
कि मेरी लड़की को आप मंजूर करें। 

केशव : देखिए बिहारी बावू, बुरा न मानिएगा, जमाना बहुत बदल गया है। 
लड़की कुछ पढ़ी-लिखी है ? 

बिहारी : जी, तो क्‍या आपने मुझे जमाने से पिछड़ा हुआ समझ लिया है ? 
लड़की ने पारसाल इंटरमीडिएट पास किया है, आजकल वह घर 
में बी.ए. की तैयारी कर रही है। ऐसी सुशील लड़की आपको ूँढ़े 
से न मिलंगी। यहाँ साथ लेता आया हूँ। आज, कल, जब आपकी 
तबीयत हो, तो आप व आपकी घरवाली लड़की का देख सकते 
हैं मिट्ठनलाल के यहाँ। क्‍यों भाई साहब ? 

मिट्ठनलाल : अजी, शुभ काम में देर क्या ? कल सुबह आप मियॉ-बीबी मेरे 

गरीबखाने में चाय पिएऐँ, वहीं लड़की देख लीजिएगा। वरिच्छा की 
रस्म के लिए तैयार होकर आइएगा ।(हँसता है) 


चौथा दृश्य 


केशव : आदमी बहुत कुछ चाहता है, बहुत कुछ सोचता है, बहुत कुछ 
निर्णय करता है। लेकिन सब बेकार। कुछ भी उसकी ताकत में 
नहीं है, कितना विवश है यह मनुष्य ! 

: समय बदल रहा है, समाज बदल रहा है, व्यवस्थाएँ बढ्नैल रही हैं, 
मान्यताएँ वदल रही हैं। अगर कुछ नहीं बदल रहे हैं तो दुख, दैन्य, 
निराशा। दुख, दैन्य, निराशा-उत्पीड़ित दुनिया में किसी के पास 
सदिच्छा नहीं, सहानुभूति नहीं। अपने दुख पर रोनेवाला आदमी 

माधुरी 


माधुरी : 


दूसरों के दुख पर हँसता है। कितनी भयानक विडम्बना है ! 


* सफलता, आल्हाद, उमंग, उत्सव-इन सबका रूप बारी-बारी मैंने 


देखा है, लेकिन जैसे मैं इन्हें सदा के लिए भूल चुका हूँ। भरा-पूरा 
जीवन, बढ़ती हुई गृहस्थी और इसके बाद ? इन सबको जीवित 
रखने का प्रश्न, स्वयं जीवित रहने का प्रश्न । 

मैं किसी को दोष नहीं देता। वे जो व्यवस्था करते हैं, वे जो 
मान-मर्यादा-अधिकार के पद पर हैं, वे भी तो मानव ही हैं मेरी 
तरह। उनमें वही कमियाँ, वही विवशता हैं जो मुझमें हैं। और 
इसलिए मैं यह अच्छी तरह जान गया हूँ कि दूसरों को दोष देना 
गलत है। अगर कहीं क्रमी है तो अपने में, अगर कहीं दोष है तो 
वह स्वयं अपना है। 


: जब मुझमें सामर्थ्य नहीं थी उन्हें खिलाने की, उनकी आवश्यकताएँ 


पूरी करने की, तब मैंने अपने बच्चों को जन्म ही क्‍यों दिया ? मैंने 

उन्हें शिक्षा क्यों दी कि वे अभाव, असफलता और निरादर की 

कटुता को अनुभव करें। उनके अस्तित्व की विडम्बना की 

जिम्मेदारी मुझ पर है, दोष मेरा है-मेरा । जो कुछ मैंने सोचा था 

वह गलत निकला, जो कुछ मैंने चाहा, वह न हुआ। मैं सौन्दर्य 

की खोज में निकला था, भयानक कुरूपता मेरे हाथ लगी। 
द्विश्य परिवर्तन! 


£ मधो, सुनो जरा, इधर आना। 


भसाधुरी : 


: छोटे साहेबजादे की करतूत सुनी ? इस दफे भी फेल हो गए। 
माधुरी : 


* मेहनत खाक की। तुमने उसे सिर पर चढ़ा रखा है। जानती हो, 


अभी आई, (/बरतनों की आवाज) क्‍यों, मुँह क्‍यों उतरा हुआ है ? 
क्या बात है ? 


इस दफे भी फेल ! नाश हो इन इम्तिहान लेनेवालों का, बड़े 
बेईमान हैं। इतनी मेहनत की बेचारे ने। 


इधर उसका रिजल्ट आया है और उधर उसकी चिट्ठी-पचास 
रुपए मँगाए हैं। लिखा है कि किसी ने जेब काट ली। 


: मैं कहती हूँ कि यह बम्बई चोरों-गिरहकटों की जगह है। बेचारा 


बड़ी मुश्किल में होगा। भेज दिए रुपए ? 


£ रुपए कहाँ से भेजूँ। वह जीवनराम कह रहा था कि फिल्‍म में 


नौकरी दूँढ़ रहा है। आवारा कहीं का, खानदान की नाट कटाएगा, 
इतना समझ रखो। 

है भगवान, तुम तो हमेशा उस पर नाराज रहते हो | मैं उसे आज 
ही डॉटकर चिट्ठी लिखती हूँ। देख लेना, चिट्ठी पाते ही दौड़ा 

चला आएगा। हाँ, रूपए कल तक किसी तरह भेज देना। 


: मेरे पास तो एक पैसा नहीं, मोहंन से पूछना। अगर उसके पास 


हों तो भिजवा देना। 


* अभी जाती हूँ बहू से पूछने, शायद उसके पास निकल आएँ। बहू, 


ओ बहू। 


* कहिए माताजी । 
: किशन की चिट्ठी आई है। किसी दईमारे ने उसकी जेव काट ली 


बम्बई में। तार से रुपया मंँगाया है। 


: यह तो बुरा हुआ माताजी। बड़ी तकलीफ में होंगे किशन बाबू। 
* उनके पास तो रुपए हैं नहीं, अगर तुम्हारे पास हों तो दे दो। 
* माताजी, मेरे पास तो कुल पाँच-छह रुपए होंगे। जाते समय 


किशन बाबू जो कुछ मेरे पास था वह मुझसे ले गए थे। 


: तुमसे रुपया ले गया था, कितने ? 

: अस्सी रुपए। उतना ही मेरे पास था। 

: मोहन को तो नहीं बताया है बहू। 

: अभी तो नहीं बताया है, लेकिन उन्हें बताना पड़ेगा ही। अगर 


किसी दिन रुपया माँग बैठे तो ? 


: नहीं बहू, अभी मोहन से मत बताना। हे भगवान ! ऐसा अज्ञानी 


निकला। सुना, इस दफे भी किशन फेल हो गया। 


: में जानती थी माताजी। पढ़ते तो पास होते। मैंने इतना 


समझाया-बुझाया, लेकिन उन्हें तो एक्टर बनने की धुन सवार है। 
इसीलिए, तो बम्बई गए हैं। 


: हाय राम ! तुमने मुझे पहले क्‍यों नहीं बताया बहू ? 
: एक-आध दफे इशारे-इशारे कहा तो था माताजी। लेकिन आप 


बिगड़ने लगीं तो चुप हो गई। 
(माया का प्रवेश) 


* भीजी, ओ भौजी। देखो, कितनी अच्छी साड़ी है ! 
: अरे वाह माया। बड़ा सुन्दर डिजाइन है। कहां से ली ? 
: ली कहाँ है, रानी की पहन आई हूँ, आज कॉलेज में ड्रामा है न। 


तुम भी तो चलोगी भौजी, मैं ही हीरोइन का पार्ट कर रही हूँ। 


: हॉ-हाँ, जरूर चलूँगी। कम्मो कहाँ है ? 

: कमरे में बैठी रो रही है, वह जाने की जिद्‌द बाँधे है। 

: उसे भी साथ लेती जा। 

: तुम जो घर में अकेली रह जाओगी अम्मा। कोई तुम्हारा हाथ 


बैंटानेवाला नहीं है। 

माधुरी : 
माया : 


मालती : 
माया 5: 


माया : 
माधुरी : 


साया : 


मोहन 


मालती : 
: अरे इतना दर्द नहीं है। तुम जाओ। (चुप रहता है) तो फिर बता 


मालती : 


उसे साथ ले जा, मैं अकेली खाना बना लूँगी। और खाना ही क्‍या 
बनाना है, उनका मिजाज बिगड़ा हुआ है कि किशन फेल हो गया। 
किशन भइया फिर फेल हो गण, तब तो वह मेरे साथ परीक्षा देंगे। 
क्यों भौजी २ 

अगर बम्बई में एक्टर बन गए तो ? 

हाँ भौजी, किशन भइया अगर एक्टर बन जाएँ तो बड़ा अच्छा हो। 
तब तो मैं भी बम्बई जाकर एक्टिंग करूँगी। 


: चुप चुड़ैल कहीं की, एक्टिग करेगी। कहती हूँ तेरे बाबूजी से 


अभी। कल से ही तेरी पढ़ाई-लिखाई बन्द। 

नहीं अम्मा, मेरी अच्छी अम्मा। (हँसती है) बाबूजी से न कहना । 

भौजी, जल्दी तैयार हो जाओ, वक्‍त हो रहा हे। 

कम्मो को भी साथ ले जाना। कम्मो, अरी ओ कम्मो। तैयार हो 

जातू भी। 

अच्छा भौजी, मैं चाय बनाती हूँ, तुम तब तक तैयार हो जाओ। 

रात में देर-वेर हो जाए तो। लो, मोहन भइया भी आ गए। 
(मोहन का प्रवेश और माया का जाना] 


: हे भगवान। (बैठने की आवाज) 
मालती : 
: कुछ नहीं, बहुत थक गया हूँ। 
मालती : 


क्या बात है, बड़े सुस्त हैं आप ? 


हाँ, चेहता कितना उतरा हुआ है। कुछ दिनों के लिए छटूटी ले 
लीजिए। 


: छुटूटी-छुट्टी तो लेनी है। कहीं जा रही हो क्‍या ? 
मालती : 
मोहन : 
मालती : 
मोहन : 
मालती : 


माया के कॉलेज में ड्रामा है। माया जिद पकड़ गई है। 
हाँ, हो आओ जाके। मैं घर में हूं। 

घर में क्‍यों ? क्या तबीयत खराब है ? 

नहीं, तबीयत तो ठीक है, सिर्फ मन उदास है। 

किशन बाबू के फेल होने की खबर सुनकर २ 


: इस साल भी किशन फेल हो गया। (हँसता है) नहीं, इसमें उदासी 


की क्‍या बात है। पास होकर ही कौन जग जीत लेता। अगर 
फिल्म में उसे सफलता मिल जाए तो बहुत अच्छा है। सिर में 
थोड़ा-सा दर्द है। 

लाओ, सिर 'दबा दूँ। मैं न जाऊँगी। 


ही दूँ, मुझे नोटिस मिल गया है। 
क्या कहा, नोटिस मिल गया है ? क्‍यों क्‍या हुआ ? 

मालती : 
माधुरी : 
मालती : 
माधुरी : 
मालती : 
माधुरी : 


: क्‍या कहा ? मोहन-मोहन। क्‍या तुम्हारे यहाँ छेंटनी हुई हे ? 


: छंटनी हो रही है। जिस जगह मैं काम कर रहा था वह टेम्परेरी 


थी। अब मुहकमा तोड़ दिया गया है। आज एक महीने का नोटिस 
दे दिया गया है मुझे। 


: यह जगह टूट गई तो क्या, दूसरी जगह भेज देते तुम्हें। 
: दूसरी जगह है कहाँ ? सत्तर क्लर्क और बारह चपरासी निकाले 


गए हैं। बड़े अफसरों को दूसरी जगहें मिल गई हैं। (ऋखी हँसी 
हसता है) कल से फिर नौकरी की तलाश में दर-दर की ठोकरें 
खानी हैं। हम लोगों के भाग्य मे तो भगवान ने यही लिख दिया 
है। खैर छोड़ो भी। देखो, चाय बन गई हो तो ले आओ। 


: अभी लाई। /जाती है) माताजी, चाय दे दीजिए। 
: मैं अभी लेकर आती हूँ, तुम जाकर कपड़े बदल लो। माया 


इन्तजार कर रही है। 

मैं न जाऊँगी। माया, तुम्हारे भहया का मन उदास है। तुम और 
कम्मो चली जाओ। 

क्यों क्या हुआ ? अरे किशन फेल हो गया तो हो गया। वह भी 
कोई ऐसी बात है कि सब लोग घर उठा ले सिर पर। 

नहीं माताजी, वह उदास हैं किशन बाबू के फेल होने से नहीं, 
उदास-उनकी नौकरी छूट गई है। 

नौकरी छूट गई ? हे राम ! नौकरी छूट गई मेरे मोहन की। क्या 
हुआ ? 

हुआ कुछ भी नहीं। दफ्तर में छंटनी हुई है, सत्तर आदमियों को 
जवाब मिला है। 

अरे सुना तुमने ? (उठकर जाती है) सुना कुछ, मोहन की नोकरी 
छूट गई, उसके दफ्तर में छंटनी हुई है। 


क्यों? 


: यह तो नहीं बताया गया, लेकिन सत्तर आदमियों को नोटिस मिला 


है। 


: तुम्हारी तो तीन साल की सर्विस थी। 
: जी, पाँच और छह साल की सर्विसवालों को भी नोटिस मिला है। 


बाबू जगन्नाथ तो आफिस ही मे बेहोश हो गए थै।॥उन्हें घर 
पहुँचाकर आ रहा हूँ। 


* पाजी कहीं के। 
* इसमें पाजीपन की क्‍या बात है ? हम लोग टेम्परेरी ती थे ही, 


अगर मुस्तकिल जगह होती तो कुछ कहने की बात थी। 

मालती : 
माधुरी : 
मालती : 


माधुरी : 
मालती : 


: मैं कल मिश्राजी से मिलूँगा। 
: इसमें मिश्राजी कुछ नहीं कर सकते। उन्होंने बहुत लिखा-पढ़ी की 


है, लेकिन ऊपर के हुक्म को वे कैसे टाल सकते हैं। तीन दिन 
से वे आफिस नहीं आए-बड़े उदास हैं। 


* तो फिर क्‍या होगा ? 
* होगा क्‍या ? कल से फिर दफ्तरों के चक्कर लगाना शुरू करूँगा। 


आपको भी दौड़-धूप करनी पड़ेगी। आजकल बेकारी बुरी तरह 
फैल रही है। हर जगह छेंटनी, हर जगह तनख्वाहों में कमी और 
हर साल हजारों ग्रेजुएट गुलामी करने के लिए तैयार होकर निकल 
आते है। 


अ: मधो, सुना, किशन की चिट्ठी आई है। 
: वही रुपए का रोना है। काम मिल गया है, लेकिन रुपया नहीं है 


पास मे। लिखा है कि अगले महीने मे अगर कुछ हो सका तो 
भेजूँगा । 


: हमे न भेजे तो न भेजे, वह तो सुखी रहे। भगवान को धन्यवाद । 


अरे, यह नहीं बताया कि होली में आएगा यहॉ-माया, माया। 


: हो अम्मा। 
* तेरा किशन भइया होली में घर आ रहा है। उसे नौकरी मिल गई 


है। बहू, ओ बहू। 


: क्‍या है माताजी ? 
४: मोहन कहाँ गया है ? 
: सुबह तो गए, अभी लौटे कहाँ है ? आज तो दिन में खाना भी 


नही खाया है। 


: दिन मे लौटा ही नहीं, भला इतनी दौड़-धूप किस काम की २ 


किशन को काम मिल गया है, होली में आ रहा है यहॉ। 
अभी-अभी चिट्ठी आई है। कितने दिन है होली के ! 

(डिसती है) माताजी, अभी तो ढाई महीने है। फिर कौन जाने होली 
तक उनका इरादा बदल जाए, न आएऐँ तो ? 

बहू, इस तरह की बात मुँह से न निकालो। इरादा क्‍यों बदल 
जाएगा ? 

यह मैं क्‍या जानूँ। पहले दशहरा लिखा था, फिर दिवाली लिखा 
और अबकी होली लिखा है। 

देखो बहू, बात-बात मे ताना न दो। 

हैं ताना कहाँ दे रही हूँ, मैंने तो तथ्य की बात कही थी। भला 
किशन बाबू की बात का क्‍या भरोसा ? कलाकार ठहरे, उनकी 


भगवतीचरण वर्मा रचनावली-70 /.277 


माया 


माया 


मालती : 


माया : 
मालती : 


माया : 
मालती : 


दुनिया ही दूसरी है। 


: तो कलाकार होना कोई पाप है भीजी ? 
माधुरी : 


: आप तो बे-बात की बात पर लड़ती हैं। 


माधुरी : 


सायों ४ 


माधुरी : 
: तुम्हारी आँखों में तो आँसू आ गए। अरे अम्मा का तो मिजाज 


अगर तेरी भौजी कहती है कि पाप है तो जरूर पाप है। इसलिए 
कि किशन कलाकार है। 


अब कसम खाई जो किशन बाबू की बाबत एक वात कही। 
जाओ भी अम्मा। भौजी ने कौन ऐसी बात कह दी थी जो इतना 
बिगड़ गई। 

ओ हो। जरा-सी लौंडिया मुझे ज्ञान सिखाने चली है। (जाती है) 


चिड़चिड़ा हो गया, उनकी बात का बुरा मानना बेकार। 

जानती हूँ माया, लेकिन हम लोगों का इसमें क्या दोष ? दिन-रात 
तो काम-काज दूँढ़ रहे हैं वे। 

अम्मा ने मोहन भइया को कब दोष दिया भौजी ? 

बीबी, यह रुपया, यह आर्थिक कष्ट ! मिजाज के चिड़चिड़ेपन की 
तह में यही है, इसके सिवा कुछ भी नहीं है। जब तक ये कमाते 
जाते थे तव तक मेरा कितना आदर-मान होता था। और आज 
बात-वात में झिड़कियों मिलती हैं। 

क्या सच कह रही हो भौजी ? 

हाँ माया, तुम पढ़ रही हो, समर्थ बनो, खुद कोई काम करो, किसी 
पर निर्भर रहना आज का सबसे बड़ा अभिशाप है। दुनिया में जो 
कुछ है, वह पैसा है-पैसा। 


पॉँचवों दृश्य 


: दुनिया में जो कुछ है, वह पैसा है-पैसा। पैसा मान-मर्यादा है, 


पैसा सफलता है। मुझे तो इस समय कुछ ऐसा लग रहा है कि 
आज की दुनिया का देवता ही पैसा है। लेकिन यह पैसे का देवता 
इंसान को हैवान बना देता है, यह देवता ममता, मोह, के 8 
सबों का गला घोंट देता है। उप ! बड़ा भयानक है यह 
आजवाला। 


: किशन आया, किशन चला गया। बड़े शानदार कपड़े पहने था 


'वह, कीमती सिगरेटें फूँक रहा था। मैं उसे पहचान नहीं पा रहा 
था, शायद वह भी हम लोगों को भूल गया था। एक दिन उसने 

कहा था कि इस घर में उसका दम घुटता है (रखी हँसी) इस घर 
में, जहाँ वह पैदा हुआ, जहाँ उसका पालन-पोषण हुआ, जहाँ 
पढ़ा-लिखा, खेला-कूदा इस घर में उसका दम घुटता है। हजारों की 
बातें करता था वह । लेकिन...लेकिन शायद नशे में था वह । मदिरा 
के नशे में नहीं, यद्यपि कुछ लोगों का कहना है कि कभी-कभी वह 
मदिरा भी पी लेता है, वह पैसे के नशे में था। 


: घर की हालत वह देख गया है। वह यह भी देख गया है कि हम 


सबके सब भयानक अभाव से ग्रस्त कीड़े-मकोड़ों की जिन्दगी 
बिता रहे हैं। लेकिन आज तक उसने एक पैसा हम लोगों को नही 
भेजा। वह अपने लिए जिन्दा है-सिर्फ अपने लिए। 


* और यह मोहन | ममता, भावना, मनुष्यता के देवता का पुजारी यह 


बेचारा मोहन, समाज की ऋरता पर यह बलिदान हो रहा है। 
असफलताओं और निराशाओं से लड़ने की शक्ति की एक सीमा 
होती है। उस सीमा के आगे...उफू कहने की हिम्मत नहीं होगी। 


: लेकिन आज तो कहने बैठा हूँ, छाती पर पत्थर रखकर... 


/बिक आउंड म्यूजिक ग्रखर और कर्कश हो जाता है-फिर 
धीमा पड़ते-पड़ते करुण होता है ॥ 
द्विश्य-परिवर्तन) 


: सुना, सुधा का एक दूर का भतीजा होता है-डॉक्टर है। अभी छह 


महीना हुआ उसकी पत्नी मर गई। सुधा ने माया के विवाह की 
बातचीत उसके साथ चलाई है। 


: क्या उम्र है उसकी ? 
* उम्र अभी बहुत नहीं है, यही कोई सत्ताईस-अट्ठाईस साल की है। 


माधुरी : 
: तीन बच्चे हैं उसके। 
माधुरी : 


: लड़कों से तो दुनिया भरी है, लेकिन अपने किस काम के ! जहाँ 


लेकिन एक खराबी है... 
क्या खराबी है ? 


ना भई, उसके साथ मैं अपनी माया का विवाह न करूँगी। और 
भी तो लड़के हैं। 


जाओ, आठ-दस हजार की बात। भला बताइए रुपए बरसते हैं 
मानो | इस लड़के की कोई मॉग नहीं है, पढ़ी-लिखी लड़की चाहिए 
उसको । 


: फिर भी कुछ तो खर्च होगा ही। 
: दो-ढाई हजार में काम चल जाएगा। इतने रुपयों का मैं इन्तज़ाम 


कर लूँगा। 

मालती : 


: लड़का तो अच्छा है, लेकिन जी नहीं भरता। कुछ सोचने का समय 


चाहिए। 


: सोचने का समय नहीं है, सुधा ने लौटती डाक से जवाब माँगा है। 


एक जगह उसकी शादी करीब-करीब पक्की हो चुकी है। 


: बाबूजी, उसकी शादी वहीं हो जाने दीजिए। मैं शादी नहीं करूँगी। 


(विदा 


: यह क्या सुन रहा हूँ माया ? मधो-मधो, क्या यह माया ही है जो 


अचानक इस तरह बात करने लगी ? 


: हाँ बाबूजी, आपने मुझे अगर पढ़ा-लिखाकर मनुष्य बनाया है तो 


मेरे साथ मनुष्यता का व्यवहार कीजिए। मैं जानवर नहीं हूँ कि 
जिसके साथ चाहा उससे बाँध दिया। मैं सम्पत्ति नहीं हूँ कि जिसे 
चाहा उसे दे दिया। 


: (कड़े स्वर में) माया, जबान सँभालकर बात करो। 
: बाबूजी, मैं कोई अनुचित बात तो कह नहीं रही हूँ। मुझे विवाह 


नहीं करना। 


: शान्त हो, क्‍यों माया, यह विवाह-लड़का तुझे पसन्द नहीं कया ? 
: अम्मा, मुझे विवाह ही नहीं करना। देख तो रही हूँ तुम्हारी हालत, 


भीजी की हालत, बुआ की हालत, बाबूजी, इस नरक में आप मुझे 
नहीं ढकेल सकते, नहीं ढकेल सकते। (माया का जाना) 


: हे भगवान, दुनिया कहाँ जा रही है ? मधो, यह कया हो रहा है ? 
: मेरा तो कलेजा धक-से रह गया। मैं उसे समझाऊँगी। 
: मोहन कहाँ है ? मोहन ? 


मॉलती की आवाजों 


: माताजी, इन्हें आज बुखार आ गया है। 
: बुखार आ गया, मुझे पहले क्‍यों नहीं बताया ? 
: इधर चार-पॉच दिन से रोज शाम को कहते थे कि तबीयत भारी 


है। मैंने कहा कि डॉक्टर को दिखा लो। लेकिन माने ही नहीं। 
आज दोपहर ही से जोर का बुखार आ गया है। 


: देखूँ तो, (विराम) क्‍यों मोहन, कैसी तवीयत है ? 
४ अभी टेम्परेचर लिया था, एक सौ दो डिग्री बुखार है। दोएएक दिन 


में ठीक हो जाएगा। 


: बेटा, कुछ दिन आराम करो। इतनी दौड़-धूप से कोई फायदा 


नहीं। भगवान को जब काम देना होगा, घर बैठे मिल' जाएगा। 
(जाता है 
सुना, बाबूजी भी कहते हैं कि तुम आराम करो। 

मालती : 
* बोलो। 
मालती : 


मालती 


मालती : 


मालती : 
: (आ-आ) खून-हाँ खून की कै। 
मालती : 
माधुरी : 
: क्‍या है? 
मालती : 


: अब पड़ गया हूँ तो आराम करना ही पड़ेगा लेकिन घर की हालत 


तो देखती ही हो, हमेशा पैसे की तंगी, हमेशा झिकझिक, आज 
करीब आठ-नौ महीने से मैं भी बेकार हूँ। 
अगर बुरा न मानो तो एक बात कहेँ। 


माया की प्रिंसपल मिस चौधरी तीन-चार दिन हुआ, आई थीं। 
उनके स्कूल में एक अध्यापिका की जगह खाली है, अस्सी रुपया 
महीना तनख्वाह है। मुझसे कहती थीं कि मैं वह नौकरी कर लूँ। 


: (कुछ चुप रहकर) तो हालत अब यह आ गई है कि तुम नौकरी 


करो ? 


: तो-इसमें हर्ज क्‍या है ? जब तुम्हें नौकरी मिले तो छोड़ दूँगी। 
: चुप रहो, चुप रहो | हे भगवान, कौन-सा पाप किया है मैंने जो मुझे 


उसका दंड दे रहे हो ? 
इतना नाराज न हो, मैंने तो घर की हालत देखकर ही यह कहा 
था। 


* (उत्तेजित होकर) तुम्हें नौकरी नहीं करनी है, किसी हालत में नहीं 


करनी है। जब मैं मर जाऊँ तब नौकरी करना। (खाँसना और 
खॉँसने के साथ के करना /) 
अरे खून ! कै के साथ यह खून ! ! 


(दौड़ती है) माताजी, बाबूजी | 
क्या है? 


यहाँ आइए आप लोग, अभी इन्हें खून की कै हुई है। जल्दी 
आइए। 


: खून की कै ? देखूँ तो ? अरे ! अभी डॉक्टर को लाता हैं। 


(डॉक्टर के आने का इफेक्ट 


: कहिए डॉक्टर साहेब, क्‍या बीमारी है ? 
: दाहिने फेफड़े में कुछ खराबी मालूम होती है। हो सकता है, खून 


गले से आया हो या पेट से आया हो। अभी तो मैंने इंजेक्शन दे 
दिया है, एक्सरे कराने पर ठीक-ठीक पता चलेगा। यह नुस्खा 
लिखे देता हूँ। आज ही से यह इलाज शुरू कर दीजिए। घबराने 
की कोई बात नहीं। 


* यह लीजिए फीस। 
: धन्यवाद, कल सुबह मैं इंजेक्शन लगाने आऊँगा। तीन इंजेक्शन 

मालती : 


रोज लगेंगे-सात दिन तक। 


* जल्दी से दवा ले आओ जाकर, नहीं तो दुकानें बन्द हो जाएँगी। 


रुपया है पास में ? 


: हाँ, करीव पच्चीस रुपए है। अभी आया। 


(जाना, बैकग्राउंड म्यूजिक) 


: मधो ! 

भ्क्या है २ 

: पचास रुपए हैं, कुल दवाएँ सत्तर रुपए की है। 

: सत्तर रुपए की ? हाय राम ! सत्तर रुपए की। 

: जल्दी करो, दवा रखवाकर आया हूँ। /ठडी सॉस लेता है) राजरोग 


आ गया है घर मे, भगवान ही मालिक है। 


* बुखार तो अब कम हो गया है, मेने कहा था न कि दाहिना फेफडा 


खराब है, एक्सरे में यही निकला है बाएँ मे भी कुछ-कुछ खराबी 
शुरू हो गई है। 


: कितना वक्‍त लगेगा इसे अच्छा होने में २ 
: गरमी शुरू हो गई है, नहीं तो एक महीने मे करीब-करीब अच्छे 


हो जाते। तीस ग्राम इंजेक्शन दे चुके हैं। अभी साठ ग्राम और 
देने है, वह पहाड़ से लौटने के बाद दूँगा। 


: पहाड़ से लौटने के बाद ? तो क्‍या मोहन को पहाड ले जाना 


पड़ेगा ? 


* वह तो .बहुत जरूरी है, यह अप्रैल का महीना है, मई और 


जून-इन दिनो तो यहाँ रहने से इन्हे बहुत नुकसान होगा। 
छह-सात दिन के अन्दर इन्हे आप यहाँ से ले जाइए। 


: डॉक्टर साहेब, कक्‍्या.बिना पहाड़ जाए काम नही चलेगा ? 
: काम तो बिना जिन्दा रहे भी चल जाता है। लेकिन अगर इनकी 


जिन्दगी चाहते हो तो पहाड़ ले जाना जरूरी है। अगर पैसे का 
सवाल हो तो सेनेटोरियम मे रख दो-गोकि मैं सलाह नहीं दूँगा। 
बिकग्राउड- म्यूजिक] 


: ये सेनेटोरियम में किसी हालत में नही रहेंगे माताजी ! 
: सेनेटोरियम में न रहेंगे तो डेढ़ हजार का खर्च है होगा २ 


इनके पास बैक में तो कुल पॉच-छह सो रुपए हैं। चाईपॉच सौ 
रुपए तो अभी तक खर्च हो चुके है। 

इसकी आप चिन्ता न कीजिए। (/विदम) यह लीजिए भैरे गहनो 
का बक्स, इन्हे बेच दीजिए। परसों ही मैं इन्हें लेकर अलमोड़ा 
चली जाऊँगी। 

माधुरी : क्‍या बताऊँ, बहू तो जिद पकड़ गई है कि वह सेनेटोरियम में न 
रखेगी मोहन को, अलमोड़ा जाने पर तुली हुई है। कहती है कि 
काटेज का किराया भेज दो। 

केशव : चार सो रुपए तो अकेले मकान का किराया हो गया, आने-जाने 
का खर्च, इलाज, कम-से-कम एक हजार रुपए का खर्च है, कैसे 
होगा ? 

माधुरी : यह गहने दिए है बहू ने, जो कमी हो इन्हें बेचकर पूरी कर दो। 

केशव : (ठडी साँस भरकर) अब इसकी नौबत आ गई है, लाओ लड़के की 
जान तो बचानी ही है। 

माधुरी : पहाड़ में मोहन के साथ जाएगा कौन ? तुम छुट्टी ले लो। 

केशव : मैंने छुट्टी मॉगी थी, लेकिन साहेव छुट्टी देने से इनकार करते है। 

माधुरी : न हो तो किशन को तार देकर बुला लो। 

केशव : किशन का नाम मत लो । 

मालती : किशन को बुलाने की कोई जरूरत नहीं, मैं हूँ, मैं सब ठीक कर 
लूँगी। बाबूजी, निश्चिन्त रहें। समय पडने पर स्त्री सब कुछ कर 
सकती है। 


छठा दृश्य 


केशव : स्त्री समय पड़ने पर सब कुछ कर सकती है-इसे पढ़ा था कभी, 
और इस पर हढेंसा भी था। पर अब मै स्वय देख रहा हूँ, अनुभव 
कर रहा हूँ-सत्री समय पड़ने पर सब कुछ कर सकती है। 

: मालती ने जिस लगन के साथ, जिस साहस के साथ, जिस थैर्य 
के साथ मोहन की सेवा की, उसी का परिणाम है कि मोहन ने 
इतनी जल्दी स्वास्थ्य-लाभ किया। पर कितना महँँगा पड़ा है यह 
इलाज, मालती के मुख की श्री जाती रही है, उसके शरीर के 
आभूषण सब बिक गए हैं। और फिर भी वह पूरी तरह स्वस्थ नहीं 
हुआ है। राजरोग है मोहन को, बड़ा लम्बा सफर ते करना है उसे 
अभी अच्छा होने के लिए। 

किशन : मेरे लिए मानो उसका कोई अस्तित्व ही नहीं। नहीं, मैं गलती 
करता हूँ, उसका अस्तित्व है, एक भयानक अभिशाप की भॉति, 
पता नहीं तुम उसे अभिशाप समझोगे भी, क्योंकि मैं पहले ही कह 
चुका हूँ कि दृष्टिकोण बदल चुके है, मान्यताएँ बदल चुकी हैं। 
४ युग बदल गया है पर मैं अपने को नहीं बदल पा रहा हूँ। और 

माया 


मैं ही क्‍यों, मैं कहता हूँ कोई भी अपने को नहीं बदल पा रहा है, 
जो कुछ बदला है वह रूप-भर है। सत्य है मानव की विवशता और 
कमजोरी । बस केवल इतना ही जान सका हूँ इस लम्वे काल के 
कटु अनुभव से। 


* तुम मेरी बात नहीं समझे, उसे समझाने को ही तो मैं अपनी 


कहानी सुना रहा हूँ तुम्हें। 
(पिरिवर्तन] 
ट्रिन रुकने की आवाज-केशव बोलता है| 


: मोहन ! 


* चरण छूता हूँ बाबूजी ! 
४: आओ बेटा, आशीर्वाद बहू। अब तो तबीयत ठीक है न? 


तन्दुरुस्ती में तो काफी सुधार हुआ है। 


: हाँ, तन्दुरुस्ती तो अब अच्छी है, लेकिन जरा भी चले-फिरे कि 


बुखार हो आया। 


: हाँ, यही सामान है-एक-दो...तीन...चार...पॉच...एक ट्रंक रह गया 


है, वह है। चलो, ले चलो। 
(विरा्मां 


: शावाश बहू, तूने मोहन को बचा लिया है। 
: अभी नहीं. माताजी, अभी तो इनका पूरा इलाज होना बाकी ही है। 


इन्हें लिटाकर आती हूँ, इतने लम्बे सफर के बाद थक गए हैं। कुछ 
हरारत भी हो आई है इन्हें। 
(गालती का जाना। 


: देख माया मालती को, ऐसी ही सुगृहिणी और कुललक्ष्मी बनो। 
: मुझे नहीं बनना है सुगृहिणी और कुललक्ष्मी, यह भौजी ही को 


मुबारक हो। भइया की तन्‍्दुरुस्ती तो सेंभली लेकिन भौजी को 
देखो, चेहरे पर हवाइयाँ उड़ रही हैं। 


: तेरी तो मति भ्रष्ट हो गई है। जाऊँ जरा मोहन के लिए नाश्ता 


बना दूँ। क्‍या नाश्ता देती हो इन्हें बहू ? 


: एक अंडा, दो टोस्ट और मक्ख़न। 


माधुरी : 
: कहो माया बीबी, बधाई बी.ए. पास होने की | एम.ए. #वाइन कर 


मैं अभी तैयार करके लाती हूँ। 
(माधुरी का जाना| 


रही हो ? 


* बाबूजी से कहने की हिम्मत नहीं पड़ती भौजी, देखः तो रही हो घर 


की हालत, भइया की बीमारी, गृहस्थी का खर्च, अब तो बाबूजी 

मालती : 
माया : 


मालती : 
माया ४: 


का भी मिजाज चिड़चिड़ा हो गया है। 

कुछ किशन की खबर मिली ? 

अभी एक हफ्ता पहले चिट्ठी आई थी, बड़े चिन्तित हैं भइया की 
खबर पाकर। 


: वैसे तो मजे में हैं ? कैसा काम चल रहा है ? 
माया : 


काम तो चल रहा है, लेकिन पैसा रुका हुआ है, जल्दी ही मिल 
जाएगा। और सुना भौजी, माताजी को और मुझे बुलाया है भइया 
ने। 
(इसती है) तो कब जाओगी २ 
माताजी तो जाना चाहती हैं लेकिन बाबूजी बेतरह नाराज हैं 
किशन भइया पर। अगर किशन भइया आ जाएँ तो शायद बाबूजी 
की नाराजगी दूर हो जाए। देखो, शायद बाबूजी डॉक्टर साहेब को 
ले आए हैं। 

दिर से केशव की आवाज) 


४ आइए डॉक्टर साहेब। 
* बहुत इम्प्रूवमेंट है। अब कल से फिर इंजेक्शन शुरू कर दूँ। साठ 


ग्राम अभी और लगेंगे। 


: साठ ग्राम अभी और लगेंगे ? इसके माने हैं दो महीना ? 
: हाँ, दो महीने से कम तो न लगेगा। 
: तीन-चार दिन बाद शुरू कीजिए डॉक्टर साहेब, जरा रुपयों का 


इन्तजाम तो कर लूँ। 


: हॉ-हाँ, तीन-चार दिन बाद ही सही, लेकिन ज्यादा देर न होनी 


चाहिए। 


: हे राम ! साठ ग्राम और । 
: कितना खर्च होगा ? 
: तीन सौ रुपए तो सिर्फ इंजेक्शन के दाम हैं, छै रुपए रोज डॉक्टर 


की फीस । इसके माने हैं तीन सौ साठ रुपया यह | फिर खाने की 
दवा-सौ रुपए इसके और इसके बाद मोहन की खुराक-दूध, 
अंडा, फल, मक्खन। दो-ढाई सौ रुपए इसके समझो। पूरे एक 
हजार का खर्च है। 


: एक हजार का खर्च-एक हजार का ? कैसे होगा ? 

: यही तो सवाल है, कैसे होगा ? 

: जिस तरह हो, करना तो पड़ेगा बाबूजी। 

: सो तो ठीक है, लेकिन कैसे ? 

: मुझे महिला-कॉलेज में एक सौ दस रुपए की नौकरी मिल रही है। 

जीवन : 
: (घबराकर) कम्मो, जरा देख, माया का बक्स तो है कि वह भी नहीं 


माधुरी : 
: (पत्र पढ़ता है) “पूज्य बाबूजी, मै दोपहर की गाड़ी से बम्बई जा 


साल भर में मैं यह रुपया अदा कर दूँगी, आप कहीं से कर्ज ला 
दीजिए । 


: तुम नौकरी करोगी, मेरी पतोहू नोकरी करे ! यह कैसे होगा ? 
: जिस तरह दुनिया मे सब कुछ होता है। यह आपके लडके के प्राणो 


का सवाल हे। मैं कल से ही नौकरी ले रही हूँ। 


 मधो ' 
: क्‍या हे ? 
: बडी मुश्किल से दो सौ रुपए मिले हे। यह लो दस दिन की दवा 


का तो इन्तजाम हो जाएगा। 


: लेकिन चाहिए तो एक हजार, दस दिन बाद मिल जाएगा बाकी 


रुपया «८ 


* कह नही सकता। न हो तो अपनी सोने की चूडियाँ और गले का 


हार दे दो, उन्हे गिरवी रखकर करीब तीन सौ रुपए मिल जाएऐंगे। 


: हार लाए देती हूँ और मेग कगन ले लो, सोने की चूडियाँ तो मैने 


माया को दे दी है। 


: तो माया से माँग लो न। अरे कहाँ गई ? क्यो कम्मो-माया कहा 


है? 


: में क्या जानूँ, माया दीदी तो आज दोपहर से नहीं हे, अपनी सहेली 


रानी के यहाँ गई थी तो अभी तक वापस नहीं लौटी । 


: रात के आठ बज गए ओर अभी तक वापस नही लौटी "' (बाहर 


से आवाज आती है) बाबू केशवचन्द्र, बाबू केशवचन्द्र । 


: कोन है'' (दरवाजा खोलता है) अरे बाबू जीवनराम, कहिए, केसे 


तकलीफ की ? 


: आपके यहॉ दोपहर को रानी आई थी, सो अभी तक नही त्रौटी, 


उसे बुला दीजिए। 


: रानी तो यहाँ नही आई। माया आपके यहाँ कहके गई है, क्या 


वह वहाँ नहीं है ? मै तो आपके यहाँ आनेवाला था। 
गजब हो गया बाबू केशवचन्द्र । रानी का बकस भी घर मे नही है। 


है? 
हाय राम, माया का भी बक्स नहीं हे। यह चिट्ठी है, जरा पढो 
तो, मुझे तो सूझता ही नही। 


रही हूँ किशन दादा के पास। उन्होने एक फिल्‍म में मेरे लिए काम 
ते कर दिया है। घर में मैं भार बनकर नहीं रहना चाहती। मुझे 

अपना रास्ता खुद ढूँढ़ निकालना है। मेरे साथ रानी भी जा रही 
है। उसके भाई माधव ने उसे बुलाया है। माधव भी तो फिल्म में 
है। रानी के घर में खबर करवा दीजिएगा।” 


* अब समझा। चुड़ैल कहीं की। (जाने लगता है) 
* ठहरो जीवनराम, अब क्‍या करोगे ? 
: समझ में नहीं आता । इज्जत ले ली इस लौंडिया ने मेरी । क्या मुँह 


दिखाऊँगा लोगों को, क्या कहूँगा उनसे ? 


: उनसे कह देना कि अपने भाई के यहाँ गई है। भाई के यहाँ जाना 


क्या कोई पाप है ? 


: अरे हाँ, यह तो ठीक कहा। दोनों लड़कियाँ अपने भाइयों के यहाँ 


गई हैं। (5ठडी साँस लेता है) मुझे भी बम्बई जाना पड़ गया उसे 
वापस लाने। यह खर्चा अखर गया। (जाता है) 


: तुम भी जाओ बम्बई, उसे समझा-बुझाकर वापस ले आओ, नहीं 


तो हमारी नाक कट जाएगी। 


अभी तो मुझे मोहन के प्राणों की चिन्ता है। जो गए वे गए, जो 


हैं उन्हें बचाना ही है, जिस तरह हो उस तरह बचाना है। (दरवाजा 
खटखटाना) बाबू केशवचन्द्र। 


४ जय रामजी की बाबू केशवचन्द्रजी | 
: जय रामजी सेठ लल्लूलालजी, आइए, कहिए, सुबह-सुबह कैसे 


तकलीफ की ? 


* क्या बताऊँ बाबू केशवचन्द्र, आपकी कम्पनी ने पाँच वैगन माल 


खरीदा है मुझसे । 


४ हॉँ-हाँ, तो। 
: तो क्‍या बताऊँ, जिस माल का नमूना दिया था वह बिक गया है 


लेकिन वैसा दूसरा माल मैंने भिजवा दिया है। 


४ ठीक है, अगर उस नमूने के मुकाबले का है तो कोई हर्ज नहीं। 
: बाबूजी, आप-ऐसे पारखी की आँख में तो धूल झाँकना गैरमुमकिन 


है। और कोई होता तो वह पकड़ न पाता, लेकिन आपका-सा 
पारखी इस बाजार में नहीं है, माल थोड़ा-सा नरम है। 


: बड़े साहब से कह दीजिए। 
: बड़े साहब कितने कड़े मिजाज के हैं, वह तो आप जानते हैं। मैं 


तो कहीं का नहीं रहूँगा बाबू केशवचन्द्र, आपके हाथ में पास 
करना है और कोई पहचान नहीं सकता। 


: मैं मजबूर हूँ सेठजी, मुझे ताज्जुब हो रहा है, आपने यह कैसे समझ 


लिया कि मैं यह काम कर दूँगा। 

: बाबूजी, आप भी बाल-बच्चेदार -आदमी हैं, इस वक्‍त व्योपार में 
बड़ी मन्दी है, यह सौदा टूट गया तो मैं कहीं का न रहूँगा, यह 
आपका मुँह मीठा करने के लिए है। 

४: आप समझते हैं एक हजार रुपए पर मैं अपना धर्म बेच दूँगा ? 

: नहीं बाबू साहेव, मैं कसम खाकर कहता हूँ कि हू-ब-हू वैसा माल 

- है। इसमें आप मुझे बिगड़ने से बचा देंगे। 

/डॉक्टर का प्रवेश] 
: आज आखिरी इंजेक्शन है, अभी पचास इंजेक्शन और लगने हैं। 
: हाँ डॉक्टर साहेब, चलिए, मैं अभी आता हूँ। 
(डॉक्टर का जाना। 
अच्छी बात है, अगर वैसा ही माल हुआ तो पास कर लूँगा। 


बं 


है| 


सातवां दृश्य 


केशव : इज्जत-आबरू, मान और आदर-यह सब ढकोसला है, भुलावा है, 
जो विवश है, जो असम है, जो आश्रित है। उसके पास कुछ भी 
नहीं है-कुछ भी नहीं। किशन गया, माया गई, इसलिए कि इन 
लोगों क़ो रख सकने की सामर्थ्य मुझमें नहीं है। 

: मोहन ? मोहन को बचाना है। अपना धर्म बेचकर, अपना ईमान 
बेचकर | जीवन में मैंने पहली बार रिश्वत ली है। मोहन को बचाने 
में में अपने आपको नप्ट कर रहा हूँ। मेरी आँखों से नींद गायब 
हो गई, मेरे मन के अन्दरवाली शक्ति लोप हो गई। कुरूप और 
डरावने सपने मेरी आँखों के आगे हैं। 

: माया, किशन-ये सबके सब मुझसे ऊँचे हैं। इन्होंने अपना धर्म 
और ईमान तो नहीं बेचा। 

४ मोहन को बचाना है, मैं मोहन को बचा सकता हूँ ? उसे बचा रही 
है मालती जिसने अपने सारे गहने वेच दिए, जिसने गुलामी 
स्वीकार की है। मैं पापी हूँ...मेरे संस्कार मुझे घिक्कार रहे हैं। 

: मैं क्या मोहन को बचाऊँगा, जब मैं स्वयं अपने कॉ नहीं बचा पा 
रहा हूँ। 

: यह मेरी कहानी का अन्तिम परिस्छेद है, इसके बाँद के परिच्छेद 
अभी लिखे नहीं गए। इसलिए इस परिच्छेद के स्नाथ मैं अपनी 
कहानी खत्म कर दूँगा। 

द्विश्य परिवर्तन] 

व मं आई 


् 


| 


: कहिए बाबू केशवचन्द्र, क्या बात है जो सुबह-सुबह मेरे बंगले में 


मुझसे मिलने आए हैं ? 


: मैंने एक पाप किया है साहेब, आपके सामने उस पाप को स्वीकार 


करने आया हूँ, उसके लिए दंड पाने आया हूँ। 


: आपकी तबीयत ठीक नहीं मालूम देती। 
* मेरी बात सुन लीजिए, कल पाँच वैगन माल जो सेठ लल्लूलाल के 


यहाँ से आया था और जिसे मैंने पास किया था वह-वह माल नहीं 
है जिसका नमूना उन्होंने दिया था। उसे पास कराने के लिए 
उन्होंने मुझे कल एक हजार रुपए दिए थे, यह वह रुपया है। 


: बाबू केशवचन्द्र, माल में मुझे कोई खास खराबी नहीं दिखी । अगर 


तुम मुझसे न कहते तो मुझे इस बात का पता ही न लगता। लेकिन 
तुमने अपराध किया है। 


* उसी अपराध का दंड पाने आया हूँ। 
: तुम्हारा लड़का बीमार है, उसके इलाज के लिए तुम्हें रुपए की 


जरूरत थी। 


* जी हाँ। 

: तो यह रुपया तुम ले जाओ। 

* और सजा ? 

: तुम्हारी सजा यही है कि तुम इस्तीफा दे दो, आज ही इस्तीफा दे 


टो। 


: मैं बेकार हूँ, लेकिन मैंने अपने घरवालों को यह नहीं बताया। पता 


नहीं, मैं मोहन को बचा सदूँगा या नहीं २ 


* और इससे पहले यह प्रश्न आता है कि मैं अपने को बचा सकूँगा 


या नहीं ? जी चाहता है कि बैठ जाऊँ। बैठ जाना ही मृत्यु है। 
मुझे तो चलते रहना है-लगातार। और मैं फिर कहता हूँ कि थक 
गया हँ--बेतहाशा थक गया हूँ। 

(आकाशवाणी से असारित) 


4953 

कृष्णचन्द्र : 


एक बड़े दफ्तर का आराम का कमरा। सामनेवाली दीवार से मिली 
हुई दो अलमारियां रखी हैं जिसमें किताबें हैं। दोनों अलमारियों के 
बीच एक खिड़की है। खिड़की के ऊपर एक घड़ी लगी है, जिसमें 
एक बज रहा है। 
दाहिनी ओर एक दरवाज़ा है और उसके अगल-बगल दो 
खिड़कियाँ हैं। बाई ओर दो दरवाजे हैं। कमरे के बीचो-बीच एक 
लम्बी मेज पड़ी है, जिसके चारों ओर कुरसियाँ रखी हुई हैं। दो-एक 
आराम- कुरसियों भी इधर-उधर पड़ी हैं। 
रामेश्वर बैठा हुआ कुछ सोच रहा है। उसका सिर झुका डुआ 
है, मानो वह किसी गहरे विचार में मग्न हो। 
कृष्णचन्द्र का प्रवेश। कृष्णचन्द्र दरवाजे से ही कहता है- 
कहो जी रामेश्वर, क्‍या हाल हैं ? 
(यिमेश्वर कोई जवाब नहीं देता। कष्णचन्र उसके पास आता 
है और कुरती पर बैठ जाता है। जेब से सिगरेट-केस 
निकालकर एक सियरेट सुलगाता हुआ ॥ 


: क्‍यों जी, क्या बात है, आज बड़े सुस्त दीख रहे हो ? 
* हॉ, बीवी की तबीयत बहुत ज़्यादा गिर गई, डॉक्टरों ने जवाब दे 


दिया और आज सुबह से मेरी तबीयत भी कुछ भारी है ! 


: अरे भाई, यह तो बुरी खबर सुनाई और सुना-खन्‍्ना साहेब ने 


एक नया गुल खिलाया ? 
(पिमेश्वर कोई जवाब नहीं देता-वह केवल क्ृष्णचन्र को गौर 
से देखता है ॥ 


* उस साले को निकलवाके न छोड़ा, तो मेरा नाम कृष्णचन्द्र नहीं ! 


मिस्टर टॉमसन को बस में क्‍या कर रखा है अपने को लाट-साहेब 
समझने लगा है। लेकिन बच्चे को अभी यह पता नहीं कि कैसे 
आदमी से पाला पड़ा है ! 


: हैं! (गरदन नीची कर लेता है और एक ठंडी सॉस लेता है ॥) 


/बिनीशकर का ग्रवेश। दरवाज़े से कहते हुए आते हैं--7 


४: काम करते-करते तबीयत झक हुई जाती है। दिन-रात गधे की 


तरह जुतकर काम करता हूँ, लेकिन कोई पूछनेवाला नहीं। 

बेनीशंकर 


रामेश्वर : 


कृष्णचन्द्र 


बेनीशंकर : 
रामेश्वर : 


बेनीशंकर : 
देवनारायण : 


(बिनीशंकर आकर क्ृष्णचन्र की बयल में बैठ जाता है। 
रामेश्वर की ओर देखता है; फिर पूछता है-7 
अरे रामेश्वर, आज चेहरा बड़ा उतरा हुआ है ! 
क्या बतलाऊँ, आज सुबह से तबीयत भारी है। कुछ भी अच्छा 
नही लग रहा है। 


: डॉक्टर को क्‍यों नहीं दिखलाते ? 
: हाँ, दो-एक दिन में जाऊँगा। आज महीना भर से कुछ-न-कुछ 


शिकायत चली ही जाती है। 
(जित्त समय रामेश्वर अपनी बात कहता है, कष्णचन्द्र 
बेनीशंकर की ओर देखता हुआ कहता है-। 


: कहो जी, खन्‍ना से कैसी निपटी २ 
४ अरे निपटी कैसी ? मैं कोई दबनेवाला थोड़े ही हूँ ! कसके काम 


करता हूँ और दुनिया को ठेगे पर मारता हूँ ! 


: पूरा एक महीना-और बीवी को डॉक्टरों ने जवाब दे दिया ! और 


एक दूध पीता बच्चा ! 

(मेश्वर की बात कोई नहीं तुनता ॥ 
लेकिन साला है बदमाश ! में कहता हूँ बेनीशंकर, जब तक यह 
आदमी यहाँ है तव तक हम लोग कोई सुख-चैन से नहीं रह 
सकते | 
(युसकराता हुआ) बड़ी जल्दी टिकट कटनेवाला है ! 
(ष्णचन्द्र से) भाई, तुम्हारे बहनोई तो बड़े मशहूर डॉक्टर हैं ! 
ज़रा मै उन्हें दिखलाना चाहता हूँ। 


: हॉ-हाँ चलना। (बेनीशंकर की तरफ़ घूम पड़ता है) न जाने कव 


से सुन रहा हूँ, लेकिन देखता हूँ वैसा ही डटा हुआ है, टस-से-मस 
नहीं होता । उस्ताद, अगर बीवी-बच्चों का ख्याल न होता तो फिर 
मैं बतलाता। 
(दिवनारायण का ग्रवेश। चुपचाप आकर रामेश्वर के पास बैठ 
जाता है। बेनीशंकर देवनारायण की ओर घूमता है| 
कहो जी देवनारायण, कोई नई ख़बर ? 
जनाब, आज टॉमसन साहेब ने मिस्टर खन्‍ना को बहुत कु | मैं 
बैठा हुआ सुन रहा था, खन्‍ना साहेब की घिग्धी बेंध गई, जवाब 
तक न देते बना ! 


: क्या कहा ? तो बात यहाँ तक पहुँच गई-वह मारा ! 


(यमेश्वर तीनों को एक बार और से देखता है-उश्नके बाद 
कृष्णचन्र ते 

: भाई कृष्णचन्द्र, तो आज शाम को चलोगे न ? 


#्िष्णचन्र इस ग्रश्न का जवाब न देकर रामेश्वर से कहता 
है-- 


: क्‍यों जी रामेश्वर, टॉमसन साहेब तुमसे तो बड़े खुश हैं। तुम उन्हें 


क्यों नहीं सुझाते कि वह खन्‍ना को अलग करें। हम लोग उनकी 
जगह तुम्हारा नाम पेश करेंगे। 
(यमेश्वर तीनों को सिर्फ़ देखकर एक ठंडी साँस लेता है ॥ 


४ अरे, तुम इतने उदास क्‍यों हो ? रामेश्वर, तबीयत तो ठीक है ? 
नहीं, आज सुबह से इनकी तबीयत कुछ खराब है। 

: तो छुट्टी क्‍यों नहीं ले लेते ? म्याँ घर पर आराम करो जाकर ! 
: तो रामेश्वर सुना न ! इस वक्‍त मौक़ा है और अगर अब चूके तो 


सब खत्म हो जाएगा। जानते हो खन्‍ना तुम्हें निकलवाने पर तुला 
हुआ है ? 


: होगा ! लेकिन मैं क्‍यों कोई ऐसा काम करूँ, दूसरे का अनिष्ट 


मुझसे न होगा। हाँ कृष्णचन्द्र, बतलाया नहीं, कल सुबह ले चलोगे, 
मैं तुम्हारे यहाँ आ जाऊँगा ? 


: अरे यार आ जाना ! (बेनीशंकर से) परमानन्द ही इस मौके का 


फ़ायदा उठा सकता है। 


: हाँ यार, ठीक कहा। चलो, उसके यहाँ चलें। 


#॒िष्णचनद्र और बेनीशंकर उठकर जाते हैं ॥ 


: (क्रष्णचनच्र से) अच्छा तो कृष्णचन्द्र, कल सुबह सात बजे 


#िष्णचन्र और बेनीशंकर कमरे के बाहर चले जाते हैं।॥ 


: (मुसकराता हुआ) चले भए-बिना तुम्हारी बात सुने चले गए ! यह 


दुनिया काफी मजेदार है। है न ? 


* क्‍या कहा ? 
: (दरवाज़े की तरफ देखता हुआ) और दुनिया ठीक ही करती है। 


तुम्हारी बात सुननेवाला कौन है ? फिर तुम्हारी बात दुनिया में 
कोई सुने ही क्‍यों ? 


४: देवनारायण ! हृदय की पीड़ा को प्रकट करना क्‍या कोई पाप है ? 
: हाँ, है। तुममें और तुम्हारी पीड़ा में किसी को कोई दिलचस्पी 


नहीं। जब तक तुम दूसरे से उसके हित की बात कहते हो, वह 
तुमसे मिलकर प्रसन्न होगा, तुम्हारे साथ हँसे-बोलेगा। और जहाँ 
तुम उससे अपने सुख-दुख की बात करने लगते हो, उसका जी 
ऊब जाता है। तुम्हारे सुख से उसे कोई मतलब नहीं-तुम्हारे दुख 

की उसे परवाह नहीं। 


: देवनारायण, तुम क्या कह रहे हो ? दुनिया में मानवता नाम की 


भी कोई चीज है। 


: मानवता ' हा-हा-हा ! जिसे तुम मानवता कहते हो वह ढकोसला 


है-छल है। जो मानवता है, वह बड़ी कुरूप चीज है रामेश्वर ! 
मानवता के माने हैं एक-दूसरे को खा जाना; मानवता के माने हैं 
स्वयं सुखी बनने के लिए दूसरे को दुखी बनाना। विजय-दूसरों 
पर विजय, दूसरों की गुलामी...यही मानवता है। 
सिमेश्वर एक ठंडी सॉस लेकर देवनारायण की ओर देखता 
है ॥! 


: तुम जो कुछ कह रहे हो वह मेरी समझ में नहीं आ रहा है। 


देवनारायण, जानते हो-घर में पत्नी मरणासन्न पड़ी है और 
अबोध बच्चा बिना ममता के, प्यार की धूल में फिसल रहा है, और 
मैं निराश, टूटा हुआ यहाँ बैठा हूँ। देवनारायण, क्‍या करूँ ? 


: मैं क्या बताऊँ ? यह बला तुम्हारी है, तुम्हीं भुगतो, और उफ़ मत 


करो। आख़िर अपनी मुसीबतों को बयान करने से तुम्हें क्या मिल 
जाएगा ? सहायता ? नहीं, दुनिया में कोई ऐसा नहीं है, जिसके 
ऊपर मुसीबत न हों और जो सहायता न चाहता हो। सहानुभूति ? 
वह निरी मौखिक वस्तु है-बिलकुल धोखे की चीज़ है। सिवा 
इसके कि तुम लोगों के हृदय पर एक भार बनो-वसन्त ऋतु की 
तुषार की तरह झुलस दो, हँसी की दुनिया में एक कर्कश चीख 
की तरह उठ पड़ो-तुम्हारा दूसरों से अपने दुख को कहना कोई 
अर्थ नही रखता। समझे ? अब मैं चला। 

(दिन्‍नारायण उठकर चल देता है। रामेश्वर देवनारायण को 

जाते हुए देखता है-उसके मत्ये पर बल पड़ जाते हैं। 


: हूँ, इतनी खुदी, इतनी उपेक्षा ! 


क्िष्णचन्द्र, बेनीशंकर और परमानन्द का प्रवेश ॥ 


: (रमेश्वर से) क्‍यों जी रामेश्वर, देवनारायण कहाँ गए * 


(यिमेश्वर कोई उत्तर नहीं देता। सब लोग बैठ। जाते हैं। 
परमानन्द रामेश्वर को गौर से देखता है॥ 


अरे रामेश्वर, क्या मामला है ? तुम्हारी आँखों में ऑर्डू भरे हैं ! 
बेनीशंकर : 
: देखा, परमानन्द तैयार है, इस खन्‍ना का समय आ गया। अब बच 


अरे क्‍या लड़कियों की तरह रो रहे हो ? वीर बनो ! 


नहीं सकता। हाँ परमानन्द, मिस्टर टॉमसन अब लंच से लौटकर 
आ गए होगे। यही वक्‍त ठीक होगा। 

* भाई रामेश्वर को क्‍यों नहीं राजी करते-रामेश्वर, अगर केवल एक 


दफे तुम मिस्टर टॉमसन से मिल लेते, केवल एक दफे तो सब काम 
बन जाता। 


: कौन काम ? 
* यही खन्‍ना वाला। आज ही सब फैसला हो जाता। 
: मुझे क्षमा करो परमानन्द। मैं खन्‍ना के खिलाफ़ कोई काम न 


करूँगा। खन्‍ना के खिलाफ ही क्‍्यों-किसी के खिलाफ नहीं ।* 


: हाँ जनाब ! खन्‍ना साहेब की नज़र में चढ़ना चाहते हैं। म्याँ यह 


ढोंग कब तक चलेगा ? 


: (कड़ी आवाज़ में) क्या कहा ? 
: (बेनीशंकर से) चलो जी, इनकी तबीयत ठीक नहीं है। हम लोग 


चलते हैं। हाँ, देवनारायण को साथ ले लेना चाहिए। वह है कहॉ २ 
सिंब लोग जाते हैं ॥ 


: ये लोग भी दूसरे को मिटाने पर तुले हुए हैं, आख़िर क्‍यों ? 


(महँगू चपरासी का ग्रवेश ॥ 


* सरकार, डाक मेज पर रखी है। /रामेश्वर को ग्रौर से देखता है) 


अरे सरकार, आज बहुत उदास हैं, तबीयत तो ठीक है ? 


: नहीं महँगू, आज न जाने कैसा लग रहा है। 
: सरकार घर चलें। छुट्टी ले लें। मैं भी चल रहा हूँ। मालकिन की 


कैसी हालत है ? 


: क्या बतलाऊँ, महेंगू ' डॉक्टर कहता है कि दो-एक दिन की 


मेहमान हैं। 
/महँगू की आँखों में ऑँयू आ जाते हैं।॥ 


: सरकार, भगवान पर विश्वास रखें। जो कुछ भाग्य में है, वह 


होगा। मोहन भी अभी बिलकुल बच्चा है ! 
(दिवनारायण का ग्रवेश। वह मुसकरा रहा है। वह आकर 
रामेश्वर की बगत् में बैठ जाता है ।॥ 


४ सुना, परमानन्द को टॉमसन ने अभी-अभी डिसमिस कर दिया ! 
: (चौंककर) क्‍या कहा ? यह क्‍यों ? 
: परमानन्द ने जब खन्‍ना की शिकायत की तो साहेब बजाय इसके 


कि खन्‍ना के खिलाफ़ कोई कार्रवाई करते, उन्होंने परमानन्द को 
ही डिसमिस कर दिया ! 
(रामेश्वर उठ खड़ा होता है ॥ 


: मैं अभी टॉमसन के पास जाता हूँ। परमानन्द के छह बच्चे हैं, 


बुढ़िया माँ है, बीवी है; ये सब भूखों मरेंगे। 

(पिमेश्वर दो क्रदम बढ़ता है; उसी समय देवनारायण उसका 
हाथ प्रकड़ लेता है ॥ 
दवनारायण : वेवकूफी मत करो। क्यों अपने पैरों में कुल्हाड़ी मार रहे हो। खन्‍ना 
के खिलाफ कोई बात नहीं सुनी जाएगी, यह हम सब जानते हैं। 
परमानन्द ने वहाँ जाकर गलती की और अपनी ग़लती का नतीजा 
वह भोगेगा। 
(श्यामलाल का प्रवेश] 
रमेश्वर : (श्यामलाल को देखकर) अरे श्यामलाल ! 
श्यामलाल : आपको दूँढ़ रहा था। ऑ 
रामेश्वर : क्या हुआ, कहो घर में तो सब ठीक है ? 
श्यामलाल : आँ...मोहन दोमं॑जिले से गिर पड़ा और गिरते ही उसके प्राण 
निकल गए। वहूजी ने जब सुना, तब वे ज़ोर लगाकर उठीं-और 
वैसे ही लुढ़क पड़ीं। चलिए। 
(यिमेश्वर कुर्सी पर गिर पड़ता है ॥ 
रामेश्वर : हूँ ! तो सब समाप्त हो गया ? 
(शन्य ट्ृष्टि से अपने चारों ओर देखता है । मिस्टर टॉमसन के 
ताथ मिस्टर खन्‍ना का ग्रवेश ॥ 
खन्‍ना : मिस्टर रामेश्वर ! मैंने आपको फाइल दी थी, उस पर आपने अभी 
तक कोई कार्रवाई नहीं की। क्‍यों ? 
टॉमसन : मिस्टर रामेश्वर, मिस्टर खन्‍ना ने आपकी कई शिकायतें की हैं। 
में आपसे ये आशा नही करता कि आप इतनी लापरवाही, करेगे। 
देखिए, उस फाइल पर कार्रवाई करके मेरे पास भेज दीजिए। 
खिन्‍ना और टॉमसन चलने लगते है। रामेश्वर खड़ा हो जाता 
है ॥ 
रामेश्वर : मिस्टर टॉमसन ' एक बात मैं पूछना चाहता हूँ। 
(टॉमसन और खन्‍ना रुक जाते हैं-दोनो आश्चर्य से रामेश्वर 
को देखते हैं॥ 
रामेश्वर : आपने परमानन्द को क्‍यों डिसमिस किया ! 
खन्‍ना : तुम पूछनेवाले कौन हो ? 
रामेश्वर : (ख़न्‍ना से) तुम चुप रहो। मैं तुमसे नही पूछ रहा हूँ। (टॉमसन से) 
आप जानते हैं कि उसकी लम्बी गृहस्थी है और वही अकेला 
कमानेवाला है। उसकी बर्खास्तगी के माने हैं दस प्राणियों का 
भूखों मरना ! 
टॉमसन : मुझे दुख है रामेश्वर; लेकिन मुझे खन्‍ना और परमानन्द॑ के बीच 
में एक को रखना था और एक को अलग करना था। 

टॉमसन : 
: मिस्टर टॉमसन ! अभी-अभी मेरा लड़का और मेरी पत्नी मर चुके 


* और आपने एक शैतान को अपने साथ रखा; एक मनुष्य को 


अलग कर दिया। 


: और अब मिस्टर टॉमसन को मेरे और तुम्हारे बीच में एक को 


अलग करना पड़ेगा और एक को रखना पड़ेगा। जो आदमी एक 
अफ़सर का अपमान करता है, वह दूसरे का भी अपमान कर 
सकता है, मिस्टर टॉमसन यह अच्छी तरह जानते हैं। 


: मिस्टर रामेश्वर, मुझे दुख है कि आप आज इस तरह की 


गैर-जिम्मेदारी की बातें कर रहे हैं। कर्तव्य का स्थान भावना के 
ऊपर है। 
(यिमेश्वर बढ़कर खन्‍ना का गला पकड़ लेता है और दबाने 
लगता है ॥ 


: कर्तव्य का स्थान भावना के ऊपर है-नहीं; कर्तव्य ही सबसे ऊँची 


भावना है। खन्‍ना, तुम बचोगे नहीं ! 
(खन्‍ना आँखें फाड़ देता है। सब लोग रामेश्वर को छुडाते हैं; 
लेकिन यमेश्वर में अमानुषिक बल आ गया है। धीरे-धीरे 
रामेश्वर खन्‍ना का गला छोड़ देता है-खन्‍ना निर्जीव ज़मीन पर 
गिर पड़ता है ॥ 

यह क्‍या ? यह क्‍या ! 


हैं। (श्यामलाल की ओर इशारा करता हुआ) इनसे पूछ लीजिए। 
और खन्‍ना-यह मनुष्य जानता था, आज सुबह ही मैंने इससे कहा 
था। अपनी खुदी में भूला हुआ आदमी ! (रमेश्वर कुरसी पर बैठ 
जाता है) दूसरों को सतानेवाला-नष्ट करनेवाला ! (कुछ ठककर) 
हाँ, अब आप पुलिस बुला सकते हैं। 
(यमेश्वर का सिर लुढ़क जाता है-सब लोग दौड़ते हैं। 
देवनारायण रामेश्वर की नब्ज देखता है और सिर हिलाता है ॥ 


(हंस* एकाकी विशेषाक) 

भूमिका 


हिन्दी साहित्य में समुचित हिन्दी रंगमंच के अभाव के कारण नाटक उपेक्षित-सा रहा 
है, और वर्तमान हिन्दी-नाटकों की कोई सशक्त और मौलिक विधा अभी तक विकसित 
नहीं हो पाई है। हिन्दी नाटकों का कोई व्यावसायिक पक्ष भी नहीं है। अधिकांश हिन्दी 
नाटक मंच पर अभिनीत होने के लिए लिखे ही नहीं गए हैं-वह केवल औपचारिक ढंग 
से साहित्य के एक अंग के रूप में लिखे गए हैं, पढ़े जाने के लिए। और नाटक स्वयं 
में अभिनय की विधा है जिसमें देखने और सुनने की प्रक्रिया प्रमुख है। नाटक का क्षेत्र 
आँख और कान की सीमाओं में बँघे होने के कारण, पठन के क्षेत्र में नाटक का उतना 
अधिक प्रभाव नहीं पड़ता जितना उपन्यास का पड़ता है। 

हिन्दी-सहित्य के प्रारम्भिक नाटकों में कल्पनात्मक काव्य-पक्ष अधिक है, और 
उनमें उस स्वाभाविकता का प्रायः अभाव-सा है जो दर्शकों पर अपना भावात्मक प्रभाव 
छोड़ सके । इसलिए उन नाटकों का रंगमंच पर अभिनय अधिकांश में असफल ही रहा 
है। और इसके परिणामस्वरूप परवर्ती नाटक-साहित्य एकांकी नाटकों में सिमट गया। 
ये एकांकी नाटक छोटी कहानियों के समान प्रचुरता के साथ लिखे गए। लेकिन इन 
एकांकी नाटकों का पाठकवर्ग सीमित ही रहा, क्योंकि नाटक की विधा रंगमंच पर 
आश्रित है, और, जैसा में कह चुका हूँ, हिन्दी में रंगमंच पर ध्यान न दिए जाने के कारण 
रंगमंच का नितानत अभाव-सा दिखता है। 

चलचित्रों के विकास के कारण दुनिया में रंगमंचों की एक नवीन परम्परा का 
विकास अनिवार्य हो गया है। विश्व के उन्नत देशों में रिवाल्विग (चक्करदार घूमनेवाले) 
स्टेज तथा लिफ्ट स्टेज का विकास हुआ और नाटक बड़े-बड़े नगरों में, जहाँ ये आधुनिक 
स्टेज बने, सिमटने लगा। लेकिन दृश्य-विधा होने के कारण नाटकों का एक सामाजिक 
महत्त्व है, इसलिए नाटकों के जनप्रसार को ध्यान में रखकर अधिकांश पाश्चात्य देशों 
में स्वयं नाटक लिखने की विधा में ही निरन्तर नवीन प्रयोग होने लगे और इन प्रयोगों 
को आंशिक सफलता भी प्राप्त हो रही है। 

कुछ देर से ही सही, भारतवर्ष में भी इन कठिन प्रयोगों का दौर आरम्भ हुआ। 
अधिकांश में कुछ अहिन्दी प्रदेशों में जहाँ नाटकों की प्राचीन परम्परा मिटी नहीं थी, 
वहाँ हिन्दी प्रदेशों में मुसलमानों के शासन एवं मुस्लिम सभ्यता के प्रभाव से यह नाटक 
की परम्परा लोप-सी हो गई थी। केवल रामलीला, रासलीला तथा नौटंकी के रूप में 

अर्थात लोक-कला के रूप में ही नाटक-साहित्य जीवित रह पाया। शिष्ट-समाज में इन 
लोक-कलाओं का कोई स्थान नहीं था। 

हिन्दी के समस्त भारत की सम्पर्क भाषा तथा राजभाषा के रूप में स्वीकार किए 
जाने के बाद विश्व की गतिविधियो का इस देश पर जो प्रभाव पड़ा, वह भाषायी दृष्टि 
से हिन्दी में ही प्रमुखतः प्रतिबिम्बित हो सकता था। विभिन्‍न योजनाओं के प्रचार और 
प्रसार के लिए, राजनीतिक एवं प्रशासनिक क्षेत्रों में, भारतवर्ष की राजधानी दिल्ली में 
कलाओं की अकादमियाँ बनीं। भारत सरकार के सूचना एवं प्रसार मन्त्रालय के अधीन 
नाटक-मंडलियों का गठन हुआ और इस तरह हिन्दी में नाटक का एक नया आन्दोलन 
आरम्भ हुआ। 

संस्कृत साहित्य में कुछ आचार्यों ने नाटक को साहित्य का सबसे सशक्त एवं 
प्रभावशाली रूप माना है, और विश्व का अधिकांश प्राचीन उत्कृष्ट और अमर साहित्य 
नाटकों के रूप मे मिलता है। कालिदास, शेक्सपियर आदि विश्व के महान साहित्यकारों 
ने अपने साहित्य का सृजन नाटकों की विधा में किया है। उन आचार्यो द्वारा साहित्य 
में नाटक को इतना महत्त्व देने का कारण सम्भवतः नाटकों में साहित्यकला के साथ-साथ 
अन्य ललित कलाओं का योगदान है। नाटक के रंगमंच के रूप में चित्रकला, वास्तुकला, 
मूर्तिकला एवं स्थापत्यकला का महत्त्व है। अभिनय के साथ संगीत एवं नृत्य का योगदान 
भी कम महत्त्वपूर्ण नही है। अन्य कलाओं के महत्त्वपूर्ण सहयोग के कारण नाटक को 
साहित्यकला के रूप में माना जाता है-उसी के बौद्धिक पक्ष के कारण जो साहित्यकला 
से सम्बद्ध है। वैसे कुछ नाटकों में सगीत और नृत्य की इतनी प्रचुरता है कि उन्हें साहित्य 
मानना कठिन हो जाता है, वह केवल किसी सुगठित कहानी के आधार पर ही साहित्य 
कहला सकता है। 

नाटक को साहित्य मानने की धारणा को समझने के लिए मुझे 'नाटक' शब्द की 
परिभाषा देनी पड़ेगी। यह परिभाषा अन्य आचार्यो ने बहुत बढ़ा-चढ़ाकर विस्तार के 
साथ की है, लेकिन मेरी परिभाषा बड़ी छोटी और सीधी-सादी है। वह मात्र इतनी 
है--“नाटक अभिनय द्वारा कही गई कहानी है।” 

अपने 'साहित्य के सिद्धान्त एवं रूप” नामक ग्रन्थ में में साहित्य के विभिन्‍न रूपों 
और पक्षों पर विस्तार के साथ प्रकाश डाल चुका हूँ, इस भूमिका में उन बातों को दुहराने 
का न मेरे पास समय है और न यह अवसर है। प्राचीन आचार्यो द्वारा कहानी को कला 
के तत्त्व के रूप में महत्त्व न देने तथा उनकी उपेक्षा के कारण कहानी की 
क्रिया-प्रतिक्रियात्मक गति को साहित्य मे महत्ता मिली नहीं-महत्ता तो लैयात्मक एवं 
कल्पनात्मक गति क। ही मिली जिसे कविता का अनिवार्य अंग माना गया है। प्राचीन 
नाटक इसीलिए कविता के रूप में ही लिखे गए हैं। लेकिन उन हज आचार्यो का 
चिन्तन एकपक्षीय रहा। इसलिए कहानी की क्रिया-प्रतिक्रियात्मक गति के पकड़ पाने 
की अपनी अक्षमता के कारण उन्होंने कहानी को आदर्शवाद का मूल अवैयव मानकर 
उसे शास्त्रों के दृष्टान्तों के रूपों में ही स्वीकार किया। कहानी के भावनात्मक पक्ष को 

वे पकड़ ही नहीं पाए। 

सृजनशील साहित्यकारों ने स्वतः अपने स्वाभाविक मनोविज्ञान से प्रेरित होकर 
अपने महाकाव्यों एवं नाटकों में कहानी का सहारा लेते हुए कहानी की क्रिया-प्रतिक्रियात्मक 
गति को गौण रूप में स्वीकार किया। इस क्रम में कहीं-कहीं अभिनय को काव्य की 
अपेक्षा अधिक प्रधानता मिली है। अभिनय स्वयं में क्रिया-प्रतिक्रियात्मक गति का 
प्रतिनिधित्व करता है जो कहानी का भाग है। वे नाटक जो शुद्ध संगीत एवं नृत्य को 
आधार बनाकर लिखे जाते हैं, अभिनय पर ही स्थित हैं जो कहानी के भाग हैं। और 
इसीलिए मैंने नाटक की परिभाषा की है-“'अभिनय द्वारा कही गई कहानी |” 

नाटक का पर्यायी शब्द अंग्रेजी में 'ड्रामा' है। ड्रामा शव्द का प्रयोग अनायास ही 
क्रिया-प्रतिक्रियात्मक घटनाक्रम के लिए होता है जो साहित्य के बीद्धिक मनन एवं 
चिन्तन पर आधारित नहीं है। हिन्दी बोलचाल की भाषा में एक मुहावरा चल पड़ा 
है-नाटक करना या नाटक रचना। नाटक रचना या नाटक करना का अथ होता 
है-अभिनय करना। 

संस्कृत के आचार्यों ने शुद्ध अभिनय को ललित कलाओं में सम्मिलित नहीं किया 
है-यह दुर्भाग्य की बात है। वैसे नृत्य, संगीत आदि के साथ अभिनय मानव की 
आदि-प्रवृत्ति है और लोक-कलाओं में अभिनय को प्रधानता मिलती है। यह अभिनय- 
कला नाट्यशास्त्र के साथ ललित कलाओं के नाटक-अंग में स्वतः आ गई है। 

'नट! शब्द नाटकों में अभिनेता का पर्यायी माना गया है। हरेक नाटक में उसके 
बौद्धिक पक्ष का प्रतिनिधित्व करता है सूत्रधार, और उसके भावनात्मक पक्ष की 
जिम्मेदारी है नट एवं नटी पर, जिन्हें हम अभिनेता तथा अभिनेत्री कह सकते हैं। 


विश्व में औद्योगिक क्रान्ति के साथ ही मानव-मूल्यों में आमूल परिवर्तन हो गए हैं। विश्व 
का राजनीतिक ढाँचा भी बदल गया है। खुले में पंचायतों की बैठक के स्थान पर अब 
सभागृह बन गए हैं-छोटे-बड़े सभी आकारों के इन सभागृहों में विशिष्ट लोगों के लिए 
स्थायी मंच भी बन गए हैं। 

नाटकों के लिए लिफ्ट या रिवाल्विंग स्टेज तो लम्बे खर्चों के कारण नहीं बन सके 
हैं क्योंकि सिनेमा के विकास के कारण नाटक का व्यावसायिक पक्ष बहुत निर्बल हो गया 
है, लेकिन बड़ी भीड़ के बैठने योग्य या सैकड़ों-हजारों आदमियों के बैठने योग्य बड़े-बड़े 
सभागृह तो बन ही गए हैं और उन सभाग॒हों में विशिष्ट व्यक्तियों के बैठने योग्य ऐसे 
मंच बन गए हैं जहाँ सौ-पचास व्यक्ति आसानी से बैठ सकें। विद्युतीकरण के कारण 
छोटे-छोटे कस्बों में भी बहुत अच्छी व्यवस्था उपलब्ध है। 

हिन्दी में नाटकों के प्रस्तुतीकरण की प्रक्रिया तो उन्‍नीसवीं शती के अन्त और 
बीसवीं शती के प्रारम्भ में पारसी रंगमंच की स्थापना के साथ ही आरम्भ हो गई थी, 
जब खुले मैदानों में शामियानों की सहायता से अस्थायी रंगमंच बनाकर नाटक खेले जाते 

थे। उन दिनों बड़े-बड़े नगरो में भी बड़े और पक्के सभागृहों के न होने के कारण ऐसे 
ही अस्थायी सभामंडप बनते थे। स्वभावतः ऐसे रंगमंच “पर खेले जानेवाले नाटकों का 
रूप संस्कृत नाटकों से भिन्‍न होता था। हिन्दी में आगा हश्र कश्मीरी, राधेश्याम 
कथावाचक, नारायणप्रसाद बेताब और माधव शुक्ल के नाटक इन्हीं रंगमंचों के लिए 
लिखे गए। बंगाल के द्विजेन्द्रलाल राय की गणना तो श्रेष्ठ साहित्यकारों में बंकिमचन्द्र 
चटर्जी के समकक्ष होने लगी थी, उनके इसी प्रकार के नाटकों के कारण। 

इस प्रकार के नाटक अनेक दृश्यों में, जो तीन या पाँच अंकों में विभक्त होते थे, 
खेले जाते थे पदो की सहायता से | अंक का अर्थ होता था नाटक खेले जाने की अवधि 
का वह भाग जिसमें नाटक का खेल स्थगति रहे और दर्शक विश्राम कर सकें। तीन 
अंकों का अर्थ होता था विश्राम की दो अवधियाँं। पॉच अंक के नाटक का अर्थ होता 
था विश्राम की चार अवधियाँ। विश्राम की इतनी अवधियों की आवश्यकता इसलिए 
होती थी कि नाटकों की अवधि प्रायः तीन घटों से ऊपर होती थी। कभी-कभी तो 
प्राचीन किस्म के ये नाटक रात-रात भर चलते थे। 

पाश्चात्य देशों में भी युग और परिस्थति के कारण आवश्यक परिवर्तन हुए और 
अब तो नाटकों के खेलने की अवधि अधिक-से-अधिक तीन घंटे निर्धारित हो गई है, 
क्योंकि दैनिक मनोरंजन के लिए सन्ध्या काल में तीन घंटे से अधिक का समय साधारण 
व्यक्ति या परिवार नहीं दे पाता। चलचित्रों का इस अवधि के कारण निधररिण में बड़ा 
हाथ रहा है। वैसे यूरोप में ये परिवर्तन बहुत पहले हो चुके थे। फिर वहाँ नाटक की 
परम्परा में भी क्रमिक परिवर्तन हुए। 

कहानी को आदर्शवाद से मुक्त करके उसे शास्त्रीय एवं बौद्धिक क्षेत्र से हटाने की 
प्रक्रिया का श्रेय यूरोप को है जहों औद्योगिक क्रान्ति के फलस्वरूप लिखित गद्य का रूप 
निर्धारित हुआ। इस गद्य के विकास के बाद भावना के क्षेत्र में कविता की लयात्मक 
गति की अपेक्षा कहानी की क्रिया-प्रतिक्रियात्मक गति को अधिक महत्त्व मिलने लगा। 
नाटकों से कविता का भाग गायब हो गया। मोलियर, चेखव, गाल्सवर्दी, गोगोल, बनर्डि 
शा का साहित्य मे योगदान महत्त्वपूर्ण समझा जाता है, इनके नाटकों के कारण। इसके 
मूल में स्पष्ट रूप से यह तथ्य है कि नाटक मे क्रिया-प्रतिक्रियात्मक गति प्रमुख तो होती 
है लेकिन इस गति के साथ सुस्पष्ट और उदात्त भावना भी अपेक्षित है जो कला का 
प्राण-तत्त्व है। भावना को सुस्पष्ट और उदात्त बनाने में मनुष्य के बौद्धिक तत्त्व का 
विशिष्ट योगदान है और शब्द के बौद्धिक उपकरण होने के कारण नाटक में कथोपकथन 
को ही विशेष महत्त्व मिलता है। लेकिन काव्य-कला, खासकर नाटक की कला के मूल 
में दर्शन और शास्त्रों का पक्ष नहीं है, वह मात्र उदात्त भावना के पक्ष से संम्बद्ध है। 


नाटक के दृश्य एवं श्रव्य उपकरण भावना की अभिव्यक्ति में सहायक हक व हैं, 
लेकिन मूल तत्त्व है नाटक की कहानी जिसके माध्यम से भावना की होती 
है। ) 


दृश्य और श्रव्य उपकरणों की अपनी निजी सीमाएँ होती हैं, उनमें नित्य नए 

परिवर्तन होते रहना स्वाभाविक क्रम है। जहाँ तक दृश्य-उपकरणों का प्रश्न है चलचित्रों 
में वे इतने यथार्थ रूप में, और इतनी प्रचुरता के साथ आने लगे हैं कि नाटक के दृश्य 
उपकरण उनके आगे अति तुच्छ लगने लगे हैं। ऐसी हालत में जिसे हम मंच की सजावट 
कहते हैं, वह कम-से-कम होती जा रही है। नाटक में मंच की सजावट उतनी ही उचित 
समझी जाने लगी है जितनी कहानी की अभिव्यक्ति के लिए आवश्यक दिखे। आधुनिक 
नाटकों मे रंगमंच की सजावट में चित्र, मूर्ति या स्थापत्यकला के स्थान पर 
प्रकाश-व्यवस्था पर अधिक ध्यान दिया जाने लगा। इस प्रकाश-व्यवस्था में भावनात्मक 
उतार-चढ़ावों की अभिव्यक्ति की क्षमता को अधिक-से-अधिक सन्निहित कर दिया गया 
है। 

दृश्य उपकरणों के सिद्धान्तों में परिवर्तन के साथ श्रव्य उपकरणों का भी परिवर्तन 
होना आवश्यक था। कहानी के भावनात्मक पक्ष में नृत्य और संगीत सहायक कम, 
बाधक अधिक होते हैं, आधुनिक नाटकों में यह अनुभव किया जाने लगा है। नृत्य और 
संगीत का वैसे रोमानी नाटकों में तो स्थान था, लेकिन आज के यथार्थवादी नाटकों में 
इनका महत्त्व बहुत कम हो गया है। सहायक तत्त्व होने के स्थान पर ये बाधक तत्त्व 
समझे जाते हैं। इनका स्थान अब केवल नृत्य और संगीत रूपकों में ही सिमट गया है। 
इस तरह अब नाटकों की विविध कोटियाँ बनती जा रही हैं। 

माइक्रोफोन के आविष्कार के बाद अब जिसे हम अभिनेताओं में स्वर-नियन्त्रण 
कहते हैं, उसकी आवश्यकता जाती रही है। एक फुसफुसाहट, दबी हुई हँसी, स्वतःभापण 
तक माइक्रोफोन की सहायता से मंच के सामने बैठे दर्शक को सुनाई दे जाते हैं। अतः 
ऐसी हालत में नाटक यथार्थ के अति निकट आ गया है। 

लेकिन जहाँ तक श्रव्य उपकरण का प्रश्न है, नाटक के कथोपकथन में जो परिवर्तन 
हुए वे बहुत महत्त्वपूर्ण हैं। प्राचीन काल की काव्यमय भाषा के स्थान पर अब नित्य-प्रति 
बोली जानेवाली भाषा का प्रयोग होने लगा है, और काव्यमय भाषा को अवगुण ही 
समझा जाने लगा है। 

यथार्थ के अति निकट आ जाने के कारण नाटक की भाषा कभी-कभी सामाजिक 
शिष्टता और कलात्मक सौन्दर्य से दूर छिटककर अश्लीलता और कुरुचि की परिधि में 
आ जाती है। लेकिन इसे नियम नहीं अपवाद ही समझा जाना चाहिए। इस तरह की 
भाषा व्यावसायिक रंगमंच पर नहीं चल पाती। साधारण जन की इस तरह की भाषा 
के प्रति वितृष्णा है, फिर शासन द्वारा भी इस तरह की भाषा वर्जित मानी जाती है। 
इस तरह की भाषावाले नाटक व्यावसायिक रंगमंच पर असफल ही साबित होते हैं। 

सारांश में यह कहा जा सकता है कि पाश्चात्य देशों में नाटक को अन्य साहित्येतर 
कलाओं से दूर हटाकर विशुद्ध साहित्य के क्षेत्र में लाने की परम्परा विकसित हुई जो 
अब हिन्दी में पूरी तरह से आ गई है। नृत्य-संगीत, कृत्रिम भाषा के कथोपकथन का 
अब नाटक में कोई स्थान नहीं रह गया है। स्वाभाविक रूप से आँख और कान द्वारा 
कहानी को ग्रहण करने के जो उपकरण हैं उन्हीं को नाटक में स्वीकार किया जाता है; 

कहानी से अलग हटकर मनोरंजन के जो अन्य उपकरण हैं उन्हें कहानी के भावनात्मक 
पक्ष की अभिव्यक्ति में व्याधात समझकर उनका परित्याग कर दिया जाता है। 
कथोपकथन की भाषा के सम्बन्ध में विशेष रूप से सतर्क रहने की आवश्यकता समझी 
जाती है। 

यह एक विडम्बना की बात है कि भारतवर्ष में तो कम, मगर विदेशों में एक ऐसा 
वर्ग उभर आया है जो अपने को बौद्धिक कहता और समझता है। इस वर्ग के लोग 
अपने को जन-साधारण से बिलकुल अलग समझते हैं, और उनमें से अधिकांश अकर्मण्य 
तथा अभावग्रस्त होते हुए भी समाज के नेतृत्व का दावा करते हैं। ये लोग अपनी 
काल्पनिक विशिष्टता से ग्रस्त होते हैं और बेकारी की हालत में साहित्य के क्षेत्र में प्रविष्ट 
होकर ऐसे साहित्य का सृजन करने में रत रहते हैं जो मानव-विकृतियों का प्रतिनिधित्व 
करता है। इस वर्ग के लोगों के द्वारा लिखे जानेवाले नाटकों की संख्या बेतहाशा बढ़ 
रही है। व्यावसायिक पक्ष के अभाव के कारण सुलझे हुए तथा प्रतिभाशाली साहित्यकारों 
द्वारा लिखे गए नाटकों की संख्या बहुत थोड़ी है और शौकिया रंगमंच में रुचि रखनेवाले 
को अच्छे स्वस्थ और सफल नाटकों की खोज में बेतरह भटकना पड़ता है। कच्ची उम्र 
के अनुभवहीन शौकीन रंगकर्मी लोग भटककर उन्हीं उपर्युक्त विकृतिग्रस्त नाटकों के 
फेर में पड़ जाते हैं। 


में एक बार फिर कहना चाहता हूँ कि अभिनय मानव की आदि-प्रवृत्ति है। रंगमंच की 
परम्परा तो शाश्वत और अमर है, और इसलिए नाटक के आदिरूप-लीला, स्वाँग, 
तमाशा, चौकी आदि आज भी मौजूद हैं, लेकिन मनुष्य के बौद्धिक एवं विकासशील 
प्राणी होने के कारण प्राचीन मान्यताओं में बहुत अधिक परिवर्तन हो चुके हैं। दूर-दूर 
के ग्रामों में भी आदिकालीन खुले मंचों की अपेक्षा बन्द सभागृहों के मंचों को महत्त्व 
दिया जाने लंगा है। प्राचीन लीलाओं, तमाशों को भी बौद्धिक नाटकों का रूप देकर उनमें 
अभिनय की परम्पराओं पर जोर दिया जाने लगा है। इन सब पर आज के बौद्धिक युग 
का प्रभाव स्पष्ट है। लेकिन यह बौद्धिकता अपनी सीमा तोड़कर विकृति की ओर उन्मुख 
हो रही है, यह भी एक ऐसा सत्य है जिससे इनकार नहीं किया जा सकता। लेखकों 
की मानसिक विकृतियों का आज के नाटकों में खुला प्रदर्शन हो रहा है। इन प्रदर्शनों 
को सामाजिक और उचित ठहराने के लिए यथार्थवाद के नाम पर एक नया शब्द गढ़ 
लिया गया है-प्रतीकात्मकता, जो अंग्रेजी में सिम्बोलिज्म (५)॥700॥॥) का द्योतक है। 
यह सिम्बोलिज़्म पाश्चात्य देशों से भारत में आया है, और बौद्धिक चमत्कार ब्रा भटकाव 
के रूप में इस सिम्बोलिज़्म पर अनेक ग्रन्थ लिखे गए हैं, लिखे जा रहे हैं और उन पर 
अनगिनती गोष्ठियाँ हो रही हैं। लेकिन यह सत्य है कि साधारण जन को इन बौद्धिक 
वादों से कुछ भी नहीं लेना-देना, वह तो नाटकों के रूप में मनोरंजन के माध्यम पर 
भावनात्मक अभिव्यक्ति चाहता है, जो स्वस्थ हो, सुन्दर हो। प्रतीकात्मकता के नाम पर 

वह मानव-विकृतियों को अस्वीकार ही करेगा। 
सच पूछा जाए तो स्वयं अपने को बौद्धिक प्राणी समझते हुए भी मुझे यह 
प्रतीकवाद का आन्दोलन समझ में नहीं आता। 


भारतवर्प में रस-सिद्धान्त को प्रतिपादित करनेवाले आचार्यो ने हास्य-रस को तो रसों 
में सम्मिलित कर लिया है, लेकिन व्यंग्य को उन्होंने रसों में कोई स्थान नहीं दिया है। 
अतिव्यस्त आधुनिक युग में व्यंग्य अब साहित्य की एक सशक्त नवीन विधा के रूप 
में उभर रहा है। प्राचीनकाल में व्यंग्य हास्य-रस का ही एक अंग माना जाता था, एक 
स्वतन्त्र विधा के रूप में व्यंग्य को किसी आचार्य ने स्वीकार नहीं किया। व्यंग्य की विधा 
के लिए मैं न तो प्राचीन साहित्यकारों को दोष दे सकता हूँ, न आचार्यों को। वैसे व्यंग्य 
को व्याज-स्तुति या व्याज-निन्दा के रूप में अलंकारों में सम्मिलित भी कर लिया था। 
व्यंग्य तो मनुष्य की आदि-प्रवृत्ति है, लेकिन व्यंग्य को दर्शन के रूप में स्वीकार नहीं 
किया गया। 

व्यंग्य-साहित्य यथार्थ की कुरूपता और कटुता को दूर करनेवाला साहित्य है; लेकिन 
वह इस क्रम में बड़ी कुशलता तथा शान्तभाव से उस कुरूपता का बोध कराता है। व्यंग्य 
की विधा में एक तरह की बौद्धिकता होती है और यह विधा मनुष्य के बौद्धिक विकास 
के फलस्वरूप विकसित हुई है। यह निर्विवाद सत्य है कि यौवनकाल आदर्शो, उमंगों, 
स्वप्नों का सुनहला काल हुआ करता है, जब मनुष्य की प्राण-शक्ति सबल रूप से रचना 
एवं निर्माण-कार्य की ओर उन्मुख होती है। और उसके बाद संघर्षजनित अनुभवों को 
एक लम्बी श्रृंखला, हट कदम पर विरोधों, विवशताओं और असफलताओं का 
मुकाबिला । विभिन्‍न लोगों के स्वार्थ में टकराहट, और उस टकराहट के फलस्वरूप प्रायः 
थकावट से भरी कटुता। मनुष्य में क्रोध, घृणा और ईर्ष्या की असद्‌ प्रवृत्तियाँ जाग उठती 
हैं और जीवन अभिशाप बन जाता है। वैसे एक लम्बे काल से साहित्य का उद्देश्य 
संवेदना का सृजन माना जाता रहा है जो भावना के उदात्तीकरण का मुख्य अवयव है। 
भवभूति का कथन कि “करुणा ही एक मात्र रस है” या शेली का कथन कि “हमारे मीठे 
गीत वे हैं जिनमें अति उदासी से भरा चिन्तन है! (007 5७८९८5६ ६०९५5 6 (05९ 
04 (2॥| 0 54062८5 ॥0702॥5) मनोवैज्ञानिक सत्य होते हुए भी सम्पन्न समाज में 
कला का अत्यधिक उपयोग मनुप्य की यौनिक-भूख (5०५९ ॥ा४्टआ) को तुप्ट करने के 
लिए ही किया गया है। साहित्य में अनादिकाल से श्रृंगार-रस को प्रधानता मिली हे। 
आदिमानव में आधारमूल रूप से दो भूखे हैं, पेट की भूख और यौनिक भूख। आज भी 
यह यौनिक भूख़वाला साहित्य प्रचुरता के साथ लिखा व पढ़ा जा रहा है, और यह 
साहित्य प्रायः भावनात्मक विकृतियों से युक्त होता है, इसलिए तिरस्कृत हो जाता है। 

समाजवादी दर्शन के उभरने के बाद मानव ने प्राचीन समाज के रूप को बदलने 
का एक लम्बा कार्यक्रम उठा लिया। समाजवादी देशों में एक नवीन प्रकार के समाज 

की स्थापना हो रही है जो पेट की भूख पर आधारित है और फलतः साहित्य पर 
उपयोगितावाद के नियम लागू हुए। 

पेट की भूखवाली चेतना के कारण विश्व में अनवरत संघर्षों का एक लम्बा दौर 
आरम्भ हुआ। वैयक्तिक संघर्ष, सामाजिक संघर्ष, राजनीतिक संघर्ष-तरह-तरह के 
संधर्षों के रूप उभरे, और इनकी संख्या निरन्तर बढ़ती ही जा रही है। अब तो मानो 
सारी दुनिया एक ऐसे विस्फोट की तैयारी में लगी हुई है जो किसी दिन प्रलय का रूप 
धारण कर ले। 

इधर पिछले कई दशकों में यथार्थवाद के धरातल पर इन संघर्षों का साहित्य 
प्रचुरता के साथ लिखा गया है और आज भी लिखा जा रहा है, जिसमें आक्रोश और 
घृणा को प्रमुखता मिली है। दैनिक समस्याओं में उलझा हुआ मनुष्य न चाहते हुए भी 
इसी प्रकार के साहित्य का स्वागत कर रहा है। इस प्रकार का साहित्य सम-सामयिक 
समस्याओं पर केन्द्रित होने के कारण शाश्वत नहीं होता क्योंकि नित्य नई समस्याएँ पैदा 
होती जा रही हैं, तो प्राचीन समस्याएँ मिटती भी जा रही हैं। 

मानो इसी स्थिति के निदान के रूप में व्यंग्य की विधा का नया रूप उभर रहा 
है जिससे इस कृटुता और कुंछा के बीच यथार्थवाद के धरातल पर ही मनुष्य को शान्ति 
मिल सके, मनुष्य खुले मन से हँस सके। 

व्यंग्य की इस नवीन विधा का आरम्भ यूरोप में यथार्थवादी साहित्य के विकास 
के साथ ही माना जाता है। स्पेन में सर्वेटीज के डान क्विजोट, इंग्लैंड में स्विफ्ट के 
गुलीवर्स ट्रैवल के काल्पनिक व्यंग्यों से बढ़ती-बढ़ती वह गोगोल के इन्सपेक्टर-जेनरल 
के नाटक तक जब आई तब इस विधा का रूप पूरी तौर से निखर आया जिसके आधार 
पर आज का विश्व-साहित्य विकसित हो रहा है। यह व्यंग्य की विधा नाटकों में सबसे 
अधिक सूक्ष्म और समर्थ दिखत्ती है। विश्व की घटनाओं का जो रूप आज उभर रहा 
है वह यही दार्शनिक दृष्टिकोण प्रस्तुत करता है कि मनुष्य हर तरह से विवश है। यहाँ 
एकाएक मैं अपनी एक कविता की ये पंक्तियाँ गुनगुना उठता हूँ, जो हरेक क्षेत्र में लागू 
है: 


“जो मिलता है लेना होगा- 
राज़ी से, नारज़ी से; 
अरे व्यर्थ यह खींचतान है, और व्यर्थ यह गाली है /” 
आज के साहित्य में, विशेष रूप से नाटक-साहित्य में व्यंग्य की विधा का महत्त्वपूर्ण 
स्थान है, लेकिन व्यंग्य की विधा तक हरेक साहित्यकार और रूप से 
युवा-साहित्यकारों की पहुँच नहीं है। व्यंग्य लिखने के लिए लेखक में लक परिह्ास 
की प्रवृत्ति का होना आवश्यक है, जिसका अधिकांश में अभाव-सा दिखता है।। मेरे मत 
से व्यंग्य को एक तरह से निर्लिप्तता से युक्त एक दार्शनिक दृष्टिकोण हीं कुृहा जा 
सकता है। ह 
“वस्तीयत” नाटक व्यंग्य की विधा में लिखा हुआ नितान्त यथार्थवादी नाटक है 

जिसका धरातल मानव की वह मनोवैज्ञानिक प्रवृत्ति है जिसके अधीन उसकी सामाजिक, 
नैतिक एवं आर्थिक मान्यताएँ हैं। व्यक्ति की ये मान्यताएँ उसके निकटस्थ लोगों को 
बेतरह प्रभावित करती हैं। यह कहना उचित होगा कि इन निकटस्थ लोगों की 
प्रतिक्रियाओं का मनोरंजक प्रदर्शन प्रस्तुत किया गया है इस नाटक में। प्रतिक्रियाओं के 
इस प्रदर्शन में मानव-मन की विकृतियाँ साफ-साफ उभर आई हैं। 

हमारे ऋषियों ने ब्रह्म की संज्ञा सतू-चितू-आनन्द शब्द से दी है जिसमें चित्‌ अर्थात 
चेतना के समकक्ष ही आनन्द को स्थान मिला है। आनन्द जिस धरातल पर स्थित है 
वह मनोरंजन है। चेतना बीद्धिक तत्त्व है, आनन्द भावनात्मक तत्त्व है। शास्त्रों का क्षेत्र 
चेतना है, कलाओं का क्षेत्र आनन्द है। 

मनीषियों के अनुसार प्रत्येक मनोरंजन आनन्द की कोटि में नहीं आता। और 
इसीलिए, कला की सीमा निर्धारित कर दी गई है। आनन्द की कोटि में पहुँचने के लिए 
मनोरंजन को 'सत्यं-शिवं-सुन्दरं' सीमा में बाँध दिया गया है। कुरूपता, अकल्याण एवं 
असत्य के धरातल पर आधारित साहित्य आनन्ददायक नहीं हो सकता, स्पष्ट रूप से 
मेरी यह धारणा है और मेरा समस्त साहित्य इस सत्य, शिव और सुन्दर के धरातल पर 
है। विशेष रूप से शिव और सुन्दर पर सदा मेरा ध्यान रहा है। बहुत दिनों पहले 
कलकत्ता में साहित्य पर आयोजित एक विचार-गोष्ठी में मैंने अपने दृष्टिकोण को प्रस्तुत 
किया था कुछ इन शब्दों में : 

“प्रत्येक साहित्य को लेखक का अपना निजी सत्य होना चाहिए। चिन्तनजनित 
ओर अध्ययनजनित, लेकिन अधिकांश में अपने निजी अनुभवों द्वारा जनित। जब तक 
लेखक अपने अध्ययन और चिन्तन को अपने अनुभवों द्वारा आत्मसात नहीं कर लेता 
तब तक उसका साहित्य लेखक का निजी सत्य नहीं बन सकता। और यह आत्मसात 
करने की प्रक्रिया जीवन में अपने अनुभवों द्वारा ही आ सकती है। 

“प्रत्येक साहित्य में सामाजिक हित और कल्याण की भावना होनी चाहिए। मनुष्य 
अपनी सुख-शान्ति और स्थापना के लिए तथा अपनी रक्षा के लिए समाज पर निर्भर 
रहता है। उस समाज को नष्ट करनेवाला तथा विकृत बनानेवाला साहित्य समस्त नैतिक 
दृष्टिकोण से त्याज्य ही नहीं, समाज द्वारा दंडनीय भी है। 

“जहाँ तक सत्य और शिव का प्रश्न है वे तो समस्त मानव-जीवन के अनिवार्य 
अवयव हैं, किन्तु साहित्य और कला का जो विशिष्ट पक्ष है वह है सुन्दर-मानव-सभ्यता 
के विकास में सौन्दर्य का भाग। प्राचीन कला और साहित्य की कसौटी यह '“सुन्दर' है। 
कुरूपता नाटक में तो विशेष रूप से वर्जित है क्योंकि नाट्य दृश्यकाव्य है। 

'वसीयत” नाटक मे इन तीनों गुणों-सत्य-शिव-सुन्दर-पर विशेष ध्यान रखा गया 
है। 


आचार्य चूड़ामणि की वसीयत जीवन के एक ऐसे पक्ष को प्रदर्शित करती है जो नितान्त 

सत्य होते हुए भी असुन्दर का रूप धारण कर सकता है। सत्तर वर्ष की आयु से कुछ 
अधिक आयुवाले वयोवृद्ध आचार्य ऊपरी ढंग से बड़े प्रतिष्ठित, पूज्य और संयमी व्यक्ति 
हैं--जीवन में हर तरह से सफल और अपने में सन्तुष्ट। लेकिन उनकी वसीयत द्वारा 
मानव-जीवन का एक अत्यन्त विकृत पक्ष प्रदर्शित होता है जो निन्दनीय समझा जा 
सकता है, और जिस पर हरेक व्यक्ति को गम्भीरतापूर्वक सोचने को विवश होना पड़ेगा | 
यह विकृत पहलू आचार्य के जीवन का ही नहीं है, प्रायः अधिकांश व्यक्तियों के जीवन 
में यह मौजूद है। जीवन के समस्त सामाजिक, आर्थिक एवं मनोवैज्ञानिक संघर्ष इस 
पहलू में है। लेकिन इस पहलू के खोखलेपन पर कभी किसी का ध्यान ही नहीं जाता। 

आचार्य चूड़ामणि का जीवन दिद्धत्ता, साधना-संयम तथा धर्मा की प्रचलित 
मान्यताओं पर अटूट निष्ठा का जीवन है, और वह अपने इस जीवन से सन्तुष्ट भी हैं। 
वह एक दिन धर्म पर अपनी निष्ठा के कारण भयानक शीत लहरी में प्रातःकाल 
गंगा-स्थान करने जाते हैं, और उन्हें न्यूमोनिया हो जाता है। अपनी मेहनत और अपनी 
कृपणता से उन्होंने बहुत अधिक सम्पत्ति अर्जित की है। मरने से पहले वह अपनी इसी 
सम्पत्ति की वसीयत कर जाते हैं, अपने निजी माप-दंड के अनुसार। लेकिन उस वसीयत 
ने जिस सत्य को स्पष्ट रूप से उभारा है, वह हास्यास्पद है और दर्शक को उनसे वितृष्णा 
होने लगती है। स्वयं आचार्य चूड़ामणि के विश्वासों की, नैतिक और धार्मिक मान्यताओं 
की विकृतियाँ हास्यास्पद रूप से उभर आती हैं। वैसे प्रचलित मान्यताओं के अनुसार 
उनका समस्त कार्य-कलाप निर्दोष नजर आता है, लेकिन स्थापित सामाजिक धारणाओं 
से अलग मानवता के सिद्धान्तों के मापदंड की कसौटी पर उनकी ये प्रचलित मान्यताएँ 
खरी नहीं उतरतीं ! 


आचार्य चूड़ामणि के बाद नाटक में जो दूसरा चरित्र उभरता है, वह आचार्य के परम 
शिष्य और सहयोगी श्री जनार्दन जोशी का है। यह कहना कठिन है कि आचार्य 
चूड़ामणि या श्री जनार्दन जोशी में कौन अधिक पंडित या विद्वान हैं, लेकिन इन दोनों 
के अलग-अलग दर्शन हैं। जहाँ आचार्य चूड़ामणि में महत्त्वाकांक्षा है, अपने को आरोपित 
करने की प्रवृत्ति है वहीं श्री जनार्दन जोशी में कहीं एक तरह का सन्‍्तोष है, गम्भीर 
चिन्तन और मनन है, बाह्याडम्बर का अभाव है। वह धन को साधन-भर मानते हैं, साध्य 
नहीं। अत्यन्त सीघे-सादे आदमी। सही लक्ष्य को प्राप्त करने के लिए यदि ऊपर से कुछ 
अनुचित दिखनेवाले साधनों को अपनाना पड़े तो इसमें उन्हें कोई वह चूम । 

गुरु-शिष्य की प्राचीन परम्परा पर अटूट आस्था रखने के कारण वह के 
एक तरह से भक्त हैं। अपनी महत्त्वाकांक्षाओं और अपने लाभ पर श्री जोशी 
के हितों की गलि चढ़ा देनेवाले आचार्य चूड़ामणि के प्रति उनमें किसी तरह करा विद्रोह 
नहीं है। आचार्य चूड़ामणि के आज्ञाकारी और समर्पित शिष्य के सौँचे में उन्होंने अपना 
जीवन पूरी तरह से ढाल लिया है। 

यदि किसी व्यक्ति की नेकनीयती और ईमानदारी पर आचार्य चूड़ामणि को पूरा 
विश्वास है तो वह श्री जनार्दन जोशी हैं, और स्वभावतः अपनी वसीयत के कार्यान्वयन 
का भार उन्होंने श्री जनार्दन जोशी को ही सौंपा है। श्री जनार्दन जोशी ने अपने उस 
भार को बड़ी खूबसूरती के साथ निबाहा भी है। इस क्रम में जो सत्य उनके सामने उभरे, 
उनका उन्होंने बड़े दा्शनिक भाव से स्वागत भी किया, लेकिन अन्त में उन सत्यों के 
कारण स्वयं उनकी निस्पृष्ठा। तक डिग जाती है। 


तीसरा चरित्र है आचार्य के निजी सेवक बुधई का। बुधई अनपढ़, गेवार-सा दिखनेवाला 
निम्नवर्ग का प्राणी है जो एक लम्बे काल तक आचार्य चूड़ामणि के साथ रहने के कारण 
आचार्य एवं आचार्य के सगे-सम्बन्धियों के गुणों-अवगुणों से परिचित है। अनपढ़ और 
निम्नवर्ग का होते हुए भी बुधई में समर्पण एवं सन्‍्तोष का अज्ञात रूप से एक दर्शन 
है। धन-वैभव की आपाधापी और छीना-झपटी का वह शिकार नहीं है, उसमें शिक्षित 
और सम्पन्न लोगों की विकृतियों नहीं हैं, स्वाभाविक हास्य-रस से युक्त उसकी बातचीत 
में और उसके व्यवहार में कहीं दुराव-छिपाव या छलकपट भी नहीं है। 

बुधई पर आचार्य की घर-गृहस्थी का समस्त भार है, जबकि आचार्य की पत्नी, 
उनके पुत्र व पुत्र-वधुएँ, उनकी पुत्रियाँ, उनके भतीजे-सबका नाता आचार्य के धन से 
है। बुधई का आचार्य से नाता पूर्णरूपेण सेवा और लगन का है। पढ़े-लिखे उच्च अथवा 
मध्यवर्ग के लोगों से बिलकुल अलग तरह की मान्यताओं से युक्त बुधई उस वर्ग का 
प्रतिनिधित्व करता है जो सामाजिक एवं आर्थिक रूप से कमजोर होते हुए भी अपने 
अन्दर से अत्यन्त ईमानदार और मेहनती है-समाज को जो अपने पश्चिम से जीवित रखे 
हुए है अर्थात्‌ जो सामाजिक जीवन की रीढ़। 


श्रीमती यशोदा देवी उस साधारण मध्यवर्ग की महिला हैं जो बौद्धिकता का जामा ओढ़े 
हुए है और समस्त सभ्यता एवं संस्कृति का प्रतिनिधि समझा जाता है। यशोदा देवी का 
विवाह हिन्दू-समाज की प्रथा के अनुसार उनकी इच्छा-अनिच्छा जाने बिना ही चूड़ामणि 
मिश्र के साथ हो जाता है और वह समस्त हँसी-खुशी, गाली-गलौज और लड़ाई-झगड़े 
के साथ अपना सारा जीवन चूड़ामणि की अधाँगिनी के रूप में पातिव्रत धर्म का निर्वाह 
करते हुए बिता देती हैं। भरी-पूरी गृहस्थी, पुत्र और पुत्र-वधुएँ, पुत्रियाँ और जामाता, 
हरेक पूरी तरह से सुखी और सम्पन्न-सभी तो हैं उनके पास। लेकिन आचार्य चूड़ामणि 
के साथ उनका कहीं भावनात्मक लगाव नही “है। अपने पति की अपेक्षा उन्हें अपने पुत्रों 
एवं पुत्रियों के प्रति अधिक मोह है-। पुत्रों के समर्थ हो जाने के बाद- वह अपने जीवन 
का बड़ा भाग अपने पुत्रों के साथ व्यतीत करती हैं, अपने पति की जिम्मेदारी स्वयं उन 
पर या उनके निजी सेवक बुधई पर डालकर। इसमें किसी को कुछ अटपटा नहीं 

दिखता। अपनी पली यशोदा देवी के गुणों से आचार्य चूड़ामणि परिचित थे। वैसे प्राचीन 
हिन्दू-लों के अनुसार पति की सम्पत्ति में सिवाय गुजारे के पत्नी का कोई भाग नहीं है, 
लेकिन अपनी पत्नी के प्रति उनमें एक प्रकार की संवेदना तो है ही, इसीलिए वह उसे 
अपनी सम्पत्ति का एक भाग अपनी वसीयत में निर्धारित कर जाते हैं ताकि अपनी 
पुत्रवधुओं की कृपा पर वह आश्रित न रहे। 


लालमणि और नीलमणि आचार्य के पुत्र हैं, उनके वास्तविक उत्तराधिकारी। दोनों ही 
सम्पन्न हैं-लालमणि बैंक का मैनेजर, नीलमणि उत्तरप्रदेश सरकार मे ज्वाइंट सेक्रेटरी ! 
लालमणि की नियुक्ति देवरिया में है, वाराणसी के निकट; नीलमणि लखनऊ में रहता 
है। दोनों के ही अपने-अपने मकान हैं। वाराणसी के एक घने मुहल्ले में स्थित उस 
छोटे-से मकान के प्रति किसी में मोह नहीं है। अत्याधिक आधुनिक जीवन, रहन-सहन, 
आचार-विचार और वेश-भूषा में अपने पिता से एकदम अलग। इनमें से कोई भी अपने 
पिता पर आश्रित नहीं है। 

यही हाल चूड़ामणि की दोनों पुत्र-वधुओं का है। लालमणि की पत्नी नीरजा बड़ी 
है; उसमें आधुनिकता नीलमणि की पत्नी मधुरिमा से कुछ कम भले ही दिखे, लेकिन 
है दोनों ही समवयसी। नीरजा अपने देवरानी की अपेक्षा कुछ अधिक तेज मिजाज की 
है, यद्यपि आर्थिक दृष्टिकोण से दोनों ही बराबर हैं। इन दोनों की उपस्थिति नारी-सुलभ 
व्यग्य को ही उभारती है। 

जहाँ तक उत्तराधिकार का प्रश्न है, हिन्दू-लॉ में सशोधन के बाद पुत्र और पुत्रियाँ 
दोनो ही पिता की सम्पत्ति के समान-भाव से उत्तराधिकारी हैं, लेकिन अपनी सम्पत्ति 
को वसीयत द्वारा विभिन्‍न लोगों मे वितरित करने का अधिकार हर व्यक्ति को है। 
आचार्य चूड़ामणि ने अपने इसी अधिकार का उपयोग करके अपनी सम्पत्ति विभिन्‍न 
लोगों मे वितरित की | पुत्रो के वाद पुत्रियों का स्थान आता है। जहाँ तक आर्थिक स्थति 
का प्रश्न हे, प्रत्येक पुत्री की अर्थव्यवस्था उसके पति से जुड़ी हुई है, इसलिए तीनो 
जामाता वसीयत पढ़े जाने के समय वहाँ मौजूद हें। 

चूड़ामणि की बडी पुत्री सरस्वती के पति श्री ज्ञानेन्द्रनाथ पाठक है तो बड़े ऊँचे 
पद पर, यानी पी.डब्ल्यूडी. के वरिष्ठ इंजीनियर, लेकिन रिश्वतखोरी और गबन के 
आरोपो की चपेट में आ गए है। उन पर इन्क्वायरी बैठ गई है, अपने बचाब के लिए 
उन्हें काफी खर्च करना पड़ रहा हे। उनका भविष्य अनिश्चित ही नही, कुछ पुंधला भी 
है। 

ज्ञानेन्द्रनगाथ पाठक की विपत्तियों का वर्णन करते हुए चूड़ार्माण मिश्र| ने उनके 
सम्बन्ध में अपनी वसीयत में अपशब्दों का प्रयोग किया है, जिससे स्वभावतः वह भड़क 
उठते हैं, लेकिन उनकी विपत्तियों को ध्यान में रखकर चूड़ामणि मिश्र सरस्वती के लिए 
एक अच्छी-खासी रकम छोड़ जाते हैं। ज्ञानेन्द्रनाथ पाठक और सरस्वती अपना अपमान 

भूलकर बड़ी कृतज्ञतापूर्वक यह रकम स्वीकार कर लेते हैं। 

उनकी मँँझली पुत्री सावित्री तिवारी के पति श्री जयनारायण तिवारी सफल 
व्यवसायी हैं-आटा चक्की, तेल मिल आदि के स्वामी । वह एक शक्कर मिल भी खोलने 
की सोच रहे हैं। बड़ा सीधा-सादा पहनावा, बड़े सात्विक दिखनेवाले आदमी। तो, 
सावित्री के पति की अपनी वसीयत में भूरि-भूरि प्रशंसा करते हुए वह सावित्री को मात्र 
आशीर्वाद और शुभकामना देते हैं, रकम सावित्री को कुछ भी नहीं देते। पंडित 
जयनारायण यह सुनते ही भड़क उठते हैं, उनके मुख से कुछ अपशब्द भी निकलते हैं 
जिस पर छोटे दामाद संजीवन पांडे से उनकी मारपीट की नौबत तक आ जाती है, लेकिन 
वहाँ उपस्थित लोग उन्हें शान्त करते हैं। 

छोटी लड़की सौदामिनी के पति मेजर संजीवन पांडे मुक्तहस्त॑ से खर्च करनेवाले 
आदमी हैं। खाने-पीने के आदी। फौजी जीवन की परम्परा के अनुसार वह सौदामिनी 
को भी इस जीवन में सम्मिलित कर लेते हैं। धार्मिक प्रवृत्ति के आदमी आचार्य चूड़ामणि 
सौदामिनी से बेतरह खिन्‍न हैं, वह उसका मुख तक नहीं देखना चाहते। सौदामिनी की 
वेश-भूषा भी अत्याधुनिक है। अपनी वसीयत में वह अपनी छोटी लड़की के अवगुणों 
का विस्तार के साथ वर्णन करते हैं जिससे सौदामिनी को स्वभावतः बुरा लगता है। 
लेकिन तभी मेजर संजीवन पांडे के जीवन पर एक संवेदनात्मक दृष्टिकोण प्रस्तुत करते 
हुए वह उसे क्षमा कर देते हैं और मेजर संजीवन पांडे के जीवन की क्षणभंगुरता तथा 
उनकी फिजूलखर्ची का औचित्य बतलाते हुए सौदामिनी के लिए भी अच्छी-खासी रकम 
निर्धारित कर देते हैं जिससे वह प्रसन्‍न हो उठती है। 


चूड़ामणि के तीन सगे भतीजे हैं जो नितान्त भिन्‍न परिवेशों में पले हैं। बड़ा भतीजा 
जगत्पति मिश्र ज्योतिष का धन्धा करता है। ज्योतिष का पेशा छल-प्रपंच और ढोंग का 
पेशा है। इस पेशे की अनिवार्यताएँ वह जानते हैं, लेकिन बावजूद छल-प्रपंच के जगत्पति 
का पेशा चलता नहीं है। इस पेशे में जिस क्षमता-प्रदर्शन की अनिवार्यता है, जगत्पति 
के पास उसका अभाव है। अपनी वसीयत में वह इन सबका बखान करते हुए उसके 
क्षमता-प्रदर्शन के अभाव को पूरा कर देते हैं। 

कुछ ऐसी ही अवस्था उनके मँझले भतीजे श्रीपति मिश्र की है, जो तथाकथित 
जन-सेवा का भार उठाकर नेता बन जाता है और हरामखोरी का जीवन अपनाने के लिए 
प्रयतनशील है। अर्थाभाव के कारण उसे बड़ा संघर्ष करना पड़ रहा है। श्रीपति के संघर्षों 
को ध्यान में रखकर आचार्य उसके लिए इतनी बड़ी रकम छोड़ जाते हैं कि एक बार 
चुनाव लड़कर वह नेता बन जाए-फिर तो उसका पद उसके भविष्य को सँभाल लेगा। 

सबसे छोटा भत्तीजा लोकपति अध्यवसायी, विद्वान और परिश्रमी अध्यापक है। 
आचार्य स्वयं विद्वान होने के कारण लोकपति से बहुत सन्तुष्ट और प्रसन्न हैं। वह 
लोकपति पर अपने पुस्तकालय को सँभालने का भार सौंपते हैं, जिसके लिए वह अपनी 

कृपणता की आदत के अनुसार बहुत छोटी रकम छोड़ते -हैं। एक दार्शनिकता के भाव 
से लोकपति अपनी जिम्मेदारी का भार स्वीकार कर लेता है, यद्यपि अन्दर-ही-अन्दर वह 
असन्‍्तुष्ट भी है। 


अपनी वसीयत मे आचार्य अपने सबसे निकटस्थ और निजी सेवक बुधई के लिए केवल 
अपने पहने हुए वस्त्र छोड़ जाते हैं तथा अपने भंडार में भरे हुए खाद्यान्नों का स्टाक 
छोड़ जाते हैं, क्योंकि उस भंडार का रखवाला बुधई ही तो है। बुधई इसी से सन्तुष्ट 
है। आचार्य-पत्नी वह खाद्यान्न भी बुधई को नहीं देना चाहती, लेकिन जनार्दन जोशी 
यह अन्याय नहीं होने देते। 

और अन्त में आचार्य स्वयं जनार्दन जोशी के लिए अपना प्रिय तोता, जिसे उन्होंने 
अत्यन्त परिश्रम से “मैं पंडित हूँ ! और “तुम बुद्धू हो ”" कहना सिखाया है, छोड़ जाते 
हैं। इस तोते से उन्हें इतना आत्म-ज्ञान उत्पन्न होता है कि वह तोते को पिंजरे-रूपी 
कारागार से मुक्त कर देते हैं। पिंजरा चाँदी का है, वह उस पिंजरे को साथ ले जाते 
हैं। 

“'वसीयत” अपने किस्म का आधुनिक नाटक है जिसे शुद्ध रूप से व्यंग्य की विधा 
में रखा जा सकता है। इस नाटक के कथोपकथरनों में काव्यात्मकता नहीं है, न दर्शन 
का पांडित्य है, न कहीं मनन या चिन्तन का स्थान है। मात्र मनोरंजन से युक्त एक 
छोटी-सी वसीयत के माध्यम से ध्रन-सम्पत्ति के प्रति मनुष्य की लिप्सा को उजागर किया 
गया है और यह दिखाया गया है कि हर मनुष्य की अपनी सीमाएऐँ हैं और अपने स्वार्थ 
हैं जिनसे वह परिचालित है। इसमें हर चरित्र के प्रति एक तरह की वितृष्णा से युक्त 
संवेदना ही पैदा होती है। दोष मनुष्य को नहीं दिया जा सकता-सारा दोष मनुष्य की 
प्रवृत्तियों और परिस्थितियों का ही है। 

-भगवतीचरण वर्मा 

आचार्य चूड़ामणि मिश्र 
जनार्दन जोशी 
लालमणि मिश्र 
नीलमणि मिश्र 
जगत्पति मिश्र 

श्रीपति मिश्र 

लोकपति मिश्र 
ज्ञानेन्द्रनाथ पाठक 
जयनारायण तिवारी 
संजीवन पांडे 


पात्र-परिचय 


: प्रसिद्ध विद्वान, दार्शनिक एवं अध्यापक 
: आचार्य चूड़ामणि के शिष्य एवं सहकर्मी 
: आचार्य चूड़ामणि के ज्येष्ठ पुत्र 

: आचार्य चूड़ामणि के कनिष्ठ पुत्र 

* आचार्य चूड़ामणि का बड़ा भतीजा 

* आचार्य चूड़ामणि का मँझला भतीजा 

: आचार्य चूडामणि का छोटा भतीजा 

« आचार्य चूड़ामणि का ज्येष्ठ जामाता 

* आचार्य चूडामणि का मँझला जामाता 

: आचार्य चूडामणि का छोटा जामाता 


बुधई : आचार्य चूड़ामणि का सेवक 


नीरजा मिश्र 
मधुरिमा मिश्र 
सरस्वती पाठक 
सावित्री तिवारी 
सौदामिनी पांडे 


: आचार्य चूड़ामणि की पत्नी 

* लालमणि मिश्र की पत्नी 

: नीलमणि मिश्र की पत्नी 

* आचार्य चूड़ामणि की बड़ी पुत्री 

* आचार्य चूडामणि की मेंझली पुत्री 
: आचार्य चूड़ामणि की छोटी पुत्री 


प्रथम दृश्य 


परदा खुलता है। स्टेज के आये भाग में आचार्य चूड़ामणि का 
शयन-कक्ष-बाईं ओर; दाहिनी ओरवाले आधे भाग में आचार्य 
के शयन-कक्ष से मिला हुआ सहन-रूपी बरामदा। दोनों भागों 
के बीच में एक दीवार-दीवार के बीचोंबीच एक द्वार जिस पर 
परदा पड़ा है। स्टेज के दाहिने भाग का प्रकाश धीमा पड़ जाता 
है। बाई ओरवाले शयन-कक्ष में प्रकाश रहता है। बाई 
ओरवाली विंग से लगा हुआ एक पलेंग पड़ा है, जिस पर 
आचार्य चूड़ामणि लेटे हैं। सामने एक खिड़की है। दीवारों पर 
देवी-देवताओं के चित्र लगे हैं। दीवारों से लगी हुई दो-तीन 
पुराने ढंग की अलमारियाँ हैं, जिनमें मोटे-मोटे ग्रन्थ हैं। फर्श 
पर गद॒दा बिछा है। 

आचार्य चूड़ामणि एक रजाई ओड़े हुए हैं। और तभी बाएँ 
ओरबाले शयन-कक्ष का प्रकाश लोप हो जाता है। दाहिनी 
ओरवाले बरामदे में तीव्र प्रकाश हो जाता है। बरामदे में दो-तीन 
कुर्सियाँ पड़ी हैं-विंग के पास सीढ़ियों का एक ऐसा क्रम जिससे 
यह पता चलता है कि यह बरामदा और कमरा मकान के ऊपरी 
खंड में है। 

दाहिनी ओरवाले विंग से जनार्दन जोशी, लालमणि मिश्र 
और बुधई का प्रवेश । जनार्दन जोशी मझोले कद के तथा करीब 
पेंसठ-छियासठ वर्ष के व्यक्ति हैं, लम्बा कोट और धोती पहने 
हैं, सर पर महाराध्ट्रियन ढंग की पगड़ी है। मत्ये पर तिलक है, 
आँखों पर चश्मा है। 

लालमणि सूट पहने हैं, अवस्था प्रायः बावन-तिरपन वर्ष 
की। थेषहरे पर अफूसराना रौब। नंगे सिर। 
बुधई की अवस्था लगभग पचपन वर्ष। नंगे सिर। रुई की 
मिर्जज और थोती पहने है। 

जनार्दन जोशी : तुम कब आए लालमणि ? 
लालमणि : बस, अभी दस-पन्द्रह मिनट पहले। कल आधी रात के समय 

बुधई का तार मिला कि पिताजी की हालत अब-तब हो रही 
है, तो सुबह पॉच बजे बैंक के एकाउंटेंट को बैंक का चार्ज 
देकर मैं कार से चल पड़ा। हेड क्वार्टर्स में मैंने तीन दिन की 
छुट्टी की एप्लीकेशन दे दी है। 
जनार्दन जोशी : मुझे तो बुधई ने अभी-अभी खबर दी है कि आचार्य ने हमें 
याद किया है, तो मैं तत्काल सब काम-काज छोडकर बुधई के 
साथ आ रहा हूँ। 
बुधई से 
क्यो बुधई, आचार्य कितने दिन से बीमार है ? 
बुधई : केतना दिन ? आज पॉच जनवरी ह. .न ' तो पहली तारीख के 
भोरे गंगा नहाय के लौटल। पूरा देह थर-थर कॉपत रहल। ता 
हम चाय बनाय के अचारज का पिलउली, और अचारजजी 
रजाई ओढ़ के लेट गइले। मुला नीद नाहीं आइल। दुपहरिया 
माँ भोजनौ नाहीं कइले। खॉँस लगले। हमसे कहले कि जा के 
धन्वन्तरि बैदराज का बुला ले आव ! 
लालमणि : धन्वन्तरि बैदराज नहीं जमराज ' तो तुम उसे बुला लाए ? 
बुधई : हों बड़का भइया ! अचारज की आज्ञा रहल, भला हम का 
करती | 
जनार्दन जोशी : लालमणि, यह तो अपनी-अपनी आस्था का प्रश्न है, फिर 
धन्वन्तरि मुफ्त का इलाज करते हैं, आचार्य से तो दवा का 
दाम भी नहीं लेते होगे। हो, बुधई, फिर क्या हुआ ? 
बुधई : होते का ? बैदराज पिलउले उनके काढ़ा कहले कि सर्दी लाग 
गइल हो-ठीक हो जइहै | मुला अचारज का रातभर नींद नाही 
पड़ल। पेंसली दुखत रहे तो हमसे तेल मलवइले। भोर होते 
बोलले कि उपध्याय डाक्टर का बुलाय ले आव ! 
लालमणि : कौन उपाध्याय डॉक्टर २? वह हरिमोहन तो नही, जो सिविल 
अस्पताल में कम्पाउडर था ? 
जनार्दन जोशी : बिलकुल वही ' अस्पताल की नौकरी छोड़कर उसने अपना 
औषधालय खोल लिया है। बड़े जोर की प्रैक्टिस चलने लगी 
है उसकी ! हों बुधई-फिर ? 
बुधई : उपाध्याय डाक्टर अवते लगवले एक सुई। कुछ; दवइयो देहले। 
बोलले-घबड़ाय के कौन बात नाहीं-दू-एक द्विना में ठीक हो 
जइहैं। तो हम दिन-भर अचारज का दवाई फ्लिउलीं...लेकिन 
कौनो फाइदा नाहीं भइल। साँस घरघराय लागे। खॉँसी और 
पसली के दर्द के मारे तड़पड़ात रहलें। तीन तारीख के भोरे जब 

जनार्दन जोशी : 


जनार्दन जोशी : 
: रात में अचारजजी का नींद आइल त हम बुझलीं कि दवइया 


डाक्टर उपाध्याय अइले त अचारजजी को देख के चेहरा फक 
पड़ गइल | ठीक दुपहरिया में दउड़ल गइले और माथर सिविल 
सर्जन के बुला लइले। 


: तो सिविल सर्जन ने क्‍या किया ? 
: करतें का ? आला लगइलें-फिर सिर हिलइलें । अचारजजी तो 


बेहोशी की हालत मां पड़ल रहलें। उपाध्याय डाक्टर से 
फुसफुसाय के कुछ कहबो कइलें। का नाम रहे-हाँ...डबल 
निमुनिया...ऐसने हम कुछ सुन पइलीं। कुछ सोच-साच के पर्चा 
बनवलें। हस्पताल मां भरती करावें का कहलें। हस्पताल का 
नाम सुनते अचारज चैतन्य हुई गइले-कड़कड़ाय के 
कहलें-हस्पताल मां भर्ती होके हम आपन धरम न बिगाड़व, 
चाहे परान भले निकस जाए ! 

शयन-कक्ष की ओर देखकर हाथ जोड़ता है 

आप धन्य हैं, आपसे इसी बात की अपेक्षा की जा सकती थी ! 


: फिर क्‍या हुआ ? 
: सिविल सर्जन हमसे पुछले कि घरे मां मेहरारू, बेटवा...कौनो 


बा कि नाहीं...तो हम कहलीं कि भगवान की दया से बा तो 
सबै लेकिन ए घरी हमहीं बाटी। तो हमसे कहलें कि सब का 
खबर कर दो, और दवाई का नुसखा बना के चल गइले। उकरे 
बाद उपाध्याय डाक्टर दउड़के गइले और तुरते दवाई बनाके 
ले अइले ! 


* यह परसों दोपहर की बात है। तुमने हमें तार क्‍यों नहीं 


किया ? 


: हम तार कइसे देतीं, अचारज मना कर देइलें। रपया-पैसा त 


उनहीं के हाथ में रहल न ! 
इसमें बुधई का कोई दोष नहीं है। हाँ, तो फिर क्या हुआ ? 


से आराम मिलल। भोर भइल त हमके जयकिशन वकील के 
बौलावे के कहलें। हम उनके बुला ले अइलीं। हमके कमरा से 
निकाल के उनसे कुछ बतिआउलें। पन्द्रह मिनट बाद 
जयकिशन वकील चल गइलें। फिर इहे बारह बाजल होई जब 
एगो आदमी के साथ आ गइले। घंटा-भर बातचीत भइल होई। 
ओकरा बाद दूनों आदमी चल गइलें। ओही बेरा ते अचारज 
के हालत बिगड़े लगल॑ त हम बिना उनसे पुछले आपके तार 
भेज देइलीं। 

जनार्दन जोशी : तुमने मुझे क्‍यों ख़बर नहीं दी ? 
बुथई : हमें आपक नाम नाहीं सुझाइल ! आज भोर ही हमसे आपक 
बोलाये क' कहले तो हम आपके पास दउड़ के अइली। आपक 
ले के लौटलीं त देखलीं कि बड़के भइया की मोटर खड़ी बा ! 
तब जाके जान-मां-जान आइल कि बड़के भइया आ गइल 
बाटल | 
जनार्दन जोशी : लालमणि से 
चिरंजीव ! तुम तो मिले होगे आचार्य से ! कैसी हालत है ? 
लालमणि : हालत क्या बताऊँ ? चुपचाप बेहोशी की अवस्था में लेटे हैं। 
मैंने सिविल सर्जन को फोन किया तो वह बोले कि बचने की 
कोई आशा नहीं है। 
एक ठंडी सॉस भरता है 
अवस्था भी तो पिचहत्तर वर्ष की हो गई है। 
जनार्दन जोशी : बुधई से 
कब से बेहोशी की अवस्था में हैं ? 
बुधई : सबेरे तक तो ठीक रहलें। हमके आपका बुलाए खातिर कहलें, 
आप चलिके देख लीहल जाव ! रात में सतुआ खइले और दूध 
पिअलें ! 
जनार्दन जोशी : हूँ | इतना सब हो चुका है ' 
लालमणि से 


अच्छा लालमणि तुम नीचे चलो, कपड़े-वपड़े बदलो ! आवश्यकता 
होगी “तो मैं तुम्हें बुला लूँगा। 
लालमणि : बुधई ! तुम मेरे लिए एक प्याला चाय बना दो चल के ' बला 
की सर्दी है, शीत लहरी का प्रकोप मालूम होता है। 
/लालमणि के साथ बुधई का ग्रस्थान। जनादन जोशी 
आचार्य चूड्रामणि के शयन-कक्ष में प्रवेश करते हैं। 
बरामदेवाले भाग का श्रकाश धुँधला पड़ जाता है। 
शयन-कक्ष में प्रकाश हो जाता है। जनार्दन दबे पाँवों 
चलकर आचार्य चूड्रामणि के सिरहाने खड़ा हो जाता है। 
आचार्य आँखें मूँदे लेटे हैं। कुछ देर तक प्रतीक्षा करने के 
बाद जनादन जोशी कहता है- 
जनार्दन जोशी : गुरुदेव ! आपका शिष्य जनार्दन जोशी आपकी सेवा में 
उपस्थित है ! 
(चूड्रामणि अपनी आँखें खोलते हैं-कुछ देर तक जनार्दन 
जोशी को देखते रहते हैं. फिर कमजोर स्वर में कहते हैं- 

जनार्दन जोशी : 


चूड़ामणि : 


जनार्दन जोशी : 


जनार्दन जोशी : 


जनार्दन जोशी : 


जनार्दन जोशी : 


* तुम आ गए जनार्दन ! 


एक लम्बी सास भरता है 
मेरा अन्तिम समय आ गया ! जरा मुझे सहारा देकर बिठा 
दो! 
(जनादन सहारा देकर चूडामणि को चारपाई पर तकिये के 
सहारे बैठा देता है ॥ 


* ठीक ! जनार्दन ! तुम मेरे सबसे अधिक निकट रहे हो ! तो 


अन्त समय में मैंने तुम्हें बुला भेजा है ! 

आँखें पॉछते हुए 

गुरुदेव ! यह संसार असार है, यह शरीर नश्वर है ! 

हाँ जनार्दन ! यही पढ़ा है, यही पढ़ाता भी रहा हूँ। लेकिन तुम 
तो जानते हो कि बड़े व्रत और संयम के साथ मैंने अपना 
जीवन व्यतीत किया है। अथक परिश्रम, अटूट निष्ठा, अडिग 
संयम ! इन्हीं का योग रहा है मेरा समस्त जीवन ! 

जानता हूँ आचार्य ! कहने की कोई आवश्यकता नहीं, मैं साक्षी 
हूँ! 


: मैंने सदा से भक्ष्याभक्ष्य का ध्यान रखा है। सिवा अपने 


परिवारवालों के किसी अन्य के हाथ का भोजन नहीं किया है, 
यह तो तुम जानते ही हो ! 

सत्य वचन ! आपने कभी मेरे यहाँ की बनी हुई चाय भी नहीं 
पी ! यद्यपि मैं भी परम पवित्र ब्राह्मण कुल का व्यक्ति हूँ। 


: मैं अपने धर्म और अपने सिद्धान्तों पर अडिग रहा हूँ। सत्तू, 


घर के बने पक्‍्वान्नों, फलों और दूध पर मैंने हफ्तों बिता दिए 
हैं, कभी काशी के बाहर मुझे रहना पड़ा है ! 

और आपको अपने पद तथा अपनी विद्धत्ता के कारण 
कभी-कभी वर्ष में छै महीने विभिन्‍न परीक्षाओं और कमेटियों 
के दौरों पर बिताने पड़े हैं-यह जग-जाहिर है। आपका जीवन 
आदर्शों और कर्मठता का जीवन रहा है, आपमें धर्म और 
विद्त्ता का अद्भुत सम्मिश्रण है ! 


: मेरे ऊपर सरस्वती की असीम कृपा रही है। मेरे द्वारा लिखित 


पुस्तकें देश के अनेक विश्वविद्यालयों में दर्शनशास्त्र की 
परीक्षाओं में लगी हैं। एम.ए. और बी.ए. में आचार्य चूड़ामणि 
की पुस्तकें पढ़ना अनिवार्य है। देश-भर में दर्शनशास्त्र की 
कमेटियों का मैं सदस्य हूँ ! 

सत्य वचन ! विद्वानों को आपसे ईर्ष्या होती रही है। सरस्वती 

के साथ-साथ लक्ष्मीजी भी आप पर विशेष रूप से सदय रही 
हैं। अद्भुत योग ! धर्म-निष्ठा-संयम और उसके साथ धन-वैभव 
और सम्पन्नता ' 
चूड़ामणि : ठीक कहते हो जनार्दन ' लेकिन-लेकिन मृत्यु पर किसी का 
वश नहीं ! मेरे तन ने जवाब दे दिया है, मेरे मन ने जवाब दे 
दिया है और डाक्टरों ने जवाब दे दिया है। वैसे मेरी आयु ही 
अभी क्‍या है-कुल पिचहत्तर वर्ष। सोच रहा था कि संन्यास 
आश्रम का भी रस ले लूँ। लेकिन विधि के विधान पर किसी 
का वश नही। लगता है मृत्यु सिर पर आ गई है। और मृत्यु 
से मुझे बड़ा भय लगता है। 
(आँखें मूँद लेता है। कुछ देर तक मौन छाया रहता है, फ़िर 
जनारदन बोलता है॥ 
जनार्दन जोशी : मृत्यु से हरेक प्राणी को भय लगता है गुरुदेव !' कोई 
असाधारण बात नहीं। लेकिन गुरुदेव ' आप मन छोटा न 
कीजिए। आप अच्छे हो जाऐँगे। हाँ तो बताइए, मेरे लिए 
आपका क्‍या आदेश है ? 
(चूड़ामणि अपनी आँखें खोलता है, कुछ देर तक जनारदन 
को देखता है; फिर क्षीण स्वर मे कहता है-। 
चूड़ामणि : अरे हाँ, मेरी दाहिनी ओर चादर के नीचे कुछ कागज रखे है। 
इन कागजो में मेरी वसीयत है। कल रजिस्ट्रार और जयकृष्ण 
एडवोकेट के सामने इसकी रजिस्ट्री करा चुका हूँ। इसकी एक 
प्रति न्यायालय में है, दूसरी यह है, इसे तुम निकाल लो। 
जिनादन वत्तीयत के कागज निकालता है ॥ 
चूड़ामणि : जनार्दन ! एकमात्र तुम मेरे सबसे अधिक निकट रहे हो। 
एकमात्र तुम पर मेरा विश्वास रहा है। तो तुम यह देख लेना 
कि मेरा क्रिया-कर्म विधिवत हो । जिन लोगों को मेरे क्रिया-कर्म 
में सम्मिलित होना है तथा मेरी वसीयत के अनुसार कुछ 
मिलना है, उनके नाम इस वसीयत मे दर्ज है। उन्हें तार देकर 
बुला लेना। इस वसीयत के कार्यान्वयन के लिए मैंने तुम्हे 
नियुक्त किया है। मेरा प्राणान्त होते ही मेरी यह वसीयत लागू 
हो जाएगी। 
जनार्दन जोशी : गुरुदेव की असीम कृपा रही है मेरे ऊपर ' 
डिती समय चूडामणि को एक हिचकी आती ,हैं। वह 
विवश-ते जनादन को देखते हैं। उनकी हालतः देखकर 
जनादन बरामदे में दौड़ता है जहाँ फिर प्रकाश हो जाता है। 

जनार्दन जोशी : 


जनार्दन जोशी : 


लालमणि : 


जनार्दन जोशी : 


जनार्दन जोशी 


जनार्दन आवाज देता है-7 
अरे लालमणि ! अरे बुधई ! दौड़ो। आचार्य जा रहे हैं। 
(जिनादन फिर शयन-कक्ष में आ जाता है । उनके पीछे-पीछे 
लालमणि और बुधर्ई भी दौड़ते हुए आते हैं। तीनों मिलकर 
आचार्य को थ्रूमि पर लिटयते हैं। बुधई एक अलमारी से 
गगाजल और बरामदे से तुलसी की पत्ती लाता है-आचार्य 
के मूँह में गंगाजल और तुलसी डाला जाता है-और फिर 
आचार्य की छटपटाहट बन्द हो जाती है--आचार्य का सिर 
लुढ़क जाता है। 
बुधई आचार्य के शव के पात बैठ जाता है, लालमणि 
और जनाददन खड़े हो जाते हैं।॥ 
आचार्य महाप्रस्थान पर निकल पड़े। तनिक भी पीड़ा नहीं 
हुई-अच्छे-खासे बातें करते हुए गए। बुधई, तुम अभी यहाँ 
रुको। आओ लालमणि, तुमसे कुछ बातें करनी हैं। 
/जिनादन जोशी और लालमणि मिश्र बरागमदे में आ जाते 
हैं। शयन-कक्ष में अन्धकार छा जाता है। बरामदे में आकर 
लालमणि जनादन जोशी से कहता है- 
बड़े समय से मैं बनारस पहुँच गया-उनके अन्तिम दर्शन हो 
गए-बातचीत नहीं हो सकी। इसका मुझे खेद है। 
कुछ रुककर 
जोशीजी ! आपके हाथ में ये कैसे कागज हैं ? 
यह तुम्हारे पिता की वसीयत है जिसकी रजिस्ट्री कल ही तुम्हारे 
पिता ने रजिस्ट्रार और जयकृष्ण एडवोकेट को घर में बुलाकर 
करा ली थी। जाने से पहले आचार्य मुझसे कह गए हैं कि 
उनके प्राणान्त होते ही यह वसीयत लागू हो जाएगी। यानी 
इसी समय से उनकी वसीयत लागू हो गई है। तो इसी सम्बन्ध 
में तुमसे परामर्श करना है ! 
जिनादने जोशी चश्मा लगाकर वसीयत को पढ़ते हैं. फिर 
सिर हिलाकर कहते हैं-- 


* एक छोटी-सी दार्शनिक भूमिका-जो बेकार ! हों, काम का 


भाग अब आरम्भ होता है। 

वसीयत पढ़ता है 

मैं चूड़ामणि मिश्र आदेश देता हूँ कि क्रिया-कर्म में मेरे दोनों 
पुत्रों लालमणि मिश्र और नीलमणि मिश्र, मेरी पत्नी यशोदा 
देवी, मेरी दोनों पुत्र-वधुओं नीरजा मिश्र और मधुरिमा मिश्र, 

मेरी पुत्रियों सरस्वती पाठक, -सावित्री तिवारी, सौदामिनी 
पाडे तथा तीनों जामाताओं ज्ञानेन्द्रगाथ पाठक, जयनारायण 
तिवारी तथा संजीवन पांडे, मेरे भतीजों जगत्पति मिश्र, 
श्रीपति मिश्र तथा लोकपति मिश्र के सिवा अन्य सगे-सम्बन्धी 
एवं नाते-रिश्तेदार के सम्मिलित होने की आवश्यकता नहीं 
है। 
लालमणि : खबर तो मैं हरेक नाते-रिश्तेदार को करवा दूँगा। 
जनार्दन जोशी : यह तुम्हारी इच्छा पर निर्भर है, तुम उनके ज्येष्ठ पुत्र ठहरे न ' 
वैसे आचार्य के मत से यह सब अनावश्यक है। 
वसीयत पढ़ता है 
इन लोगों को मेरी मृत्यु होते ही तार द्वारा या टेलीफोन द्वारा 
मेरी मृत्यु की सूचना दे दी जाए। 
लालमणि : मैं अभी तार और टेलीफोन पर इन सबों को सूचना भिजवाए 
देता हूँ। जगत्पति, श्रीपति और लोकपति तो काशी में ही हैं, 
उन्हें तो अभी सूचना भिजवा दूँगा। अच्छा आगे पढ़िए ! 
जनार्दन जोशी : अब वसीयत के वास्तविक अनुच्छेद आरम्भ होते है। प्रथम 
अनुच्छेद इस प्रकार है : मैं चूड़ामणि मिश्र आदेश देता हूं कि 
मेरा अन्तिम संस्कार मेरे प्रिय शिष्य जनार्दन जोशी की 
देख-रेख में सनातन धर्म की प्रथा के अनुसार हो। अपने 
अन्तिम संस्कार के लिए मैंने पचास हजार की रकृम अपनी 
अलमारी में अलग निकाल रखी है जो मेरे दाह-संस्कार, 
ब्राह्मणों, घटवारों एवं महापात्रों की दान-दक्षिणा आदि का व्यय 
काटकर मेरा अन्त्येष्टि संस्कार करनेवाले को मिलेगी ! 
लालमणि : पचास हजार की रकम-गुडनेस ! पचास हजार की रकम ! 
जनार्दन जोशी : बात मत काटो-पूरा अनुच्छेद सुन लो। 
पढ़ता है 
मुझे खेद के साथ कहना पड़ता है कि मेरे दोनों पुत्र अधर्मी 
और नास्तिक बन गए हैं। वैसे मेरे अन्तिम संस्कार करने 
का उत्तरदायित्व मेरे ज्येष्ठ पुत्र लालमणि मिश्र पर है, लेकिन 
मेरा आदेश है कि मेरा अन्तिम संस्कार वही कर बा है 
जो यज्ञोपवीत धारण किए हो और उसके सिर पैर शिखा 
हो । 
(जिनादवन जोशी पढ़ना बन्द करके लालमणि को देखता है; 
फिर पूछता है- 
जनार्दन जोशी : क्‍यों चिरंजीव, तुम्हारे चोटी-ओटी है कि नहीं ? और तुम 

जनार्दन जोशी 


जनार्दन जोशी : 


लालमणि : 
जनार्दन जोशी : 


जनार्दन जोशी 


जनेऊ पहनते हो कि नहीं ? 


* चुटइया रख के कहीं बैंक की मैनेजरी होती है ? और जनेऊ 


हर तीसरे-चौथे दिन मैला पड़ जाता है तो हमने पहनना ही 
छोड़ दिया है। 


: तब तो पचास हज़ार की रकम गई तुम्हारे हाथ से समझो। 


वसीयत पढ़ता है 

लालमणि के बाद नीलमणि को यह अधिकार है कि वह मेरा 
अन्तिम संस्कार करे। उसके बाद क्रम से जगत्पति मिश्र, 
श्रीपति मिश्र तथा लोकपति मिश्र को यह अधिकार होगा। 
बसीयत पढ़ना बन्द करके 

अब नीलमणि का नम्बर आता है ! 


: समझ क्या रखा है आपने नीलमणि को ? लखनऊ में फाइनेंस 


का ज्वाइंट सेक्रेटरी है। भला उसके पास चोटी और जनेऊ 
कैसे ? हाँ, तीसरे नम्बर पर तो जगत्पति का नाम है-हमारा 
चचेरा भाई--तो यह अपने को राज-ज्योतिषी कहता है। इसने 
ज्योतिष की दो-तीन पुस्तकें पढ़ रखी हैं। तो यह निहायत झूठा 
और बेईमान आदमी है...परले सिरे का फ्राड ! ग्राहकों को 
फँसाने के लिए एक बालिश्त लम्बी चोटी फहराती है इसके, 
और झूठी कसमें खाने के लिए निहायत मोटा-सा और गन्दा 
जनेऊ पहनता है। 
अरे वह जो दशाश्वमेध घाट के पास बैठता है, लाला 
छबीलदास के चबूतरे पर ! उसी से मतलब है तुम्हारा-? 
हाँ-हाँ वही ! आप उसे जानते हैं कया ? 
कमजोर आवाज में 
क्या बताएँ...साल-भर पहले मुझसे भी दस रुपए ऐंठ ले गया 
था। 
लिछ देर तक मौन भाव से कुछ सोचता है; फिर एक बार 
लालमणि का सिर से पैर तक निरीक्षण करता है। एकाएक 
उल्लसित स्वर में कहता है--7 


* लालमणि, भगवान की दया से तुम्हारे सिर पर अभी भी लम्बे 


और घने बाल हैं, तो हमारी सलाह मानो और तत्काल तुम 
किसी नाई से अपने सिर के बाल मशीन से कटा डालो-इंच 
या पौन इंच की चुटइया तो बड़े मजे में निकल आएगी। 
आचार्य ने शिखा की लम्बाई का उल्लेख वसीयत में नहीं किया 
है। यानी वह उल्लेख करना भूल गए हैं। और नाई की दुकान 

से लौटते समय एक मोटा-सा जनेऊ पहनते आना। यह बात 
केवल हमारे-तुम्हारे बीच, तीसरा न जानने पावे ' 
लालमणि : आपकी हमेशा मुझ पर असीम कृपा रही है जोशीजी ! इसी 
समय आपकी आज्ञा का पालन करता हूँ। पन्द्रह-बीस मिनट 
में मैं वापल लौटा। तब तक आप वसीयत का शेष भाग पढ़ 
डालिए ! 
(लालमणि का तेज़ी के साथ प्रस्थान। लालमणि के जाने 
के बाद जनारदन जोशी मुस्कराते हैं. फिर गम्भीर होकर 
वक्‍्तीयत जोर-जोर से पढ़ते हैं ॥ 
जनार्दन जोशी : मैं चूड़ामणि मिश्र आदेश देता हूँ कि जिन लोगों को सूचना देने 
का उल्लेख मैंने वसीयत में किया है उनके काशी पहुँचने की 
प्रतीक्षा मेरी मृत्यु से कम-से-कम चौबीस घंटे बाद तक की 
जाए। फिर मेरे नश्वर शरीर का दाह-संस्कार विधिवत हो। मेरे 
दाह-संस्कार के दस दिन बाद जिन लोगों का उल्लेख मैंने किया 
है वह सब मेरे घर के नीचेवाले हाल में उपस्थित हों, और उन 
सबों के सामने श्री जनार्दन जोशी मेरी वसीयत का शेषांश 
पढ़ें। उसके पहले वह इस वसीयत को न स्वयं पढ़ें, और न 
किसी अन्य से पढ़वावें। 
(जिनादन जोशी कतसीयत पढ़ते-पढ़ते रुक जाता है, फ़िर 
आचार्य चूडामणि के शयन-कक्ष क्री ओर हाथ जोड़कर 
कहता है--] 
तुम्हारी आज्ञा शिरोधार्य है गुरुदेव ' पढ़ने की तबीयत तो बहुत 
हो रही है, लेकिन मैं अपने ऊपर संयम बरतूँगा। 
्सीयत को तह करके अपनी जेब में रखता है, फिर 
आवाज़ देता है-। 
बुधई ' 
(आचार्य के शयन-कक्ष से बुधई का प्रवेश ॥ 
बुधई : हमके बोलाउल हैं का सरकार ? 
जनार्दन जोशी : आचार्य-पत्नी कहाँ हैं ? 
बुधई : अपने छोटका लड़िका नीलमणि के उहाँ। एक महीनौ बीत 
गइल तब से नाहीं लौटलीं। | 
जनार्दन जोशी : अपनी जेब से घड़ी निकालकर देखते हुए 
ग्यारह बज रहे हैं। कल ग्यारह बजे इसी समय आर्चार्य की 
अर्थी निकलेगी। लालमणि से कह देना कि बाँस-वॉस का, 
कफन का, दुशाले का प्रबन्ध कर रखें। कम-से-कम दस रुपए 

लालमणि : 


की रेजगारी भी लुटाने के लिए भुना लें। 


: कालि ग्यारह बजे ! हे भगवान ! अचारज की मिट्टी गैंधाए 
जनारदन जोशी : 


नाहीं लागी ? 

बको मत। लालमणि से कह देना कि बरफ की दो सिल्लियों 
मेंगवा लें। फिर जाड़े के दिन हैं। लाश वैसे भी नहीं, बिगड़ेगी। 
लालमणि से कह देना कि जगत्पति, श्रीपति और लोकपति को 
सूचना देकर बुला लें। यह भी बता देना कि आचार्य की 
शव-यात्रा की सूचना मैं काशी के अखबारों मे दे दूँगा। 


: सरकार खुदै बड़का भइया का समझाय देदें। 
जनार्दन जोशी : 


वह पन्द्रह-बीस मिनट के लिए कहीं गए हैं, सम्भव है उन्हें 
घंटा-आधा घंटा भी लग जाए। तो मुझे कल की शवनयात्रा का 
प्रबन्ध करना है। काशी के विद्वानों, प्राध्यापकों, पंडितों, 
अफसरों और नेताओं को खबर करानी है। घरवाले आज रात 
या कल सुबह तक आ जाएँगे...लालमणि से कह देना कि वह 
तत्काल उन लोगों को सूचना दे दें। अब मैं चलूँगा। 
जिनादन जोशी आचार्य के शयन-कक्ष की ओर हाथ 
जोड़ता है और चलने के लिए घूमता है। परदा गिरता है ॥ 


दूसरा दृश्य 


परदा खुलता है। एक बड़ा कमरा। कमरे की बाई ओर एक 
पुराने किस्म का बड़ा-सा सोफा पड़ा है। सोफा काफी लम्बा 
है-चार आदमी उस पर बैठ सकते हैं। सोफे के दोनों ओर उस 
सेट की गददेदार कुर्सियाँ पड़ी हैं जिनके गद॒दे थिस गए हैं, 
लेकिन उन पर आराम से बैठा जा सकता है। कमरे की दाहिनी 
ओर आठ कुर्सियाँ पड़ी हैं। पुराने जमाने की हत्थेदार। परदा 
खुलने के साथ ही लालमणि का सहारा लिये हुए यशोदा देवी 
का प्रवेश। यशोदा देवी स्थूलकाय तन्‍्दुरुस्त दिखनेवाली 
उनहत्तर-सत्तर वर्ष की महिला हैं, सिर के बाल सन की तरह 
सफेद । सफेद थोती पहने हैं। लालमणि थोती और ऊनी कुरता 
पहने है, ऊपर एक शाल पड़ा है। लालमणि सहारा देकर यशोदा 
देवी को सोफे पर बैठाता है। वह यशोदा देवी से कहता है-- 
परसों तेरही है, तो परसों शाम के समय या नरसों मुझे देवरिया 
लौटना है, यहाँ का सब काम सम्पन्न हो गया है। 

यशोदा देवी : हाँ बेटा-जाना तो है ही। हम अब अकेली क्या करेंगी यहाँ ? 
लालमणि : तुम भी हमारे साथ देवरिया चलो। दो-त्तीन दिन में तैयारी कर 
लेना। 
यशोदा देवी : हाय राम ! इतनी जल्दी। अबहीं एक पखवारा तो हम जाए न 
पाएँगी। बिटिया-दामाद-जब सब लोग चले जहइहें तब हमे 
फुरसत मिलेगी। अब तो ई घर की जिम्मेदारी उइ् हमारे ऊपर 
छोड़ गए हैं। 
(आंखें पोछती है। 
नीरजा मिश्र और मधुरिमा मिश्र का ग्रवेश। नीरजा 
मित्र स्थूल शरीर की किन्तु आधुनिक ढंग की स्त्री हैं. सिर 
पर बड़ा-सा जूड़ा; लेकिन लिर ढका हुआ। बनारसी सिल्क 
की याड़ी, उस पर कीमती कश्मीरी शाल। 
मधूरिमा मिश्र स्वस्थ इकहरे शरीर की स्त्री हैं, ऊनी 
कार्डिगन पहने हैं, उसके ऊपर मुशिदिबादी सिल्क की 
ताड़ी। मधुरिमा के बाल कन्धे तक है, मिर खुला हुआ। 
दोनों लालमणि और यशोदा देवी के पास आती हैं। नीरजा 
लालमणि से कहती है-7 
नीरजा : सब लोग जोर दे रहे हैं कि मैं एक हफ्ता और रुक जाऊँ यहाँ । 
लालमणि : नही ' बच्चों की पढ़ाई रुकी हुई है। मेरे साथ ही चलना है। 
नीरजा : यशोदा देवी से 
सुन रही हैं माताजी, हम तो रुकना चाहती हें, लेकिन यह 
चलने पर जोर दे रहे है। अब आप भी अपना मन व्यवस्थित 
कीजिए-सारा गम भूल जाइए। 
यशोदा देवी : कैसे भूलूँ बड़ी बहू ? सारा राजपाट चला गया हमारा ! 
लालमन कह रहे है कि हम देवरिया चले, जैसे बनारस से 
अन्न-जल छूट गया हमारा ' 
नीरजा : अन्न-जल ! 
हँसती है 
पिताजी की मृत्यु के एक महीना पहले तो आप लखनऊ चली 
गई थीं। पहले ही बनारस के अन्न-जल का कौन मोह था ? 
यशोदा देवी : सुन रहे हो लालमन अपनी रानीजी के वचन ! ; 
मधुरिमा मिश्र : हमने रोक लिया था अम्माजी को जीज़ी, वह तो यहाँ आने को 
छटपटा रही थीं। 
डितिके पहले कि और कोई कुछ बोलता, नीलमणि' के साथ 
ज्ञानेच्ननाथ पाठक, जयनारायण तिवारी और संजीवन प्रांडे 

झ्ानेन्द्रनाथ : 


संजीवन पांडे : 


जयनारायण 


ज्ञानन्द्रनाव 


का प्रवेश । लालमणि इन लोगों की ओर बढ़ता है, नीरजा 
पीछेवाली गदुदेदार कुर्सी पर बैठ जाती है और मधुरिमा 
यशोदा देवी की बयल में बैठती है ।॥ 


: दादा, देर तो नहीं हुई-अभी जनार्दन जोशीजी नहीं आए-नौ 


बजे आने को कहा था उन्होंने ! 


: अभी दस मिनट बाकी हैं नौ बजने में। 


ज्ञानेन्द्रनाथ पाठक की ओर घूमता है 

पाठकजी, अभी आपकी छुट्टियाँ कितनी बाकी हैं ? 
जानेद्रनाथ पाठक धोती और ऊनी कुरता पहने हैं, 
लम्बे-चौड़े व्यक्ति; लालमणि से पाँच-छह वर्ष बड़े दिखते 
हैं ॥ 

एक हफ्ते बाद ज्वॉइन करना है, लेकिन सोच रहा हूँ एक महीने 

की छुट्टी और बढ़वा लूँ। 
ज्ानेनड्र पाठक दाहिनी ओर वाली एक कुर्सी पर बैठ जाते 
हैं। फिर नीलमणि से कहते हैं--7 

नीलमणि, तुम भी एक हफ्ते की छुटूटी ले लो, कम-से-कम 

तेरही तो हो जाने दो ! 


: सूट पहने है 


मैं रुकता तो अवश्य, लेकिन चीफ सेक्रेटरी ने और अधिक 
छुट्टियाँ देने से इनकार कर दिया है। सेक्रेटरी मिस्टर भाटिया 
परसों इंग्लैंड जा रहे हैं। एक महीने के लिए। बेतहाशा काम 
आ पड़ा है सिर पर ! 
(सिंजीवन पांडे मिलिटरी यूनीफार्म पहने हैं। वह ज्ञानेलद्र 
प्राठक की बयल में बैठते हुए कहते हैं- 
जी, सरकारी नौकरी की अपनी अलग मजबूरियाँ होती हैं। 
मुझको ही देखिए, इस जाड़े में एक हफ्ते के अन्दर ही लद॒ृदाख 
जाकर ज्वॉइन करना है। 
जियनारायण तिवारी संजीवन पाडे की बयलवाली कुर्सी पर 
बैठते हैं/ ऊनी चूडीदार पैजामा, उस पर ऊनी शेरवानीनुमा 
कोट ॥ 
अब तो मेजर हो गए हो ! क्‍या ठाट-बाट, शान-शौकत ! यहाँ 
तो सब आराम और सुख-सुविधा होते हुए भी दिन-रात पिसना 
पड़ता है ! 
जयनारायण तिवारी से 
जी, दिन-रात पिसना पड़ता है, और पिसले-पिसते करोड़पति 

बनते जा रहे हो तिवारी ! 
संजीवन से 
मेरी मानो तो कुछ दे-दिवाकर अपना ट्रांसफर रुकवा लो ! 
लालमणि : पाठकजी, फौज की नौकरी है, पी.डब्ल्यू.टी. की नहीं। वहाँ 
रिश्वत और सिफारिश नहीं चलती। 
नीलमणि से 
नीलमणि ! बुधई को भेजकर श्री जनार्दन जोशी को खबर 
करवा दो कि हम लोग उनकी प्रतीक्षा कर रहे हैं-नो बज गए 
हैं। 
ीलमणि बाहर जाता है। लालमणि ज्ञानेनद्रनाथ पाठक के 
प्रस आकर कहता है-7 
लालमणि : पाठकजी, मेरी मानिए तो यहाँ से जाते ही ज्वॉइन कर 
लीजिए...मिनिस्टर की ओर से तो किसी तरह की बाधा नहीं 
है? 
ज्ञानेन्द्रनाय : तीन दिन पहले मैं अपने मिनिस्टर से मिला था। वह कह रहे 
थे कि मैं जब चाहे ज्वॉइन कर लूँ, फाइल तो चलती ही रहती 
है। 
जयनारायण : मेरी मानिए तो आप अपना इस्तीफा देकर अपना निजी 
काम-काज आरम्भ कर दीजिए। संस्कृत में कहा है-व्यापारे 
वसति लक्ष्मी । 
संजीवन पांडे : सिर हिलाता है 
भाई साहेब ! यह भूल के भी न कीजिएगा। व्यौपार में लगता 
है रुपया ! तो एक नया प्वाइंट मिल जाएगा लोगों को कि 
यह रुपया आपके पास कहाँ से आया-नहीं, चुपचाप बैठे 
रहिए ! 
लालमणि ठीक कहते हो संजीवन ! पाठकजी, आप एक हफ्ते के अन्दर 
ही ज्वॉइन कर लीजिए। मुझे आश्चर्य इस बात पर है कि 
आपके जैसा चतुर आदमी फँस कैसे गया ? 
ज्ञानेन्रनाथ सबकुछ ग्रहों का फेर है। सूर्य में राहु की दशा आई और यह 
सब बवाल पैदा हो गया। 
/(जिगत्पति मिश्र, श्रीपति मित्र और लोकपति मित्र का 
प्रवेश। जगत्पति रुई की मिर्जई और धोती पहने है--मत्ये 
पर चन्दन है, तिलक है, बड़े उल्लाल में है ॥ 
जगत्पति अष्टमेश की दशा और उस पर द्वादशेश का अन्तर ! घोर 
मारकेश की दशा थी ताऊजी की। उन्हें बचा सकता था केवल 

लालमणि : 


महामृत्युंजय का जाप। ये हमने पहले ही कह दिया था ! 
(एक कुर्सी पर बैठता है /!! 


४ तुमने किससे कहा था ? 
* कहते किससे ? तुम देवरिया में थे, ताईजी लखनऊ में थीं 


नीलमणि के यहाँ । ताऊजी से कहा नहीं, वह सुन लेते तो उसी 

समय उनके हृदय की गति रुक गई होती। तो हमने श्रीपति 

से कहकर स्वयं महामृत्युंजय का जाप आरम्भ कर दिया था। 
/श्रीपति की ओर देखता है। 

श्रीपति धोती-कुरता पहने है। कुरते के नीचे पूरी 

बाँहों का ऊनी पुलओवर-कुरते पर ऊनी जवाहर बॉडी ॥ 


: आपने मुझसे नहीं कहा था। मैं तो एक महीने तक सोशलिस्ट 


पार्टी के कैम्प में रहने के बाद करीब पन्‍न्द्रह दिन हुए वापस 
लौटा हूँ ! 
/जियत्पति की बयगलवाली कुर्सी पर बैठता है ॥ 


: तुमसे नहीं कहा तो फिर हमने लोकपति से कहा होगा ! 


(लोकपति धोती-कुरता पहने है और मोटी-सी ऊनी 
चादर ओड़े है। श्रीपति के बयल में बैठता हुआ कहता 
है--/ 


: हमें अपने कार्य से फुरसत ही कहाँ जो आप हमसे कहते। 
: न कहा होगा तुमसे-बहरहाल, हमने किसी से कहा अवश्य 


था! 
तुम तो स्वयं जाप पर बैठे थे--तो उस जाप का असर क्‍यों नहीं 
हुआ ? 


* असर कैसे होता ? घरवाले के जाप का असर नहीं होता, शास्त्र 


में ऐसा लिखा है। 
(इसी समय सरस्वती, सावित्री और सौदामिनी का ग्रवेश ।/ 
सरस्वती और सावित्री साड़ियों के नीचे ऊनी कार्डिगन 
पहने हैं। सौदामिनी लम्बा लेडीज कोट पहने है और बाल 
मर्दों की तरह कटे हैं।॥ 


४ एकदम फ्राड जगत्पति भाई--एकदम फ्राड ! 


छिँसती है और दूसरी खाली यद्देदार कुर्सी पर बैठ जाती 
है ॥ 


: है सौदामिनी, अभी ग्रह-नक्षत्रों के फेर मे नहीं पड़ी हो...भगवान 


तुम्हें सुखी रखे यही आशीर्वाद है हमारा ! 
(सरस्वती अपनी माता की बाईं ओर बैठती है, सावित्री 

मघूरिमा की दाईं ओर बैठती है। इसी समय नीलमणि के 
साथ जनादन जोशी का श्रवेश-इनके पीछे बुधई भी है। 
जनारदन जोशी बन्द गले का कोट और धोती पहने हैं। लिर 
पर पगड़ी है। जनादन जोशी के आते ही लालमणि उनके 
पास चला जाता है, नीलमणि ज्ञानेद्रनाय की बगलवाली 
कुर्सी पर बैठ जाते हैं। जनादन जोशी के हाथ मे वसीयत 
के कागज़ हैं। ठीक सामने एक तिपाईनुमा छोटी-सी मेज़ 
के पीछे रखी कुर्सी दिखाकर लालमणि जनादन से कहता 
है-.। 
लालमणि : आप यहाँ बैठिए जोशीजी। 
मिज़ के पीछेवाली कुर्सी पर बैठने के पहले जनाद॑न जोशी 
वहाँ उपस्थित लोगो को अपने दाहिने से बाऐँ देखता है; 
फिर कुर्सी पर बैठकर मेज़ पर कागज़ रखते हुए अपनी 
दाहिनी ओर से देखता है, और अपनी उँगली दिखाकर 
एक-एक का नाम पुकारता हुआ कहता है- 
जनार्दन जोशी : नीरजा मिश्र ' सरस्वती पाठक ! आचार्य-पत्नी ' मधुरिमा 
मिश्र। सावित्री तिवारी। वह लड़का कौन है ? 
चश्मा लगाता है 
ओह सौदामिनी पांडेय ' क्‍या वेश-भूषा बना रखी है ! कलियुग 
आगया हैन! 
(फ़िर युरुषों की पक्िति में उसी क्रम से संकेत करता हुआ 
कहता है-] 
लोकपति मिश्र, श्रीपति मिश्र, जगत्पति मिश्र राजज्योतिषी, 
नीलमणि मिश्र और लालमणि कहां हैं ? 
लालमणि : मैं आपकी बगल में खड़ा हूँ जोशीजी । 
जनार्दन जोशी : अरे, तुम खड़े क्यो हो-बैठ जाओ न ! 
(लालमणि मिश्र नीलमणि की बगलवाली कुर्सी पर बैठ 
जाता है ॥ 
जरा एक गिलास जल तो लाना। 
बिधई एक ट्रे पर चाँदी के गिलासों में पानी लेकर आता 
है-जोशीजी पानी पीते हैं। और कोई पानी का पीता । 
बुधई एक कोने में ट्रे रखकर जनादन जोशी की कुर्ती के 
प्रीछे खड़ा हो जाता है। जनाद॑न जोशी पानी पीकर,गिलास 
मेज पर रखते हैं। फिर कायज़ों को उठा लेते हैं ॥ 
जनार्दन जोशी : उपस्थित देवियो और सज्जनो ! पूज्य आचार्य मेरे सहधर्मी होने 

जनारदन जोशी : 


नीरजा मिश्र : 


जनार्दन जोशी : 


मधुरिमा मिश्र : 


के साथ मेरे गुरु भी रहे हैं। उनका इस अकिंचन पर अटूट 
विश्वास था। बड़े कर्मठ, स्थिर बुद्धि कं। और जिसे उर्दू में 
करीने के आदमी कहते हैं वैसे थे आचार्य ! जो भी काम करते 
थे वह बड़ा विधिवत करते थे। अपनी मृत्यु के पहले उन्होंने 
अपनी वसीयत की रजिस्ट्री भी करा ली थी। धर्म पर उनका 
अडिग विश्वास था, अपने कर्तव्य और उत्तरदायित्व का उन्हें 
बोध था। अपनी वसीयत के कार्यान्वयन का भार उन्होंने मुझे 
सौंपा है। तो उनकी वसीयत का वह भाग जो सम्पन्न हो चुका 
है...यानी उनके दाह-संस्कार तक वाला भाग, उसे पढ़ने की 
कोई आवश्यकता नहीं । उस वसीयत का शेषांश उनके लिखित 
आदेश के अनुसार मैंने भी अभी तक नहीं पढ़ा है। अब मैं 
दूसरे अनुच्छेद से लेकर अन्त तक उसे पढ़ता हूँ। 
तिब लोग सतर्क होकर बैठ जाते हैं। जनादन दाहिने से 
बाएँ तक सबको देखता है ।॥ 
इस वसीयत का दूसरा अनुच्छेद इस प्रकार है : 
पढ़ता है 
मैं चूड़ामणि मिश्र आदेश देता ₹ कि मेरा दाह-संस्कार 
करनेवाले व्यक्ति की पत्नी सूतक हट जाने के बाद-यानी कल 
प्रात:काल से-एक महीने तक नित्य प्रातःकाल स्नान करके 
ग्यारह ब्राह्मणों को अपने हाथ से रसोई बनाकर उन्हें भोजन 
कराएगी। 
जाड़े में रोज़ सुबह स्नान करके ग्यारह ब्राह्मणों की रसोई 
बनाए मेरी बला ! बूढ़े की सनक पर मैं अपनी जान नहीं दे 
सकती । 
(नीरजा मिश्र की बात समाप्त होने पर जैसे उसे अनसुनी 
करते हुए जनादन जोशी आगे पढ़ते हैं-7 
यदि वह स्त्री यह भार उठाने से इनकार करती है तब मैं अपनी 
अन्य वधू और उसके इनकार करने पर अपनी पुत्रियों पर 
क्रमानुसार यह भार सौंपता हूँ। इसके लिए मैं इस भार को 
वहन करनेवाली के नाम पच्चीस हजार की रकम निश्चित 
करता हूँ। 
खड़ी होकर 
मेरे लिए पिताजी का आदेश वेद-वाक्य है। जीजी यह काम 
नहीं करतीं तो मैं मधुरिमा मिश्र पिताजी के आदेश का कल 
प्रातः:काल से ही पालन करना आरम्भ कर दूँगी। 

मिधुरिमा मित्र बैठ जाती है। वैसे ही तड़पकर नीरजा मिश्र 
बैठे-बैठे ही-] 
नीरजा मिश्र : बड़ी इच्छापूर्ति करनेवाली होती हो ! जिन्दगी में कभी अपने 
हाथ से रसोई बनाई है कि अब बनाओगी। लखनऊ में 
जात-कुजात बैरों से खाना बनवाकर खाती हो। मैं तो अपने 
घर पर अक्सर खुद ही घर-भर की रसोई बना लेती हूँ। जहाँ 
सात-आठ आदमियों की रसोई बनाती हूँ, वहाँ ग्यारह ब्राह्मणों 
की और रसोई बना लिया करूँगी-कुल एक महीने की ही तो 
बात है ! जोशीजी, वसीयत में यह तो नहीं लिखा है कि गरम 
पानी से स्नान न किया जाए ? 
जनार्दन जोशी : यह शर्त लगाना तो वह भूल गए हैं-ऐसा दिखता है। 
गीरजा मिश्र : तो फिर मुझे यह स्वीकार है। अब आगे पढ़िए। 
मधुरिमा मिश्र : बैठे-बैठे 
तुम इसे अस्वीकार कर चुकी हो जीजी ! जोशीजी, यह काम 
मैं करूँगी। 
नीरजा मिश्र : किसी हालत में नहीं, पिताजी यह दायित्व मुझ पर छोड़ गए 
हैं। 
नीलमणि : मधुरिमा से 
चुप रहो ! यह अधिकार भाभीजी का है। वैसे भाभीजी का 
मधुरिमा पर आरोप निराधार और अनुचित है। मधुरिमा ने 
पचास-पचास आदमियों का भोजन अपने हाथों बनाया है 
कभी-कभी लखनऊ में | माताजी लखनऊ में मधुरिमा के हाथ 
का* बनाया भोजन करती रही हैं। मेरा रसोइया शुद्ध 
सरयूपारीन ब्राह्मण है। भाभीजी को अपने शब्द वापस लेने 
चाहिए। 
नीरजा मिश्र : तेज आवाज में 
में अपने शब्द किसी हालत में वापस नहीं ले सकती। 
लालमणि : शान्त हो नीरजा ! पिताजी का दाह-संस्कार करके पचास 
हजार की रकम मुझे मिली है। ब्राह्मग-भोजन के मद की रकम 
मधुरिमा और नीलमणि को मिलनी चाहिए। तो भीलमणि ! 
छोटी बहू ब्राह्मण भोजन बनाएगी और कराएगी। हाँ जोशीजी, 
अब आगे पढ़िए ! 
जनार्दन जोशी : साधुवाद ! तुम आदर्श भ्राता हो लालमणि ! 
कागज पढ़ता है 
तीसरा अनुच्छेद इस प्रकार है : मैं चूड़ामणि मिश्र जीवनपर्यन्त 

यशोदा देवी : 


जनारदन जोशी ः 


यशोदा देवी : 


जनादन जोशी : 


अपनी पत्नी यशोदा देवी से परेशान रहा हूँ। अत्यन्त आलसी, 
चटोरी और लापरवाह स्त्री है यह ! मैंने तो दाल-भात और सत्तू 
खाकर अपना जीवन बिता दिया है लेकिन यह हरामजादी 
अ छिपाकर नित्य ही रबड़ी, मलाई, मिठाई-पूड़ी खाती रही 
डिस अनुच्छेद के पठन के समय यशोदा देवी के मुख का 
रंग तथा उनकी मुद्राएँ बदलती रहती हैं। वह एकाएक 
चीख उठती हैं-7 
हाय राम ! यह सब लिखा है इस मुँह-झौंसे बुढ़वे ने। ऐसे 
खबीस आदमी के पलल्‍ले पड़ गई थीं हम। इसे .नरक में भी 
जगह नहीं मिलेगी। घरवालों को सता-सताकर और उन्हें भूखों 
मारकर जमा इकट्ठी करता रहा है यह ! नास हो इसका ! 


: अम्मा ! पिताजी को मरने के बाद गालियाँ मत दो। उनकी 


जिन्दगी में उन्हें गाली देते-देते तुम्हारी तबीयत नहीं भरी ? हाँ 
जोशीजी, तीसरा अनुच्छेद पूरा कीजिए | 
पढ़ता है 
मेरे मरने के बाद इस राड़ को अपने पुत्रों पर निर्भर रहना 
पड़ेगा जो अपनी जोरुओं के गुलाम हैं। मेरी पुत्र-वधुएँ इसे 
भूखों मार देंगी। और इसकी बिगड़ी आदतों के कारण इसे 
भयानक कष्ट होगा। इसलिए मैं चूड़ामणि मिश्र अपनी पत्नी 
यशोदा देवी के लिए दो लाख रुपयों की रकम छोड़ता हूँ, 
जिसके ब्याज पर यह मज़े में जिन्दा रहकर अपनी बहुओं से 
अपनी गुलामी करा सकती है। 
(एकाएक स्त्रियों के कक्ष में एक हलचल-सी मच जाती है । 
यशोदा देवी हाय लालमन” के पिता कहकर धड़ाम से 
जमीन पर गिर जाती हैं। सब स्थत्रियाँ उन्हें सँभालती हैं और 
उन्हें सरोफ़े पर बिठाती हैं। यशोदा देवी ज़ोर-ज़ोर से 
बिलखकर रोती हैं।॥ 
हाय लालमन के पिता ! तुम तो सरग में गए-हमें नरक मां 
छोड़ गए ! हमें छमा करो ! हमारे अनजाने ही तुम्हारे प्रति 
हमसे अपराध हो गया है-हाय लालमन के पिता ! 
किरीब एक मिनट तक यशोदा वेवी का रुदन बन्द होने 
की ग्रतीक्षा करके जनादन जोशी कड़े स्वर में कहते हैं--] 
आचार्य-पत्नी ! यह सब क्रन्दन बाद में कीजिएगा। अभी तो 
वसीयत का पाठ हो रहा है। 

सरस्वती : पिताजी आदर्श प्राणी थे ! 
सावित्री : पिताजी मनुष्य नहीं देवता थे-देवता ! 
जनादन जोशी : वसीयत हाथ में लेकर 
आप सब लोग शान्त हो जाएँ। अब वसीयत का चौथा 
अनुच्छेद आता है ! जो इस प्रकार है : 
मैं चूड़ामणि मिश्र अपनी पुत्री सरस्वती के पति ज्लानेन्द्रनाथ 
पाठक से इन दिनों अत्यधिक खिन्‍न रहा हूँ। ऊपर से बहुत 
शिष्ट, चरित्रवान दिखनेवाले इस व्यक्ति के सम्बन्ध में एक 
महीना पहले यह खबर पढ़ी थी कि उत्तर प्रदेश की एसेम्बली 
में इसके विरुद्ध पाँच लाख रुपयों के गबन की जाँच करने की 
माँग उठाई गई है। यह सुपरिंटेंडिंग इंजीनियर के ऊँचे ओहदे 
पर है-लम्बी तनख़्वाह मिलती है इसे, लेकिन रिश्वतखोर और 
जालसाज होने के साथ यह बेवकूफ भी है... 
/जिनादन जोशी प्रढ़ना बन्द करके बज्ानेनद्रगाथ पाठक की 
ओर देखते हैं-सब लोगों की नजर ज्ञानेन्रनाथ पाठक पर 
जम जाती है। ज़ानेद्रनाथ पाठक उठकर खड़े हो जाते हैं 
और घिल्लाकर कहते हैं--7 
झानेन्द्रनाव : यह बूढ़ा हमेशा का बदमिजाज और बदज॒बान रहा है, लेकिन 
मरने के पहले पूरी तौर से पागल भी हो गया था। 
सरस्वती से 


सरस्वती, उठो और चलो यहाँ से ! इस घर में मेरा दम घुट 
रहा है-श़कदम उठो और यहॉ से चल दो ! 
(तिरस्वती उठ खड़ी होती है॥ 

सरस्वती : यही सब सुनना बदा था। बाप नहीं, हमारे शत्रु थे। 

सावित्नी : सरस्वती का हाथ पकड़ती है 
पिताजी की आदत तो हम लोग जानती ही हैं। यह कोई नई 
बात नहीं है। 

सौदामिनी : अरे पूरा अनुच्छेद तो सुन लो जिज्जी । जीजाजी बैठ जाइए-हों 

जोशीजी ! 


जनार्दन जोशी : हाँ, पूरा अनुच्छेद सुन लीजिए पाठकजी ! 
पढ़ता है 


विभागीय जाँच कराने के बाद पी.डब्ल्यू,डी. के मन्त्री ने तो इसे 
बहाल कर लिया है, लेकिन अगर कहीं इस पर सी.आई.ही. की 
इन्क्‍्वारी बैठ गई तो यह निश्चित है कि इसकी नौकरी जाती 
रहेगी। शायद इसके जेल जाने की भी नौबत आ जाएं। इस 

जनादन जोशी : 


साविन्नी : 


सब में इसके पाप की कमाई स्वाहा हो जाएगी। इसलिए मैं 
अपनी बड़ी पुत्री सरस्वती के लिए डेढ़ लाख रुपयों की रकम 
छोड़ता हूँ। 
(थोड़ी देर के लिए एक सन्‍नाटा छा जाता है। फिर इस 
सन्‍नाटे को तोड़ती हुई सरस्वती कहती है-7 


* मुझे इतना अपमानित करके यह रुपया मुझे दे रहे हैं। मैं नहीं 


लूँगी। 
आज िानेद्रनाथ पाठक बैठते हुए कहते हैं-] 


: इस बूढ़े ने अपमान मेरा किया है, तुम्हारा नहीं किया है। 


लेकिन इन दिनो मुझ पर जो कीचड़ उछाला जा रहा है, उसके 

मुकाबले यह अपमान कुछ भी नहीं है। बैठ जाओ सरस्वती । 
(सब लोग श्ञान्त होकर बेठ जाते हैं। जनादन॑ जोशी 
क्तीयत पढ़ना आरम्भ करते हैं ।॥ 


* अब मैं वसीयत का पॉचवाँ अनुच्छेद पढ़ता हूँ। 


मैं चूड़ामणि मिश्र अपनी दूसरी पुत्री सावित्री से हमेशा सन्तुष्ट 
रहा हूँ। अत्यनत सुशील और विनम्र रही है यह। और इससे 
भी अधिक सनन्‍्तुष्ट हूँ इसके पति जयनारायण तिवारी से जो 
आदर्श पुरुष हैं। मितव्ययी, संयमी, परिश्रमी और आचार-विचार 
वाले व्यक्ति हैं। भगवान की इन पर असीम कृपा रही है। 
ऊँचा कारबार है इनका, दो कोल्डस्टोरेज, एक आटे की मिल, 
दो तेल की मिलें और अब यह शक्कर की मिल भी खोल रहे 
हैं। सावित्री और उसके पति जयनारायण तिवारी को मेरे 
शत-शत आशीर्वाद ! 

/जियनारायण तिवारी अपनी कुर्सी से उठकर पूछते हैं-/ 


: वसीयत के अनुसार सावित्री को या हमें कुछ मिलेगा भी या 


नहीं । 
लेने-देने के नाम पर तो आचार्य ने आशीर्वाद की ही बात 
लिखी है। पॉंचवों अनुच्छेद समाप्त हो गया है। 

(सावित्री रोती हुई कहती है- 
पिताजी हमेशा हमारी सम्पन्नता का बखान करते रहे हैं, हम 
लोगों से उन्हें एक तरह की जलन थी। उन्हें क्या पता कि इस 
वर्ष हमें दो लाख रुपयों का घाटा हुआ है ! 


: सावित्री ! क्‍यों अपने घर का कच्चा चिटूठा खोल रही हो ? 


घाटा हुआ है तो हमें हुआ है, कोई हरामजादा इस घाटे को 
पूरा कर देगा ? 

संजीवन पांडे : 
जनार्दन जोशी : 


जनार्दन जोशी : 


सावित्री : 
जनार्दन जोशी : 


तिवारीजी, गाली-वाली देना तो अपने मातहतों और मजदूरों 
को देना ! यहाँ गाली दोगे तो मुँह तोड़ देंगे हम ! 

मैं आप लोगों से विनयपूर्वक प्रार्थना करता हूँ कि पहले मुझे 
वसीयत का पाठ समाप्त कर लेने दीजिए। इसके बाद जी 
भरकर आप लोग गाली-गलौज या मारपीट कीजिएगा। 


: शान्त हो संजीवन। तिवारीजी को मॉनसिक क्लेश है। 
: आजकल इनके बड़े दिन खराब चल रहे हैं। मंगल बक्री 


है--और शनि महाराज व्यय-स्थान में आ गए हैं। 


: हँसता 


हुआ 

हद हो गई। जब देखो ज्योतिष ! चुप रहिए जगत्पति भाई 
साहेब ! 
आप लोग शान्त हो जाइए तो मैं आगे पढ़ें। 

(सिब लोग शान्त हो जाते हैं। 
अब मैं छठा अनुच्छेद पढ़ता हूँ : 
मैं चूड़ामणि मिश्र अपनी छोटी लड़की सौदामिनी का मुँह भी 
नहीं देखना चाहता ! वह मेरे नाम को कलंकित कर रही है। 
बाल कटे हुए, अंग्रेजी में बातचीत करती है। मुझे बताया गया 
है कि वह धुआँधार सिगरेट पीती है और कभी-कभी शराब भी 
पी लेती है-यद्यपि इस सब पर विश्वास करने का जी नहीं 
होता ! 

डिसी समय जनादन जोशी को रुक जाना पड़ता है 

सौदामिनी की चीख तुनकर-7 


: यह सब छोटे जीजाजी की हरकत है। वह हमेशा हम लोगों के 


खिलाफ पिताजी के कान भरते रहते है। तभी पिताजी ने मुझे 
कभी अपने यहाँ नहीं बुलाया। 
(एकाएक सावित्री चीख उठती है-/ 
अरे उन्हें बचाओ ! वह संजीवन उनकी जान ले लेगा। 
अरे-अरे ! 
सतिजीवन जयनारायण तिवारी का गला पकड़कर कहता 
है-] 


: क्‍यों बे सुअर के बच्चे ! हमारे यहाँ स्कॉच द्िस्की की 


फरमाइश करता है और हमारे पीठ-पीछे हमारी चुगली.करता 
है! 
(जयनारायण तिवारी के मुँह से यों-गों की आवाज़ आ रही 
है। तभी लालमणि और नीलमणि दौड़कर संजीवन के हाथ 

जनारदन जोशी : 


जनार्दन जोशी 


सौदामिनी : 


संजीवन पांडे : 
जनार्दन जोशी : 


से जयनारायण तिवारी का गला छुड़ाते हैं।॥ 
बड़े शर्म की बात है। आप लोगों का इस पवित्र अवसर पर 
इस तरह लड़ना-झगड़ना शोभा नहीं देता। इससे आचार्य की 
दिवंगत आत्मा को क्लेश होगा। तो आप इस अनुच्छेद को 
समाप्त हो जाने दीजिए। फिर एक-दूसरे से किस तरह निपटा 
जाए, यह ते कर लीजिएगा। 

(लालमणि और नीलमणि, संजीवन पांडे और जयनारायण 

तिवारी को एक-दूसरे से अलय करके खड़े हो जाते हैं 


* हाँ जोशीजी ! अब आप छठा अनुच्छेद पूरा कीजिए। 
* वसीयत पढ़ता है 


लेकिन इस समय मैं अनुभव कर रहा हूँ कि मुझसे सौदामिनी 
के प्रति अन्याय हो गया है। एक पतिव्रता स्त्री को जो कुछ 
करना चाहिए, वही सब यह कर रही है-- 
यानी यह अक्षरशः अपने पति का अनुसरण कर रही है। और 
मैं यह सब में संजीवन पांडे को भी दोष नहीं दे सकता। यह 
फौज में अफसर है। चीन की फौज से यह लड़ा, पाकिस्तान 
की फौज से यह लड़ा और सौभाग्य से यह जीवित बचा हुआ 
है। लेकिन मृत्यु की छाया हमेशा इसके सिर पर मँडराया करती 
है और इसलिए यह खुलकर मांस-मदिरा का सेवन करता है, 
जिन्दगी के मौज-मजे उठाता है। इस सब में यह खुले हाथ 
खर्च भी करता है। जहाँ तक मुझे पता है, इसके पास एक पैसा 
नहीं है और कहीं किसी भावी युद्ध में यह मर गया तो 
सौदामिनी और इसके बच्चों को भीख मॉगने की नौबत आ 
जाएगी। इसलिए मैं चूड़ामणि मिश्र सौदामिनी के लिए डेढ़ 
लाख रुपयों की व्यवस्था करता हूँ, जिसका ब्याज आठ 
प्रतिशत की दर से बारह हजार रुपया प्रतिवर्ष अर्थात्‌ एक 
हजार रुपया प्रतिमास होता है। 
(सौदामिनी किलककर उठ खड़ी होती है और ताली बजाती 
है ॥ 
धन्य हो पिताजी, तुम निश्चय स्वर्ग में पहुँच गए होगे। 
(तभी संजीवन पांडे आगे बढ़कर जबरदस्ती जयनारायण 
तिवारी को गले लगाता है ॥ 
मुझे क्षमा कीजिएगा। आपकी ही बदौलत उस खबीस बूढ़े से 
डेढ़ लाख की रकम हाथ लगी। 
संजीवन पांडे ! तुमको शर्म नहीं आती जो तुम अपने पितातुल्य 

पूज्य आचार्य को खबीस बूढ़ा कहं रहे हो ? बैठो। 
(पिजीवन पांडे मृस्करता हुआ बैठ जाता है। लालमणि 
और नीलगणि भी अप्रना-अपना स्थान अहण कर लेते 
हैं ॥ 
जनार्दन जोशी : अच्छा, अब मैं सातवाँ अनुच्छेद पढ़ता हूँ : 
मैं चूड़ामणि मिश्र अपने भतीजे जगत्पति मिश्र राजज्योतिषी के 
कष्टों से भलीभौंति परिचित हूँ। इसके पास कोई बैठक नहीं 
है, इसलिए कोई पैसेवाला ग्राहक इसके यहाँ स्वयं नहीं आता... 
इसे घूम-फिरकर अपने ग्राहकों को फँसाना पड़ता है। बावजूद 
अपने समस्त झूठ और आडम्बर के, धोखाधड़ी के यह अपना 
पेशा नहीं चला पा रहा। मैं अपने इस संकटमोचन के मकान 
का ऊपरवाला खंड जगत्पति को देता हूँ, एक हजार रुपयों की 
रकम के साथ। इस नकद रकम से यह अपना एक शानदार 
साइनबोर्ड बनवा ले, एक टेलीफोन लगवा ले और अपने पेशे 
के अनुरूप पीताम्बर आदि के वस्त्र खरीद ले। 
जगत्पति : हिचकियाते स्वर में 
हमारे लिए केवल इतना ही ? 
नीलमणि : पहले यहाँ बनारस में अपनी हैसियत बना लो तब हरेक महीना 
हफ्ता-दो-हफ्ता के लिए लखनऊ आ जाया करना। वहाँ 
मन्त्रियों, विधायकों और अफसरों में ज्योतिषियों की बड़ी पूछ 
है, हम तुम्हें काफी रकम पैदा करवा देंगे। 
जनार्दन जोशी : यह सब बातें बाद में, अभी तो वसीयत का क्रम चल रहा है। 
अच्छा, अब मैं आठवाँ अनुच्छेद पढ़ता हूँ--पह इस प्रकार है : 
मैं चूड़ामणि मिश्र अपने भतीजे श्रीपति मिश्र से अत्यन्त 
सन्तुष्ट हूँ। हाईस्कूल पास करने के बाद यह पढ़ाई-लिखाई को 
बेकार समझकर राजनीति में कूद पड़ा है। कई सार्वजनिक 
संस्थाओं का यह अध्यक्ष या मन्त्री है। राजनीतिक नेताओं की 
चमचागीरी करके यह खाने-पीने और मौज-मजा करने के लिए 
काफी झटक लेता है। लेकिन इसे इस सबसे सन्तुष्ट नहीं रहना 
चाहिए। अपनी मककारी, गुंडागर्दी और छल-कपट के कारण 
यह जीवन में सफल होगा। मैं श्रीपति के लिए पचार्स हजार 
की रकम छोड़ता हूँ जिससे यह दूसरों पर अवलम्बित न॑ रहकर 
स्वयं नेतागीरी करे और सम्भव हो तो यह चुनाव भी लड़ डाले, 
और हमारे कुल का नाम उज्ज्वल करे ! 
श्रीपति : ताऊजी ने यह सब लिखकर मेरे साथ अन्याय किया है ! 

जगत्पति : 
श्रीपति : 


जनादन जोशी : 


यशोदा देवी : 


ठीक ही तो लिखा है सबकुछ ! और रकम भी अच्छी-खासी 
दे गए हैं। 
हमारे मुँह न लगो भइया-हमें तो जानते ही हो। 

(आकाश की ओर हाथ जोड़कर कहता है-7 
ताऊजी, आपने हमारे ऊपर जो लांछन लगाया है वह केवल 
अपने भ्रम के कारण। लेकिन मैं आपको विश्वास दिलाता हूँ 
कि मैं आपके आदर्शों का अक्षरश: पालन करूँगा। 
अब मैं नीवाँ अनुच्छेद पढ़ता हूँ : 
मैं चूड़ामणि मिश्र अपने छोटे भतीजे लोकपति मिश्र का हृदय 
से आदर करता हूँ। चरित्रवान, शिष्ट, विनम्र, अध्यवसायी और 
पंडित, अपने अथक परिश्रम और योग्यता के बल पर ही यह 
संस्कृत महाविद्यालय में व्याकरण विभाग का अध्यक्ष बन सका 
है। लोगों का यह आरोप कि मेरी सिफारिश तथा मेरे प्रभाव 
के कारण इसे यह पद प्राप्त हुआ है-सर्वथा मिथ्या है और 
निराधार है। मैं अपनी समस्त पुस्तकें इसे देता हूँ जिन पर यह 
पक्की जिल्दें बैंधवाकर इस मकान के नीचेवाले खंड में 
अच्छा-सा पुस्तकालय स्थापित कर ले। मकान के नीचेवाला 
खंड काफी बड़ा है, तो यहीं आकर लोकपति रहे भी और मेरी 
पत्नी यशोदा देवी की देखभाल करे। यशोदा की मृत्यु के बाद 
इस मकान के नीचेवाले खंड का स्वामी लोकपति मिश्र ही 
होगा। यदि यशोदा लोकपति के साथ न रहकर अपने पुत्रों 
और पुत्रियों के साथ रहना चाहे तो यशोदा के जीवनकाल में 
ही इस मकान के नीचे वाले खंड का स्वामी लोकपति हो 
जाएगा। पुस्तकों की जिल्दें बेंधवाने के लिए तथा रैक आदि 
खरीदने के लिए मैं लोकपति मिश्र के नाम नकद ढाई हजार 
रुपए की व्यवस्था करता हैँ। 

/लोकप्ति उठकर भूमि पर अपना मस्तक नवाता है; फिर 

खड़े होकर कहता है-। 


४ ताऊजी की आज्ञा शिरोधार्य है। लेकिन रेक खरीदने तथा 


पुस्तकों की जिल्हें बैंधवाने के लिए यह रकम कम है। 


: ठीक कहते हो लोकपति ! महेंगाई बेताहाशा बढ़ गई है। तो 


इसमें अगर हजार-दो हजार और लगे तो वह मुझसे ले 
लेना । 

(यशोदा देवी बैठे-बैठे तेज़ स्वर में कहती है- 
हे लोकपति ! अपनी मेहरिया से कह देना कि हमारी ठीक तौर 

से सेवा करे नहीं तो तुम लोगों को- मकान से निकाल बाहर 
करूँगी। 
जनार्दन जोशी : यशोदा देवी को डॉटता हुआ 

आचार्य-पत्नी, अभी चुप रहिए। वसीयत के शेषांश सुनकर घर 
के मसले सुलझाइएगा। तो अब दसवों अनुच्छेद आता है : 
मैं अपने सेवक बुधई से अत्यन्त सन्तुष्ट हूँ जो गत पच्चीस 
वर्षो से मेरे अन्त समय तक बड़ी भक्तिभाव से और बड़ी 
लगन के साथ मेरी सेवा करता रहा है। भोजन यह मेरे यहाँ 
करता था, वस्त्र यह मेरे पहनता था। अपनी तनख्वाह यह 
पूरी-की-पूरी अपने घर भेज देता था। तो मैं चूड़ामणि मिश्र 
आदेश देता हूँ कि मेरे समस्त ऊनी, रेशमी सूती वस्त्र बुधई 
को दे दिए जाएँ। भंडार-घर में जितना भी अनाज, घी- चीनी 
आदि है सब-का-सब बुधई को दे दिया जाए और मेरी ओर 
से इसे सौ रुपए देकर विदा कर दिया जाए। यदि मेरे कूटुम्ब 
का कोई व्यक्ति बुधई को अपने यहाँ नौकर रखना चाहे तो 
मुझे आपत्ति नहीं। 

बुधई : अब हम केहू की चाकरी नाहीं करब ! चार बिगहा खेत खरीद 
तेहलें बानी तौन गॉवे जाके खेती करब। 

यशोदा देवी : हे बुधई ! भंडार-घर में कितना सामान है ? 


* हाथ जोड़कर 
एक बोरा चावल, एक बोरा गेहूँ। बीस किलो चीनी, एक मन 
गुड़। दू पिपिया कड़वा तेल। एक कनिस्टर सत्तू। मरिचा, 
मसाला, नून ! मलिकिन सबकुछ देख लीं। 
यशोदा देवी : तेरही के दिन जो भोज होगा उसमें यह अनाज और मसाले 
काम आएँगे। वह सब बुधई को कैसे दिया जा सकता है ? 
भोज के बाद जो बचेगा वह बुधई को मिलेगा। 
जनार्दन जोशी : भोज का प्रबन्ध लालमणि को करना होगा जिन्हें पचास हजार 
की रकम पहले ही मिल चुकी है। लालमणि, हमारी सलाह 
मानो तो तुम यह सब सामान बुधई से बाजार-भाव पर ख़रीद 
लो! 
लालमणि : जोशीजी, मैं आपको वचन देता हूँ कि मैं बुधई से सब समान 
खरीद लूँगा। अब आप वसीयत का क्षेषांश पढ़िए। 
जनार्दन जोशी : ग्यारहवाँ अनुच्छेद इस प्रकार है : 
मैं चूड़ामणि मिश्र अपने मकान के रूप में सचल सम्पत्ति तथा 
बैंक में जमा पन्द्रह लाख नकद रुपयों का स्वामी हूँ। मेरे बड़े 

सब लोग : 


जनार्दन जोशी 


पुत्र लालमणि ने बनारस कैन्टोनमेंट में जो बँगला बनवाया है 
वह अपनी कमाई से। छोटा पुत्र नीलमणि लखनऊ में अपनी 
कोठी बनवा रहा है। वह काशी छोड़कर लखनऊ में बसना 
चाहता है-इस बात से मुझे सन्‍्तोष है, लखनऊ प्रदेश 
राजधानी है। तो मेरे पास जो चल-अचल सम्पत्ति है उस पर 
मृत्यु-कर भी देना पड़ेगा। तो मेरे नकद रुपयों से मृत्यु-कर और 
अदालत की कार्यवाही का व्यय काटकर जो रकम बचे उसमें 
से इस वसीयत में निर्धारित राशियाँ बाँट दी जाएँ। इसके बाद 
जो रकम शेष रहे वह बराबर भागों में लालमणि और नीलमणि 
में वितरित कर दी जाए। इस सब काम के लिए मैं संयुक्त रूप 
से लालमणि और नीलमणि को नियुक्त करता हूँ। इन दोनों 
में यदि कोई मतभेद हो तो जनार्दन जोशी का निर्णय इन दोनों 
को मानना होगा। 

वसीयत समाप्त हो गई | हाँ, एक फुटनोट मेरे लिए अलग 
से है, अगर आप चाहें तो मैं उसे भी सबके सामने पढ़ दूँ। 
एक स्वर में 
हॉ, उसे भी पढ़ दीजिए ! 


: पढ़ता है 


मेरे परमप्रिय शिष्य जनार्दन जोशी, तुम्हारा उत्तरदायित्व केवल 
इस वसीयत को मेरे परिवारवालों को सुना देना तथा यदि कहीं 
आपसी मतभेद हों तो उनमें मध्यस्थता कर देना होगा। कहीं 
किसी के साथ अन्याय न होने पाए तुम इसके साक्षी रहोगे। 
इस वसीयत की रजिस्ट्री हो चुकी है जिसकी एक प्रति 
रजिस्ट्रार के दफ्तर में है, दूसरी तुम्हारे पास है। तो जनार्दन, 
तुम इस वसीयत पर परिवारवालों के हस्ताक्षर लेकर तत्काल 
मेरे वकील जयकृष्ण एडवोकेट के पास जमा कर देना। जहाँ 
तक तुम्हारा प्रश्न है, न तुमने कांट या हीगेल के ग्रन्थ पढ़े हैं, 
न तुमने सांख्य या चार्वाक का अध्ययन किया है। तुम हमेशा 
से भावात्मक प्राणी रहे हो। तुम्हें भौतिक दर्शनों पर कभी 
विश्वास नहीं रहा है। तुम एकमात्र वेदान्त के पंडित रहे हा। 
मुझे कभी-कभी तुमसे ईर्ष्या होने लगती तुम्हारी एकनिष्ठता से, 
तुम्हारे अडिग विश्वास से। तुम्हें जीवन में कितना सन्‍्तोष है, 
तुम्हारे मन में कितनी शक्ति है ! मैं निःसंकोच कह सकता हूँ 
कि तुम मेरे सबसे अधिक निकटस्थ रहे हो। तुम्हें भौतिक 
सुख-सुविधा के प्रति अरुचि है। इसलिए मैं तुम्हें अन्तिम 

उपहार के रूप में अपना परमप्रिय तोता गंगाराम भेंट करता 
हूँ। गंगाराम को मैंने अपने प्राणों की भाँति पाला है। इसके 
लिए मैंने चौँंदी का पिंजरा बनवाया है। तो जब जयकृष्ण 
एडवोकेट के यहाँ इस वसीयत को जमा करके लौटना तब 
बुधई से गंगाराम को पिंजरे-सहित ले लेना। 
(प6ढना बन्द करके जनादन जोशी सभी लोगों को एक बार 
दाईं से बाईं ओर तक देखता है ॥ 
वसीयत तो अब समाप्त हो गई। लालमणि, जरा इधर आना। 
(लालमणि जनादन जोशी के प्रास जाता है ॥ 
लालमणि : कहिए-क्या आदेश है आपका ? 
जनार्दन जोशी : तुम यहाँ एकत्रित सब लीौगों के हस्ताक्षर ले लो। अभी साढ़े 
दस बजे हैं। जयकृष्ण एडवोकेट अपने चैम्बर में ही होंगे। 
तो मैं इसे उनके पास जमा करके बारह बजे तक लौट 
आऊँगा। 
/लालमणि जनादन जोशी से क्सीयत के कागज लेता है। 
जयनारायण तिवारी उठकर कहता है- 
जयनारायण : मैं इस वसीयत पर हस्ताक्षर नहीं करूूँगा-इसमें हम लोगों के 
साथ अन्याय हुआ है। 
जनार्दन जोशी : आपको, ज्ञानेन्द्रनाथ पाठक को और मेजर संजीवन पांडे को 
हस्ताक्ष करने की कोई आवश्यकता नहीं है। हस्ताक्षर तो 
सरस्वती, सावित्री और सौदामिनी के चाहिए। 
जयनारायण : सावित्री भी इस वसीयत पर हस्ताक्षर नहीं करेगी। 
जनार्दन जोशी : सावित्री के हस्ताक्षर न करने से कुछ बिगड़ न जाएगा। 
यशोदा देवी : साविन्नी के सर पर हाथ रखती है 
कर दो बिटिया, अपने दसखत ! अभी हम तो हैं। 
(लालमणि जनादन जोशी से क्सीयत लेकर सरस्वती की 
ओर बढ़ाता है। तभी परदा गिरता है ॥ 


तीसरा दृश्य 


परदा उठता है। बाईं ओर स्टेज के प्रथम भाग में आचार्य 
चूड़मणि के मकान का बाहरी चबूतरा, जिससे ज्न्ल्द्रनाय 
पाठक और जगत्पति मिश्र उतर रहे हैं। इस चबूतरे से मिले हुए 
दो-एक मकान। सामने एक खुला मैदान। दाहिनी ओर स्टेज 

के प्रथम भाग में कुछ मकानों के बाहरी भाग। अन्दर की ओर 
घुसती हुई एक गली। मैदान में गंगा-स्नान के लिए जानेवालों 
तथा वहाँ से लौटनेवाले इक्का-दुबका आदमी। सामने दूर परदे 
पर गंगानदी दिखती है। 

: तुम्हारे जप का कोई शुभ परिणाम तो निकलता दिखाई नहीं 
देता। इन्क्वायरी आरम्भ हो गई है। वह असिस्‍टेंट इंजीनियर 
गोयल मुझे ही फँसा रहा है। 

४ आपको न फैँँसाएगा तो क्‍या खुद फैंसेगा ? पाठकजी, बड़े 
कठिन ग्रह आ पड़े हैं। सूर्य में राहु का अन्तर-दोनों एक-दूसरे 
के शत्रु। और उधर चलित में गुरु को रगड़ रहे हैं मंगल 
महाराज । तो घोर महारभारत मचा हुआ है आपकी कुंडली में। ' 
लेकिन हमारे जप का प्रभाव होगा, निश्चय होगा। 


प्रभाव क्या होगा--खाक ! एक लाख रुपए से अधिक खर्च हो 
चुका है लोगों को लेने-देने में। 
: मिला भी तो था इस लेने-देने के क्रम में ! तो, चिन्ता न करें 
पाठकजी । हम हैं जगत्पति मिश्र ! तो, हमने मंगल महाराज को 
प्रसन्‍न कर लिया है, वह अब आगे किसी तरह की गड़बड़ी न 
पैदा करेंगे। 
(स्वर धीमा हो जाता है; दोनों की बातचीत काना-फूसी में 
बदल जाती है। बगल में एक चबूतरा है; दोनों उस पर बैठ 
जाते हैं। चूडामणि के घर से अब श्रीपति और जयनारायण 
तिवारी निकलते हैं ॥ 
: मिल खुली नहीं और हड़ताल की धमकी शुरू हो गई। अगर 
मशीनें न आ गई होतीं और फैक्टरी की बिल्डिंग न खड़ी हो 
गई होती तो मैं मिल खोलता ही नहीं। 
: आप चिन्ता न करें तिवारीजी ! यह जिम्मा हमारा कि हड़ताल 
न होगी। किसी हालत में न होगी। आज के चौथे दिन हम 
चार मजदूर नेताओं को साथ लेकर बिदेसर जाएँगे। तो, उन 
नेताओं की भौंग-बूटी और भोजन-पानी का प्रबन्ध-भर करना 
होगा। आने-जाने का व्यय 
: यह पचास रुपए इसी समय हमसे ले लो। 
/जिब से दत्त-दत, रुपयों के प्रॉँच नोट निकालकर श्रीपति 
की ओर बढ़ाता है ॥ 
: यह क्‍या जीजाजी ! आपसे रुपए लें हम ? क्‍यों पाप में घसीट 

रहे हैं हमें ? 
जयनारायण : हम अपनी जेब से थोड़े ही दे रहे हैं ! यह रकम तो मिल के 
खर्चे में लिखी जाएगी। 
(जिबर्दल्ती पाँचों नोट श्रीपति की जेब में डालता है। दोनों 
की द्वष्टि एक साथ जयत्पति और ज्ञानेद्रनाथ प्राठक पर 
पड़ती है। श्रीपति मुसकराता है ॥ 
श्रीपति : इस जगत्पति के चक्कर में न पड़ जाइएगा, जीजाजी। नाते- 
रिश्तेदारी, भाई-चारा-यह सब तो जानता ही नही। जन्मपत्री, 
पूजा-जाप, ज्योतिष के अनगिनत हथकडे। सैकड़ों रुपए 
आपसे ऐठ लेगा। 
दिनों ही यह दिखाते हुए कि इन्होंने उन्हें नहीं देखा, 
दाहिनीवाली गली से बाहर चले जाते हैं। तभी जगत्पति 
और ज्ञानेद्रनाथ पाठक उठते हैं। 
जगत्पति : यह श्रीपति तो बड़ा नेता बन रहा है-चलिए चलें। 
(तभी नीलमणि और संजीवन पांडे घर से निकलते हैं। यह 
दोनों इस बार दुबक जाते हैं॥ 
नीलमणि : आज नहीं, तेरही हो जाने दो । वैसे सर्दी तो जोर की है। 
संजीवन : सर्दी की सिर्फ एक काट, गरम पानी के साथ ब्रांडी। और, 
आज दसवों हो चुका है। यानी सूतक हट गया है। फिर शाम 
के समय हम लोगों को जाना भी है। 
नीलमणि : बिना तेरही हुएं कैसे चले जाओगे संजीवन ? क्‍या दो दिन की 
छुटूटी और नहीं मिल सकती ? 
संजीवन : सिर्फ मेडिकल ग्राउंड पर, वह भी मिलिटरी सर्जन का 
सर्टीफिकेट होना चाहिए जो झूठा सर्टीफिकेट देगा नहीं। 
नीलमणि : तो मेरे साथ चलो। डाक्टर जोशी को मैं अच्छी तरह जानता 
हूँ। तो एक स्कॉच की बोतल हम लिये चलते हैं, सर्टीफिकेट 
आनन-फानन ! 
संजीवन : और दोपहर मजे में बीतेगी। 
(निनों तेजी के साथ दाहिनीवाली गली से जाते है। 
जगत्पति और ज्ञानेद्रनाथ प्रकट होते हैं। 
ज्ञानेनद्रनाय : अब चला जाए ! 
डिसी समय लोकप्रति और लालमणि आते हैं।॥ 
लोकपति : आँसू पॉछते हुए 
ताऊजी ने सबसे अधिक अन्याय मेरे साथ किया है। ईतना 
बड़ा उत्तरदायित्व और पैसे के नाम पर॑ ठनठन गोपाल ! 

जनार्दन जोशी : 


* जी मत छोटा करो लोकपति ' कल सुबह आकर पाँच सौ रुपए 


मुझसे ले लेना। किताबों के रैक बनाने का आर्डर कल दे देना | 
मुझ पर विश्वास रखो ! 
/(लोकपति लालमणि के चरण छूता है ॥ 


* जेठे भाई, तुम देवता हो-देवता ! भगवान तुम्हारा मंगल करें। 


(तभी आवाज़ आती है- तुम बुद्ध हो / 

दोनों चौककर सुड़ते हैं। बुधई के साथ जनाद॑न जोशी 
घर के बाहर निकलते हैं । बुधई की हाथ में एक चाँदी का 
पिजय है, जिसमें एक तोता है। आवाज़ उसी की है ॥ 


: हमार तो मन रहल कि अचारजजी गंगाराम के हमरे हाथे सौंप 


जइतें। मुला जइसन मालिक का हुकुम ! फिर हम रहलीं 
बेपढ़वा गेंवार और ई तोता... 
(विते की आवाज । लोकपति और लालमणि दोनों ही बुधई 
और जनारदन की ओर बढ़ते हैं॥ 


* जोशीजी, पूज्य पिताजी ने बहुत सोच-समझकर यह तोता 


आपको दिया है। कितना पढ़ाया-फिर पिंजरा भी शुद्ध चौंदी 
का! 


* बीस साल पहले ई पिजरवा डेढ़ सेर चाौँदी के रहल ! अरे 


अचारजजी कोनो कजूस ना रहलें, हाँ, तनी सनकी जरूर 
रहलें । 


: कान पर हाथ रखता है 


आचार्य के लिए ऐसे अपशब्द ! सुनने से पाप लगता है ! 
पिंजरा हाथ में लेकर गौर से देखता है 

शुद्ध चाँदी का है ! पन्द्रह-बीस साल पहले चौँदी की कीमत 
थी एक रुपया तोला-आज चांदी की कीमत है नौ रुपए 
तोला ! 


४: ठीक कहते हैं जोशीजी आप ! अकेली चॉदी बारह-तेरह सौ की 


है, इसकी बनवाई भी सौ-एक रुपए होगी। अच्छा बुधई, तुम 
अन्दर जाओ-भोजन-पानी की व्यवस्था करो ! और लोकपति, 
तुम दो बजे तक आ जाना ! मैंने सबसे दो बजे आने को कह 
दिया है। 


: आगे बढ़कर 


आ चुके सब लोग दो बजे तक ! नीलमणि और संजीवन गए 
हैं कैन्टोनमेंट, मेडीकल सर्टीफिकेट के लिए। कुछ सर्दी दूर 
करने की भी योजना बना रहे थे आपस में ! 

(ता है ॥ 
लालमणि : अरे पाठकजी, आप इन जगत्पति के साथ ! 
खोकपति : बड़के भइया से ग्रहों की शान्ति करा रहे होंगे। 
जनार्दन जोशी : पाठकजी, ग्रहों की शान्ति तथा पूजा-पाठ के ढोंग से हटकर 
अपने केस को मजबूत बनाने का प्रयल कीजिए। मेरी आपको 
यही सलाह है ! 
तोता : मैं पंडित हूँ! 
जिनादवन जोशी पिंजर हाथ में लिये हुए गली की ओर न 
मुड़कर मैदान की ओर मुँह करके खड़ा हो जाता है, जहाँ 
ते गंयाजी दिखती हैं।॥ 
जनार्दन जोशी : आचार्य ! आप पंडित थे, यह तो आपकी वसीयत से सिद्ध हो 
ही जाता है। बड़ी स्थिर बुद्धि के आदमी थे आप ! हरेक 
व्यक्ति के साथ आपने न्याय किया है। 
तोता : तुम बुद्ध हो ! 
जगत्पति : सुन रहे हैं जोशीजी, गंगाराम आपको क्‍या समझता है ? राम ! 
राम ! ध 
जनार्दन जोशी : ऊँहूँ ! पाठकजी के दुर्दिन ही आ गए हैं! अभी तक यह 
जगत्पति दशाश्वमेध घाट पर अपना जाल-बटूटा फैलाए था, 
अब यहाँ मेरे घर के पास ही छल-प्रपंच का धन्धा करेगा। ठीक 
मेरे कपाल पर बैठकर ! आचार्य, इस व्यवस्था में आप कुछ 
भूल कर गए हैं। 
(फ्जिरे से आवाज आती है-'"मैं पंडित हूँ// लालमणि 
बु्धई को लेकर घर के अन्दर जाता है। जयत्पति और 
झानेद्रगाथ पाठक दाहिनी ओखाली गली में मुड जाते 
हैं ॥! 
जनार्दन जोशी : ठिठककर खड़ा हो जाता है 
आचार्य ! आप पंडित थे, अब इस पर शक हो रहा है। अपने 
घर को अपने इस ठग के हवाले करके इस मुहल्ले की 
सुख-शान्ति को नष्ट कर दिया है। आपने लाखों रुपए उन 
लोगों में बॉँट दिए जिनसे आप बेहद रुष्ट थे, जिन्हें आप 
धारा-प्रवाह गालियाँ देते थे और जो आपका सदा निरादर करते 
रहे ! 
तोता : तुम बुद्ध हो ! 
जनार्दन जोशी : आगे बढ़ता है, फिर कहता है- 
हाँ, आप मुझे हमेशा बुद्धू समझते रहे आचार्य ! अब भुझे यह 

जनादन जोशी : 


जनार्दन जोशी : 


अनुभव हो रहा है ! आपने मुझसे समस्त आदर-सम्मान प्राप्त 
किया। आपने मुझसे हमेशा बेतहाशा मेहनत कराई और हर 
जगह स्वयं श्रेय प्राप्त किया। हरेक कमेटी में आप घुस जाते 
थे और मुझे बाहर ही रखते थे। दो बार एक्सटेंशन लेकर 
आपने मुझे प्रोफेसर नहीं बनने दिया। आपने सदा मुझे अपना 
सबसे निकट आत्मीय समझने का ढोंग किया, और अन्त में 
आप मुझे ठेंगा दिखाकर चलते बने ! 

डिय में पिजरा लटकाए हुए जनादन चलता है, गली के 

निकट पहुँचते ही पिंजरे से आवाज आती है-/ 


: मैं पंडित हूँ | 


जिनादन एकाएक घूम पड़ता है और गली में न प्रवेश कर 

मैदान से गंगा की ओर चलता है॥ 
हाँ आचार्य ! तुम पंडित थे, इससे इनकार नहीं किया जा 
सकता ! तुम्हारी गणना भारत के ही नहीं, विश्व के महान 
पंडितों में होती थी। समस्त आदर-सम्मान तुम्हें प्राप्त था। तो 
तुम्हारी आत्मा को सुगति प्राप्त हो-मैं माँ गंगे से प्रार्थना 
करता हूँ। 

(फ्जियर रखकर गया की ओर हाथ जोड़ता है 
आचार्य की आत्मा यदि कहीं भटक रही हो तो उसे शान्ति 
मिले ! हे माँ गंगे, मैं जनार्दन जोशी तुमसे यह विनय करता 
हूँ। 

(वह झुककर पिंजरा उठाता है; तभी-7 


* तुम बुद्ध हो ! 


/जिनादन एकाएक उत्तेजित हो जाता है। पिंजरे को नाक 
की सीध में लाकर कहता है-] 
आचार्य ! मैं यह किसी तरह मानने को तैयार नहीं हूँ कि मैं 
बुद्धू हूँ। हे गंगाराम ! आचार्य ने तुम्हें पिंजरे में बन्द किया। 
मैंने माना कि पिंजरा चाँदी का है, लेकिन है तो यह तुम्हारे 
लिए बन्दी-गृह ! उन्होंने तुम्हें दूसरों के लिए अपशब्द कहना 
सिखाया ! तो मैं जनार्दन जोशी तुम्हें मुक्त करता हूँ। 
/जनादन पिंजरे की खिड़की खोलता है-तोता फुर्र से 
उड़ता है और निकट ही बैठ जाता है। जनादन पिंजरा 
जमीन पर रख चलने को उद्यत होता है तभी तोते की 
आवाज सुनाई देती है-। 


* तुम बुद्ध हो ! 

जिनादन चल्ते-चलते रुक जाता है। इस बार वह तोते को 
प्रणाम करता है ॥ 
जनार्दन जोशी : इस बार तुमने ठीक बात कही गंगाराम ! यह चौंदी का पिजरा 
मैं यहाँ छोड़े जा रहा हूँ--कितनी बड़ी मूर्खता कर रहा हूँ ' 
हजार-बारह सौ का तो होगा ही। तो है गंगाराम-भागते भूत 
की लैंगोटी ही सही ' 
(वह पिजरा उठता है और परदा गिरता है ॥ 
७ 


